
अंबपाली” के हैक लेखक श्री टाल] 
हा 
भटठनागर क्रा शुंग लीन नया 


डपन्‍यास । 


इस उपन्यास में लेखक ने पग-पण पर ऐेति- ! 
हासिक तर्ों की रक्षा की है, परन्तु साथ ही 
अनेक ऐतिहासिक और अनैतिहासिक अरित्रों की 
नई रूप-रेखा भी गढ़ी है जिससे ऐतिहासिक तथ्य 
में साहिस्यकला और रस का संचार हो सका है । 
उपन्यास के केन्द्र हैं. महाभाष्यकार महर्पि 
पतंजलि । अब तक हिन्दी द/ पाठक उन्हें बैया- 
करुण और योगसूत्रकार के रूप में ही जानते हैं । 
इस उपन्यास में बे उण्डें लोकनायक के रूप में 
देखें। आधुनिक पोराणिक वैष्णव घमे का मूल 
प्रवततेन बासुदेव धर्म के रूप में हुआ था और बोढ़ों 
के खानाव्समत्तक धर्म ओर दर्शन के समक्ष ज्ासु- 





| देव धर्म की श्रद्धा-सक्तिमग़ी नई परंपरा चलाने का' 
: सारा श्रेय सहर्षि पतंजलि को ही मिलेगा। इस नये 
सांस्कृतिक दृष्टिकोण से भी यह उपन्यास महृत्व- 
: पूर्ण है । 


उज्जञयिनी, मथुरा, कुछुमपुर ( पाटलिपुतन्र ) 
ओऔर कलिंग इस उपन्यास के चार केन्द्र हैं और 
इन केन्द्रों में शैब, वैष्णब, बौद्ध और जैन घर्मो' 
की सामाजिक ओर. राष्ट्रीय हलचलों के जैसे 
सुन्दर चित्र इस उपन्यास में मिलेंगे, वैसे अन्यत्न 
दुलेभ हैं । इतिहास की सबसे आधुनिक खोज 
कलिग सम्नाठ, महामेघबाहन, चक्रवर्ती खारबेल 
, के तरुण व्यक्तित्व ने कहानी को और भरी रोचक 
बना दिया हे | हर 


अनेक सुन्दर सांस्कृतिक चित्रों से शोभितः 
प्राचीन भारत की एक गोरबम< गाथा । 


प४३०९ 
_ सचित्र ऐतिहासिक उपन्यास 


जय वासुदेब 


गमरतन भंदनागर 


प्रकाशक 
किताब महल « इलाहाबाद 


ऐतिहासिक उपन्यास 
प्रथम संस्करया 
१६४७ 


मुद्रक--सद लराम जायसवाल, राभ पिटिंग अेस, कीटगंज, इलाहाबाद | 


कुछ शब्द 


अंबपाली' ( १६३६ ) के बाद यह मेरा दूसरा प्रकाशित ऐतिहामिक 
उपन्यास आपके हाथ में है। “अंबपाली' की भाँति इसमें भी 
ऐतिहासिक तस्बों की रक्षा और वासुदेव धर्म के प्रवर्तन की महान्‌ क्रांति 
को जीवित करने की चेष्टा की गई है। भारतीय इतिहास के एक महान 
संक्रांति-काल की प्राण-प्रतिष्ठा करने में लेखक कहाँ तक सफल हुआ है, 
यह मौ्यों और शुज्लों के इतिहास को जानने वाले देखें । 

जय बासुदेव' की कथावस्तु के संबंध में मुझे कुछ कहना है | 
प्रसाद जी की 'इरावती' से पाठक परिचित होंगे। परंतु दुर्भाग्य-वश 
'इरावती” अपूर्ण है। काल के कुचक्र ने उसे अधूर्ण ही रहने दिया है | 
उसे पूर्ण करने का साहस करना ध्ृष्ठता होती । इसीलिये इरावती' के 
कयानक से सहारा लेकर, कुछ पात्रों की सामान्य रुूपरेखायें वहीं से के 
एक महान्‌ राजनैतिक क्रांति को केन्द्र बनाते हुए. नया सौलिक उपन्यास 
लिखने का अयत्न किया गया है। 'इराबती' का ऋण तो इस उपन्यास 
पर है ही, परंतु वह इशवती” नहीं है, यह मो निश्चित है। यदि 
प्रसाद जी 'इशाबती' को समाप्त कर सकते, तो वह निश्चय द्वी इस 
उपन्यास से भिन्न होती । 

यह उपन्यास जिस समय लिखा गया था, उस समय भारत अखंड 
था। श्राज खंडित मारत के लिए उत्तर-पश्चिम एक महान्‌ समस्या' 
बन गया है। शुज्ञों के समय में भी उत्तर-पश्चिम में एक महान, 


8, 


राष्ट्रीय समस्‍या उठ खड़ी हुईं थी | उस समय महासाध्यकार महपि 
फ्तंजलि ने अखंड भारत का सपना देखा और पृष्यमित्र और चक्रवर्ती 
खारबेल ने खड़्ग के बल पर इस सपने को सत्य किया। अखणड 
भारत का यह सपना क्‍या फिर सच बन सकेगा ! अज्ञात रूप से ही 
ग्राज की जो अनेक समस्‍्याएँ इस' प्राचीन ऐतिहासिक कथा में गुँथ गई 
हैं, वे काल-बक्र की नित्यता ही प्रमाणित करती हैं, उनके लिए लेखक 
मे इतिहास का व्यतिक्रम नहीं किया है । 

एक. बात और । नागसेन और मिलिन्द के दाशनिक बार्तालाप 
के लिए लेखक राहुल जी के “बौद्ध दर्शन” का आभारी है। 
उन्होंने यह प्रसंग मिन्लु जगदीश काश्यप के “मिक्तिग्द प्रश्न के छनुबादू 
से लिया है, परन्त 'मिलिन्द प्रश्न! तक जाना मेरे लिए अनावश्यक था | 

आशा है, भारत के प्राचीन भौरवमय इतिहास का यह राजनैतिक 
और सांस्कृतिक चित्र--जय वासुदेव---आज की स्वतंत्र भारत की पीढ़ी 
को रुचेगा । 


2275 |; रामरतन भटनागर 


जय वासुद्ेव 


है। 


दूर नीले क्षितिज पर प्रभात जाग रहा था। 

महर्षि पतंजलि के आश्रम के ल्ता-कुंजों को नए प्रभाव की 
हिलोर मिल चुकी थी और दक्षिण-पवन मंद मंथर चाल से चल 
अपनी चपल अँगुलियों से हरसिंगार के फूल तोड़ चुका और माथवीं 
को थपका चुका था। रात भर कमल-क्रोड़ में भौंरों का बन्दी गुन्नन 
अभी क्षुण मर बाद मुक्ति की प्रसन्नता में और भी मुखर। लंध्ी इन्द 
चम्बल के जल में स्नान कर लौटी, होठों भें मंद-मंद प्रार्थना गाती 
जल की तूंबी बगल में | अभी रत्नाम्बर और दिवाकर दो ही जागे थे। 
दोनों तरुण युवक, आँखों में बसंती सदिरा और मसे मीगती हुईं । दोनों 
महर्षि के प्रिय शिष्य थे कुश की पादी पर पालथी मार कर बैड 
र्नाम्बर ने कहा-- 

“क्या नहा आईं, बहिन इन्दु !” 

हाँ, रत्नाम्बर' | 

इतनी सबेरे--रक्ाम्बर अँगड़ाई लेकर खड़ा हो गया--भाई 
दिवाकर, आज आचार्य आ रहे हैं, तेरा अशध्यायी का पाठ 
तैयार है १ 

इन्दु ने करारी एक ओर रख दी और भीतर,ुसे कलश लाकर 
लताओं-ब्क्षों को पानी देने चली | 


अष्टाध्याथी याद कहाँ, यहाँ तो सब गुड़-गोबर--इस ग्रकार 
कुंठा का भाव विखेरते हुए दिवाकर बोला कि रत्नाम्बर को हँसी 
आ गई | वह उसे खिजाने के लिए नाक भें वोला--बही पाणिनी, 
पाणिनी, पाणिनी | वही लिटू--लकार, खच-खच खचांकार! | और उसने 
उद्दाका दिया | 

इन्दु बहन--बकुल की ओर जाती हुईं इन्दु को बुलाते हुए उसने 
कहा---रे बहन, देख, तेरे इस बन्घु दिवाकर ने पाणिनी का भाद्ध कर 
डाला आज | 

इस बार अकुंठित, उत्साहित हो दिवाकर ने चिल्ला कर कहा+-- 
देख इन्दु बहना, कुश लाने का समय हो गया, अग्नि ग्रज्ज्वलित करना 
है, घंटों अश्शि रगड़ेगा, और यह रत्नाम्वर केसे ऐंठ रहा है ! 

इन्दु ने वहीं से कहा--सुम दोनों कगड़ोगे तो पिता से कह दूँगी 
मैं, समझे रखना | 

ने न न--दिवाकर बोला। यह चाणक्य का चाचा मुझे दंडित 
करा आप बच जायगा | क्यों ब्राह्मण विष्णुदास के इध्पुदास के कृष्णु- 
दास के: अन्न 

नाती--रत्नाम्बर ने कहकहा लगाया | उधर इन्दु ने पुकारा, 
आओ, आओ, मालती दधर, गोविन्दी इधर, मैना इघर, इरा इधर ! 
क्षण भर में आश्रम की हरिणियाँ उसे घेर कर खड़ी हो गई और 
चमत्कृत नेत्रों से उसे देखने लगीं। इन्हु उसे धीरे-धीरे नया तृणु 
देती और उसके हाथों से त्ृण लेकर हरिणु-हरिणियाँ और छोौमे 
इधर-उधर उसके चारों ओर कूदते। किलक-किलक बार-बार कमी 
उसकी ओर, कभी रत्नाम्बर-दिवाकर की ओर देख कर अपना हर्ष प्रकट 
करते | बहाँ दिवाकर शायद अप्टाध्यायी की चिंता में बैठा ऊँघ रहा था 
और इन्दु के जानते न जानते रत्नाम्बर मुग्ध नेत्रों से इस ऋषि-कन्या 
की ओर देख रहा था। सिर के पीछे बँघे हुए; जूड़े के नीचे सच्चः- 


हर 





स्नान से भरती जलबिन्दु और ऊपर गये दो चार जंबाकुसुम | 
आश्रम में इतने आज्ञार की मनाही नहीं थी | 

प्रभात की बेला थी। आश्रम के बकुल, श्रात्र और मौलसिरी के 
बृत्तों के बीच से बाल काश्यप धीरे-धीरे क्षितिज के ऊपर चढ़ आए, 
धीरे-धीरे किरणों की रक्तिम उंगलियाँ फैला कर उन्होंने आश्रम की 
लता-बेलों को स्पर्श किया और बन-पत्षियों ने जाग कर सारे वातावरण 
को एकदम हिल्‍्लोलित आनन्‍्दोलित कर दिया। दिवाकर उसी तरह 
ऑघता सोता रहा और रत्माम्बर लता-कुंजों में कमी दीख रही, कभी 
ग्रोकल, मग-शाबकों के बीच चलती, यौवन की पहली सीढ़ी पर 
सढ़ती बन-बालिका इन्दु को मुग्ध देखता रहा। उसका यह मौन मुग्ध भाव 
तब द्ूटा जब इन्दु ने अदृश्य ही पुकारा--रतन भाई, कलश गाली हो 
गया और अभी प्यारी माधवी लता को सींचना है, आश्रम से दूसरा 
कलश लाना । 

चौंक कर लाया कहता हुआ रत्ताम्बर भीतर गया | 

देखा, भीतर कुटी का सामान सब यथा-स्थान है, सारी कुटी और 
सामने के आसन भाड़ दिए गए हैं, पुस्तकें और पांडुपत्र सजा कर 
रखे हुए. | एक ओर महर्षि का आसन है, पुस्तक-पत्र हैं। एक खूँटी 
पर इन्दु की बीणा भी देखी | तार छेड़े, सुर मिले थे । कितने दित से 
इस बालिका ने वीणा नहीं छुई। परनन्‍्त आज तो पिता महंषि आ रहे 
हूँ, पिता का स्नेह उसे चंचल किए है। भारी लेकर बाइर आया । तब 


तक दिवाकर लेट कर खुरराटे भरने लगा था | 

धीरे-धीरे वह कुंजों की ओर जा रहा था। 

चम्पा हँसती हुई आई और उसके शरीर को चाट्ती हुई उसके 
साथ चलने लगी | हुत, ढुत, ढुत' | 

“कौन है ”-..कुंजों में से बोली इन्दु । 


हि 


इन्दु बाहर निकल आई | अरे माई रतन ! लाओ इस कलश में, 
पानी डालो और देखो, भाई, चम्पा को मत कहो दुत, दुत, ढुत | 

चम्पक सी खिली भोली हँसी और आँखें चंचलता से चमकीं। 

सलाम्बर ने भारी का पानी उसके कलश में लौट दिया और 
मुस्ध भाव से उसे देखता हुआ बोला--क्यों नहीं करूँ दुत्‌ ! अभी 
सवेरा नहीं हुआ और इसे चाहिए मोजन, सेवा । 

“दुत्‌ '---चमक कर इन्दु एक पेड़ के पीछे जा उसे जल देने लगी । 

अरे, तुम और दिवाकर दोनों अब तक ऊँघते थे | कहँँगी, न यह 
पाणिनी पढ़ता है, न वह चाणक्य ! और दोनों लड़ते हैं | 

कलश लेकर लौदते हुए. रत्नाम्बर ने उत्तर दिया--क्यों इन्हु, यदि 
पाणिनी और चाणक्य उस तरह इकट्रे हो जाते जैसे में और दियाकर 
तो मला पटती । मैं तो समझता हूँ, चाणक्य पाशिनी का गला ब्रोंट देता | 

उसने दिवाकर को ज़ोर से पुकारा ओ रे खट खट खटांकार, खच- 
खच खचांकार !' तब तक दिवाकर भी जाग गया था और सचेतन हो 
कंज की ओर देखता था। उसने वहीं बैठे हुए चिल्ला कर कह्ा--होँ रे 
ब्राह्मण विधतुदास के परपौत्र । 

दोनों ने ठह्यका लगाया | 

इन्दु ने कुंज के बाहर निकलते ही कहा--यह तुम दोनों हँसी- 
दिल्‍्लगी में ही सारा समय निकाल दोगे या गाओं को भी दुह्मोगे | 

चम्पा उसकी ओर मुँह कर रँमाई । 

अच्छा, अच्छा” उसके गले में कूलते हुए मांस पर हाथ फेरते हुए 
आगे बढ़ती हुईं इन्दु बोली--अमी बहुत काम है | 

ओर उसने दोनों हाथों को शंख की तरह मिलाकर ध्वर्निं की | 
क्षण मात्र में आश्रम की बीस-बाइस गाएँ रैभाती, सींगों को पथ्वी से 
छुलातीं--ऊपर उठातीं उन्हें घेर कर खड़ी हो गईं, पीछे उनके बालक 
उछलते-कूदते श्राण | इन गाझों और बंछुड़ों से इन्दु को कितना स्नेह, 


ष् 


कितनी ममता है ! तभी किसी ने दूर गंभीर मंजु घोष किया--अतिथि 
आए हैं। 

अतिथि !! चमत्कृत हो बालिका ने पुकारा। तीनों ने आश्रम के 
सामने उसका स्वागत किया | युवक, मुख पर तेज, साहस और प्रतिभा, 
आँखों में शौर्थ और चमक। निःसन्देद क्षत्रिय-कुमार है, हाथ में 
बॉसुरी | कदाचित्‌ मार्ग भूल गया--“आचार्य हैं १” 

“हीं हैं” | 

“कब लौटेंगे !?” | 

“अभी, आज | तब तक बहिन इन्दु तुम्हारी अभ्यर्थना करेंगी? 
रत्नाम्बर ने कहा । यह आचार्य की कन्या हैं।' 

धन्य हो देवि', आगन्तुक बोला | 

तीनों के साथ युवक भी चला | 

अग्रिहोम के कुए्ड के पास कुशासन पर बिठा कर, अ्रभी दुद्दे हुए, 
वूध से अतिथि का स्वागत किया गया । रत्नाकर और दिवाकर खडक 
में जाकर गायों को दुहने लगे और इन्दु लता-बेलों को पानी देने और 
आश्रम के पशु-पक्षिओ्रों की देख-माल में लगी। तरुण युवक के मुख 
पर चिता की रेखाएँ थीं, वह युवती की चाल का अनुकरण करता 
हुआ, रात भर की अलसाई आँखों से कुछ देखता रहा। गौरबणं, 
रक्तत्रीज की तरह रतनारी आखें जो इस प्रभात में भी नैश जागरण के 
कारण संध्या की अलस-श्राभा लिये थे, दृढ़ स्कंध और सुडौल बाहु, 
गले में भूलता रेशम का पट्ठवास। इन्दु बार-बार आँख बचा कर 
उसकी ओर देख लेती। इस तरह सबको काम करते बहुत देर हो 
गई | बातावरण शांत था। केवल प्रमात के चारण बन-पक्तियों की 
चहक, दूर नदी-पार मल्लाहों की आवाज़ 'िहियो, ऐहियो', और कभी- 
कभी खड़क में गायों के रैभाने का शब्द | 

सहसा वातावरण बंसी के मधुर ख्रों से श्रान्दोलित हो गया, तब 

कुछ विस्मय, कुछ विक्लुब्ध हो इन्दु ने पथिक की ओर देखा | बह वंशी 
पर मैरबी बजा रहा था। उसने सोचा, युवक उच्छुछूल है, अ्राश्नम की 
दिनचर्या का उसे पता नहीं, कदाचित्‌ वह आश्रम के नियमों को नहीं 
जानता, कम से कम इस तरह पूछे बिना उसे बंशी नहीं बजानी चाहिए 
थीं | परन्तु वह तो मेरवी के सुर निकाले जा रहा था। अनन्त आकाश 
में बंशी की कोमल-कांत स्वर लहरी भर गई और इन्दु केवल विस्मित, 
मुग्ध और उत्कंठित हो उसे देखती रह गई | 

कब युवक ने बंशी वजाना बंद किया, कब अ्रनन्त आकाश में 
भूलती स्वर-लहरी धीरे-धीरे बंद हो गई, कब वातावरण फिर पहले की 
तरह शांत हो गया, यह युवती ने नहीं जाना। परन्तु जब यह सब हो 
गया, तो उसके पैर अनायास ही युवक की ओर बढ़ गये । 

अतिथि, तुम वंशी बड़ी सुन्दर बजाते हो! | 

हाँ, देवि! | 

“थह कला तुमने कहाँ सीखी 

युवक ने उसे चकित करते हुए कहा--क्यों, क्या आचार्य तुम्हें 
बीणा नहीं सिखाते !” 

हाँ, सिंखाते तो हैं, परन्तु यह वंसी की उत्कृष्ट कला उन्होंने मुझे 
भी नहीं सिखाई |! 


* युवक हँसा । 
उसने कहा--आचार्य तुम्हें क्या कह कर पुकारते हैं, ++ + क्‍या 
इन्दु ९ 
भप कर इन्दु ने पूछा--तुमने मेरा नाम कैसे जाना ! 


युवक ने निस्पुह् भाव से कहा--अहृचारी ने तुम्हें इस नाम से 
पुकारा था जब मैं बंसी बजा रहा था | हि 


राम्र होगा, परन्तु समय-असमय देखे बिना इस तरह नाम 

लेना उसे अखरा | हॉ--उसने कहा--कदाचित्‌ उसे मेरी आवश्यकता 
हो और वह भाव में डूबी धीरे-धीरे खड़क की ओर चली गई | 

आचार्य ने एक ब्रह्मचारी के हाथ कहला भेजा था कि वे आज 
आयेंगे, इसीसे आश्रम के इन निवासियों को आज अधिक काम करना 
था। इन्दु इसीमें लगी थी, परन्तु युवक और उसके वंशी-बादन ने 
उसे जैसे शिथिल-सा कर दिया | वह न जाने क्‍यों, किस अंतर्वेदना से 
उन्मन हो गई | 

खडक में .पहुची। अ्रभी कईं गाएँ दुहने को शेष थीं। रत्नाम्बर 
ने पूछा--क्यों इन्दु, क्‍या आश्रम में अपरिचित अतिथि का बाँसरी 
बजाना उचित था ! 

प्रश्न की आँखों से इन्दु ने उसे देखा । 

र्माम्बर बोला-- वंसी बड़ी अच्छी बजी | -और दिवाकर बिचारा 
अपना घोका हुआ पाठ ही भूल गया | 

दिवाकर ने थन पर से हाथ रोकते हुए, गर्दन ऊँची उठा कर 
कहा--भाई रतन, कह दूँ कि तुम अभ्यागत को गाली देते थे । 

इन्दु खिली । “हश?। उसने कहां--वह सुन लेगा! | दुहने का 
बर्तन एक गाय के थन से लगाते हुए, उकट्ठू बैठे, उसने कहा--इस 
तरुण की आश्रम के शिक्षाचार का जरा भी शान नहीं | 

भवाणक्य बाबा ने कहा है---? | 

'हने दो, रतन! इन्दु की आँखे कौतुक से नाचीं, 'तुम क्‍यों इस 
तर्ण के पीछे पड़े हो ।' 

और उसने पात्र में दूध की पहली धार दी। तीनों चुप थे। तीन 
सद्य/-निसूत धाराओं के पात्रों में टकराने के शब्द होते थे। पात्र 
से धाराओं के लगने का शब्द, दूध में धाराओं के गिरने का शब्द, 
गायों के द्िलने-डुलने का शब्द | कमी कभी कोई गायों को उत्साह- 
बर्धक शब्द भी कह देता था या नाम लेकर पुकारता था। इन्दु के 


हि 


कान में अब भी बंसी के शब्द गूंज रहे थे | उसके मुख पर परिश्रम 
की बूँटे कलक आई थीं और दूध की कुछ छीटे उड़ कर उसके लज्लाट, 
कपोल और बालों में कूल रही थीं | 
क्‍या बह जानती थी कि ताड़ों की आड़ से अतिथि उसका वन्य 
सौन्दर्य देख रद्द है ! 
तभी बगल से रत्ताकर ने इन्दु के सुख पर दूध की हलकी धार दी 
और अतिथि मुसकुराता हुआ अपने आसन पर लौटा | 


हम 

इसी तरह वह दिन बीत गया और दूसरा दिन आया। आचार्य 
न आये और पथिक प्रतीक्षा करता हुआ ठहरा रहा | क्यों नहीं आये, 
यह प्रश्न इन्द्रु को चिन्तित बनाये हुए था और उसकी चिन्ता की 
छाया पथिक, रत्नाम्बर और दिवाकर तीनों पर पढ़ी । बीच-बीच में 
विष्ाद के कोमल मन्द खवरों में तीब्र सम्बेदनाशील स्वर की भाँति। 
अतिथि को बंशी बजाती रही और इन्दु उस पर, उसके बजाने वाले 
पर मुग्ध होती रही | अब तक वह ऋषि-कुमारों और बनवासियों में 
रही थी, झब तक उसका जीवन वर्षा के जल से स्वाभाविक रूप से 
सिक्त लता की माँति वन्य सौन्दर्य और अभिनव स्वतंत्रता के साथ 
बेका>-छाट बेरोक-टोक बढ़ता रहा, परन्तु अब इस सहज गान में एक 
विवादी स्वर लगा | वह आश्चर्य से अभिजात्य के तिलिस्म से उभर 
कर आये उस युवक को कौतुक-दृष्टि से देखती | 

दोपहर हो गई थी । अ्रप्नि प्रज्ज्वलित हो चुकी थी और यज्ञ 
देवता की हवि पाकर आश्रम के तीनों प्राणी सम्तुष्ठ हो चुके थे | एक 
विचित्र प्रकार की अलस दुपहरी थी वह | ऐसे समय रत्नाम्रर को 
कुछ उचाट उचाट-सा लगा | वह अतिथि के सामने आ बैठा | 

“आर्य, आपने यह नहीं बताया कि हम आपको क्‍या कहें '।”! 
“झतिथि का नाम-धाम क्या १” मुस्कराते हुए युवक ने कहा | 


््‌ 


“फिर भी ।” 

युवक चुप रहा । 

र्माम्बर को लगा, शायद युवक को यह सब अच्छा नहीं लगा, 
शायद वह नाम-रहित, धाम-रह्ित ही रहना चाहता है। उसने प्रश्न 
छोड़ दिया | 

“्यार्य, नुम्दारी वंशी की स्वर-लदरी बड़ी मादक है।” भाव से उसकी 
आँखें डबडबा गईं | 

पथिक ने अन्यमनस्क हो कहा--अक्षचारी यह सब आपके आचार्य 
की ही कृपा है | कई वर्ष पहले यह तुम्हारा अतिथि भी उनकी शरण 
रह चुका है । 

आश्चर्य है--रत्माम्बर ने कहा--इधर कुछ वर्षी से तो मैं 
आचार्य के साथ हूँ, आचार्य आपका कमी उल्लेख नहीं करते | 

युवक सुसकुराया | 

उसने कहा--अक्षचारी, तुमने आचाय॑ को केवल बाहर से देखा, 
उनके भीतर के ज्ञान गंभीर समुद्र के भीतर हिल्‍लोल उठाते हुए प्रेम 
के अ्रम्बुधि को नहीं परखा । क्या तुम्हें मेरी बात पर विश्वास नहीं है ?” 

इसी समय आया दिवाकर | उसने दीवार में टेँगी बीणा उतार 
कर युवक के आगे घर दी कि बजाये। 

अनायास स्वर छेड़ते हुए श्रतिथि ने कहा--बहुत दिनों तक मेरा 
आचार्य का सम्बन्ध रहा, यह मैं नहीं कहूँगा, पर मैं अपने इस अल्प 
ज्ञान के लिये! उनका आभारी ही हूँ। क्‍यों ! दिवाकर की ओर देखकर 
बह मुसकराया--- 

“श्रार्य, वीणा बजायें ।” 

दिवाकर मी समझ गया था कि युवक संप्रान्त युवक है, इसीसे 
यह संम्रान्त सम्बोधन | उसी तरह ख्र बछेड़ते हुए युवक ने कहा--बीणा- 
बादिनी सरस्वती तो यहाँ उपस्थित ही नहीं | 

और साथ ही रत्वाम्बर ने इन्दु को पुकारा--अरी इब्हु, इन्दू 
रीओ। 

इन्दु को इस गोष्ठी का पता ही नहीं, यह बात नहीं, इस गोष्ठी 
में होना वह नहीं चाहेगी, यह बात नहीं। परन्तु उसके भीतर-भीतर 
जो भर आया, जिसने श्राज एकत्र जैसे अ्रभाव को पूर्ण कर लिया है, 
उसे जो रिक्त थी, भरा-मरा कर दिया है, वह स्पष्ट, ज्ञात मी अज्ञात 
कुछ ऐसा ही भाव लेकर वह एकांत मेंपडूबी बैठी है। श्राश्रम के 
पीछे पास के आम पर कोयल कूकी | 

कुंहू, ऊहू, ऊंहू । 

इन्दु ने सोचा--आह, कैसा है वह तरुण । यह तो न दिवाकर 
जैसा है, न ही है यह रलवाम्बर जैसा | 

तब कैसा !--उसके मन ने पूछा | उत्तर डाल पर बैठी अपनी 
प्रतिध्वनि से ही होड़ करती हुईं कोयल ने दिया | 

कुहू, कुहू, कुहू | 

यही कि यह तरुण कुद्दू कुह् कुद्द जैसा है | 

एकदम कुहुक पहेली, आश्चर्य | 

उसने सोचना जारी रखा । 

उसे वह दिन याद है, घुँघला, घुँधघला, घुँघला | 

चार-पॉँच की थी वह, कुछ यों ही बोलचाल लेती थी। कोई 
स्नेहमयी अंचल से ढकी रहस्यमयी, आँखों से अजनबी, करणामयी 
मातृ-मू्ति उसके सामने आयी। उसे ही तो कहते हैं माँ। उसका 
स्नेह उसने कहाँ जाना | वह तो पिता की स्नेह/छाया में पल्ी, पल कर 
बढ़ी, बढ़ कर किशोरी हुईं और अब कुमारपन और यौवन की दहलीज 
पर खड़ी | 

यह पिता आज रह गये, नहीं आये, क्‍यों नहीं आगे) सबके 
चाहे कुछ हों, गुरु हों, आचाय॑ हों, नेता हों, पूज्य हों, उसके तो थे 

पिता हैं। इन पिता ने उसको माता का दुःख घुला दिया है। यह 
पिता श्नेह में माता नहीं तो क्‍या! वह चाहती है, पिता की स्मृति- 
मूर्ति के गले दौड़ कर लिपट जाये। आनन्द की महान महिमा की 
साक्षात्‌ मूर्ति उसके पिता । परन्तु तभी दो चेहरे आँखों के आगे 
ड्बते उतराते। यह रत्नास्बर है। यह आगम्तुक पथिक है, युवा है। 
उसे इस तरह कातर, सम््रम नहीं होना चाहिये । 

तभी आवाज़ आई रत्माम्बर की--ओ्रो री इन्दु, इन्दु। और 
रत्नाभ्बर की आवाज पर यदि गई नहीं तो वह भी दौड़ा आयगा, 
दौड़ा आयगा | 

उसे भी गोष्ठी में मिल जाना चाहिये | 

तब्ण ने उसको ओर वीणा बढ़ा कर कहा--तुम बजाओ, तो वह 
मेंप गई | वीणा वह बजाती नहीं, यह बात नहीं, परन्तु वह भेप ज़रूर 
गई | तीनों के आग्रह पर उसने एक गत बजाई। अभी अँगुलियों में 
निपुणता नहीं आई | कचा-कच्चा सा लगता है, परन्तु फिर भी अच्छा 
तो है ही | उसके मन में बही कोयल का गीत गूँज रहा था, कुह्द, 
कुह, कुह्टू | वह पूछुती थी, इसके अर्थ ! परन्तु उत्तर में फिर कुह्ु, 
कुद्द, कुह्द । कौन कहता है, महर्षि के होमपूत आश्रमों में पंचशर के 
पुष्प-चाण नहीं चलते । 

सहसा गत के बीच में ही उसने वीणा छोड़ दी | वह कुछ चंचल 
हो रही थी। “यह तो अच्छा बजाती हैं न ! देवि, यह क्‍या बजाया ??! 

उसी तरह सहसा इन्हु अद्ृृहास कर पड़ी--क्या बजाया, खच- 
खच खचांकार | 

पाणिनी ! पाणखिनी ! पाणिनी--रत्नाम्बर ने आइत्ति की | 

भेंपा विचारा दिवाकर ! 

आर्य, रत्माम्बर की भाँति मैं संगीत को समझ नहीं पाता--संकोच 
में सिमठ दिवाकर ने सफ़ाई दी | ह 

पशथिक ने इन्दु को साधुवाद दिया । 

अब इन्दु भी दिवाकर के आग्रह में मिल गई कि वह पथिक भी 
वजाये | पक्ष म॑ बल पड़ा | बजाये बिना छुट्टी नहीं। तरुण ने तार 
छेड़े और उँगलियाँ तारों पर दौड़ने लगीं | 

दूर कहीं सितारों का लोक है, जिसमें एक बड़ा भारी सरोवर है | 
उसे न हमने देखा हैन आपने | उस सरोवर में सात कमल हैं, हीरे 
के उनके पत्ते हैँ और मानिक का उनका सूृणाल | पर उस नन्दन 
कानन में बहतो हुईं पवन की दलकी हिलोल को छूकर बह मूमते हैं 
तो एक सात ख्रों का सल्भीत उनमें जाग उठता है। इस संगीत को 
तो हम सुन॒नहीं पाते, ऊपर के लोक में रहने वाले देवता ही सुनें | 
परन्तु तारों की भलमलाहट में हम उन सात कमलों का नन्‍दन-पवन 
में उृत्य अवश्य देखते हैं। बड़ा दूर का देश है वह जहाँ पहुँच 
सकते हैं केबल ऐस मुग्ध झज्ञ जिन्होंने वासना की गन्ध न पाई हो। 
ऐसे ही किसी तार लोक में पहुँच कर जाग उठी इनु, जब तक 
अतिथि बीणा बजाता रहा । 

अबरोह के ख्रों ने उसे मंभोर कर परिस्थिति का ज्ञान करा 
दिया | वह पिता के आश्रम में ही है और सामने बैठा हुआ, कुछ 
लजालु, कुछ उद्धत एक युवक बीणा बजा रहा था | अब बीणा उसने 
एक किनारे रख दी है और बात करने को तैयार है| 

आंर्थ तो चमत्कार करते हैं--रत्नाम्बर बोला | 

युवक ने मुस्करा कर उसकी ओर देखा | सचसुच उसमे चमत्कार 
किया है, वह जानता है। नहीं तो सामने बैठी हुई लजा में पड़ी 
किशोरी एकट्क अभिनेषर उसे क्‍यों देखती रह जाती १ 

फिर उस दिन रात को वीणा बजना आवश्यक बात थी और 
चाँदनी रात में नीले आकाश के नीचे दुपहर का चमत्कार कई शुना 
अधिक चसक उठा | स्लाम्बर ने शोचा, चासयक्य का जीवन' व्यर्थ 

कर 
गया | दिवाकर पाणिनी के उन सूत्रों की बात सोच रहा था जो 
इस संगीत की तरह मधुर वहीं सही, इस संगीत की तरह अर्दध स्पष्ट 
अर्थ की गाथा विखेरते हैं । 

तभी दूर से भेरी का स्वर हुआ, तीन बार तुरही के गम्भीर धोष 
से चाँदनी में ड्रबा स्तब्ध बन-प्रांत भकोर दिया गंया। युवक उस 
स्वर॒को सुन कर मुसकराया | छण भर में आश्रम का ग्रांगण सैकड़ों 
उल्काधारी अ्रश्वारोहियों से मर गया। अधान अश्वारोही उतर कर 
अतिथि के सामने आया । उसने अभिवादन किया । 

युवक खड़ा हो गया । रहस्थ-भरी दृष्टि एक बार इन्दु पर 
डालते हुए उसने पूछा--क्यों, चक्रधर, आ्राखिर वीणा ने तुम्हें मेरा 
पता दे ही दिया भ। 

बह मुसकराया । 

“हाँ, आर्य, अमात्य ने हमें इसी ओर भेजा था। सेना दक्षिण 
की ओर अभियान करेगी । और सम्राद के सेनानायक का इस अवसर पर 
पायलिपुत्र होना आवश्यक है ।” 

“मैं इस कृत्य को भूला नहीं था, चक्र, परन्त तुमने आकर अच्छा 
नहीं किया | कया मेरे लिए. अश्व है !” 

कई उल्काधारी एक अश्व लेकर सामने आए। अतिथि ने रत्ना- 
कर, दिवाकर और इन्दु की ओर देखते हुए कहा--अक्षचारी, महर्षि 
से कहना, अ्रमि चरणों में उपस्थित हुआ था |” वह रुका “और तुम्हें 
ओर इन्हु को हमारा प्रणाम | श्राचार्य-कुल के नाते |” मुस्करा कर वह 
अश्वारूढ़ हो गया | 

आगे-आगे अतिथि, पीछे चक्रधारा और उनके पीछे उल्काघारी 
अश्वारोही आश्रम के प्रांगण से दूर शौण की चाँदनी में चमकती 
चाँदी सी रेती में होकर धीरे-धीरे जाने लगे। दूर से यह दृश्य बढ़ा 
नवनामिराम लगता था। चारों ओर सन्नाथ | रेत में धोड़ों की टार्पे 

घँस जाती थीं और उनसे कोई शब्द नहीं उठता था। धीरे-धीरे-धीरे 
अश्वों की एक लम्प्री पांति चली जा रही थी, यह लम्खी पांति, धीरे- 
भीरे-धीरे दृष्टि से ओमकल हो गई। 

तब सन्नाटे और एकान्त से जाग कर आश्रम-निवासियों ने जाना कि 
राजकुल का कोई असाधारण व्यक्ति उन्हें वीणा सुना गया। रत्नाम्बर 
को क्रोध आया कि उसने क्‍यों नहीं पहचाना, जब तीन वर्ष पहले 
राज्यामिषैक के समय वह सभा में उपस्थित था और आचार्य के साथ 
उसने सम्राट के दर्शन किए, थे, वही भव्य, ऐश्वर्य-मूर्ति सिंहासन से 
नीचे उतर कर उसके हृदय में कुछ गुदगुदी, कुछ ईर्ष्या, कुछ द्वेष 
पैदा कर गई, यह क्या क्रोध और आत्मप्रताड़न की बात नहीं है। 
दिवाकर को यह सब स्वप्न जैसा लगा। आचार्य को विस्तारपूर्वक सुनाने 
के लिए अच्छी कहानी मिली | मौन उसीने तोड़ा । 

“हन्दु बहिन ! यह तो खूब रहा, हाँ, पाशिनी रह गया ।” 

“(हु क्‍यों गया ?” इन्दु बोली जैसे स्वप्न सा देखा हो ) 

“कौन जानता था ।--दिवाकर | 

राम्बर ने चिढ़ाया--चल तू तो वेतसू-कुझ में चल कर पाणिनी 
घोट, यहाँ घोखे नहीं बनेगा, बन्धु दिवाकर ! 

इन्दु ने कहा--तठम उसे व्यर्थ ही छेड़ते हो, रतन | यह भी अपना 

बन्धु है और इसे इतना मत छेड़ा करो । पिता आयेंगे तो में कहूँगी कि 

तुमने राजपुन्न का आदर नहीं किया | 

#हम्त आश्रम-निवासी ब्रह्मचारी पाटलिपुत्र को कर नहीं देते, 
इन्दु” कह कर, कुछ चिढ़ कर वह कुश पर जा लेट । 

दूसरे दिन जब महषि आये तो उन्होंने उन्हें पिछले दो दिनों 
की सारी कथा सुनाई | महर्षि हँस दिये। उन्होंने कह्ा--ठीक है, 
इन्दु | अ्रप्मि ऐसा ही है, अग्नि की तरह कोई नियम नहीं जानता, 
अनियम नहीं जानता | बड़ा उत्साही तरुण है। अब मैं कुछ दिन 

यहाँ ठहर कर पाठलिपुत्र की सुधि लूगा। कदाचित्‌ धर्म के कित्ती 
कार्य के लिये उसे मेरी मंत्रणा की आवश्यकता हो । 

ख्नाम्बर ने उन्‍्मन भाव से कहा--आश्रम के ब्रह्मचारियों और 
तस्ववेत्ताओं को राज-सिंहासन से क्‍या ! 


महा ने कहा--शांत, तुप्त नहीं जानते | देश भर में विदेशियों 
के आक्रमण हो रहे हैं। कपिशा, गांधार और तक्कशिला यवनों से 
पद-दलित हैं। अनेक गयणों, अनेक राष्ट्रों और अ्रनेक जातियों में 
यह हमारा देश बेँट गया है। रथ के अनेक अरणों की भांति इसका 
भी कोई केन्द्र होना चाहिये और एक बार ब्राह्मण धर्म की आनन्द 
बाणी से संसार गुंजित हो उठे | नास्तिकों, अरहर्तो और बौद्धों के 
विरुद्ध एक सार्वभौमिक सर्वग्राही वैष्णव धर्म की रचना करनी होगी, 
राज्य को साम्राज्य बनाना होगा और वैष्णव धर्म उसी तरह राज-केंस्र 
से परिचालित होगा जिस तरह देव-प्रिय अशोक के समय बौद्ध 
धर्म हुआ था। तभी धर्म की भुजाएँ हृढ़ होंगी। उनकी रक्षा हो 
सकेगी । तुम नहीं जानते | 


कुछ रुक कर उन्होंने कहा--“*जो राष्ट्र की नाड़ी पर हाथ घर 
कर देखते हैं, बे जानते हैं कि शीघ्र ही देश पर विपत्ति आने वाली 
है | इस' विपत्ति में बौद्ध हमारा साथ नहीं देंगे। कुकजती, विडाल- 
बती और अजगखरती हीन-बानियों से यह देश भर गया है। इनको 
समाप्त करना होगा | एक बार फिर चक्रवर्ती को उसके पद पर सम्मानित 
करना होगा और अश्वमेधों को नया प्राण देना होगा। नया ब्राह्मण 
धरम जीवन के नये मार्ग खोलेगा | तप के मार्ग नहीं, आनन्द के मार्ग, 
उल्लास के मार्ग, जीवन के ग्रति प्रेम के मार्ग, देवता के प्रति भक्ति के 
मार्ग | तब ऐसे विश्वजनीन धर्म की स्थापना होगी जो युगों-युगों के 
पार सनातन, सचेतन, सचेष्ट रहेगा। यही वैष्णव धर्म राज-धर्म होगा। 

अप्रिमित्र इस वैष्णव धर्म की पताका फैलाने के लिये उपयुक्त पार्च 
है। क्‍यों इन्दु १” 

इन्दु के कोमल, रेशम से लहरे खुले लम्बे बालों की छुलराते 
हुए उन्होंने कहा, “यह तरुण तुके कैसा लगा, बेटी ?” 

“सोम्य !” लजा से लाल हो उठी इन्दु | 

प्यार से उसकी ओर देखते हुए. महर्षि बोले--/इस अप्निमित्र पर 
भी मैंने तेरा जैसा ही स्नेह न्यौछावर किया है, इन्हु। मैं अनेक वर्ष 
राजयह में रह कर इसे शिक्षा-दीक्षा देता रहा हूँ । इससे मुझे 
बढ़ी श्राशाएँ हैं | स्वर्ग में यज्-देवता उसकी ओर देख रहे हैं।” भावुक 
श्रद्धा से उनकी आँखों भें दो जल-ब्िन्दु झलक उठे | 


है. 

अग्निमित्र साहसी युवक है। कुछ उच्छछुल भी है। आँखों में 
तारुण्य की चिनगारियाँ जलती हैं और मन आग से खेलता है। 
पिता पुष्पमित्र का श्रकुश जब तक रहता है तब तो अभिमित्र श्रप्मि- 
मित्र है, जहाँ हृटा, वहाँ निरंकुश, ठीक जैसे अ्मित्राज्षर के पद। 
युवराज बृहस्पतिमित्र के साथ वह उजयिनी आया हुआ है। साथ में 
सेना है। दोनों अमिन्न-हृदय मित्र हैं। सम्राट शतघन्वा ने सोचा है 
इस अभिज्ञान में कुमार को कुछ अनु भव हो जायगा, दूरदर्शी दणड- 
नाथक पुष्पमित्र ने अमप्रिमित्र को साथ कर दिया है। देश अप्रिमित्र 
का जाना-पहचाना ही है, मालव जो ठहरा । 

शिग्रा पर एक बड़ी हँस-पीठ नौका धीरे-धीरे बह रही है, जैसे 
नाविकों ने डॉड़ खेना छोड़ दिया हो। और नाव धारा के बहाव पर ही 
वह रही हो | मद के पात्र आधार पर धरे हैं और पास ही वीणा है 
नाव धीरे-धीरे बह रही है। सब मौन हैं, केवल कभी-कभी अग्नि 
बीणा का कोई तार अँगुलियों से छेड़ देता है और उसकी भुंकार हेमन्त 
की सुनहरी साफ में दूर तक फैल कर आकाश को भर देती है । * 


अप्निमित्र ने कहा--यह शिग्ना 'हम मालवों की प्राण है, कुमार | 
मेरा तो जीवन ही इसके तट पर बीता है। उस पार मेरे दीक्षा-गुरु 
का आश्रम है; एक दिन वहाँ तो चलना। 


श्द 


है 


वृहस्पतिमित्र ने मुस्करा कर कहा--इन मालविकाओं में बड़ा रस 
है, अग्नि ! 

किंचित मुस्करा कर अग्नि ने कहा--हमारे देश की कुमारियोँ 
मगध की कुमारियों की तरह प्राचीरों में बन्द नहीं रहतीं | वे पुरुषों 
की तरह अश्व-विद्या सीखती हैं और शस्त्र चलाती हैं, इसीसे तो 
उनका सौन्दर्य थोड़ी अ्रवस्था में ही ढल नहीं जाता । 

बृहस्पतिमित्र तट की शोर देख रहा था, जहाँ कई मालविकाएँ 
स्मानोपरांत वस्त्र धारण कर रही थीं और नौका की ओर आश्चर्य 
से देख रही थीं | 

उसने कहा--बड़ी रमणीक तुम्हारी यह भूमि है, श्रमि ! तात 


पुष्यमित्र को धन्यवाद कि उन्होंने मुझे यहाँ भेज दिया। लाश अभि, 


मैं वीणा बजाऊँ और ठुम गाओ । 

उसने वीणा उठा ली और मालकोस के चढ़ते सबरों में गत 
छेड़ी । 

अग्नि ने गाया--- 

हम सालवों का देश इस पृथ्वी का स्वर्ग है। माँ शिप्रा व" तन 
हमें स्वर्ग के अमृत के समान ही मीठा लगता है । 

माँ शिप्रा के तट पर उन मालवों की श्रस्थियों के स्तूप हैं बिन्‍्हों-, 


- शत्रु के आगे खड़ग नहीं कुकाई | 


जब तक शिप्रा का जल मालव भूमि को सिक्त करता है, तब तक 
मालवों की खडग कुंठित नहीं हो सकती ।” 

लोक-गीत था। पीछे घने बनों की वीथिका में उल्लास और साइस' 
से भरा यह गीत जल की लहरियों को अधिक चंचल बनाने लगा | 

नौका धीरे-धीरे बह रही थी। अकाश में एक, दो, तीन, अंब्र कई 
तारे मिकल आये थे । नाव उजयिनी के पास ही एक तट पर लगी हुई 
थी। अग्नि वैसे ही एकान्तप्रिय है, वह मौन था। बृहस्पतिमित्र शायद 


श्द्‌ 


भालवा की सुन्दर तरुणियों की बात सोच रहा थाजो कई दिन से 
उसके दुबंल मन को व्यस्त किए. थीं। मगध के अ्रंतःपुर की रातें उसे 
याद आ रही थी और अपने स्पर्श-गंध सुख में भरे हुए. मन को वह 
इस अँपेरे में डुबा कर कुछ शान्त करना चाहता था| 

तमी कहीं से, आकाश को भेदती हुई चीत्कार आई। कोई हिंसक 
बन-पशु किसी सुन्दरी पर भाषठ रहा था। अग्रिमित्र और इृहस्पतिमित्र 
दोनों चौकन्ने हो उठे। देखा, पास ही तट पर बैठी हुई सद्यःस्नाता 
एक युबती चीत्कार कर रही है--बह मयमीत है कि सिंह उसीकी 
ओर आ रहा है । 

अग्नि ने देखा, युवराज काँप रहा है। वह मुस्कराया। यही युवराज 
है. जिसके सिर पर कल मगध का बोक होगा। शक क्षण में उसका 
खड्ग सिंह के मस्तक पर था। 

पशु-मनुष्य का यह तुमुल युद्ध देखने योग्य था। युवती अबाक्‌ इसे 
देख रही थी, निस्पंद जैसे देव-प्रतिमा हो। एकबार ऐसा लगा कि 
अमि अब गया, अब गया। सिंह के कन्घे पर गहरी चोट पड़ी थी ' 
ओर वह पीछे हट कर, बेर कर आक्रमण कर रहा था। बृहस्पति को यह 
साहस नहीं होता था कि अपि की सहायता-की जाय । सहसा अप्रिमित्र 
ने चीत्कार की--जय महाकाल |! और क्णमभर में शिप्रा के निर्जन 
संध्यतट की कालिमा दम तोड़ते हुए! हिंसक पशु के भयद्भुर नाद से 
भर गई । 

युवती अ्रब स्वस्थ हो गई थी। अम्रिमित्र उसी तरह खड़ग 
लिये था | उसके पास आकर बोली--बन्धु, चोट तो नहीं लगी | 

उतर कर जैसे अग्नि बोला--ऐसी कुछ नहीं । आपकी सहायता के 
लिये धन्यवाद | 

अग्नि बोला नहीं। इस निर्जन में इस वीहड़ तकपर संध्या के 

समय स्नान करना | सचमुच आपका साहस बड़ा है--अच्छा, आर्या 
मैं क्या कह कर पुकारूँ |”? 

“मैं इरावती हूँ---महाकाल के मन्दिर की नर्तकी/--विनीत तरुणी 
ने कहा---आपके साहस ने आज मेरे प्राण बचा लिये |” 

अग्रिमित्न चुप रहा। उसने कहा--आपको पहुँचा देना होगा। 
चलिये, एक मित्र से आपका परिचय कराऊँ | 

तब तक बृहस्पति पास आ गया था ।अ्रग्मनि ने कहा--ये हैं 
इरावती और ( कुछ सुसकुराया ) युवराज बृहस्पतिमित्र | 

इरावती ने वीणा-बिनिन्दित कंठभंगिमा से कहा---कुमार, मैं आपके 
मित्र की चिर आभारी रहूँगी । 

सचमुच अप्नि का पौरुष दुर्दमनीय है ।” मन्द मुस्करा कर बृहस्पति- 
मित्र ने कहा--क्या आप नौका पर न आयेंगी ?” 

: धन्यवाद! नर्तकी ने कहा--'परन्तु कुमार जानें मैं देव-प्रतिमा 
के लिये अर्पित हूँ और इस प्रकार पर पुरुषों के साथ नौका-बिहार 
देवता का अपपम्तान होगा । 

वह तिलमिला कर रह गया। उसने श्रम्मि से कहा--तो श्रप्रि 
तुम इन्हें छोड़ जाओ। मैं महाकाल के सामने के घाट पर ही 
मिलूगा । और उत्तर की प्रतीक्षा किये बिना “वह नौका पर चला गया 
ओर तब तक अ्रम्ि कुछ कहे कहे, डॉड चला दिये। नौका प्रवाह की 
दिशा में तेज़ी से बहने लगी ! 

अंधकार धीरे-धीरे बढ़ रहा है | इरावती अम्रिमित्र के पाश्व॑ से 
लगी हुईं ही महाकाल के गोपुर की ओर बढ़ रही थी। एक अजशात, 
अदभुत भाव उसके मन में सिहरन उत्पन्न कर रहा था। डसकी 
वेणी में मंदार पुष्प गुथे थे और उसने उसे गुम्फ की भाँति ग्रंथ 
कर पीछे डाल दिया .था जिसके भार से उसकी गति और भी गम्भीर 
हो गई थी। वह मौन थी | शायद कुछ सोच रही हो । 

“इरा'-सहसा कोई बोला । 

वह चौंक गईं | 

अग्रिमित्र कह रहा था--इशा, यह अपरिचित का नाव्य कैसा ! 
क्या तुम वही अपनी इरावती नहीं हो | * 

नहीं हूँ", वैसे ही इरावती ने निष्प्योजन जैसे उत्तर दिया। में 
अब तुम्हारी कोई नहीं हूँ । मैं देवता की प्रतिश्रुत हूँ ।' 

हूँ---अम्मिमित्र ने हुंकार भरी | 

कुछ मौन रह कर इरावती ने कहा--ठमने मुझे भुला दिया था, 
अम्रिमित्र ! परन्तु मैं तुम्हें मूली नहीं। जीवन के कैशोर में तुझ्नु 
आये, पारिजात पुष्पों की गन्ध से मुझे उलका कर छोड़ गये। यह 
सब क्या था ! क्‍या मालव तरुण यही करते हैं ! 

मौन रहा अग्निमित्र | उसने कहा--देवि, मैं लज्ञित हूँ। तत्र 
मैं अपने को नहीं समझा था | 

अब मैं अपने को नहीं समझ रही हूँ--उसने हास्य-नादस किया 
और न जाने कैसे अभिमित्र का हाथ उसके हाथ में आ गया | 

अप्निमित्र ने धीरे से उसे उठा कर मुँह से लगा कर चूम कर 
छोड़ दिया । इरावती ने मना नहीं किया । 

इरावती बोलीं--तठुम चले गये तब मुझ निराश्रिता का आश्रय 
कौन था ? तुम तो जानते ही हो, महाकाल के तरुण ब्रह्मचारी की 
मुझ पर आसक्ति थी। मैं महाकाल के मंदिर की नर्तकी बनी | 

प्रतिहिंसा की यह बात सुन कर अभ्रिमित्र कुछ विचलित हुआ । 
उसने धीरे से कहा--जो तुम कहती हो वह क्‍या सब ठीक हो सकता 
है, इरा | तुम मेरे लिए. कितनी कठोर हो सकती हो, जानता हूँ। 

यह तुम्हारे मित्र तो यों ही रहे ।! व्यंग से चमक कर बोली | 

वह मंगध का युवराज है, इरा, परन्तु ( वह मुस्कराया ) आर्यों 
की खड़ग अब कुंठित है। कुसुमपुर मद्रा और इन्द्रिय-सुख की 

नगरी है। राज्य धर्मामात्य के शासनों द्वारा शासित होता है। यह 
युवक मगध के शाम को सँभाल नहीं सकेगा, इरा । 

पास से कुछ अश्वरोही गुजर गये। महाकाल के गोपुर का 
प्रकाश दूर से चमक रहा था, धीरे-धीरे पास आने लगा । 

इरावती ने कहा--अमि, मुक्के इसी तरह साधना करने दो। 
मुझसे मिलने की बात मत सोचना | इरा अब देवता की भोग्य है, 
मानव की नहीं, यह जानकर विरक्त होना | 

ओर बह तेजी से आगे बंढ़ कर अंधकार में खो गई। ,अमिमित्र 
कुछ देर तक वहीं खड़ा हुआ दूर गोपुरों और महाकाल के मन्दिर 
के दीप-स्तम्भों के प्रकाश को देखता रहा । फिर उसने एक गहरी 
श्वास छोड़ी और घाट की ओर चल पड़ा। वहाँ बृहस्पतिमित्र नाव 
लेकर उसकी प्रतीक्षा कर रहा होगा। तभी उसे युवराज की कंठा 
का ध्यान हो आया | लक्षण ठीक नहीं हैं, उसने सोचा | 


जेट 


श्र 

इरावती जब महाकाल की देहरी पर चढ़ी, संध्या-पूजन हो चुका 
था | मंदिर में दो बार नृत्य के लिए. उसकी खोज हो चुकी थी और 
उसे न पाकर तरुण ब्रह्मचारी का हृदय रोष से भर गया था । इरावती 
की इतनी स्वतंत्रता उसे खलती थी। कुछ देर तक उसने श्लोक-पाठ 
में अपने को उलमाए रखा, फिर वह चुप रहा । 

जनता धीरे-धीरे कम हो गई थी | प्रागंग पार कर इराबती उस बड़े 
दीप-स्तंभ के सामने पहुँची जिसके आगे पुजारी कोई पुस्तक लिए 
बैठा था | दृष्टि उसकी पुस्तक से अधिक सिंह-द्वार पर थी | 

बह कुछ बोली नहीं। फिर धीरे से कह्य--क्या पूजन हो छुका ! 
बड़ी देर हुई । 

पुजारी ने सिर उठा कर उसे आपाद मस्तक-देखा, दिखता हूँ, 
अब तुम वह नहीं रही, उसने कहा, (तुम्हें देवता के क्रोध का भी भय 
नहीं है |” 

इरावती बोली--इसीलिए तो कि जानती हूँ देवता इरावती पर 
अकृपा नहीं करेंगे | 

बहुत वाचाल हो | 

इरावती मुस्करा दी। उसने व्यज्ञ से कहा--त॒म अरसिकों से तो 
अनात्म के उपासक भ्रमण अच्छे हैं।! और जब तक ब्रह्मचारी लम्बे 

केशों को गर्दन पर पीछे डाल बड़ी-बड़ी श्राँखें ऊपर उठाता हुआ 
सोचे कि क्या कहा गया, वह दूर चली जा रही थी। 

ठहरो--वह पीछे आया। 

इराबती रुक गई। उसने कहा--क्या सचमुच बहुत देर हो गई ! 

गंभीर स्वर में ब्रह्मचारी बोला-यहाँ कुमार जहस्पतिमिन्र आए 
हुए; हैं। तुम जानती हो, बौद्ध श्रमणों को हमारे ब्राह्मण धर्म से घुणा 
है और वे इस महाकाल के चिर विद्रोही हैं। मुझे युवराज से मय ह्दो 
रहा है | वह बौद्ध धर्मामात्य के इशारे पर चलता है | उसने मुघ्करा 
कर कह्य--मुे तुम्हारे लिए मी भय है | 

इरा खिलखिला कर हँस पड़ी । मेरे लिए मय !' उसने दुह्दराया, 
आनन्द | आज अकस्मात्‌ ही तुम्दरे थुवराज से शिप्रा पर भेंट हो गई | 

ब्रह्मचारी को जैसे तड़ित मार गई। वह अवाक्‌ रह गया । इतना 
बड़ा कांड ! यह तो उसकी कल्पना के बाहर था। इरावती के आकर्षण 
को क्‍या कोई भी तरुण रोक सकेगा | उसे विश्वास हो गया, धर्म पर 
अवश्य विपत्ति आने वाली है । 

उसने धीमे स्वर से कहा--यह तुमने क्‍या किया, इरा | वह युवा 
बड़ा ही उच्छूंखल है | 

. सब थुवा!उच्छूझल होते है', वह मुस्कराई | 

आनन्द बोला--इन आयों ने अनात्मबाद को सिर पर चढ़ा लिया 
है। इनका सत्यानाश हो। महाकाल का बन्न इन पर गिरे। इरा, एक 
दिन इन काषायधारी पाखण्डों के सुंडित मस्तक महाकाल के चरणों 
में बलि होंगे, तमी धर्म की ध्वजा एकबार फिर हिमालय से अन्तरीप 
तक फहरायेगी। इन कायरों ने मालवों को भी निर्वाश बना दिया है | 

छिः, छिः, कैसी बात कहते हो--इरा ने चमक कर कहा । 

मैं कूठ नहीं कहता--आनन्द बोला--हम ब्राह्मण चाणक्य के तेज 
को भूले नहीं हैं। आरयों के राज्य को चाणक्य की नीति-ने ही संस्थापित 

किया था, ब्राह्मण-द्रोही तन कर मौर्य कितने दिन रह सकेंगे। साम्राज्य 
के नीचे-नीचे जो भूकम्प का भयंकर मैरवी चक्र चल रहा है, उसकी बात 
तुम नहीं जानतीं। शिग्ना के उस पार मेरे गुरु ने इसी नए ब्राह्मण मार्ग, 
के संदेश को अपना जीवन-मन्त्र बना लिया है। मेरे जैसे कितने साधक 
धीरे-धीरे नष्ट-प्राय मंदिरि-मवनों में प्रवेश कर रहे हैं| काब्राय बस्त्रों 
से अब जनता को धोका नहीं दिया जा सकता । वाक्त्रियों और यबवमों 
के दल के दल चले आ रहे हैं। आज मालब की चट्टान श्रडिग हैं, 
परन्तु कल की कौन कह सकता है। इन कायर अनायों के हाथ से आर्यो 
के इस पवित्र देश की रक्षा करनी होगी | 

इरावती ने मुस्करा कर व्यंग से कहा--परन्त ब्राह्मणों में संयम का 
बल हो, तब तो | 

ब्राह्मणों का तेज मर नहीं गया है। इरा, देखना मालवों का खड़ग 
विजयी होगा । मालवों के धर्म की जय होगी। आज सारा उत्तरापथ 
पाखंड के चक्कर में पफँस गया है, केवल मालव शिव महाकाल की 
ध्वजा उठाए; हैं। क्‍या इससें देव का कोई इंगित नहीं छिपा है ! 

इरावती अपने प्रकोष्ठ तक पहुँच गईं थी। उसने द्वार खोला | 
भीतर प्रसाधन की कुछ वस्तुओं को छोड़ कर और कुछ नहीं था। एक 
ओर संगमरमर की चैकी पड़ी थी, वहीं कदाचित्‌ उसकी शब्या है | 
उसने गले की माला उतार कर एक आधार पर लग्का दी। आज के 
अपने असाधारण अनुभव से वह थक गईं थी। संगमरमर की चौकी 
के एक किनारे वह बैठ गईं, परन्तु उसे पता है कि ब्ह्मचारी अ्रव भी 
द्वार पर खड़ा उसकी ओर किसी और दृष्टि से देख रहा था । 

उसने कहा--महाकाल के मंदिर के पुजारी को जैसा होना चाहिए. 
पहले वैसे बनो, तब बौद्धों के मूलोच्छेद्न का विचार करना | 


तब तुमने मुझसे प्रेम करने की बात कदाचित्‌ झूठ ही कही |! उसके 
श्र 


स्वर में कम्पन था। वह अपने भाव पी रहा हो जैसे | नत॑की का प्रेम 
क्या देवता को कलुषित नहीं करेगा ? देवता की प्रसादी के रूप में अहण 
होगा । 

ढुतू, इरा ने कहा । उसने उठ कर खिड़की में से माँकतें हुए 
कहा--एकबार तुम्हारे आ्रात्मवाद के चक्कर से निकलती तो देखती कि 
अनात्मवादी पर भी रूप का जादू चलता है या नहीं । 

ब्रह्मचारी उसकी ओर बढ़ रहा था। 

उसने कहा--छि:, तुम प्रतिश्रुत हो। क्‍या तुम देवता के अनाधात 
पुष्प को कामना की साँस से कल्लुषित करना चाहते हो ! कहाँ गई तुम्हारी 
बौद्धों पर विजय की शेखियों ! क्‍या तुम इरावती के शरीर का स्पर्श 
भी कर सकोगे ! 

चह तन कर खड़ी हो गई। एक क्षण पुजारी उसे समकत नहीं 
सका । बह जैसे लजा गया | 

इराबती तुम बड़ी कठोर हो--उसने कहा--ठुम जानती हो, मैं बौद्धों 
के पराभव और तुम्हारे लिए ही जी रहा हूँ । 

इराबती ने कोई उत्तर नहीं दिया। वह कठोर होकर उसकी ओर 
देख रही थी | यह प्रसंग उसे स्पष्ठतः अप्रिय था। बाहर प्रागंण में 
कुछ दर्शाक-भक्त आा पहुँचे थे और “जय महाकाल” के सपरों से 
वातावरण गंभीर हो रहा था । 

पुजारी धीरे-धीरे लौट गया। इरावती की हृढ़ता ने उसे एकबार 
फिर हरा दिया था | उसने सोचा--यह इरशावती तो कहीं नहीं जाती। 
पहले यह बौद्ध अभियान तो समाप्त हो ले । 

उस दिन इराबती को नींद नहीं आईं । किन वात्याचक्रों का उसे 
सामना करना पड़ेगा यही सोचती रही । अम्मिमित्र, आनन्द, वृहस्पति-- 
न जाने कौन-कौन उसके जीवन में आए | क्‍या उसके लिए आत्म- 
समर्पण के सिवा और कोई मार्ग नहीं है ! क्‍या वह कला की श्रेष्ठतम 

पूजा के रूप में अपने रूप-बौवन को देवता के प्रति समर्पित नहीं कर 


सकती ? क्‍या उसका अपना कुछ भी नहीं है ! 
प्रभात-कालीन मन्द मलय के भकोरों ने उसके अलसित पलकों 


को मूँद दिया और जब वह जागी, दिन पहर मर चढ़ आया था | 
जागते ही उसे अपग्निमित्र का ध्यान हुआ | 


है 


श्द 


के 


अवन्ति से सेना प्रस्थान कर चुकी थी। सेना-नायक बलभद्व उसके 
साथ थे। शिविर में कुछ मत्यों के साथ कुमार वृहस्पतिमित्र और 
अम्रिमित्र रह गए थे। दोनों इसलिए रुके थे कि महाकाल का प्रदोष 
उत्सव देखते चलें | अबन्तिका का महाकाल का प्रदोषोत्सव सारे देश में 
प्रसिद्ध था | धर्मामात्य की पहुँच अ्रमी उसकी देहरी तक नहीं हो पाई 
थी । अश्विमित्र जानता था कि आज संध्या-पूजन के बाद इरावती का 
उत्य होगा । वह उस दिन की प्रतीक्षा ही कर रहा था। बह जानता 
था कुमार कुछ कुंठित है, इराबती को लेकर कोई बात नहीं चली, 
परन्तु इरावती को लेकर कोई बात नहीं चली, चल रही है, यह भी 
व्यंग छिपा नहीं था। 

भोजन के उपरांत कुमार सोने की व्यवस्था में थे कि अभिमित्र 
पहुँचा | उसने कहा--इरावती ने तुम्हें निमंत्रण दिया है | 

कुमार को विश्वास नहीं हुआ । 

क्या मुझे । 

हाँ, राज प्रदोषोत्तत जो है--उसने मुझे भी निमंत्रण दिया 
है---अभिमित्र कुछ अन्यमनस्क सा था | 

तुम तो उसके मित्र द्वी हो--कुछ व्यंग से बृहस्पतिमित्र ने 


२& 


कहा--तुमने बताया था। वह तुम्दारी परिचिता निकली । मालव तरुणु- 
तरुशियाँ इम लोगों से कहीं अधिक स्वतंत्र जान पड़ते हैं । 

हाँ, मालव ख्त्रियों को बंदी बनाने में विश्वास नहीं करते | 

कुछ व्यंग से कुमार ने कहा--परन्चु यहाँ तो ये तितलियाँ जान 
पड़ती हैं, एकदस मधुग्राही 

अग्निमित्र समझ गया, इस व्यंग के नीचे एक डंक छिपा है। हां, 
ठीक ही तो है, परन्तु आप मालवों को इतनी शीघ्र कैसे समर 
सकते हैं | 

आज प्रातःकाल से ही मदोष-उत्सव की तैयारियाँ हो रही थी। 
महाकाल के गोपुर-शिंखर स्वर कल्लशों से दमक उठे थे और नए- 
नए स्वर्ण कंदुकों की बन्दनवारें द्वारों पर कूलती थीं। अप्विमित्र को यह 
उत्सव विशेष प्रिय था | इशावती वहाँ है इस बात ने उस उत्सव में 
नया रस घोल दिया। वह आज क्रिसी भी विषय पर तक करने को 
तैयार नहीं था | उसका मन एक मादक उल्लास से भरा हुआ था और 
उससे स्वयं को कमी इतना हल्का नहीं जाना था। अ्रग्रिमिन्न यह सब 
देख आया था। इरावती के हृदय में उसके लिए कितना प्रेम है, वह 
खूब जानता था। आज सॉम को दृत्य करना इराबती के लिए. एक कठिन 
समस्या होगी, वह जानता था, परन्तु इस जानने से क्या ! वह बड़ी 
विकलता से दिन मुदने की बाद देख रहा था | ' 

उसने कहा---आज का निमंत्रण अस्वीकार कर हम इरावती को 
अग्रसन्न न करें | 
... मुस्करा कर कुमार ने कहय--हम | 

तूम जैशा चाहो--अन्यमनस्क होकर अम्रिमित्र चला गया | 

परल्तु संध्या समय पागंण में घुसते ही उसे मालूम हो गया कि 
बृहस्पतिमित्र पहले ही जा चुका है। वह एक स्तम्भ की चित्रकारी को 
बड़े ध्यान से देख रद्दा था। यद्यपि वह प्रच्छन्नवेष में था, अग्निमित्र 

पहचान गया | उसके पास आकर उसने उसको मुस्करा कर. अभिवादम 
किया | 

कुमार ने कहा--देखो, चुप रहना, में ज़रा शुप्त रहना चाहता हूँ 
जिससे तुम्हारी संगिनी स्वच्छुन्द रह सके | 

धन्‍्यवाद--- 

तभी इशावती एक प्रकोष्ठ से निकलती हुई दिखाई दी। उसने 
सत्य की सारी सज्जा पहन रखी थी, और वह उनसे सज कर ऐसी लग 
रही थी जैसे स्वर्ण पत्रों के बीच में मिलमिलाती दीपशिखा। अपिमित्र 
को देख कर वह कनखियों में मुस्कुराई । 

अग्निमित्र' | 

बह पास चली आई। क्षण मर कुमार की ओर देख कर उससे 
मुस्करा कर नमस्कार किया--मैं आपको पहचान गई, उसने कहा, इसकी 
क्या आवश्यकता थी | 

बृहस्पतिमित्र ने उसके मुख पर खिले व्यंग को पढ़ा नहीं। उसने 
कहा---श्राज सारी मालव-जनता उमड़ आएगी। में उसकी आँखों से 
गुप्त रूना चाहता हूँ । 

हाँ, कदाचित्‌ बौद्ध युवराज मालवों, के हिन्दू मंदिर में गए, यह 
प्रबाद फैल जाय, और धर्मामात्य और कुक्कुटाराम के आचार्य के प्रति 
आप उत्तरदायी हों--उसने कोमल अद्दह्यस किया | 

धर्म-मंदिरों में देवरासी और दृत्व-संगीत, मुझे पसंद नहीं-- 
बृहस्पतिमित्र ने कहा--परन्ठु उसने अ्रम्मि की ओर आँखें कुचित कीं--- 
जब वह इरावती न हो | 

धन्यवाद | कदाचित्‌ मेरे शाम के दृत्य के सम्बंध में तो कुछ 
रहस्य नहीं मैं स्वयं दर्शक बनूँगा । 

और तुम, अभिमित्र, तुम तो बौद्ध नहीं हो ! 

शप्मिमित्र केवल सुस्कराया | 

इरावती ने चलते हुए. कहा--झुवराज, इराबती के लिए. बौद्ध, 
अबौद्ध, अरहत, यवन में कोई भेद नहीं है। बह तो कला की उपासिका 
है | उसके लिए आत्म-अनात्म क्या १ जीवन में आनन्द की अभिव्यक्ति 
ही तो कला है। अमंगल में मंगल की प्रतिष्ठा ही तो नृत्य, गीत, 
काव्य है। कुमार, हम दक्षिण के मालव आनन्द के रूप में ही महाकाल, 
महामृत्यु की उपासना करते हैं। इसीसे थेर-थेरियों का दुःखबाद और 
जैन-अमणों का नास्तिकबाद हम मालवों की समझ के परे हैं। 

वृहस्पतिमित्र को यह विषय रुच नहीं रहा था। उसने कहा--यह 
तुम्हारा दृष्टिकोण है| सम्भव है, प्रत्येक मालव का हो। मुझे आश्चर्य 
है महाग्राण सम्राद अशोक का धर्म-चक्र जब घूम रहा था, तब ये 
मालव, दृष्णि, शिवि कहाँ चले गए थे | फिर भी तुम्हारे वासुदैव और 
महाकाल से मुझे कोई दोष नहीं। मौर्य सप्राद्‌ की नीति धार्मिक 
सहिषएुता है। 

आर्य, यह चैदिक मार्ग है--अक्षचारी आनन्द मंडली में थआ गया' 
था--हुम कोई भी हो, सुमझसे सुनो। विषाद और आत्म-ज्ताड़न 
को लेकर कोई भी धर्म नहीं चल सकता | आत्मा के आनन्द को स्फूर्नित 
कर सके, वही धर्म है। आनन्द, आनन्द, आनन्द । इसी आनन्द 
की उपलब्धि के लिए मूर्ति के सामने ब्त्य, गीत और काव्य का 
आयोजन कर हम मालव-इष्णि प्रणत होते हैं | यह पूजा-उत्सव भीतर 
के आनन्द को जगाना ही तो है। 


परन्तु तुम्हें इस सब आयोजन के लिए, धर्मामात्य का आज्ञापत्र 
लेना चाहिए था! | 
क्रोध से भर कर ब्रह्मचारी बोला--किस धर्मामात्य की बात करते 


हो ! तब तुम बौद्ध हो। तुस यहाँ क्‍यों आए, हो, यह मैरबी चक्र 
के उपासकों के लिए ठीक स्थान नहीं है। धर्म का दंड शाजा के 


देर 


हाथ में शोभा नहीं देता, यह तो सन्‍्यासी की बस्ठु है। तुम पाखंडियों 
ने धर्म की ओट में अधर्म को आश्रय दिया है। 

अ्रधर्म क्‍या है, धर्म क्या है'--बहस्पतिमित्र ने धीरे से कहा--यह 
तम जानो या धर्मामात्य ! परन्तु यबन मज्कामिका तक चले आए हैं। 
अबन्ती पर यवनों के आक्रमण का भय है। इस “प्रदोष” के उत्सब- 
तत्य-गान में मूली हुई नगरी कत्न तक स्वतंत्र रह सकेगी ? 

बह्मचारी का तेज जाग्रत हो गया। उसने बीरमद्र से कहा--तो 
महाकाल के उपासक खड़ग चलाना भी जानते हैं! उसने कमर के 
भीतरी बंध से खड॒ग निकाल लिया था। 'देश पहले है, धर्म बाद में; 
परन्तु महाकाल के मंदिर का पुजारी धर्मामात्य से आज्ञा नहीं लेगा। 
शिव महाकाल हैं। उनका उपासक मृत्यु से भय नहीं खाता | आर्य बौद्धों 
और जैनों की भाँति मपुंसक नहीं हैं। वे ग्राणों की बलि देना जानते 
हैं। अबन्ति पर शिव महाकाल की छाया है। उसे पराजय का भय 
नहीं है |” 

इरावती ने इस वाद-विवाद में भाग नहीं लिया। वह नाख्य-ग्रहः 
में जा चुकी थी। 

दीपस्तंभ हीरक-प्रकाश में जल रहे थे। देवता के मंदिर के पट 
बन्द थे | आंगण में असंख्य जनता की भीड़ थी। 'शिव महाकाल 
की जय! के शब्दों से सारा मंद्रि-भवन गूज रहा था | बंद मंदिर के स्वर्ण 
पर्यों के सामने एक पंचसुखी की शांत ज्योति जल रही थी और आधार 
के सामने आनन्द पुजारी भेष में खड़ा था। सब की आँखें उसकी 
श्रोर थीं | 

सहसा घुँघरू बज उठे। इरावती नाचने को खड़ी हुईं। उसने 
एक बार सुस्करा कर अग्िमित्र और उसके साथी को देखा, एक 
बार पुजारी की ओर फिर उसने सम की भंकार के साथ हृत्य शुरू 
किया। साथ ही मदंग और मंजीर बज उठे और गोपुरों पर महा- 


डरे 


मृदंगों और तूयों ने दृत्य की गत देनी शुरू की। सम पर सम, ताल 
पर ताल, मूच्छना पर मूच्छुना। जनता स्तब्ध थी, केबल कभी-कभी 
सामन्तों का साधुवाद नीरबता भंग करता था। 

गोघुरों पर हलचल हुई, कुछ उल्काधारी बड़ी तीत्र-गति से मंदिर 
की ओर आ' रहे थे।| छत्य बंद हो गया। सब लोग उत्सुकता से 
प्रतीक्षा करने लगे । 

उल्काधारी स्तब्ध प्रांगण में चले आये। उन्होंने अ्रभिमित्र को 
एक पत्र दिया। कदाचित्‌ राजकुमार को छुंद्मवेष के कारण पहचान 
न सके | अम्ििमित्र ने पत्र पढ़ कर कुमार को दें दिया | सब लोग उनकी 
ओर देखने लगे। पुजारी ने अब कुमार को पहचान लिया और 
उत्कंठा, रोष और तेज से उसकी आँखें जल उठीं | 

कुमार ने तीव्र स्वर से कहा--अआ्राप लोग महाकाल का प्रदोष- 
उत्सव मना रहे हैं और उधर यवन-वाहिनी मज्कमिका से चल पड़ी 
है। कर्कोट्क की भालव सेना इतनी अधिक नहीं है कि इस विशाल- - 
बाहिनी का अवरोध कर सके | चम्बल के इस पार हमारी सेना उन्हें 
रोकेगी । परलतु मैं पूछता हूँ, आज मालवों का यही कर्तव्य है कि दुत्य- 
गीत में लगे रहें ! 

अश्विमित्र ने कहा--कुमार, यह मंदिर है। यहाँ राजनीति की चर्चा 
व्यर्थ है । 

कया मंदिर भी राज के अ्रधीन नहीं है ?--कुमार का स्वर 
गूंज उठा। 

पुजारी कद उठा--मंदिर अपने अधीन है | मौर्य राजकुमार 
उनके सम्बंध में व्यवस्था नहीं दे सकते | परन्तु मालब और शिनि 
यबनों ने तुम्हारी भूमि पर आक्रमण किया है | इस समय महाकाल का 
यही आदेश है कि तुम प्राणों का सोह छोड़ कर इन विदेशियों को 
भारतभूमि से निकाल दो। साम्राज्य की जड़ में घुन लग गया ह। 


शेड 


परन्तु मालव का खड़्गा अब भी शक्तिशाली है, यवनों को यह बताना 
होगा। देखना, करकोठक का युद्ध यवनों को याद रहें। आज सारा 
उत्तरापथ यवनाक्रान्त है। जलौक, वीर-सेन और सुमाग सेन विश्वास- 
घाती सिद्ध हुए हैं। शाकल पर यवन-ध्वजा फहरा रही है। मथुरा के 
लवा-कुंज यवनों की क्रीड़ाभूमि हैं । अब अवन्ति और कुसुमपुर 
पर उनकी आँख है। मालव-सनन्‍्तान अपने कर्तव्य को समझे । महाकाल 
उनकी रक्षा करें | शिव महाकाल की जय | 

शिव महाकाल की जय के तुमुलनाद से मंदिर-प्रांगण गज उठा। 
लोग वीरभमाव से भरे हुए. कोलाहल करते हुए मंदिर छोड़ कर बाहर 
जाने लगे। उल्कामुखियों के साथ अम्रिमित्र और बृहस्पतिमित्र भी 
बाहर जा चुके थे । 
..._ जब सारा ग्रांगण खाली हो गया तो पुजारी ने इरावती की खोज 
की । वह वहाँ नहीं थी । 


है 


शेघ, 


दर 


मथुरा पर दिमित्र का राज्य था। मज्कमिका वाला अमियान मथुरा 
से ही आरम्म हुआ था। पश्चिम के मध्यप्रदेश में उन दिनों मथुरा 
का स्थान महत्वपूर्ण था। उत्तरापथ का उसे द्वार ही समभिये। 
१०० ६० पूर्व में सुराष्ट्र में ब्ृष्णिगण का शासन था। यहीं बृष्णि- 
गणु मौर्य॑ राज्य की समाप्ति के साथ-साथ पश्चिमी प्रदेश की संस्कृति 
एवं राजनीति में प्रभावशाली होते गये और मथुरा इष्णियों, यादबों 
ओर अ्रभीरों का महान्‌ क्षेत्र हो गया। इन कई गण-जातियों पर 
बौद्ध-धर्म का प्रभाव नहीं था। वह उसके पग्रभावज्षेत्र के सीमांत से 
आई थीं । अ्रतः बाह्मणों ने इन्हें एक नये सूत्र में बाँध कर नये 
धर्म की योजना की । यह भागवत धर्म था। इसमें बासुदेव और 
संकर्षण की पूजा होती थी | मथुरा आते-अआ्राते महामारत के बासुदेय 
कृष्ण और गीता के बासुदेव और संकर्षषण में एकता स्थापित हो 
गई | मथुरा में एक नये धर्मंसूच्र का संचालन हुआ । 

दिमित्र के आक्रमण के समय यह धर्म जनता में प्रभाव प्राप्त 
कर चुका था। बड़े-बड़े मन्दिर-मबन बन चुके थे। पहले लगभग 
सारा अरदेश शैव था, अब वासुदेव के विग्रह स्थापित हो गये थे और 
भक्तिसाव के साथ नियमपूर्वक पूजा, उपासना और बड़े-बड़े उत्सव 
इस धर्म की प्रधान बात ये। व्यास के कथा-नायक कृष्ण को घेर 


रद 


का 


कर गोपकथा की सृष्टि हो रही थी और मथुरा के आस-पास कुंज- 
विहारों का निर्माण हो रहा था। दृत्य, रास और संगीत की एक 
नदी दृष्णि देश से उमड़ कर उत्तर भारत को प्लाबित करने 
लगी थी | 

कृष्णदेव मथुरा का छत्रप था | मौ्यों के समय में वह प्रान्तीय 
नायक था। दिमित्र की सेना ने मथुरा जीतने के बाद यबन क्ञत्नप 
एन्टिगोनस को नगर का अधिकारी बना दिया। कृष्णदेव सामान्य 
नागरिक रह गये | आभीरों में उनका प्रभाव अद्वितीय था, इसलिए 
नगर-विजेताओं ने उन्हें यों ही छोड़ दिया था। 

क्षत्रप कृष्णदेव जब मथुरा के महामन्दिरों को विदेशी यवनों 
के विलास की क्रीड़ा-यूमि बनाते देखते, तो उनकी आँखों में जल 
आ जाता। कृष्ण की लीला-भूमि वृष्णियों की महिमा-स्थान मथुरा 
भूमि की यह दुर्दशा ! कदम्ब रोते थे। यमुना रोती थी। गौ-गोपाल 
कष्ट में थे। मन्दिरों की ध्वजाएँ कुकी हुई थीं। यमुना तट के 
वेतस-कुंज मद-शेष पात्र की तरह धूलि-धूसरित हो रहे थे। हाय, रे 
परिवर्तन ! कहाँ गया गरुडध्वज | कहाँ गया इृष्णियों और आभीरों 
का शौर्य ! 

मबन में स्थापित बासुदेव-विश्रद की पूजा-आरती समास हो 
चुकी थरी। कुत्रप कृष्णदेव कई दिनों से अस्वस्थ थे। पूजा में सम्मि- 
लित नहीं होते थे, परन्ठ आरती उनके पास आ जाती थी। अभी 
आरती लेकर स्वस्थ हो बैठे थे। चृष्णि-श्रेष्ठि नागशाज आ गये। 


कम 


नागराज ने कहा-नसुना आपने, यवन किस निर्देयता से कर सके 


रहे हैं ! 
हाँ, परुन्त क्या किया जाय १! 
क्ष्या कोई प्रतिरोध नहीं है ९” 


३७ 


कोई भी नहीं. 

कुछ चिंतित भाव से कृष्णदेव ने कहा--मथ्व॒रा के बुरे दिन 
आा गये। यह माना, बृष्णियों का गणतन्त्र नहीं रहा, मौ्यों के एक- 
छुत्र सम्रादों के आगे हमारे गण ने हथियार डाल दिये, परन्तु फिर भी 
गयणु-शक्ति का नाश नहीं हुआ था। शोक है, यवनों ने मध्यभारत 
के द्वार को देख लिया | सिकन्दर और सिल्यूकस जो नहीं कर सके, 


वह दिमित्र ने कर दिखाया। कोई चाणक्य ही निकल आये, तो 


सम्भव है, देश फिर स्वतन्त्र हो | नहीं तो, मगध के दिन इने-मिने 
रह गये हैं । 

पुना है, गानर्द ( विदिशा ) के ब्राह्मण आचार्य पतंजलि देश को 
एकसूत्र में बॉघने का प्रयक्ष कर रहे हैं। मालव उनके साथ हैं। 
मगध सम्राद के सेनापति पुष्पमित्र से उनकी बाल-मैत्री है | सेनापति 
पत्र अम्रिमित्र उनका शिष्य है। सम्भव है, बौद्धों के प्रति कोई क्रान्ति 
उठ खड़ी हो और देश इस नई शक्ति के हाथ में आरा जाये | 


कुछ मुस्करा कर, स्वर्ण पीठ का सहारा लेकर उठे हुए. कृष्णदेव 
बोले--उनका मुख तेज से उद्दीप्र हो उठा--यही एक प्रकाश की 
किरण है, नागराज | क्रान्ति के चिह्न तो दीख रहे हैं, परन्धु नये 
प्रभात का जन्म उतना ही पीड़ा-जनक है' जितना नवजात शिशु का | 


बौद्धों का धर्म ६०० वर्ष चल लिया। अब चलता नहीं दीखता। « 
ह२ 
| 


अहिंसा राजधर्म है| सैनिकों को प्रश्रथ नहीं मिल रहा। मगध 
की सैनिक शक्ति क्ञीण है। राजधर्म बौद्ध है। सैनिकों में से बौद्ध 
कितने है 

मागराज हँस पड़ा। उसने अइहास के साथ कहा--बौद्ध और 
सैनिक ! अहिंसक और रक्तगात ! 


यहीं तो आ्रार्यों की नींव खोखली होती जा रही हैं। सेना में 


इ्थ 


कप 


| 


॥ 


पर्वतीय जातियाँ हैं, शैव हैं, ब्राह्मण हैं, ऋत्रिय हैं, बौद्ध इनमें नहीं 
हैं| परन्तु जो सेना देश का बल है, उसकी आज दुर्दशा है। चन्द्रगुतत 
की विशाल-बाहिनी कहानी रह गईं है। शतधन्वा कुसुमपुर को रहस्प- 
नगरी बना कर मदिरा और विलास से जर्जर हो रहे हैं। राज- 
कुमार बृहस्पतिमित्र अदूरदर्शी साहसिक मात्र है। साम्राज्य की नाव 
डगमग हो रही है। दिभिन्र का नया अमिशान उसे मँझधार में 
डुबो देगा । 

तब ९! 

तब क्‍या ? समय को देखो | चुप रहो या कुछ करो। चन्द्रगुत् 
ने बड़ी भारी भूल की। उसने मेगस्थनीज़ को दरबार में जगह दी। 
मुझे मालूम है, वह बराबर मगध के धन-जन की सूचना सूनान को 
भेजता रहा है और अब यवनों को देश की मूल दुर्बलताओं का पता 
लग गया है। पहले लग गया होता तो सिकन्दर के आदमी मगध 
तक पहुँचे होते | अब उन्होंने पागलिपुत्र का मार्ग देख लिया है । 

द्वारपाल ने मधुबन से किसी के आने की सूचना दी। आगन्तुक 
मे हाथ जोड़कर प्रणाम किया, फिर उसने स्थानीय परिस्थिति की सूचना 
दी | दोपहर तक मधुबन को जुर्माना देना होगा नहीं तो ज़मीनें ले 
ली जायँँगी | सारा मघुवन विद्रोह कर रहा है और यवन-सैनिक 
उसका घेरा डाले हैं ) | 

बड़ी कठिनाई है, कष्णदेव ने कहा--नागराज, हम लाचार हैं| 
यवन मधुवन को जला देंगे | मधुबनी तो अपने ही हैं। चलो, चलें। 
एक बार कोई तरकीब निकालें । 

परन्तु कहीं यवन आपको भी विद्रोही न गिन लें ।' 

'गिन लें | कृष्णदेव वासुदेव का प्रिय है। इृष्णीय झत्यु से नहीं 
डरते | फिर कर्तव्य कंतैवब्य है ।' 


श्६्‌ 


परन्तु आज तो यहाँ डोल-उत्सव है ?” 

से भी देखते चलेंगे।यवन उसमें बाधा नहीं पहुँचायेंगे। वे 
लोग प्रसन्न ही होंगे। जानते हो, वासुदेव-घर्म के उत्सवों की भयानक 
शक्ति है| यवनों पर उनका प्रमाव पड़ेगा और वह दिन दूर नहीं है 
जब यवन वासुदेव के कीर्ति स्तम्भ स्थापित करेंगे ।! बृष्णिदेव के 
हुदू4 में महान पीड़ा थी। मथुरा का कण-कण उन्हें कृष्ण की बाल 
केलि की याद दिलाता । आज यवनों के जहाँ शापाभ हैं, वहाँ. कल 
मूतियों के प्रसाधन-यह थे | कब होगा वह दिन जब ये यवन इस पवित्र 
भूमि से चले जाएँगे। कब निकुंज-बन चब्द्रप्रसा में नहां उठेगा 
ओर रास-मंडप में खड़े हो गोपी-गोप मधुरवंशी के साथ कृष्ण की 
रासलीला का अभिनय करेंगे | कब अहीर युवतियाँ और कन्याएँ 
स्वच्छुन्द घूम सकेंगी ? कब्र मधुर-कण्ठी अप्सराएँ बीणा की मूच्छेना 
पर गाथाएँ' गाएँगी ! उन्हें याद हुआ, अभी कल तक हाल की 
गाधाएँ आमीर-कन्याएँ राज-मार्गों पर गाती चली जाती थीं। आभीर 
सुवतियों का आरमीण सौन्दर्य, उनका हाल-विलास, उनके हँसी-चोचले, 
हाल की गाथाओं का संसार ही नया था। उसने प्रत्येक आभीर थशुवा 
को कृष्ण” और प्रत्येक आभीर युवती को (राधा? बना दिया था। जन- 
पथ राधा-माधव-केलि-गीतों से मुखर्ति थे | पता नहीं कवि कहाँ 
गया १ हो सकता है, अन्य कितने ही कवियों की भाँति वह भी शवन- 
युद्ध में मारा गया ही | परन्तु उसके गीत आज भी जीते हैं। एक दिन 
उसने सोचा था, यह बासुदेव-धर्म सावभौमिक धर्म हो ज्ञायगा | शिव 
महाकाल के उपासक मालव भी बृष्णियों के इस बासुदेव घर्म से प्रभावित 
हो रहे हैं। परन्तु परतंत्र वृष्णि जाति अपने देवता को सारे भारत के 
सिर पर कैसे लाद सकेगी ! डोल-उत्सव में खड़े दृष्णिदेव यही सोच 
रहे थे। 

जनता की अपार भीड़ उमड़ी चली आर रही थी। बृण्णिदेव 


है ० 


को सब पहचानते हैं। अभिवादन के बाद लोग उनका मार्ग छोड़ 
देते | 

आज मथुरा पर यवनों का राज्य है, परन्तु सचा सम्राट तो बृष्णिदेव 
ही है| सोचकर इृष्णिदेव के होठों पर हँसी आ गई। सहसा तूर्यों का 
शब्द हुआ और एक यवन-वाहिनी आरा पहुँची। सिर पर लोहे का 
शिरख्राण, जो चैत की चढ़ती हुईं धूप में ऋलमला रहा था. मुख पर 
दर्ष और नेत्रों में अभिमान | जनता कोलाइल और खेल-कूद में लगी 
रही | मंदिर के प्रांगण से एक आकाश-चुम्बी स्वर्शरथ निकल रहा था। 
उसके कलश सॉँम के सूर्य के प्रकाश को अधिक तीजत्र बना रहे थे। उस 
पर वासुदेव का हीरे का भावमय विग्रह था | सहसों श्रामीर युवक उस 
रथ को खेंच रहे थे। देव-देव-वासुदेव की जय से आकाश गज उठा । 
एक बार फिर देवों के देव वासुदेव का गसरुडध्वज गये से आकाश 
में फहराने लगा | यवन चमत्कृत हो यह अलौकिक इश्य देख रहे थे। 
जनता के उत्साह ने जैसे उन्हें पराजित कर दिया है । 

“मिन्न, यह कौन देवता हैं !” एक ने दूसरे से यावनी भाषा में पूछा । 

हिरिकुलस' | 

हमारा यूनानियों का देवता हरिकुलीस ?! 

हाँ, यह भी इसे हरि-कुल कहते हैं। बासुदेव मी कहते हैं। परन्तु 
हमारे यहाँ न ऐसे सुन्दर मन्दिर हैं, न ऐसी मूर्तियाँ ।* 

थवनों में कानाफ़ूसी हुई। फिर नेता ने कहा--यह हसारे ही देव 
“हरकुलीस” हैं। इन्हें सम्मान दो। 

हरिकुलीस ! हरिकुलीस | जुपीदर का पुत्र, हरिकुलीस [! यवन 
चिल्लाए परन्त जनता के भयानक कोलाहल में यहः जय-नाद डूब गया | 

मूर्ति राज-मार्ग तक पहुँच गई थी। रथ के शिखर पर पड़ती 
हुई सूर्य की आमा बुघली हो चुकी थी। नगर-बीथियों में उप्काएँ 


४१ 


जल उठीं और विशालकाय उल्काधारियों के बीच में राज-पथ से आगे 
बढ़ती हुई, जन-समुद्र को चीरती वासुदेव की प्रतिमा यवन-विजय पर 
धीरे-धीरे मुस्कराती रही। शंखों, घड़ियालों और मझदंगों के गंभीर घोष 
ने जनता का कोलाइल दबा दिया। प्रधान राज-मंदिर के सिंहद्दार 
पर पहुँच कर मूर्ति की आरती उतारी गई। मथुरा के विशाल राज- 
प्रासादों और यवनाधिपतियों के ग्रह-बातायनों में घूमती, मँडराती 
चन्दन-सुवासित अगरु-घूम की शिखाएँ आकाशचुम्बी श्रद्मलिकाओं 
पर प्रदोष के मेघों की भाँति तिरने लगीं । 


५3३ 


जे 


४९ 


कि 


मधुवन पहुँचते-पहुँचते आधी रात हो गई। तय हुआ, सुबह तक 
बाहर के एक मंदिर में ठहरा जाय। तड़के, जैसा हो, देखें। मार्ग में 
सर्मीचार मिल गया था कि कर्कोथ्क के युद्ध में यवनों की भीषण पराजय 
हुईं | परन्तु कृष्णदेव जानते थे कि द्मित्र साहसी है। वह कान्यकुब्ज 
के मार्ग से आगे बढ़ सकता है। उजयबिनिका उसका केन्द्र है। उस 
केन्द्र से वह सौबीर और सौराष्ट्र तक बढ़ सकेगा। हिमालय की 
तलैदी में चलते-बढ़ते साकेत पहुँचा जा सकता है । इस प्रकार सारा 
मध्यप्रदेश यवनों से आतंकित था । मौर्यों का खड़ग कुंठित हो गया 
था | देश किसी नई शक्ति के जन्म के लिए तैयार था | 

मंदिर में एक यवन-भिक्तु रह रहा था। उसे इधर आये हुए 
कई वर्ष हो गये थे, ऐसा जान पड़ता था। वह शौरसेनी मल्ी-माँति 
बोल लेता था। ऋृष्णदेव से उसकी बातचीत हुईं | उसने कहा, मौरयों 
का राजदूत मैगस्थनीज़ उसके पितामह का मित्र था | उनके देश में 
भारत के प्रति उत्साह और जिशासा का भाव चला आता था। उससे 
उत्साहित होकर वह इधर चला आया। दिमित्र के मथुरा-आक्रमण से 
पहले वह इधर था। राजकेन्द्र से दूर यवन-साथु का किसको पता ! 
यहाँ उसकी आजीविका के साधन थे मूर्तिकला और चित्रकला | इनका 
उसे अ्रच्छा अभ्यास था। इसके प्रमाण मन्दिर के प्रांगण में कठे-छुटे 
अनेक शिला-प्रस्तर थे | मौर्यकाल में ही मथुरा की कला पर यूनानिनों 


छ 


डरे 


का प्रभाव पड़ रहा था। बौद्धों के अनेक सुन्दर मंदिर मथुरा में थे 
और उनकी बुद्ध-प्रतिमाओं के छुल्लीदार घुँघराले बाल और ग्रीक 
मुख-मुद्रा इस प्रभाव के प्रमाण थे। नये हिन्दू-मन्दिर भी इस प्रभाव 
से अछूते नहीं थे | इन कलाओं को सीखने के लिए. कितने ही भारतीय 
युवक उसके शिष्य बन गये थे । उसके साधुवेष और भारतीय 
आचार-विचार ने जनता के हृदय में उसका स्थान बना दिया था | 

यवन साधु ने कहा--ज्षत्रप पडरौस की फौज मधुबनी घेरे है। अमी 
इस स्थान पर सेना नहीं पहुँच सकी है ।” उसके देशवासी पवित्र मारत- 
भूमि पर जो अत्याचार कर रहे हैं, उससे वह स्वयं लांछित जान 
पड़ता था। 

कृष्णुदेब ने कहा--इसमें लब्जित होने की कोई बात नहीं | 

यवन साधु ने कहा--लज्जित होने की बात है। हमारे देश में 
प्रत्येक नागरिक को मत देने का अधिकार है। जनता का शासन है । 
किसी भी देश पर अत्याचार कर वह देश अपमानित होता है , प्रत्येक 
जन इसके लिए, उत्तरंदायी है। हममें से जो मारत के सम्बन्ध में 
जानता है, वह उसका ऋणी है । ; 

“हमारे पिता कहा करते थे कि यवन-पंडित मैगस्थनीज़ कई महीने 
मथुरा रहे | मौयों का तब प्रारम्भ शौर्य था। तब वहाँ ब्राह्मणों के धर्म 
की पताका उड़ रही थी |! 

हाँ, परन्तु सम्राद अशोक ने बौद्ध-धर्म को राजधर्म बना कर ब्राह्मण- 
धर्म को दबा लिया। मथुरा बौद्ध-मंदिरों से मरा हुआ था | इधर कुछ 
वर्षों से हिन्दू मन्दिर बन' रहे हैं जिनमें मालवों के कृष्ण .की मूर्ति 
स्थापित की जाती है। राज-धर्म बौद्ध-धर्म है, परन्तु अब धर्मामात्य 
के हाथ निर्बल हैं। अंतः-विरोध और सैनिक-शैथिल्य के कारण गगध 
निर्जीव है। 


श्रद्धा से नत होकर यवन साधु ने कहा--परन्तु भारत की संस्कृति 
अभी निर्जीव नहीं हुईं है| हम यबनों को अभी बहुत सीखना है ) 

सबेरा होते ही मधुवन को यवन सैनिकों ने घेर लिया। नागरिकों के 
लिए. उस घेरे को तोड़ कर बाहर जाने का कोइ भी उपाय नहीं था | 
चमकते हुए. फौलाद के शिरताण पहरे हुए कुंचित दाढ़ी बाले यवन 
सैनिक मधुवनियों को कंस के कालवूत लगते थे। लोग आश्चरय से 
परस्पर देखते और किंकतंव्यविमूढ बने खड़े रहते | दोपहर होते-होते 
यबन सैनिकों और मधुवनियों के संघर्ष का कारण भी उपस्थित हो गया । 
आमीरों की सुन्दर चिबुक वाली, बड़े-बड़े नेत्र वाली स्वतंत्र नारियाँ 
यवन सैनिकों की आँख से कब्न तक ओमल रह सकतीं | किसी भनचले 
तरुण यबन सैनिक ने किसी निडर आभीर तरुणी को छेड़ दिया। क्षण 
में सारे मधुबन में बिजली दौड़ गईं | 

कृष्णदेव इस बदली हुईं परिस्थिति से चिंतित हो गए। क्‍या 
होगा भगवन्‌ ! इन हूणों से मछुवन की रक्षा का क्‍या उपाय है! 
उन्होंने देखा, मधुवन के नर-नारी चारों ओर से उमड़ आ रहे हैं और 
यवनों के घेरे से बाहर निकल जाने का प्रयास कर रहे हैं। कदाचित्‌ 
वें सामूहिक रूप से मधुबन को छोड़ कर बाहर चला जाना चहते हैं। 
कुछ देर में मधुवन सूना हो जायेगा। परन्तु उधर यबनों के सैनिक दृढ़ 
भित्ति बनाए उन्हें घेरे खड़े हैं। क्ृत्रप पडरौस के यवन सैनिक बर्बरता 
के लिए प्रसिद्ध हैं | 

मधुबनियों के नेता ने ललकार कर कहा--हमें जाने दो | हम तुमसे 
लड़ना नहीं चाहते | 


मद से आँखें लाल किए एक तरुण सैनिक , ने उत्तर दिया---तुम 
जा सकते हो, तम्हारी यह चंचल खस्क्रियाँ हम यबन सिपाही परस्पर बाँट 
लैंगे। 
४ 

उस नेता ने कहा--तरुण, तुम मधुबन के आभीरों को नहीं 
जानते | वे प्राण देकर भी नारी की मर्यादा की रक्ता करते हैं । 

बात पूरी तरह न समझ कर तरुण यवन सैनिक ने ठट्ठा लगाया | 
पीठ पर ल्थ्के पात्र को आगे लाकर उसने दो-एक घूंट- पिये और कोई 
अश्लील गाना गाने लगा | 

कृष्णदेव ने बड़ा प्रयत्न किया कि वह मीतर मधुवनियों तक पहुँच 
जाये | परन्तु यह असम्मव था। दोपहर ढलते-ढलते मघुबनियों और 
यवन सैनिकों में तुमुल-युद्ध आरम्म हो गया। लोग ईंट-पत्थर की वर्षा 
करते और यवन-सेना के प्रहार के समय घरों में जा छिपते। कुछ 
आभीर तीर अच्छा चलाते थे | अब वह क्षेत्र में आये | थोड़ी ही देर 
में बवन सेनानी को पता चल गया कि मधुबनियों को परास्त करना और 
उनका बल तोड़ना इतना सरल नहीं है । संध्या हो चली थी। मघुबन 
के घर-घर में आभीर माताएँ और कन्याएँ बृष्णियों और आभीरों के 
कुलदेव वासुदेव के विग्रह के सम्मुख खड़े हो, धूपदीप से आरती 
उतारती हुई, वन्दना के गीत गा रही थीं। शंख, मुरज, सदंग और 
घड़ियालों की मेघ-गंभीर-निर्घोष ध्वनि प्रार्थना की भाँति मधुबन के घर- 
घर से ऊपर उठ अनन्त आकाश की ओर बढ़ रही थी। सारा गाँव 
अ्राकस्मिक आपत्ति से विचलित हो उठा था और वासुदेव" की शरण 
में अपनी अ्रद्धांजलियाँ उपस्थित कर अपने हृदय को हलका कर रहा 
था| कृष्णदेव और उनके साथियों का मस्तक श्रद्धा से नत हो गया। 

परन्तु तभी एक ओर से अम्रि की प्रचएण्ड ज्वालाएँ उठने लगीं। 
यवन-सैना-नायक की आशा थी कि मधघुवन के विद्रोहियों को घेर कर अ्रमि 
देवता के सुपुर्द कर दिया जाय | पेय से मस्त, भयंकर दाढ़ी वाले पडरौस 
के काल-दूत ग्रलय का ताण्डव-अटइहास कर रहे थे | 

धीरे-धीरे मघुबन के चारों ओर से दावाशि प्रज्वलित होकर गाँव 
की ओर बढ़ने लगी | इस भीषण कालरात्रि में कमर में चौड़े खड़ग 


का 


लग्काये, मदिरा से आँखें रतनारी किये यवन सैनिक नरपिशाच 
जान पढ़ते थे। उन्हें पता था, मधुबन का नर-समूह अवश्य एक बार 
बाहर निकल कर जूझने की चेष्टा करेगा। तब उनका खड़ग रक्त से 
स्नान कर प्रसन्न होगा। वे ज़ोर-जोर से शब्द करते और अपनी 
यावनी भाषा में चिल्ला-चिल्ला अपालो के गीत गाते | मधुवन के ऊपर का 
आकाश आग की लपदों, धूम्रन-शिखाओं और भयंकर दुर्गेधि से भर गया । 
कृष्णदेव से रहा नहीं गया | उसने कहा--नागराज, देखो, 
मधुबन जला जा रहा है। कृष्ण का केलिकुंज, बासुदेव की लीला- 
भूमि, दृष्णियों का गव॑ मधुबन प्रातः/काल तक बल कर क्षार हो 
जायेगा | मथुरा यह समाचार इसी समय पहुँचना चाहिए। शौरसेन 
प्रदेश को एक बार फिर रक्त की आहुति देनी पड़ेगी । 
नागराज इतना भावुक नहीं था। उसने कहा--मथुरा से सहायता 
मिलना कठिन है| सहायता मिलते-मिलते सुबह हो जायेगी। तब तक 
मधुवन ज्ञार हो जायेगा । 
तब क्या हो ?? 
क्या यवन क्षुत्रप से बात-चीत नहीं की जा सकती ?' 
हताश स्वर से कृष्णदेव ने कहा--क्ष॒त्रप मदग्रपान किये किसी कुंज 
में पड़ा होगा । उसे ऐसा सुन्दर अवसर कब मिलेगा। क्ृष्णदेव को 
घिककार है कि उसकी आँखों के सामने मधुवन का सवीत्व उजड़ जाये, 
नारिकेल के कुझ्ज ज्ञार हो जायें, वेतसबन में आ्राग धधक उठे और वह 
यह दृश्य देखने के लिए जीता रहा | मैं कहता हूँ, नागराज, लो हाथ 
में शस्त्र और एक बार इन यूनानियों के शिरख्राणों से लोहा बजा दो। 
वृष्णि मरना भी जानता है, यह दिखा दो । बासुदेव के उपासक नृत्य 
, गीत और कला की ही पूजा नहीं करते, वे महारौद्र का प्रतयंकर तांडब 
हत्य भी जानते हैं। बासुदेव भगवान ने कुरुक्षेत्र के रणज्षेत्र में परतंप 
से कहा था--- 


क्लैब्यं मा सम गमः पार्थ नेतत्त्वय्युपपर्थते | 
छ्लुद्ं हृदयदौर्बल्यं त्यक्तवोत्तिष्ठ परन्तप | 

आज वही मन्त्र हमें लखकार रहा है | 

क्रोध से उसकी आँखें जल उठीं | पूर्व के कुजों की आग की लपदें 
गाँव को छूने लगी थीं । 

गाँव के एक कोने से तीरों की बौछारें आने लगीं और क्ष॒त्रप के 
सैनिक उनकी मार सहकर विचलित होने लगे। रात्रि के अन्धकार 
में लपयों के लाल प्रकाश में खड़खड़ाकर गिरते हुए यबन सैनिकों की 
चीत्कार और करुणु पुकार हृदय को दहलाने लगी। एक तीर सेनापति 
पड़सैस के शिरस्त्राण पर भी लगा और वह उसके कोंके से गिरते 
गिरते बच गया | उसने आज्ञा दी, मधुबन पर सशस्त आक्रमण हो। 
स््री-पुरुष, बच्चा-बूढ़ा जो मिले उसे मृत्यु के घाटठ उतार दिया जाय | 
सैनिकों ने अग्नि के घेरे में धीरे-घीरे बढ़ते हुए भयंकर घोष के साथ 
मघुबनियों पर आक्रमण कर दिया | मधुबनियों के तीर उसः आक्रमण 
की गति को रोकने में असफल रहे । 

क्ृष्णदेव अपने साथियों के बीच में खड़े यह दृश्य देखते रहे। 
यबनों के आततायी खड़गों से मधुबनियों का बचना असम्भव है यह 
जानते थे | परन्तु शांत रहना भी कठिन था। उन्होंने धीरे-धीरे मधुबन 
की ओर बढ़ना प्रारम्भ किया। गुल्मलताओं में छिपते हुए, अग्नि की 
लपें को .बचाते हुए), धीरे-वीरे वे आगे बढ़ रहे थे | यवनों का भर्यंकर 
प्रहार और मधुवन के आहत नर-नारियों का करुण स्वर जैसे उनका 
हृदय मंथन कर रहा था। 


पी, 


| 


जेट 


डेण 


प्र 


नदी से पानी की भारी लिए. इन्दु लौटी। बसंत प्रभाव का पवन 
उसकी आजानुप्रलम्बित केशराशि को दुलरा रहा था--उसकी लरटें 
मलय के छुंदों की चाल पर नाच रही थीं। उसका वक्ष धानी रंग के 
उत्तरीय के नीचे, कंचुक से कसे हुए, वर्तुताकार आवर्तों में ऊपर उभर 
आया था, और श्रम की कुछ इँदें उसके गोरे मस्तक पर ग्रातःकालीन 
म्तान नक्षत्रों की भाँति भलकने लगी थीं | 

उस तरुण युवक ने उसके जीवन में नये प्रश्न उठा दिये यथे। 
उसका सुन्दर मुख, उसका हृदयग्राही सौजन्य, उसका वंशीबादन ! 
रह-रहकर एक निरर्थक टीस से उसका हृदय विकल हो जाता, रह-रह 
कर एक अज्ञात, अस्फुट बेदना के प्रताड़न से वह काँप उठती। 
आचार्य ने उस दिन किस मृदुलता से पूछा था--यह युबक उुम्हें कैसा 
लगा, इन्दु ! और कितनी लज्जा से वह केवल कह सकी थी--सौम्य ! 
यह मालब लड़की मालव कुमारियाँ की तरह स्वतंत्र और उच्छछूल 
तो नहीं है । तरुण कुमार की बात सोचती है तो लज्जा उसकी कल्पना 
के चरण पकड़ कर उसे आगे बढ़ने नहीं देती। वह तरुण इस 
मालविका को बहुत प्यारा लगता है। 

इस बीच में रत्नांबः और दिवाकर से उसका सम्पर्क बढ़ गया 
है, परन्तु वह केवल इसलिए, कि उसके भीतर-भीतर एक नवीन मधुर 
भाव जाग गया है । एक नवीन उल्लास उसके मन को चमत्कृत करने 


डध 


लगा है| जैसे उस तरुण अभ्यागत के वंशीरव ने उसके कल्पना नेत्रों 
के आगे कुझ्-मबनों से मरा और अ्रशोक के नये खिले स्तवकों 
की गंध से महका-महका एक नवीन परीदेश खोल दिया हो | वह 
सोचती, पिता उस तरुण राज-पुरुष अमिमित्र की बात बार-बार क्‍यों 
कहते हैं; क्‍यों वह उस युवक पर मुग्ध हैं? किस राज-परिवर्तन की 
आकांज्ा है उन्हें और यह कैसा राजचक्र है जिसके वे सूजधार बने 
हुए; हैं ! इधर कई दिनों से गानर्द में विशेष चहल-पहल थी। कई 
राज-पुरुष आचार्य के पास आ चुके थे। इन्दु इतना तो जानती थी 
कि वे महाभाष्य के सूत्र सुनने नहीं आये होंगे। जिन भाष्य-सूत्रों को 
घोटता-घोटता बेचारा बंघु दिवाकर दिन-दिन दुबला हुआ जा रहा है; 
उसमें इतना रस नहीं हो सकता कि दूर मगध से पाठलिपुत्र और 
कुसुमपुर के राज-नागरिक उन्हें सुतने और उन पर लम्बे-लम्बे तर्क- 
बितर्क करने के लिए गानर्द आयें । वह जानती थी कि पिता पतंजलि 
इधर कई दिनों से मौन हैं, पता नहीं किस मर्मान्तक पीड़ा ने उनका 
जीवन-सोत इतना रुक्षु कर दिया है कि स्वयं उनकी लाडली बह भी 
उनके स्नेह को जगा नहीं पाती | 
वह क्या जानती थी आचार्य पतंजलि के महाभाष्य के सूत्र दिवाकर 
जैसे मेधावी युवा के लिए नहीं हैं। जो सूत्र! देश की बिखरी हुई 
ज्ञातियों के ताने-बाने को ब्राह्मणों के गरड्ध्वज के नीचे एक शक्ति, एक 
जातीयता के रूप में एकत्रित कर रहे थे, उन्हें अस्वीकार नहीं किया 
जा सकता था। महाभाष्यकार पतंजलि राष्ट्र के सूत्रधार के रूप में 
देश के सामने आ रहे थे। पुष्यमित्न और अ्रग्निमित्र को लेकर वे 
एक विशाल राष्ट्रयश का आयोजन कर रहे थे | परन्तु इस बात को 
इन्दु कैसे जानती ? वह दिनों, महीनों आश्रम से दूर रहते । महामाष्य 
के सूत्र लिए वे पणिडितों की सभा में जाते और उनसे आदर सत्कार 
पाते | परनखु राज-पुरुषों की सभा ' में उनका मान इन सूत्रों के कारण 


पूछ 


नहीं हो सकता था। यहाँ वे एक नये रूप में सामने आते । बौद्धों के 
अनाचार और मौरयों के धर्मामात्य ने राष्ट्र की सैनिक मित्ति ही समात्त 
कर दी थी। मौर्य-सेना चन्द्रगुतत के बाद किसी बड़े युद्धक्षेत्र में नहीं 
आई थी, वह अकर्मएय और उच्छुछ्बल हो रही थी। उसके भीतर 
विश्वास का बल दुर्बल हो गया था। जनता के प्रजातंत्र राज्य पहले ही 
नष्ट हो चुके थे। पश्चिम में मद्र जैसे एक दो प्रजातंत्र राष्ट्र नाममात्र 
को प्रजातंत्र अवश्य चले आते थे, परन्तु सम्राट चन्द्रगुत्त .की विजयों 
ने देश को निरंकुश सत्ता की क्रीड़ाभूमि बना दिया था। जिस वैशाली 
प्रजातंत्र राष्ट्र की शासन-पद्धति के अनुकरण में भगवान्‌ बौद्ध ने 
अपना धर्मचक्र चलाया था, वह वैशाली राष्ट्रतंत्र थोड़े दिन' बाद 
अजातशत्रु ने नष्ट कर दिया। केवल दक्षिण के मालब और मौर्य- 
राज की पश्चिमी सीमा के मद्र, इृष्णि और आमीर ही जनसत्ता कौ 
भावनाओं को जीवित रख रहे थे। परन्तु गार्नद के पतंजलि, ने देखा, 
मालव के प्रजातंत्र का स्वप्त कल्पनामात्र रहेगा। बौद्ध मौर्य साम्राज्य 
के बाद राजल्लेत्र में इतना बड़ा शूल्य उपस्थित हो सकता था कि 
चक्रवर्ती की प्रतिष्ठा के बिना वह अपूर्य' रहता। पश्चिम में दिमिन्र 
के यवन सैनिक मौर्य साम्राज्य पर बराबर प्रह्मर कर रहे ये ओ्रौर पूर्व॑ 
में मेघवाहन क्लिंगाधिपति सम्राट खारबेल जैन-धर्म की पताका आकाश' 
में उड़ा रहा था। ऐसी विषम परिस्थिति में मगध के दुर्बल सम्राद शत- 
. घन्चा और उसके निर्वीर्य पुत्र ब्रहद्॒थ के स्थान पर गीता-धर्म की 
जय-दुन्दुमी भी बजाने का समय आ गया था। पुष्यमित्र से आचार्य 
की वालमैत्री थी। सेनापति पुष्यमित्र का नाम यवन दिंमित्र और 
कलिंगपति खारवेल को मगध सिंहासन की ओर से बिसरक्त कर देने के 
लिए. काफ़ी थी | परन्तु मौ्यों की दुर्बल राजलक्ष्मी ब्राह्षण चाणक्य 
की बाद जोह रही थी। पतंजलि ने चाणक्य का स्थान ग्रहण कर 
लिया और पृष्यमित्र ने गरुड़ध्वज की स्थापना का संकल्प किया। वह 


ही 


दिन आयावते के इतिहास में अमर होगा जब गरुड़ध्वज पर्मचक्र 
का स्थान लेगा और ब्राह्मणों के मस्तिष्क और क्षत्रियों के वीरदर्प से 
प्रचालित भारत-राष्ट्र की सेना-वाहिंनी जय के चरण रखती हुई आकाश 
को गुंजायमान करेणी । 

परन्तु इस चित्र में इन्दु कहाँ थी--आचार्य पतंजलि की पोष्या 
सरल मालविका इन्दु पिता के इस राजनैतिक अभिमान की बात क्‍या 
जाने ! वह यह सब समक नहीं पाती | उठता हुआ वय है उसका, जब 
तसुणाई के प्रमात में प्रेम की मलय ने पहली बार इलका सा स्पंदन 
उठाया है, जब अग्मनिमित्र का स्नेह सौजन्य-ठसका कला-प्रेम उसकी 
अंतरात्मा को छू गया है। 


आश्रम में जब वह पहुँची पिता उसी तरह पालथी मारे मौन ताल 
पत्रों पर सुई जैसी बारीक लेखनी से कुछ लिख रहे थे। कई बार उसने 
इन अक्षरों को पढ़ने का प्रयक्ष किया है, परन्तु ये देववाणी के अज्ञर 
नहीं हैं, ये किस प्रकार के अन्ञर हैं, वह नहीं जानती | एक बार पिता 
से पूछने पर उन्होंने 'पिशाची” भाषा के अक्षर बताया था, तब उसे 
सहसा हँसी आ गई थी | इन अक्षरों में न जाने मंत्र कीलित थे या 
क्या, राजपुरुष इन्हें पढ़कर स्तब्ध रह जाते | उसने कारी एक ओर 
रख दी | बाहर चली आई | पास के वेतस-कुझ में दिवाकर अशपध्यायी 
का कोई सूज्न घोट रहा था। पक्षियों के प्रातः-कल्नरव में उसका कठोर 
स्वर हास्यास्पद्‌ हो उठता था। 


धीरे-धीरे चलकर वह कुछ में पहुँची | 


दिवाकर पाठ में वध्यानसग्न था। उसने देखा नहीं । हाँ, स्नान 
कर उधर से जाते हुए, र॒त्नांबर ने हलका ठहाकाशलगाया | 
बन्धु दिवाकर !! 


बह भी निकुल् में चला आया । शिल्लापीठ पर बैठते हुए, 


भर 


बोला--जा, पाणिनी का श्राद्ध मत कर। नहा | इखु बहन, इस 
दिवाकर को यहाँ बैठे-बैठे पाण्डुरोग हो जायगा । 

वह हँस पड़ा । 

दिवाकर चेतन हो गया | उसने हँसने का उपक्रम किया | 

रत्नाम्बर ने कहा--आचार्य का पद्दशिष्य है। बह उधर बैठे 
भोजपतन्र काले कर रहे हैं, यहाँ यह पाणिनी, पाणिनी, पाणिनी | 

इन्दु को बुरा लगा। तुम पिताजी की हँसी न उड़ाओ, रतन ।* 
वह ईपघत्‌ क्रोध से बोली--मैं कह दूँगी।' 

र्नाम्बर ने क्रोध किया | क्या ९? 

“कि पिता भूज॑पत्र काले करते हैं |? 

सो तो है ही |! संभल कर वह बोला, यह भी कोई गाली है । 

(तुम क्‍या कहते थे १” 

“इन्दु', बह बोला, यहाँ आ्राश्रम में राजपुरुष बहुधा आते हैं और 
आचार्य भूज॑पत्र पर क्या गोल-गोल लिखते रहते हैं १? 

मैं कुछ नहीं जानती “--इन्दु बोली--तुम पिता से क्‍यों नहीं 
पूँछते !! 

रत्नाम्बर चुप रहा | 

कुछ देर बाद बह बोला---तुम्हें उस तरुण की याद है, इन्हु, जो 
उस दिन बाँसुरी बजा गया है| 

हाँ !! 

वह कौन था 

कौन था--जैसे कुएँ के भीतर की प्रतिध्वनि हो, इन्हु ने पूछा । 

मौर्य राजपुत्र ब्रहद्वथ और सेनापति पुष्यमित्र के पुत्र अग्निमित्र 
इधर आये हुए हैं। कर्कोटक में यवनों और मौर्य सेना में भीषण थुद्ध 
हुआ है, यवनों की पराजय हुई है, परन्तु अग्निमित्र आ्राइत हुए हैं । 


भरे 


इन्दु के हृदय में टीस उठने लगी | 

रत्नाम्बर किंचित मुस्कराया। इन्दु के मुख पर पीड़ा को छाथा 
स्पष्ट थी। मुझे इस युद्ध की बात का कोई पता नहीं?---वह बोली---हाँ, 
इस युद्ध का पिता के भूर्जपत्र से क्‍या सम्बन्ध है !? 

“वह नहीं बताऊँगा! । रत्नाम्बर मुस्कराया--“चाणक्य और पाणिनि 
में क्या सम्बन्ध है, तुम बता सकते हो !” उसने द्वाकर की ओर देखा । 

दिवाकर को रत्नाम्बभर की उलभी बातों में रस नहीं मिलता था । 
उसने हँसकर कहा--मान लो मैं पाणिनी हूँ, तुम चाणक्य हो। फिर 
समझो, अंत्तर क्या है ! 

रत्नाम्बर ने इन्दु को उलभी देख अद्दद्यस किया | 

तभी कुटी के बाहर आचार्य का स्वर सुन पड़ा | वह इस्चु 
को पुकार रहे थे। आई [” कहती हुई इन्दु कुझ्नन्मबन से निकल कर 
पास आई | 

'(ञ्नाम्पर कदों है १! 

पढ़ता है ! 

“पदिवाकर १ 

बह भी । #. 

तेरा मन तो नहीं ऊबता ९! उसके खुले हुए श्यामल केश-कल्षापों 
को बुलराते हुए आचार्य ने कहा | इधर मैं लिखने में लगा हूँ।' 

नहीं, पिता ! यहाँ बड़ा अच्छा है ।! वह नम्नता से बोली | 

परन्तु तू अब प्रातः अपनी वीणा क्‍यों नहीं बजाती, क्‍यों बेटी (? 

वह यों! का क्‍या उत्तर दे । 

पतंजलि कुछ क्षण ध्यानमर्त हो गये। उन्होंने कह्ा--इस देश 
में अव्यवस्था का राज है, बेटी | अब पाणिनी का युग नहीं रहा । वौद्धों 
ने देववाणी का स्थान पाली को दे दिया है। देववाणी और उसका 


भर 


साहित्य आज लांछित है।जब तक देववाणी राजसिहासन पर नहीं 
बैठती, तब तक न पारिनी उसे जीवित रख सकता है, न महा- 
भाष्यकार | अतः पहले देववाणी की प्रतिष्ठा करनी होगी | 

हँस कर वे फिर बोले--देख, तेरे पिता को कितना काम करना 
पड़ता है ! इन्दु उनकी गोद में छिपती हुई स्नेह की हँसी हँस दी। 

पतंजलि ने पुकारा--रतन, दिवाकर ! कहाँ हो तुम ! चलो पाठ 
का समय हो गया । वेदपाटी ले आओ! 


के 

दिन आते हैं और चले जाते हैं। समय के प्रवाह को रोक रखने 
की शक्ति किसमें है ? मनुष्य अपना संबत्‌ लिए बैठा रहता है। समय 
उसे पीछे छोड़ जाता है। काल के महालोत से आनन्द और प्रेम के 
कुछ क्षण पकड़ रखना कितना कठिन है ! 

अग्निमित्र इस सत्य को जानता है। कर्कोठ्क के युद्ध में यवनों 
की भीषण पराजय हुईं। वह आहत हुआ । महीनों उसे रोग-शब्या पर 
पड़ा रहना पड़ा । वह उतना अशक्त हो गया था कि राजवैद्य त्रिशर 
ने उसे हिलने-डुलने को भी मना कर दिया था। परन्तु बह रोग-शब्या 
उसे प्रिय थी। जब उसने आँखें खोलीं, इराबती उसके पास थी। 
इराबती की अथक सेवा-सुश्रुषधा का ही यह परिणाम है कि वह आज 
इतना स्वस्थ हो सका है। इस बीच में कितनी बड़ी उथल-पुथल 
हो गई, यह झाज भी उसकी चिंतना का विषय है| शतथधन्वा की झुृत्यु 
हो गई और बृहस्पतिमित्र झ्ब मगध का सम्राद है। कितना बड़ा 
परिवर्तन ! जो राजपुत्र कर्कोयक के युद्धच्षेत्र को दूर से खड़ा हुआ 
देखता रहा, राजम्ुकुट उसके सिर पर है और बेचारा अग्निमिन्र 
आज मी कुछ नहीं है | उसका मन भीषण धिक्कारों से भर गया | 

उस दिन की घटना उसे अच्छी तरह याद है। उसे वह भूल भी 
नहीं सकता । वह धीरे-धीरे स्वस्थ हो रहा था | वसन्‍्त की दोपइरी थी। 


भदु 


एक अलस भाव से वह सीतर-भीतर डूबा जा रहा था। तमौ 
इस आई। 

“इरा ! तुम्हें महाकाल के मंदिर के पूजा-पाठ से छुट्टी मिल 
जाती है न !! 

मैं क्या क्रीतदासी हूँ ! में तो कला की उपासिका हूँ--बह बोली | 
क्या तुम समभते हो मैं बंदी हूँ !' 

वह मुस्कराई |! 

'मैं न जाने कब तक स्वस्थ हूँगा !! वह हृताश स्वर में बोला । जीवन 
हारा-हारा जान पड़ता है।' 

तुम गानर्द क्‍यों नहीं चले जाते ? वहाँ आचार्य हैं| वहाँ नदी का 
तथ है | एकांत है। वहाँ तुम शीघ्र ही स्वस्थ हो जाओगे |! 

वहाँ तुम तो नहीं होगी |? मुख पर मंद मुस्कान खेल गई । 


इरा बोली--अ्रग्नि, मैं क्‍या तुम्हारी कोई हूँ! तुम मुझे लेकर 
खेल करते हो, यह क्‍या मैं नहीं जानती ! मैं क्या यह नहीं जानती, 
नारी पुरुष का खिलौना है! क्षण भर तुमने उनसे खेला और उसे 
तोड़ दिया । आज नारी के पास न गार्गी का ज्ञाम॑ है, न सीता की 
श्रद्धा । आज तो वह पुरुष की भोग्या मात्र है | 

तुम ग़लत नहीं कहती '---श्रग्निमित्र ने ध्यान से उसकी ओर देखकर 
कहा--परन्तु थह तुम्हारा अग्निमित्र तुमसे वूर नहीं जा सकता। 
तुम्हारे अंचल की छाया में ही उसे शांति मिलती है, यह तमने 
भुला दिया, इरा !! 

“इरा हँस पड़ी ।” 

तुम पुरुषों के कथन कितने अस्वामाविक होते हैं !! उसने मंद हास्य 
से कहा--तुम नारी को धोखा नहीं दे सकते | जानते हो, झाज कुमार 
बृहस्पतिभित्र ने क्या कहा था ?! 


के 


हल 4 


श्वास रोक कर उसने सुनने की चेष्ण की। उसकी धम्तनियों में 
रक्त दौड़ने लगा | 

“उसने कहा, इरावती मैं तुम्हें कुसुमपुर की सम्राज्ञी बनाऊँगा । 
कुसुमपुर का मुकुठ तुम्हारे चरणों में लोटेगा ।' 

उसने अद्वहास किया जैसे चाँदी का शंख बज उठा हो | 

अम्निमित्र की शिराओं में ईष्या की आग जलने लगी। कुमार 
का इतमा साहस है। वह जानता था, बृहस्पतिमित्र इस इरा पर भुग्ध 
है, परन्तु इस तरह की बात, यहाँ तक वह बढ़ सकता है, इसकी 
कल्पना भी उसने नहीं की थी। उसके भीतर-मीतर :हँसी उसे शुदगुदाने 
लगी। उसने कहा--ठीक है, नारी की सार्थकता यही है, इरा! 
कर्कोटक के युद्ध में जिसने कुमार की वीरता देखी है, वह भावी मौर्य 
शासक के शौर्य से भी परिचित हो गया है। अब मौर्यों का शौर्य अंतः- 
पुर तक ही सीमित रह गया है। 

बह मुस्कराया । 

(तुमने उससे क्‍या कहा १ 

मैंने कह, कुसुमपुर की साम्राशी के पद पर इरा शोमा नहीं देगी। 
उसके लिए कोई और दूंढ़िए.। अपने मित्र की सलाह लीजिए ।' 


अग्निमित्र मंद मुस्कराता रहा । 

कुछ देर बाद गंभीर हो उसने कहा--तुम इरा, जानती नहीं । मौर्य 
साम्राज्य के नीचे-नीचे एक भयंकर ज्वालामुखी विस्फोट उबल' रहा 
है । न जाने कब यह विशाल साम्राज्य पीपल के पत्ते की तरद्द इलने 
लगे | मौर्य की खड॒ग कुंठित हो गई है। घर्मचक्र के आगे राजदंड 
कुक गया है। कलिंगपति खारवेल के शुस्तचर कुसुमपुरी के परय- 
भवनों और बूतयहों में घुस गये हैं। इधर कर्कोटक युद्ध के बाद 


रैप् 


दिमित्र चुप नहीं बैंठेगा। मथुरा तक यवन पहुँच गए हैं। उन्होंने 
मधुवन को भस्म कर दिया है | कृष्णदेव से यह सूचना मुझे मिली है। 
शीघ्र ही यवन साकेत पर आक्रमण करेंगे। फिर पडयंत्रों, विल्लास और 
मदिरा की नगरी कुंसुमपुरी कब तक स्वतंत्र रहेंगी | बौद्ध विहारों का 
यह देशव्यापी जाल भारत-राष्ट्र की धमनियों में विष का संचार कर 
रहा है | युवराज स्वयं लोलुपता में फेसे हैं। तब इस साम्राज्य की रक्ा 
कौन करेगा ! 


उत्तर की ओर की खुली खिड़की से वसनन्‍्त-फंवन का एक सुर्गधित 
भोंका उठा और दोनों के अंगों में प्रणय पुलक उठाता हुआ' चला 
गया। इरशावती के मुख पर एक अल्हड़ लट पवन भकोर के साथ 
शत्य करने लगी। उसने बायें हाथ से उसे जमाने की असफल चेष्टा 
की | अग्निमित्र उसी ओर देख रहा था | 


उसने निःश्वास लेकर कहा--इरा, तुम बड़ी सुन्दर हो। परल्तु 
तुम अपनी इस अल्हड़ लट की भाँति ही कठोर हो | 

इरा मुस्कराने लगी | 

तुम पुरुषों का अस्ज है चाडुकारी [! उसने कहा--और सहस्तों 
वर्षों की शिक्षा ने तुम्हें पु बना दिया है |! 

अग्निमित्र ने उसे अपने ऊपर खेंच लिया | एक अग्रतिहत उन्माद 
से वह आकुल हो उठा। इश्रा ने छूटने का प्रयत्न नहीं किया। रोगी 
की शब्या की पाठी से टिक कर वह उसके उत्तेजित मुख को 
देखती रही | 

उसी तरह उसे पकड़े हुए अग्निमित्र ने शिथिल स्वर से कहां--मैं 
ही क्या, जो तुम्हें देखेगा, तुमसे प्रेम करने लगेगा, इरा । मुमे 
बृदस्पतिमिन्र से ईर््षा ज़रा भी नहीं है, किचित भी नहीं | 


ही 


इसी समय उत्तर की खुली हुईं खिड़की से इृहस्पतिमित्र ने कॉका। 
इरा ने देख लिया। उसने सहमे स्वर से कहा--कुमार हैं| वह छूट 
कर प्रकृतिस्थ हो गई । । 

अग्निमित्र, कैसे हो तुम ” उसके होंठ हँस रहे थे । 

अग्निमित्र बोला नहीं। उसके हृदय में, शरीर के रोम-रोम में, 
कुंठा जाग्रत हो गई थी | मौर्य-युवराज इतना अभद्र हो सकता है। क्‍या 
वह उसे ईश्वर की दया पर नहों छोड़' सकता !? 

आज यह अस्वध्थ नहीं हैं--व्यंगपूर्वक वह बोली। 

धो !! युवराज रहस्यमयी हँसी हँसने लगा । 'तुम ठीक कहती हो ॥ 

अग्निमित्र ने उसकी ओर ग्रीवा भंग कर कहा--क्या मैं इरा को 
विदा कर दूँ १ जा 

नहीं | मैं तो केवल तुम्हें देखने चला आया था। अच्छा बिंदा [” 

जब वह चला गया, अग्निमित्र ने इरा की ओर देखा। इरा चुप 
थी। स्पष्टतः कुमार का व्यवहार उसे भी अच्छा नहीं लगा था। उसने 
कहा--मौर्य युवराज सामान्य शिकश्षचार भी भूल गये हैं । 

उस दिन से अग्निमित्र धीरे-धीरे कुमार की ओर से विरक्त होता 
गया | इस दुर्बल-हृदय युवक में क्‍या है, जो वह उसके लिए प्राण दे | 
पिंता पुष्यमित्र भत्ते ही उसे उच्छुद्लल कहें, वह मौर्यों के खड़ग पर 
विश्वास नहीं करता। जिनकी भुजा में शक्ति है, वह कापुरुषों का 
साथ नहीं देते। खारवेल आये या दिमित्र, मौ्यों के दिन गिने-चुने 
हैं। देवानांप्रिय अशोक का राजकूल अब चलता नहीं दिखलाई 
पड़ता | सारे साम्राज्य पर ऐसी निस्तब्धता छाई है, जैसे कोई भीषण 
भंसावात उठने बाला हो। मौर्य-दंड अब जनता के घन बल की रक्त 
नद्दीं कर सकता | मालवे के शिव महाकाल के उपासकों ने नास्तिक 


६० 


बौद्धों की गुलामी की क़सम नहीं खाई है। बृष्णि और आमीर नये 
बासुदेव धर्म की गरुड्धध्वजा उठा रहे हैं। शिव महाकाल के पुजारियों 
को यह नवीन धर्म अमान्य नहीं है। एक नए सार्वमौम वैष्णव धर्म 
की ग्रतिष्ठा हो रही है। यह नया धर्म ही भावी थुगों का धर्म होगा, 
जान यही पड़ता है। मौर्यों का धर्म-विश्वास शिथिल हो गया। जैनों 
आर यवनों का प्रतिरोध करना होगा । मुंडकों पर अंकुश रखना होगा, 
वह दिन वूर नहीं है जब कैलाश से स्वर्ण॑द्रीप और राक्सद्गीप तक 
ब्राह्णों के इस नये धर्म की पताका फहरायेगी। सहख-सहख कंठों 
को भेद कर अनन्तव्यापी जयघोष उठेगा--जय महाकाल, जय वासुदेव ! 


(9) 

मधुवन को घेर कर भीषण ज्वालाएँ राक्षसी अट्ृद्यात कर रही थीं, 
यवनों के आततायी खड्गा निरीह बलिपशु की भाँति मधुवनियों के 
भीषण संहार के लिये तुले हुए थे और उधर क्ृष्णदेव, नागराज और 
उनके साथी गुल्म-लता मंडपों में छिपे हुए इस संघर्ष के केन्द्र की और 
बढ़ रहे थे | उनके हृदय में विदेशी यवनों के प्रति एक भयंकर विद्रोह 
बात्याचक्र की भाँति उथल-पुथल मचाये था | मधुवनियों का तुमुल - 
जयघोष, रोदन-कंदन और यवनों का मदालस तीव्र स्वर अब स्पष्टत; 
सुनाई पड़ रहा था और परिस्थिति की विडम्बना अब किसी प्रकार भी 
आँख की ओट८ नहीं हो सकती थी | 

तमी कऋृष्णदेव और उनके साथियों ने पाश्य॑ से यवन-बाहिनी पर 
आक्रमण किया | उनका दुर्दभ्य उत्साह लताकुंज-वैष्ठनों को पार कर 
यमुना के श्रवाह में प्रतिध्यनित होने लगा । “जय वासुदेव”, “जय 
कृष्ण, “हर हर महादेव”, 'जय महाकाल' के रणघोष मधुबनियों तक 
पहुँचे । उन्होंने प्रोत्साहित हो बेधे बलिपशु की भाँति मूक परम घोर 
चीत्कार किया । ; 

क्ष्णदेव और उनके २०-२५ साथियों ने यवनों के खडग छीन 
लिये थे और उनके प्रचंड प्रहार से कितने ही यवन शूरबीर आहत और 
बंध हो चुके थे। इस अग्रत्याशित आक्रमण को मेलना कठिन ही 
था। अमावस्या के उस अन्धकार में केवल जलती हुई अग्नि-जिहाओं 


दर 


के प्रकाश में दैतल्यों और मानवों का वह संग्राम भी भूलने की बात 
नहीं थी | मधुवन के देवता अब भी उसे देख-देख कर प्रसन्न हो रहे 
थे परन्तु यवन भी साहसी थे। लगभग एक प्रहर तक युद्ध होता 
रहा और यवनों को मधुब॒न छोड़कर पीछे हटना पड़ा। मधुवनियों के 
तीर और क्ृष्णदेंव और उनके साथियों के खड ग उन्हें क्षण भर भी 
अवकाश नहीं लेने देते थे। अन्त भें उनके साहस ने साथ छोड़ दिया 
और ज्षत्रप पडरौस और उसकी सेनाओं को पीछे हटना पड़ा। सुबह 
होने में अभी एक प्रहर शेप था कि मधुवन शांत हो गया | दीपाधारों 
और उल्कामुखियों के प्रकाश में लोग मतों और आहतों की खोज करने 
लगे | सारे मधुवन के लता-कुल्लों और विहार-मण्डपों में जुगुनू दौड़ने 
लगे । ह 

उधर मधुवन में कृष्ण्देच और उनके मित्रों का स्वागत हो रहा था । 
कृष्णदेव को छोड़ कर इतना साहस किसे हो सकता था ? कौन ब्जभूमि 
और सात्वत जाति का इतना प्रेमी था ! ब्रजकुंजों को यवनों की क्रीड़ा- 
विलास भूमि बनते देख कर कौन रक्त के आँसू रो दे सकता था ! पहले 
ग्रामपार्ट में झुदंग और मभॉँकों के साथ उनका गोरोचन-तिलक हुआ 
ओर फिर गोप-गोपी दृत्य के साथ गोप' में उनका प्रवेश हुआ । मतों 
ओर आइहतों के रक्षक की अभ्यर्थना, कैसे की जाय, यह मधुबनी 
जानते थे । 

क्ृष्णदेव ने कहा--मश्ुवन के गोपों और नागरिकों, आज एक 
महान संकट का सामना हमने किया है| मथुरा पर यबनों का राज्य है, 
परन्तु यवन क्षत्रप आज का दिन मूल नहीं सकेंगा । आज हम पराजय के 
गीत नहीं गाते | आज हमें अपनी शक्ति का गर्व है। परन्तु वृष्णियों 
और आभीरों को शीघ्र ही यवन साम्राज्य की सभी शक्ति की चोट सहने 
के लिए. तैयार हो जाना चाहिये। शीघ्र ही हम चारों ओर घिरे होंगे | 
अब की बार यवनों का अभिमान सच्चा अभिमान होगा और प्राणों की 


क्र 


आहुति देकर मी हमें इस नन्दन निकुछ्,, इस मधुबन की रक्षा करनी 
होगी । क्या सब आभीर, सात्वत और बृष्णि यह रक्त का मूल्य देने 
को तैयार हैं ! 

एक करणठ से हजारों गोपों ने ध्वनि की--हम तैयार हैं ! 

कृष्णदेव ने संयत स्वर में कहा--ठीक है। आप वासुदेव के 
पवित्र नाम पर बलि देने के लिए उत्सुक हैं, यह वैष्णव धर्म के 
अम्युत्थान के शुभ चिह्न हैं। परन्तु यवन मनुष्य नहीं है, यवन दानव 
हैं| अच्छा हो, यदि हम कुछ दिनों के लिए मधुबन खाली कर दें। 

हीं ! सहस्ों कंढों ने कहा । 


अप ठीक कहते हैं। मधुबन अलौकिक दिव्य पुरुष वासुदेव की 
लीलाभूमि है। उसके पत्र-पत्र में कृष्ण और राधा के युग्म चित्र की 
प्रतिच्छाया है। मधुबन के लता-कुज्लों में वासुदेव के महारास की 
कुृतूहल-ध्वनि आज भी उसी तरह पग्राणों में फ्रकार भर रहौ है | मथुरा 
के बौद्ध विहार यवनों के साथ कुचक्र करने की लांछा से लजित हैं। 
अहिंसा का युग अब नहीं रहा | हम वैष्णव आततायी के वध में 
विश्वास करते हैं | स्वयं विष्णु पृथ्वी का भार हरने के लिए. अवतार 
धारण करते हैं| इस खडगहस्त हो विदेशी यवनों का प्रतिकार करेंगे | . 

तभी चरों ने बताया कि मथुरा से यवन सेना चल पड़ी है और 
घातः होते-होते मथुवन यवनों से घिर जायगा | 


कृष्णुदेव के मुख पर क्षण भर के लिए निराशा की एक झलक 
छा गई | परन्तु फिर शीघ्र ही उत्साहित होकर उन्होंने कहा--हम 
मधुवन के वासी वीर हैं परन्तु वीर समय देख कर लड़ते हैं। क्‍या 
हम श्रन्य गोपों में नहीं जा धकते १ कुछ वीर पुरुष यहाँ रह कर मधु बन 
की रक्षा करें| शस्त्र हाथ में लेकर बासुंदेव की जय बोलते हुए. गरुड़- 
ध्वज के नीचे ग्रायों का उत्सर्ग करना ही उनका सर्वोच्च धर्म होगा। 


द्ड 


अन्य लोग मधुवन छाड़कर चले जायें। अन्य गोप उनका स्वागत 
करेंगे | 

प्रातः होते-होते जब यबन डुकड़ी वहाँ आईं तो रात के युद्ध के 
अवशेष चिहों, हताहतों और खाली शह-कुटी के अतिरिक्त वहाँ 
कुछ भी नहीं था। सारा ग्राम नरशज््य हो गया था। कुछ वीरः गोपों 
के साथ मधुवन-्के तृण संकुल बन-कुल्लों में कष्णदेव छिपे हुए शत्रु के 
असावधान होने की बाद देख रहे थे | ग्रामवीथियों पर मृत्यु की शून्यत्ता 
छाई हुई थी | 

नगर में पहुँचकर यबनों ने शूत्य गहों पर अधिकार कर लिया 
और नगर-रक्षकों और यवन सैनिक के लौह-वर्भधारी विशाल देह प्रेत 
छाया की भाँति .अजभूमि में विचरने लगे। लता-कुल्न-मवन यबनों के 
आपान बन गये जहाँ मदबिह्नल विदेशी कण्ठों से यावनी साथुरी और 
अपभ्रंश शौरसेनी के विश्रद्धुल वाक्य गज उठते। यवनों के साथ 
कुछ यावनी दाराएँ भी थीं। कुझ्लों की स्फटिक शिलाओं पर उनके 
गौर वर्ण शरीर विलास से अलसित हो बाहु-उपाधानों के सहारे टिक 
जाते और गलित स्वर यबन सैनिक. उनसे प्रणय की भिक्षा माँगते और 
उनके अनर्गल प्रलाप और मदविहूल अद्ृहयस से महावन का हृदय 
चूर-चूर हो जाता । 

कृष्णदेव यह सब देखते और रोते । घंटों वे निभ्षत कुल्न-मवनों 
में बैठे हुए वासुदेव के विग्नह के सामने नत शिर हो क्षमा की भीख 
माँगते | कहते--हे परंतप के सखा, कुरुक्षेत्र का गीता-जशान ही हमारे 
भारत का मुख्य धर्म है, इसे भूलकर हमने बौद्धों के अनात्मवादी दुर्बल 
दर्शन की शरण ली थी। इसी से आज तेरा यह सोने का सधुबन यवन 
पदनत्नाणों के नीचे पद-दलित है। कुझ्लों में गेपद-रेसु नहीं बहती, धेनु 
करील बच्चों के समीप खड़ी हो उसके स्तम्भ से रगड़-रगड़ कर अपनी 
त्वचा नहीं सहलातीं, यमुना फी कलकल लहरों में आज विधाद और पराजय 

की बीन बज रही है। वेणशु-बन मूच्छित हैं | वहाँ कोयलें नहीं गातीं। 
वंशी की ध्वनि नहीं उठती । महारास में गोपियों के केयूरों और नूपुरों 
से निकली हुईं ध्वनि अब मौन हो गईं है। कहाँ है वासुदेव का वह 
लीला-ऐवर्य ! कहाँ है मथुरा का गौरव मधुबन ! कहाँ हे आभीरों- 
साख्तों का गर्ब॑ ! रोते-रोते वह गद्गद्‌ हो जाते । 

जब कमी यवन असावधान हो जाते, क्ृष्णदेव और उनके साथी 
उन पर सहसा आक्रमण करते और यवन विचलित हो जाते। धीरे-धीरे 
उनकी संख्या बढ़ने लगी और क्षत्रप पड्रोस को इस नवीन भय की 
सूचना दिमिन्र को दनी पड़ी | क्ृष्णदेव का नाम शौरसेन प्रदेश के 
घर-घर में वासदेव-प्राथना के साथ जपा जाने लगा | यवन पदु-पद पर 
लांछित होते परन्तु उनका कठोर वज्र इन्द्र के प्रहार की माँति जनता 
को बार-बार विचलित कर देता । 


के 

मथुरा की नगर-बीथियों और पर्यों में मधुंवन पर यवन-श्रातंक की 
बांत विद्युत वेग से फैल गई और सूर्योदय से पहले ही नगर पथ पर 
जनप्रवाह उमड़ता हुआ विशाल उद्देलित सागर की भाँति उफनता, 
फुफकारता, निश्वास छोड़ता उत्तर के द्वार की ओर बढ़ने लगा। रात्रि 
के पिछले पहरों में यह दुःखद समाचार मथुरा के घर-घर में पहुँच गया 
था और बन्द नगर-द्वार पर जनता उमड़ने लगी थी। द्वार के तोरण 
पर महल वाद्य मौन थे। द्वार-रक्षक यवन प्रहरी भयड्भर दाढ़ियाँ हिला 
हिलाकर आगामी भय की सूचना दे रहे थे, परन्तु जनता को नगर-द्वार 
से हटाने का साहस उन्हें नहीं होता था। 

कृष्णदेव के आकाशचुम्बी प्रासाद पर नगर-श्रेष्ठियों और निगम 
सम्बालकों की भीड़ थी। पर्य-बीथियाँ जनशूत्य हो रही थीं। शरीर 
पर पीत दुकूल डाले और श्वेत निम्न दुकूल को एड़ियों तक लटकाए, 
विभिन्न प्रकार के वेष्ठन सिर पर बाँध नागरिक और सेट्ठक्‌ कृष्णदेव 
और नागराज के सम्बन्ध में बातें कर रहे थे। तक्षशिला'से लौटे हुए 
कुछ स्नातक भी इस वार्तालाप में भाग ले रहे थे | एक ने कहा--इन 
यबनों ने देश को लौहसून्न में जकड़ लिया | पुष्यमित्र और खारवेल 
जैसे महासेनापतियों और विश्क्षण युद्ध-विशारदों के रहते हुए मथुरा 
का यह दैन्य समझ में नहीं आता | 


७ 


वूसरे ने कहा--भाई रतनसेन, सगध का राज्य पुष्यमित्र के बल 
पर ही तो टिका है। सम्राद बृहस्पतिमित्र स्त्रैण और दुबंल-प्रतिज्ञ हैं। 
सम्रा८ शतधन्बा के समय से ही कुसुमपुरी विलास और पघरड़यन्त्रों की 
नगरी हो गई है । 

हाँ, भाई!---रत्नसेन ने उत्तर दिया--मौर्यों का खड॒ग देश की रक्षा 
के लिए असमर्थ है। पौरवों के हाथ में शक्ति नहीं है। शौल्किक से 
लेकर महादंडनायक और गोप्ता तक चाडुकारिता और अनाचार को 
प्रश्नय दे रहे हैं। 

स्नातक श्वेतपाद ने उसकी बात काठते हुए कहा--मैंने तत्नशिला 
में शिक्षा पाई है, माथुर। मैं मद्र का नागरिक हूँ। वहाँ अब भी. छोटा- 
मोटा गण-राज्य है। मैं समझता हूँ, आपके राजतंत्र इसीलिए दुर्बल हैं 
कि उनमे शक्ति सरंचमात्र भी नहीं है। प्राचीन भारत में प्रत्येक जनपद 
की शक्ति जानपदों ( नागरिकों ) में केन्द्रित थी | प्रत्येक जन जनपद को 
अपनी बहुमूल्य वस्तु समझता था। अब दूर के एक अधिष्ठान से 
शतशः अग्रहारों का शासन होता है और इसलिए राजप्रबंध में अ्रमेक 
छिंद्र उत्पन्न हो गये हैं । 

र्नसेन ने उसका समर्थन किया--ठुम ठीक कहते हो, स्नातक 
श्वेतपाद ! पश्चिम के जनराष्ट्रों ने ही अलक्षेन्द्र के बल को चूर्ण किया 
था | मालब और छुल्ज़क ने शतत्रु के तट पर यवन सैनिकों को रोक 
दिया | पुरु जिसे नहीं कर सके, वह मालबों और क्षुल्नकों ने कर 
दिखाया । पौरवों की शक्ति एक व्यक्ति तक केन्द्रित थी। मालव और 
क्ुज्षक गणराज्य थे | वहाँ प्रत्येक जन खड गण्ारी बन गया था | मैं ठीक 
कहता हूँ न, भद्र मोरध्वज | 

उसने अपने साथी की ओर देखा ! 

मोरध्वज से कहा--ठम ठीक कहते हो, रत्मसेन । पौरव प्रतापी हैं, 
तो राष्ट्र जीवित है। राजा और राजुलले पौरवों को शक्तिहीन करके ही 


द््च्य 


ऐश्बर्य का उपभोग कर सकते हैं | अतः अ्रनेक प्रकार से वह पौरवों को 
निर्जीव कर देते हैं| उनके उपरिक और आधयुक्तक जनसत्ता के शव पंर 
ही जीते हैं । 

स्नातक बोला--परन्तु आज की परिस्थिति में छोटे-छोटे गणराज्य 
भी श्रशक्त हैं|यातो बड़े-बड़े गणराज्य बनें, या छोटे-छोटे गणराज्य 
परस्पर संगठित होकर ऐसा तन्‍्त्र बनायें जो एकसत्तात्मक राज्यों से 
ठकर ले सके। तभी कच्याण है| कठिनाई यही है कि एक विराट , 
व्यापक, सज्ञठित मारत राष्ट्र की कव्पना ने मौर्य साम्राज्य को जन्म दिया 
है । अब इस साम्राज्य-मावना, का नाश नहीं हो सकता | मगध साम्राज्य 
के बाद चाहे पुष्यमित्र हो, या यश्सेन या खारवेल, किसी एक सेना- 
चतुर व्यक्ति की आवश्यकता है। परन्तु यदि गण-भावना को जीता 
रखना है तो एक व्यापक गणराज्य मण्डल की उसी प्रकार कल्पना 
करनी होगी जिस प्रकार साम्राज्य की | 

रलसेन ने कहा--छोटे-छोटे गणों को देखते हुए, यह असम्भव है | 

हाँ, असम्मव जान पड़ता है, परन्तु असम्मव हो नहीं जाता । 
साम्राज्य भी एक दिन स्वप्त था। परन्तु चाणक्य और चन्दरगुस ने एक 
विराट साम्राज्य की स्थापना कर दी। इसी तरह गणराज का आज का 
स्वप्त कन्न सच भी हो सकता है । हाँ, श्सके लिए प्रयत्न करना होगा |* 


रत्नसेन मुस्कराया | उसने कहा--यह होता नहीं दिखलाई पड़ता | 
भारत की भूमि साम्राज्यों के लिए ही अधिक उर्वर जान पड़ती है। 
खारवेल जैन-धर्म का अनुयायी होता हुआ भी एक विराट कलिंग- 
साम्राज्य के लिए प्रयत्न कर रहा है, उधर वैष्णव धर्म का भण्डा लेकर 
पुष्यमित्र मौ्यों के प्रति विद्रोह उठाना चाहते हैं। परन्तु उनका ध्येय भी 
वही साम्राज्य स्थापन है। 


श्वेतपाद ने अरद्ठहास किया | बोला--जब साम्राज्य-लिप्सु अजातशच्रु 


ध्छ्‌ 


और अशोक बौद्ध धर्मचक्र घुमाते हुए गण-राष्ट्रों की हिंसा कर सकते 
हैं, तो फिर जैन और वैष्णव ही क्‍यों अहिंसक बनें ! 

मोरध्बज ने उत्तेजित होकर कहा--यह धर्म-विशेष की बात नहीं 
है | यह मनुष्य की मूल प्रवृत्ति की बात है। 

“तब यही न, कि धर्म मनुष्य की मूल ग्रद्ृत्ति को नहीं बदल सका ।! 

मैं इसे मानता हूँ. कि घ्मे मनुष्य को बदल नहीं सका, परन्तु क्या 
उसका प्रयत्न ही उसे हमारी श्रद्धा की वस्तु नहीं बनाता !! 

उसी समय यावनी तुरही का शब्द सुनाई पड़ा और अश्वारोही यबन 
सैनिकों के गुल्म राजमार्ग की ओर बढ़ते दिखाई पड़े | नगर के बाहर 
यवन-स्कन्धाबार था । थे सैनिक वहीं से आये थे। कदाचित्‌ नगर-रक्षा 
का भार इन्हें सौंपा जाने वाला था। मथुरा के क्षत्रप को अंतःविद्रोह 
की आशंका होने लगी थी। आगे-आगे भदश्वपति भी थे। कदाचित्‌ 
यवन-भट भी सेना के साथ चल रहे थे | 

आकाश पर बादल घिर आये थे। प्रदोष के मेघों की गम्भीर 
श्यामल छाया मथुरा के हम्यों, प्रासादों और प्रमोदवनों को भयानक और 
झरक्तु बना रही थी। अलिंदों और गवाक्षों में मधुरा की अ्रनिद्य गोप 
नारियाँ उत्सुकता से राजपथों की श्रोर देख रद्दी थीं। धुँधले प्रकाश में 
कभी-कभी उनके अंगुलीयकों के रत्न चमक उठते। उनके कूर्पातक 
भलमला जाते । कभी-कभी मुख्यालिंद पर कोई तरुण माथुरी दिखाई पड़ 
जाती | प्रसाधकों द्वारा यत्न के साथ बनाई हुई विशेषक ( कपोलों पर 
सुगन्धित चित्रकारी ) के ऊपर श्याधल मुक्ताजाल और रस्नजाल आकाश 
की उलभी हुई मेघमाला से होड़ करते। उनकी माणिक-रसना की 
स्वर्णा-घंटिकाएँ बज उठती | 

त्रिचीवर धारण किये मथुरा-बिहार का एक अ्रमण उस ओर से 
जा रहा था। उसके मिन्षापात्र में थोड़े से कहाप्रन पड़े थे जिन्हें लेकर 
वह बज-विद्र लौढ रहा था। यहाँ मीड देखकर उत्सुकतावश खड़ा हो 

गया। मधुवन में यवनों ने आग लगा दी, यह सुनकर उसे थोड़ा हर्ष 
भी हुआ। उस समय बौद्ध श्रमण यवनों को धर्म-रक्षक समझते ये। 
वैष्णव धर्म के उत्थान को देखकर उन्हें ईर्ष्या होती। वे यवनों से मिल 
कर इस नये धर्म की बाढ़ रोकना चाहते थे | 

क्या है, बन्धु --उसने श्वेतपाद से पूछा--तुम स्नातक जान 

पड़ते हो । 

* मैं तत्नशिला का स्नातक हूँ ।* 

थे जन किस बांत की चर्चा करते हैं।? 

क्या तुमने सुना नहीं, अमण ! यवनों का अत्याचार बढ़ता जा रहा 
है ! मधुबन हम वैष्ण॒वों का प्राणु हे | उसे यवनों ने जला दिया है |! 

श्रमण ने किचित मुस्करा कर कहा--नाशवान वस्तुओं के लिए 
दुःख करना पाप है। 

मोरध्वज बोला--मिन्तनुओं का राजनीति में भाग लेना पाप नहीं 
है! क्‍यों श्रमण, यह बौद्ध धर्मासात्य क्या है ! धर्ममहामात्र का राज- 
दण्ड से कोई सम्बन्ध नहीं क्‍या १ 

अ्रमण ने कहा--धर्ममहामात्र के लिए सद्छः उत्तरदायी नहीं है। 
भगवान्‌ तथागत ने बुद्ध, धर्म और सद्ठ के त्रिरत्नों को स्वीकार किया 
है। बौद्ध राजधर्म को नहीं मानते । हमारे बौद्ध विह्यर केवल धर्मचक्र 
से ही शासित हो सकते हैं। मिक्चु उपान्त में रहकर धर्म के नियमों का 
पालन करे, धर्म ही उसके लिये सत्य हो, यही भगवान्‌ का आदेश है ) 

 ब्रह्मचारी ने उत्साहित होकर कहा--परन्तु बौद्ध: बिहारों से विदेशी 

यबनों को प्रश्नम मिल रहा है। कनिष्क और मिलिन्द जैसे यवनों के 
भुलावे में पड़कर बौद्ध सद्दारामों ने धर्मचक्र' के स्थान में राजनीति-चक्र 
को अपने हाथ में ले लिया है| येर-येरियाँ चर बनी हुई हैं। चेत्यों में 
गुप्त परामर्श चल रहे हैं। पिंगला थेरियाँ यवन छत्रपों पर डोरे डाल 
रही हैं | यही ठुम्दारा मद्ायान मार्ग है 

'मिक्तु ने अनुभव किया, उसका कण्ठावरोध हो रहा है। अब यह 
चारों तरफ़ घिर गया था | तक-वितक से सल्भ्ष बढ़ता । उसने कहा--- 
मुझे जाने दो। ठुम संझ्ध का विरोध करते हो। तुम्हारी पापवार्ता 
सुनना समाहय ( जुए ) में भाग लेने के समान है। पके एक प्रत्ज्या 
में जाना है। मुझे जाने दो । 

परन्तु भीड़ उत्तेजित थी। बौद्ध बिहार के सम्बन्ध में अनेक प्रकार 
की दूषित सूचनाएँ मिल रही थीं। ज्ञत्रप और मथुरा के विहारों और 
मिन्तु-सट्ठ॒ के नायक महास्थविर अर्हत घर्मपालित में प्रगाढ़ मित्रता 
आर परस्पर आवागमन की बात जनग्रसिद्धि पा खुकी थी। मधुवन के 
समाचारों ने जनता को और मी विज्लुब्ध कर दिया था । 

भीड़ में एक क्षत्रिय ने आगे बढ़कर कहा--मिन्नु श्रमण, तुम्हारे 
धर्म में त्रिरत्न कौन है ? 

भिन्तु कुश्ठित । 

उसने आगे बढ़कर उसके ज्िचीवर को पकड़ते हुए कहा--निरन्‍्त 
में, माइयों, प्रमुख रत्न है स्लीरत्न । सल्चारम में पिंगला, स्वरण॑केशी 
अप्सराश्ों की कमी नहीं है । 

व्यज्ञ समककर उपस्थित जनसमूह ने तीब श्रद्वहयास किया। एक 
दूसरे भद्र पुरुष ने कहा--भाश्यो, जब्र सच्च बुरा नहीं तो लोकायती 
क्यों लांछित हुए, | बौद्ध पश्चसकारों को हेय नहीं समझते श्रौर लोकायती 
अपने गुरु चार्वाक की शिक्षाओं का पालन करते हुए इन्हीं ( भकारों ) 
का तो सेवन करते हैं| वह लांछित क्‍यों हुए! ! 

“विहारों में कापिशायिनी की नदियाँ बह रही हैं, मित्रो, नीबी-मोचन 
ही इन अईतों का निर्वाण-घर्मे है।' 

भिक्ु ने विनय-पूर्वक कहा--बन्धुओ; मुझे जाने दो । धर्म के विरुद्ध 
बात सुनना पाप है। 

रलसेन ने उत्तेजित भीड़' को शांत करते हुए कहा--भाइयो, श्रमण 
को जाने दो | उसकी पिंगला उसकी प्रतीक्षा करती होगी | 

फिर भीषण अहृहास । 

सहसा फिर तुरीयनाद हुआ और फ़ौलादी शिरत्राण भिलमिलाते 
हुए. यवन सैनिक उधर से निकले | भीड़ शान्त हो गई । लोग उत्सुकता 
से उनके पीछे जाने लगे। अवकाश पाकर भिक्तु श्रमशण आगे बढ़ 
गया । 

धीरे-धीरे मथुरा में विद्रोह के चिह् प्रगट होने लगे और यबवन 
सैनिकों का नगरबीथियों में इका-दुका निकलना कठिन हो गया। जैसे- 
जैसे सक्ृट बढ़ता गया, साधारण जन बौद्धों से घृणा करने लगे | सद्छा- 
स्थविर ने परिस्थिति की गम्मीरता का अनुमान लगा लिया और विहार 
के विशाल ताम्रपट दिन-रात बन्द रहने लगे । केबल एक छोटा सा 
कन्ष॒द्वार संकेत करने पर खुल जाता । 


है 


दे 

साम्राज्य पर विद्रोह के बादल उमड़ रहे थे। पूर्व में खारवेल, 
दक्षिण में यज्षसेन और पश्चिम में द्मित्र की लोलुप दृष्टि मगध 
पर लगी थी, परन्तु कुसुमपुर में कोई परिवतन नहीं हुआ था। पण्यों में 
उसी प्रकार बहुमूल्य वस्तुओं का क्रय-विक्रम चलता | हाठों और वीथियों 
में उसी प्रकार की व्यस्तता की छाप थी। सेट्वियों, राजपुरुषों और सम्भ्रांत 
नागरिकों के भवनों से उसी तरह पुस्कर ( मदंग ) की ध्वनि सुनाई 
पड़ती और ताल-स्वर रहित मदविह्दल चरणों से अलक्तक की स्वर्णामा 
बिखेरते हुए स्वर्ण नूपुर उसी तरह बज उठते। राजबीथियों में स्थान- 
स्थान पर पुष्पलावी ( माली ) सच्च:-विकसित मंदार और चम्पा की 
मालाएँ लिए सुन्दर गीतों से राजपुरुषों को अपनी ओर आकर्षित करते | 
प्रमदवनों और उपान्त के प्रमोद-काननों में मदिरा के चघषक दिवारात्रि 
दला करते | 

परन्तु सम्राद्‌ बृहस्पतिमित्र चाहे विषय-रस में डूब गए हों, पुष्यमिन्न 
की आँखें मगध साम्राज्य को घेर कर उमड़ते हुए प्रलय-मेघों पर ही 
लगी थीं | पाटलीपुत्र की रक्षा के लिए जो किया जा सकता था, वह 
कर लिया गया था। चतुष्कों (बुर्जों) पर घनुर्थधारी मागष दिन-रात 
खड़े रहते। प्राचीरों के भिन्न-भिन्न भाग भिन्न-भिन्न चम्पों के सैनिकों 
"के सुपुर्द थे | मगध के चर विदिशा, पंचनद, कलिंग और ब्रिदर्म सभी 
देशों में नियुक्त किये गये। सम्राट को इन सब्र का पता नहीं था | सेनापति 

पृष्यमित्र की सतक-दृष्टि ने ऐसा कर दिया था कि शासन में कहीं भी 
र॑ंचमात्र छिंद्र न रहे | वक्ु प्रदेश तक में उसके चर और भर नियुक्त 
थे। देश के मिन्न-मिन्न भाग में कायस्थों ( लेखकों ) का एक जांल बिछ 
गया था। कहीं मी कुछ हो, सप्ताह भर के भीतर पुष्यमित्र को सूचना 
मिल जाती । रात के पहले पहर में प्रथम कायस्थ उन्हें समाचार सुनाता 
और चरों को शास्ति भेजता। तलवाटक ( पटवारी ) से गोप्ता और 
उपरिक तक पुष्यमित्र के अनुशासन को मानते। सम्राद शतधन्वा के 
समय से ही ऐसी व्यवस्था थी | सेनापति का पद सम्राद्‌ पद से भी 
महत्वपूर्ण हो गया था | 

पर्यवीथी में उसी तरह चहल-पहल थी। दिन का तीसरा पहर 
दल रहा था। श्रेष्ठी धनदत्त का पण्य रत्नों और मानिकों की छुटा से 
जगमगा रहा था। घधनदत्त अर्थ-बलाधिकृत का मित्र था! दोनों बैठे 
हुए; बातचीत कर रहे थे | धनदत्त ने कहा--निष्क का दर मिर गया है। 
अब व्यवसाय में उतना लाभ नहीं रहा । 

अथ-बलाधिकृत ने किंचित मुस्करा कर, उत्तरीय कंधे पर डालते 
हुए कहा--सगध की उतनी साख नहीं रही। लोग अ्रनिश्चित हैं। 
यही कारण है । 

ऊँची सॉस लेते हुए श्रेष्ठी धनदतत्त बोला--कुलिक नहीं मिलते | 
तारहार यों ही पड़ा सड़ता है | दस्डपाशिक के भय से भी लोग काम 
नहीं करते | मगध में जितने आलसी हैं, सब कुक्कुटराम के मुए्डक बन 
गए हैं | जब मिक्षापात्र हाथ में लेकर न्िंचीवर धारण करने भर से 
भोजन की समस्या हल हो जाती है, तो कौन काम करे ! 

अथै-बलाधिकृत गंभीर हो गया | उसने कहा--इधर प्रसर ( राज्य- 
विस्तार ) कम हो गया। शतघन्चा के समय में धर्ममहामात्र और 
अग्रहारिक ( दानाध्यक्ष ) ने देश को छोटी-छोटी मुक्तियों ( जागीरों ) 
में बाँट दिया है। कुल्याएँ जलशूल्य हैं। अंकों ( मुद्राओं ) का मूल्य 

अस्थिर है। जब राज के सारे विभाग धर्मासन से शासित हो रहे हों, 
जब सेतु ( सिंचाई ) का अच्छा प्रबंध न होने से उर्वर भूमि मी नष्ट 
हो गई हो, तब राजकोपष कब तक भरा रह सकता है। 

घनदत ने कहा---परिस्थिति विषम अवश्य है | कुसुपपुर के विलास 
ने राजकोष खाली कर दिया है। मौर्य-सम्राद धर्ममहामात्र और महा- 
संघस्थविर के इशारों पर चलते हैं। साथंवाह निःशंक होकर यात्राएँ: 
नहीं करते | अब जनता इन मुण्डकों की पोपलीला से परित्राश चाहती 
है। सुना है, मथुरा में फिर वासुदेव धर्म की पताका लहराने लगी है । 
गानद के ऋषि पतश्जल्लि यज्ञों का प्रचार कर रहे हैं । 

हाँ?, अर्थ-बलाधिकृत ने अँगड़ाई लेते हुए. कहा--अ्रब बौद्धों का 
धर्म-चक्र चलता नहीं दिखता | 

चलते कैसे--धनदत्त आँखों में मुस्करा कर कहने लगा--आनब्द 
ने जब भिक्तुणियों को दीक्षित करने के लिए. कहा तो महाप्राण गैतम ने 
स्पष्ट ही उत्तर दिया था, तब बुद्ध का धर्म ४०० वर्ष से अधिक नहीं 
चलेगा | विहार येर-येरियों फे विहद्रस्थल बन गये हैं | चंक्रम संकेत- 
स्थल है। स्वाध्याय अब कौन करता है । त्रिपिव्क श्रब उपेक्षित है । 

तभी कुछ राजपुरुष अश्वों पर चढे राजपथ में दिखलाई पड़े। 
उनके सामने प्रतिनतंक उसका नाम, पद इत्यादि बोलते हुए आगे 
बढ़ रहे ये । श्रारोही राजपुरुषों ने अंशुक के अन्तरबासक धारण 
किये थे, जो आजानु लग्क रहे थे । मानिक-खचित स्वर्शपदों को भल- 
मलाते हुए अश्वारोही अग्नश्नेष्ठी घनदत्त के पश्य की ओर ही आ रहे 
थे। अन्तरायण-पण्य में रलभंडार के लिए धनदत्त की प्रतिद्धि देश- 
च्यापी थी । 

घनदत्त ने नागदंत की स्वर्रंखचित पीठिका पर राजपुरुषों को आसन 
दिया । रतनमंजूष्रा सामने रखते हुए उसने कहा--आय, किस देश का किस 

श्रेणी का रत्न चाहते हैं! अग्रश्रेष्ठि धनदत्त का पण्य सिंहल, स्वर्श॑द्वीप, 
राक्षस द्वीप, वालि, यव, सुमात्रा सभी दूर देशों में है। 

एक राजपुरुप बोला--हमें ऐसे उज्ज्वल वर्ण के रत्न चाहिये जो 
मगध की जनपद्‌ कल्याणी देवी चारुदता की अम्यर्थना से उपस्थित 
किये जा सके | 

एक स्वर्णा-मंजूषा में उज्ज्वल वर्ण के हीरक खोलकर दिखाते हुए 
घनदत्त बोला---उज्ज्वल वर्ण के रत्न मागधों को पसन्द नहीं आते | यहाँ 
विलासी राजपुरुष ही रक्तवर्ण या चम्पकवर्ण के रत्न का क्रिय करते हैं । 

उसके अर्थ को न समझ सकने के कारण सब ने आश्चर्य किया | 

घनदत ने पूछा--क्‍्या कलिंगपति खारवेल कोई नई जिनमूर्ति 
बनवा रहे हैं | 

कलिंगपति चक्रवर्ती खारवेल !--युवक का हाथ पार्श्व में लठकते 
खड़्ग पर पड़ा--कलिंगाधिपति ने पाश््वनाथ पर्वत पर एक नए जैन 
मंदिर की स्थापना की है | वहाँ विद्रुम-प्रवाल का एक बड़ा भव्य 
सिंहासन बनाया गया है | उसी के लिए मुझे रत्न चाहिये। 

एक राजपुरुष ने व्यंग से कहा--कलिंग की जिन-मूर्ति सुगांगेय 
प्रासाद की शोमा बढ़ा रही है। इसी से कलिंगपति चक्रवर्ती ने मगध के 
सामने मिज्षापात्र लेकर उपस्थित होना अच्छा नहीं समझा । वे नई मूर्ति 
गढ़वा रहे हैं । 

युबक की ताम्रवर्ण आँखें अग्निहोत्र की नई शिखा के सम्तान जल 
उठी | उसने कड़क कर कहा--जान पड़ता है, मागध अभद्र भी हैं। 

तीनों राजपुत्र स्तम्मित रह गये | ज्येष्ट राजपुत्र ने खड़ग के मणिबंध 
पर हाथ धरते हुए कठोर खर में कह्ा--यह क़लिंग नहीं है, विदेशी, 
यहाँ मौर्य सम्राद इहस्पतिमित्र का शासन है | 

घनदत्त कगड़ा करना नहीं चाहता । उसकी वणिक-प्रवृत्ति ने उसे 
शांत कर दिया है। उसने कहा--कलिंग के नागरिक, मागध संसार में 

सबसे सुसंस्कृत पुरुष होते हैं। त॒म्दारे करलिंगपति खारवेल निःसंशय 
शरवीर हैं | उनकी जिनमूर्ति के लिए अलंकार मैं दूँगा | अभी तो तुम्हें 
सिंहासन के लिए रत्न ह्टी चाहिए । 

तझ्ण कलिंग के नागरिक ने उठते हुए कह्य--देखता हूँ, तुम्हें समय 
नहीं है। में फिर आऊँगा | इन राजपुत्रों के! क्रय में विलम्ब होता है। 
तब तक मैं सुगांगेय प्रासाद देख आऊँ। वह मुड़ने लगा | परन्तु मुड़ने 
से पहले वह कुछ ऊँचे स्वर में कह गया--मुझे केवल सिंहासन के लिए 
रक्ष चाहिए. | सिंहासन खाली पड़ा रहेगा | कलिंग की जिनमूर्ति मगध 
के सुगांगेय प्रासाद में अधिक दिनों नहीं रह सकती । उसकी आँखों 
में उल्काएँ जलने लगी थीं और जब वह तेजी से उतर कर पण्यवीथी 
को पार कर गया, तब राजपुरुषों और धनदत्त ने क्रोधच और ज्लोभ के 
साथ एक दूसरे को देखा । उसी समय चार दीपदंडधारी प्रकोष्ठ में 
आ गये और घनदत्त राजपुरुषों को रत्न दिखाने लगा ! 


है 


ज्ष्प 

कुसुमपुर के अवरोध में तरुण सम्राट बृहस्पतिमित्र की विलास- 
क्रीड़ा और उनका मदिरापान अ्रप्रतिहत गति से चल रहा था | महिी 
रेवा चिंता की दृष्टि से सब देखतीं, सब सुनतीं; परन्तु विलास के नये- 
नये आयोजन प्रतिदिन स्वतः जुट जाते और सम्राद्‌ को रोक रखना 
असम्मव था। राजधानी में प्रतिदिन भयंकर समाचार आते, परन्तु 
सप्नाद्‌ उन्हें उच्छुल्लल अद्ृह्ास और मदिरापान में डुबा देते । साम्राज्य 
की परिस्थिति प्रतिदिन विषम होती जाती, परन्तु सुगांगेय आसाद में 
बराबर आमोद-प्रमोद की कल्‍लोलिनी बहती | विलास से शिथिल, 
राजि-अमिसार से शिथिल्न, सुगांगेय प्रासाद को यह भी नहीं ज्ञात होता, 
दिन कब हुआ, रात कब हुई। स्वयं सम्राट के मन पर चक्रवर्ती 
खारबेल का चाहे. जितना आतंक हो, वह उसे 'मेघवाहन” कहकर 
उसकी हँसी उड़ाते। मेघवाहन” चक्रवर्ती सम्राद्‌ खारवेल के प्रशंसित 
हाथी का नाम था। पाश्वनाथ गिरि पर गगनचुम्बी विशाल परव॑त-- 
प्रासाद में चक्रवर्ती कलिंगाधिपति सप्राद खारवेल निरन्तर युद्ध-परिषदों 
से घिरे रहते। जिस करलिंग की राज्य-लक्त्मी जिन-प्रतिमा को सम्राट 
अशोक कलिंग-विजय के चिहृमस्वरूप पाटलीपुत्र ले आये थे, बह किस 
तरह फिर कलिंग आ सकेगी, यही उनकी चिता का जाग्रत बिप्रथ था। 

शतधन्वा के समय में ही बृहस्पतिमित्र नारी और मदिरा में 
डूबने लगे थे, परन्तु पिता के रहते प्रमोदवन में उतनी सुविधाएँ नहीं 

हो सकती थीं। अब वह ख्वतंत्र थे। इन उच्छु्डलताओं के कारण 
कभी-कभी महिषी रेवा उनसे रूठ जातीं, ऐसा कलह छिड़ता कि 
साम्राज्य के वूर-सुदूर भागों में उसकी चर्चा होने लगती, फिर जीवन- 
नंद प्रतिदिन के समतल पर बहने ल्गता। यह नहीं कि इतने विलास 
के उपकरण होने पर सम्राद ने महाकाल मन्दिर की नर्तंकी इरावती को 
भुज्ञा दिया हो | उन्होंने मालवा के महादंडनाथक को चरों द्वारा 
आदेश दे दिया था कि इरावती को शीघ्र ही मगध सम्राद के अवरोध 
में भेजा जाय, परन्तु जनता में इसकी कुछ चर्चा न हो पाये। इराबत्ती 
का छावानचित्र उनके मानस नेत्रों के सामने नाचता हुआ उन्हें इतना 
उद्विग्न बनाये रखता कि महिष्री को कभी-कभी बड़ी चिंता हो ज्ञाती | 

परन्तु इसी बीच में एक ऐसी घटना हो गई जिसने सम्राट के लिए. 
नई उलभन खड़ी कर दी और कुछ दिस तक इराबती उन्हें भूल गई । 

सुगांगिय-प्रासाद के विस्तृत प्रमोद-कानन में सम्राट ब्ृहस्पतिभिन्र 
प्रात:-पवबन सेवन कर रहे थे । आज उनका चित्त विशेष उद्दिग्न था । 
महिष्री से किसी विषय में कहा-सुनी हो गई थी। एक लताकुंज के 
द्वार पर स्फटिक की शिला पर मदिरा के पा रखे थे | उनको उपस्थित 
करने के बाद रत्यों को 'पूकान्तः की आदेश हुआ था | 


अचानक एक कुंजे में नूपुरों की ऋंकार हुई और मुड़कर सम्राट ने 
देखा सौन्दर्य का एक अतिन्द्रिय जगत्‌ । आँखों में विपाद की रेखाएँ । 
स्वर्ण चम्पक वर्ण | अधरों पर ताम्बूल की रक्ताभा और श्याभ-वेणी के 
ऊपर काशी का स्वर्ण मयूर खचित दुकूल | अवरोध में इतना सौन्दर्य 
कहाँ छिपा था ! 

सुन्दरी बढ़कर सम्राटू तक आ गई। पृथ्वी पर झुक कर उसने 
सप्राद्ट की अम्यर्थना की | फिर गदगद्‌ कंठ से बोली--मगध सम्राट की 

हाई, में शरण चाहती 

यह सुन्दर तरुणी किस भय से शरण चाहती है, यह पूछना भूलकर 
सप्राद उसके अ्रश्रुपूर्ण नेत्रों को देखते रह गये | 

कुछ स्वस्थ होकर उन्होंने पूछा--तुम कौन हो, तरुणी ! तुम 
कुसमपुर के अंतःपुर में शस््रधारी सैनिकों के बीच में कैसे झा गईं ? 

युवती ने रुद्ध कण्ठ से कहा--देव, यह सब्र नक्षत्रों के खेल हैं | 
इसी से नन्‍्दकुल की राजकुमारी को यहाँ आना पड़ा है । 

सम्राद्‌ को थोड़ा आश्चर्य हुआ । उन्होंने पूछा--तुम नन्‍्दकुल की 
राजकुमारी कैसे हुई ! में तुम्हारे शब्दों पर विश्वास कैसे करूँ! 
तुम्हारा शाजपुत्री होना कैसे सिद्ध हो ! यदि तुम नन्दवंश की राजपुन्नी 
हो, तो हमारी मित्र कैसे हो ! 

युवती ने मुस्कराते हुए कहा--ओह ! मैं स्वयं नहीं जानती कि 
यहाँ क्या करना है। सब कोई मुझे नन्‍्दवंश की राजकुमारी कहते हैं। 
क्या मैं राजकुमारी नहीं लगती ! 

अब की बार सम्राद को हँसी आ गई। हास-परिहास उनके रसिक 
स्वभाव का एक अंग था। उन्होंने हँसते हुए कहा--तो तुम अवश्य 
राजकुमारी बनोगी | हम तुम्हें कुसुमपुर के अंतःपुर की पद्चमहिषी 
बनायेंगे। 

उनकी उँगलियाँ युवती के ग्रीवामूल्न पर पड़ीं जहाँ पन्ना का अंगद 
मिलमिला रहा था। और वे धीरे-धीरे कड़ी होने लगीं | 

युवती लाज और क्लोम से गड़ी जा रही थी | उसने कहा--मैं 
सम्राद्‌ की प्रजा हूँ। इसी से सम्राद के सामने एक बात कहने का साहस 
करती हूँ । 

सम्नराद ने उत्सुकता से उसकी ओर देखा। युवती बोली--प्रजा 
असन्तुष्ट है। 

क्यों? 

प्यों मैं नहीं जानती | मौर्य राजपुरुषों के अत्याचारों की कहानियाँ 

भारत के लिए सेनापति यरुष्यमित्र और सम्राद इंहस्पतिप्रित्र से अधिक 
सत्य हैं। मैं जानना चाहती हूँ, क्या पुष्यमित्र मगध के सम्राट हैं। 

सम्नाद्‌ की त्यौरी में बल पड़ गये। स्पष्ट ही विषय उन्हें अप्रिय था 
परन्तु वे इस सौन्दर्य-पुत्तलिका का हृदय दुखाना ठीक नहीं समभते थे । 
उन्होंने कहा--छुन्दरी, सुन्दर युवती से अधिक शक्तिमान कोई भी नहीं 
है, पुष्यमित्र भी नहीं, अग्निमित्र भी नहीं। तुम्हारी आँखों में कमा के 
चिह्न हैं और तुम्हारा यौवन आँधी से खेल रहा है। किन सुन्दर 
अभिशापों की छाया लेकर तुम यहाँ आई हो १ बोलो, झुन्दरी | व्यर्थ के 
तक -वितक में यह सोने का ग्रभात बीता जा रहा है । 

उन्होंने शिलामुख के पात्र लेकर थोड़ा आसव ढाला । उनके आतुर 
अधर युबती पर कुक गये । 

युवती बाहुपाश से छूट कर दूर जा खड़ी हुई। उसने कहा-- मैं 
ननन्‍्दवंश की राजकन्या हूँ । कालिन्दी मेरा नाम है। पुष्यमित्र के पुत्र 
अभ्निमित्र ने मेरा अपमान किया है। मैं उसके पिता के पास पहुँची 
थी, परन्तु व्यवहारासन पर बैठकर भी वे न्याय न कर सके । इसीलिए 
अबला होते हुए भी मैं मगध सम्राट के पास उपस्थित हुईं | परन्तु 
यहाँ सम्राद स्वयं लोलुपता के लोहपाश में बंदी हैं | 

उसने सम्राट की ओर मन्द-स्मित के साथ कठाज्ष किया । 

सम्राद्‌ की शिरा-शिरा में विद्युत्‌ प्रवाहित होने लगी। उन्होंने 
कहा-- अभि यहाँ कहाँ है, सुद्दरी ! सुनूं तो। उसने तुम्हारा क्‍या 
अपमान किया १ अग्रिमित्र तो उजयिनी में है ! 

युबती ने हलका अइहास किया । 

सम्राद कुसुमपुर के अन्तःपुर के बाहर के संसार को बहुत नहीं 
जानते उसने कहा--क्या मैं समझ सम्राद को पुष्यमित्र ने यह मी 
नहीं बताया कि अग्निमित्र कुसुमपुर में ही उपस्थित है ! 

“कुसुपपुर में !! आश्चर्य से वृहस्पतिधित्र की आँखें विस्फारित हो 
गईं | युवती केवल मुस्करा रही थी | 
धुम क्‍या चाहती हो !” 
न्याय |! 
श्रर्थात्‌ १ 
' अ्रप्निमित्र दंडित हों |! 
इहस्पतिमित्र ने उसका हाथ पकड़ लिया । एक शिला की ओर ले 
जाते हुए उन्होंने कहा--मगघ की किन्नरी, अप्रिमित्र का अपराध सुने 
बिना मैं उसे कैसे दश्डित कर सकता हूँ ! स्वयं तुम कम अपराधी नहीं 
हो'। कुसुमपुर के राजप्रासाद में, सब की आँख बचा कर, सम्राट तक 
पहुँचने का तुम्हारा अविनीत साहस क्‍या दश्डनीय नहीं है ! बोलो, 
सुन्दरी ! 
सम्राद की बाहों में बँधी युवती काँपने लगी | 
मैं अपराधी हूँ | मैं दण्डनीय हूँ। सम्राट क्षमा करें ।! उसने मय का 
नाख्य किया ।' 
वृहस्पतिमित्र ने उसे भुजाओं में और द॒ृह॒ कसते हुए. अद्ह्ास' 
किया | तुम अवश्य दश्डनीय हो, तुम्हें दश्ड मिलेगा । 
और जब तक युवती उसके बाहुपाश से छूटे-छूटे, तब तक उसने 
उसके ताम्बूलशजित अधरों को चुम्बित कर दिया। 
उसी समय मंत्रणाणह का स्वर्ण घंट गम्मीर ध्वनि से बजने लगा | 
कदाचित्‌ पुष्यमित्र सम्राद की प्रतीक्षा में थक गए थे | 
युवती उनकी बाँहों से छूट कर बाहर निकल गई । उसने कहां--- 
मंत्रणागह में प्रधान मन्‍्त्री कदाचित्‌ आपसे मिलना चाहते हैं। आप 
उनसे कह दें उन्होंने कालिन्दी के साथ न्याय नहीं किया है और अब 
वह न्याय-दण्ड' को अपने हाथों में ले रही है | 
बह कुंजों में घुस गई | 


ठ्रे 


मौलसिरी के एक बड़े पेड़ के नीचे खड़े हुए. उसने विचार और 
भावुकता में उलमे हुए बृहस्पतिमित्र को देखा। मंत्रणागह का घण्ठा 
बराबर बज रहा था। 

सम्राद कुंजों की ओर चले | युवती पीछे हृठने लगी। उसने कहा-- 
मैं फिर सेवा में उपस्थित हो सकती हूँ । इस समय आप बिचार-श्रांत हैं । 

पीछे के एक चम्पाकुल्ञ में घुस कर वह अदृश्य हो गई। आश्चय॑ 
से सम्राद्‌ उत ओर देखते रहे। उनके मुख से केवल एक शब्द 
निकला---अदूभुत | फिर वे धीरे-धीरे प्रमदवन से निकल कर मन्त्रणा 
गृह की ओर चले। कालिन्दी ने उनके मन में एक नई उलझन 
उत्पन्न क्र दी थी। यह कालिन्दी कौन है, ननन्‍्दबंश की राजकुमारी 
से उसका क्या अमभिप्राय है, पुष्यमित्र और अग्रिमित्र से इस सुन्द्री का 
क्या सम्बन्ध है ! यही सब विचार उनके छ्ृदय को मथ रहे थे । 

उज्जयिनी-दश्डनायक ने उन्‍हें लिखा था, इरावती शीघ्र ही 
उज्जयिनी से सम्राद की सेवा में भेज़ दी जायगी। परन्तु अभी मालवों 
को क्रुद्ध करना अच्छा नहीं होगा। कर्कोय्क के युद्ध में मालव सेना 
के बल पर ही मगध विजयी हो सका है | मालव महाकाल के मन्दिर 
के तरुण ब्रह्मचारी के इंगित पर नाचते हैं और यह तरुण ब्ह्नचारी 
इरावती को सौंपने को तैयार नहीं होगा। जो हो, चतुर्मास बीतने पर, 
इरावती कुसुमपुर के अवरोध की शोभा बढ़ाये । अभी इराबती की समस्या 
सुलभी नहीं थी कि कालिन्दी एक नई समस्या बन कर सामने आ गई । 


६ 


दो 

कुसुमपुर का सुगांगेय प्रासाद और उसका प्रमदवन महानन्द के 
समय से ही विलास-क्रीड़ा का क्षेत्र बना हुआ था। शतघन्वा ने उसे 
और भी सुन्दर बना दिया था। स्थान-स्थान पर कृत्रिम स्फर्थिक-शैल से 
मरते हुए, श्वेत मर्मर के सरोबर जिनमें वर्ष भर कमल खिले रहते | 
साम्राज्य के मिन्र-मित्न मार्गों और पाश्व एवं यवन-देश के फूलों से 
भरी हुई क्यारियाँ योजनों चली गई थीं | प्रमद्वन के बीच में एक सुन्दर 
चित्रसारी थी | सप्राद शतधन्वा ने उसे स्वयं बनवाया' था। प्रीष्म के 
तपते दिनों में सम्राद्‌ , सप्राशी, भव्य यहीं चले आते और चुनार वृक्षों या 
अशोक की छाया में बैठकर दासियों द्वारा उपस्थित किए रंगपात्रों से 
रंग लेकर चित्र बनाते। जब चित्र बन जाता तों सम्राद्‌ चिंत्रकला-विशारदों 
को बुलाते। मैं भविष्य में अवश्य सोचूगा', यह कह कर अपनी भूलों का' 
प्रतिकार करनें की बात कहते। चित्र चित्रसारी में लगा दिया जाता। 
ओर सम्राद्‌ उसमें हेर-फेर करने की बात भूल जाते और चित्र अधूरा 
ही रह जाता । 

मगध-साम्राज्य की परिस्थिति बराबर डॉवा-डोल होती जा रहीं थी। 
पंशंय खाली पड़े थे । अग्रह्मरिक ( दानाध्यक्ष ) बौद्ध श्रमणों और बौद्ध 
बिद्वारों के लिए, सदां सुक्तहस्त रहता । कठुक, कर्मदार, कायस्थ, फुलिक, 
चर, सट,--सभी अपने-अपने व्यवसायों को छोड़कर मुण्डक बने जा 
रहे थे | चारों ओर विलात और व्यभिचार का राज्य था। बच्चु प्रदेश 

से बबनों की नई सेना के अभियान के समाचार आते और मगघ के 
नागरिक चक्रवर्ती खारबेल के नाम मात्र से ही तस्त हो जाते । अब 
तक मगध की गजवाहिनी अद्वितीय थी और विदेशी आक्रमणों में 
वह लोहमभित्ति की भाँति दृढ़ रही थी। परन्तु अब खारवेल की गज- 
वाहिनी की संख्या औसत में सगध की गजवाहिनी से बढ़ी-चढ़ी थी। 
खारवेल के मेघवाहन हाथी का नाम तो भारत के नगर-ग्राम में पहुँच 
गया | पाश्वनाथ गिरि को केन्द्र बना कर कलिंगपति चक्रवर्ती खारवेल 
मगध और दक्षिण की ओर एक साथ बढ़ना चाहता था | 

एक दिन प्रमदवन के एकांत कंजमवन में सेनापति पष्यमित्न ने 
सन्नाद बृहस्पतिमित्र से मैंठ की । उन्होंने कहा--सम्राद्‌ , अब सेना का 
संगठन नए, ढंग से करें। अब देबप्रिय सम्राट श्रशोक के धर्मचक्र 
से काम नहीं चलता दीखता | हमारी विनीत सेना प्रतिदिन ज्ञीण होती 
जा रही है| अब हम तीन ओर शजुओं से घिरे हैं। पूव॑-पच्छिम और 
दक्षिण-पश्चिम में यवन हैं । दक्षिण में यश्षसेन हैं। पूर्व में कलिंगपति 
खारवेल | मुझे तो इस समय राजधानी सुरक्षित नहीं जान पड़ती | 

सम्राट भी गंभीर हो गये। कुछ देर सोचकर उन्होंने कह्य--क्‍्या 
हम खारवेंल से मित्रता नहीं कर सकते १ 

कर सकते हैं'--सेनापति बोले--परन्तु हमें कलिंग की वह स्वर्ण 
जिनमूर्ति लौटानी होगी जे! सम्राट अशोक मगध से लाए थे। यह जिन- 
मूर्ति कलिंग की देवमूर्ति है। इसे लौटाना होगा। 

सम्राट स्तब्ध रहे | 

फिर उन्होंने कह्म---उस जिनमूर्ति को लौटाना अपमान-जनक है 
जब खारवेल ने इसके लिए. हमें कोई पत्र नहीं मेजा। हम स्वयं जिन 
नहीं । जैनों से हमारा कोई रूगड़ा नहीं ) परन्तु वह मूर्ति श्रब कलिंग नहीं 
ज्ञा सकेगी | 

परन्तु फिर रक्तपात होगा |! 


हल 


हो । इसका उपचार असम्भव है 

(दिमित्र की सेना पास है |? 

खारवेल दिमित्र से मिल नहीं सकता। मैं जानता हूँ। परन्तु 
सम्भव है, हम यवनों के विरुद्ध खारवेल को तैयार कर सके । इसीलिए 
हमारे पाश्व॑नाथ गिरि पर बलपूर्वक अधिकार जमा लेने पर भी हमने 
खारवेल के विरुद्ध युद्ध नहीं छेड़ा । राष्ट्र की बात इृहस्पति भी 
सममतता है।' 

उन्होंने हलका कहकर लगाया | 

पुष्यमित्र जानते थे, सम्राद्‌ उतकी बातों पर ध्यान नहीं दे रहे | 
पुथ्व्री के नीचे-नीचे जो भयंकर भूडोल चल रहा था, उसका' उन 
पता नहीं था। 

उस रात पुष्यमित्र जब अपने विशाल प्रासाद में लौटकर आ गये, 
संध्या हो चुकी थी | स्थान-स्थान पर दीपदंडधारी सैनिक खड़े थे । 
परयवीधियाँ हृतप्रम थीं; परन्तु उनमें निष्क का आदान-प्रदान अब 
भी उसी तरह चल रहा था। दो घंटों तक प्रधान कायस्थ से बात करने 
पर॑ उन्हें पता चला कि सुदूर प्रान्तों में क्या हो रहा है । मधुबन और 
मथुरा के यवन आतंक से बड़े विचलित हुए। उन्हें कृष्णदेव पर 
विश्वास था | मथुरा बासुदेव धर्म का केन्द्र था। इस केन्द्र से ही नई 
राष्ट्र ज्योति फूयकर सीमांतों तक फैलने वाली थी। इस केन्द्र के! नष्ट होने 
से बचाना होगा, परन्तु अभी राजदंड निर्बल था | उधर अग्निमित्र 
का बहुत दिनों से कोई पता नहीं मिला था। वह उज्जयिनी से सहसा 
लौट ही गया था | महाकाल के मंदिर की देवदासी इराबती भी उसी 
समय लोप हो गई थी, बह यह मी जानते थे-। परन्त अग्निमित्र ऐसे 
दुशससाहस के काम करेगा जिससे उसका पिंता संकट मर पड़ जाये, इसका 
उन्हें कोई विश्वास न था। फिर भी अग्निमित्र उन्हें प्रसन्न नहीं कर 
सकता था | तब क्‍या पतल्नलि की शिक्षा व्यर्थ गई ! 


छ्छ 


गानद से पतञ्नलि के पत्र उन्हें मिलते रहते ये। ऋषि पतञ्ञलि 
ने मालवा से लेकर शौरसेन प्रदेश तक एक नई क्रांति की लहर दोड़ा दी 
थी। वासुदेव जी गये थे । जीवन के नए; गवाज्ष खुल गये थे और शूल्य- 
वादी अनात्म के स्थान पर उपासना-प्रधान अचैना-मूलक भागवत-मक्ति 
की स्थापना हो गई थी | यवनों के अत्याचारों और उनके मधुवनदाह के 
समाचार सारे देश में फैल गये थे और लोग उत्तेजित थे। पतशञ्जलि ने 
लिखा था--यवनों और शकों के दल मज्कमिका, उज्जयिनी, मथुरा और 
कान्यकुब्ज में घूम रहे हैं। इस समय शअ्रनात्मवाद और श्रहिंसा से 
काम नहीं चलेगा | हमारी अहिंसा अब स्वयं हमारी हिंसा करने लगी 
है। मैत्री के संदेश ने राष्ट्रीया की जड़ों को खोखला कर दिया है। 
धर्म का स्थान पाप ने ले लिया है | भगवान अमिताम की अहिंसा आज 
दुर्बल मुएडकों और निर्जीब सिद्ध-सिद्धनियों की अ्रहिंसा मात्र रह गई 
है | विनाश और सृष्टि के महान चक्र के पीछे विकास और विनाश का 
जो चक्र चल रहा है, उसे हम मालव और मागध भूल गए हैं। बीभत्स 
में सुन्दरता का आदर्श दूँढने की तरद्द देश के अन्तःपुर में उमड़ती हुई 
उच्छुल्लल हिंसा-शक्तियों के बीच हिंसा अधर्म और पाप है। आज 
मानवता ने दैत्य को अस्वीकार कर दुर्जनों के बध के लिए. खड्ग 
और यज्ञोपवीत धारण किया है | राजपुरोहित स्वंय अपने भवन में चर- 
चरियों से घिरे हुए. धर्मचक्र नहीं राजचक्र घुमा रहे हैं। उन पर 
नियंत्रण रखना होगा और अहिंसा, आत्म-परमात्म, धर्म-अधर्म इन 
सब्र की नई व्याख्या करनी होगी। युग-परिवर्तन के साथ धरम में भी 
परिवतैन ! मेद-भाव उपस्थित करने वाली सभ्यता को वूर ही से नमस्कार 
है | आज या कल देश की कुर्ठित खड़्ग मौर्यों के लिए उठ खड़ी 
होगी | उस दिन के लिए जागरूक रहना होगा। और देखो वह दिन 
पास आ रहा है | 


१७ 


पाश्व॑नाथ के विशाल जैन-मन्दिर अरब पूर्णतः बन चुके हैं और 
उनके स्व्रण-तोरणों और स्फटिक-द्वारों पर बालसूर्य की प्रथम किरणों 
हृत्य करने लगी हैं। योजन-विशाल क्षेत्र में इस छोटी सी पव॑त-श्रेणी 
के ऊपर कला, स्थापत्य और सुरुचि के प्रमाण-स्वरूप जैन-श्रद्धा जैसे 
आकाश का आलिंगन कर रही है। अभी बालसूर्य की रश्मियों में 
तपन नहीं है। एक तरुण राजपुरुष एक सिंहपीठ पर चिता की मुद्रा 
में बैठा हुआ है | मणिवन्ध में चम्पाद्दीप का एक महान्‌ रल है जो 
कभी-कभी प्रकाश में भी ऋलमला जाता है। अ्रभी श्मश्रु नहीं आईं है । 
श्तनारी आँखें । अनाय्य॑ रक्त का मिश्रण झाँखों में फूट पढ़ता था। 
वह तरुण राजपुरुष खारवेल थे | 

पाश्व॑द ने आकर अभ्यर्थना की--कलिंगाधिपति चक्रवर्ती खारबेल 
की जय हो ! 

तरुण सतक हो गया ) चिंता की रेखाएँ मिट गईं। उसने पूछा--- 
क्या समाचार है ! 

समाचार अच्छा नहीं है। दिमित्र की सेनाएँ कान्यकुब्ज की ओर 
चढ़ रही हैं। कदाचित्‌ साकेत पर भी आक्रमण हो। द्विज-सेनापति 
पुष्यमित्र इकेले इतनी बड़ी विदेशी शक्ति को रोकने में असमर्थ हैं । 
मगध में नंदवंश के समर्थओं ने गुप्त संस्थाएँ बना रखी हैं। वह भीतर से 
विद्वोह करेंगे | इस प्रकार मगध आतंकित है | 


प&्‌ 


खारवेल चिंतित हो गये । उन्होंने कह्ा--समाचार चिंता-जनक 
है | एक बार सगध के सिंहासन पर अधिकार प्राप्त कर यवन उसे सहज 
ही नहीं छोड़ेंगे । कलिंग और मगव में शत्रुता सही, परस्ु कलिंग मगध 
का पड़ोसी राष्ट्र है और जो शक्ति मगघ के सिंहासन पर बैठेगी, उसकी 
ओर से कलिंग को सतर्क रहना पड़ेगा। इस समय परस्पर के भेद-भाव 
को भुलाकर हमें एक राष्ट्र-सूत्र में बंध जाना होगा | 

पारश्व॑द ने कहा--आरय के पराक्रम को मगधवासी जानते हैं। परन्तु 
जैन और बौद्ध अहिंसक हैं, वह वैष्णव धर्म के विरोधी हैं, कुछ ऐसी 
घारणा लोगों में फैली है । 

“इस धारणा को दूर करना होगा ।' चिंतित खारवेल ने कहा--देश 
जैनों, बौद्धों, वैष्णबों, शाक्तों, शैबों में बँट गया है। परस्पर धार्मिक 
मतभेद को भूल कर एक राष्ट्र की पताका उठानी होगी। यबनों के 
प्रतिपक्षी के रूप में तो हम सब एक हो ही सकते हैं। 

परन्तु कदाचित्‌ सम्राद इहस्पतिमित्र यवनों से मेल कर लें ।” 

क्रोध से खारवेल का मुख लाल हो उठा। खड़ग पर हाथ घरते 
हुए उन्होंने गर्जना की--ऐसा नहीं होगा, पाश्व॑ंद ! ऐसे कैसे होगा | 
खारबेल मर नहीं गया है। यदि मगध ऊ्रुक गया तो कलिंग के वीर 
सैनिक सुगांगेय प्रासाद को धूल में मिला देंगे। पागलिपुत्र की काष्ठ 
प्राचीर और चछुद्र खाई मेधवाहन खारवेल को रोक नहीं सकतीं। 
कलिंग जैन राष्ट्र सही, परन्तु कलिंग भारत का ही अंग है| तीर्थंकर 
के उपासक देशः को किन्‍्हीं दामों में नहीं बेचते । 

वूर से तुरदी बन उठी और अश्वारोहियों का एक दल मन्दिर की 
ओर आता दिखाई दिया । खारवबेल ने चाँदी के छोटे से तूर्य पर श्वास 
दी और बनग्रांत स्वर्ण-निर्धोष से गूज उठा । 


अश्वारोही धीरे-धीरे पास आ रहे हैं। पहाड़ी के तल पर आकर वे 
उतर पड़े और केवल प्रधान अश्वारोह्दी मन्दिर की ओर बढ़ा | 


६० 


वह केयूरक था | 

खारवेल सोचने लगे--पता नहीं, केयूरक क्‍या समाचार लाये। 
.हम मगध से युद्ध करना नहीं चाहते परन्तु चृहस्पतिमित्र ने साम्राज्य को 
जैसा निर्बल कर दिया' है, उसे देखते हुए. यही समझ पड़ता है कि या 
तो मगध में कोई क्रान्ति हो, या हम उस पर आक्रमण करें और इस 
प्रकार यवनों के आक्रमण को विफल कर दे' | 

तभी केयूरक ने “जय कही | 

उसने कहा---आये, मगध पर एक अनिश्चित आतंक की छाया 
है | परयवीथिकाएँ सूनी हैं। आपान खाली हैं | केवल कुसुमपर विज्ञास 
आर मदिरा का व्यवसाय कर रहा है। आपके पराक्रम से मागध भली- 
भाँति परिचित जान पड़ते हैं । 

बह मुस्कराया | 

खारवेल ने जिज्ञासा के भाव से उसे देखा | 

उसने कहा--मगघ के भीतर कूट-चक्र चल रहे हैं। नंदवंश के 
समर्थकों ने कालिंदी नाम की एक अज्ञत कुलशीला प्रतिवेशिनी को 
नन्‍्दवंश की राजकुमारी घोषित कर दिया है। इन लोगों का एक 
बलशाली दल है। अनेक रत्न-भंडारों के बीजक इनके हाथ में आ गए 
हैं और ये लोग धीरे-धीरे विद्रोह के बीज बो रहे हैं | उनकी सिंहछाप के 
काग़ज़-पत्र साम्राज्य भर में दौड़ा करते हैं। स्वयं सम्राद इृहस्पतिमित्र 
कालिन्दी के रूप के मायाजाल में फँस गये हैं। लोग कहते हैं, कालिन्दी 
विषकम्या है और उसके प्रयोग से नंदवंश के समर्थक मौर्यों को नष्ट 
करने में सफल होंगे। 

इस सूचना को खारवेज् आश्चर्य के भाव से सुनते रहे। मगध 
राजबंश की किसी भी कन्या से वें परिचित नहीं थे। राजवंश को नष्ट 
हुए कई पीढ़ियाँ बीत चुकी थीं। अत: ननन्‍दबंश की राजकुमारी की बात 
जनता को भुलाने के लिए होगी, वह यह समझ गये थे | 

मन्दिर में निर्माण का कार्य अभी चला जा रहा था | कई सहख्त 
कर्मकार, स्थपति, लौहकार इस काम में लगे हुए थे । भारत, बालि, भव, 
चम्पा, और मस्मूमि के भिन्न भागों से मिन्न-भिन्न प्रकार के स्फटिक 
और रत्न लाकर मन्दिर को सजाया जा रहा था। 

संधिविग्नहिक से मिले ? 

“उनसे मिलना नहीं हो सका |” केगूरक ने विनीत भाव से कहा--- 
गाँधार से यबनों की नई सेना मिलिंद कीकमान में पंचनद की ओर 
चले पड़ी है। वलाधिकृत रुद्रसेन कालिजर और गोपादि के अ्रश्वारोही 
गुल्मों को लेकर आगे भी बढ़ गये हैं। परन्तु सेना में असम्तोष है । 

खारबेल ने पाश्व॑द को बिदा किया और केयूरक को लेकर मन्दिर 
के गर्मणद में गुप्त मंत्रणा के लिए. चला गया। केयूरक ने बताया, 
मगध का कोष शूल्य हो गया है। धर्मप्रचार के लिए मौर्य॑-सम्राटों 
ने राजकोष खाली कर दिया है। चन्द्रगुत्त की विश्वधिजयी सेना अब 
अपने प्राचीन कीर्ति-स्तम्भ॑ की छाया-मात्र रह गईं है। यदि सेना को 
इसी प्रकार राजकोष से कोई स्थायी प्रबन्ध होता न दिखलाईं पड़ा, तो 
अन्तर्विद्वोह की आशा है। मुण्डकों, कुक्कुटाराम के महास्थविर, धर्म- 
चक्र के ढोंग और इहृद्रथ के विल्ास से मागध सैनिक अत्यन्त क्रुद्ध 
हैं। किती भी क्षण धरती की छाती फाड़ कर एक भयानक ज्वाला- 
मुखी का विस्फोट' सुनाई पड़ सकता है। जलौक के समय में जो पंचनद 
प्रांत मौर्य-साम्राज्य से अलग हो गया था, वही यवनों के कूट-चक्रों 
और भारत-अभियानों का केन्द्र बन रहा है । कलिंग के लिए यह शुभ 
अवसर है | मगध के दक्षिण प्रांतीय दुर्गों की सेनाएं. पश्चिम भेज दी 
गईं हैं। शौण का सम्पूर्ण तट खाली पड़ा है। रोहिताश्व और मुदूग 
गिरि के गुल्मों में ऐसे त्तरुण सैनिंक हैं जो युद्धकला की कोई भी बात 
नहीं जानते | इस समय मंगरध के संकद से लाभ उठाकर कलिंग की 
जिनमूरति लौठाई जा सकती है । 


धर 


कक 


गम्मीर होकर खारवेल कुछ देर तक सोचता रहा। गर्भन्नह के 
बातायनों से दोपहर का प्रकाश छुन कर आ रहा था और मित्तिचित्रों 
में जड़े हुए रत्न और मानिकों की अलौकिक प्रभा से यह अंधकार 
क्या भी आकर्षक वर्णछुठाओं से भर गया था। केबरक स्वामी 
को चिंतामग्म देखकर इन चित्रों से ही जी बहला रहा था। इनमें एक 
चित्र संसार-बृच्त का भी था। एक महान्‌' विटठप पर मोहासन्न मनुष्य 
अपनी दुर्बलता को अपना बल सममभे बैठा था और उस बृृद्धा की शाखा- 
प्रशाखाओं को अ्ंगरिंत मूषक तीखे दाँतों से छेंद रहे थे | यह मनुष्य 
क्या सुरक्षित हो सकता था ! मौर्य साम्राज्य की यही दशा थी । 

जब उसे बोध हुआ, खारवेल उठ खड़े हुए थे | वे गर्भद्वार की 
और बढ़ रहे थे। उन्होंने उम चित्र की ओर गई केयूरक की उत्कएठा 
को देख लिया था | वे ्नोले--तुम सोच रहें हो, मगध का साम्राज्य 
इसी मनुष्य की तरह हीनशौय॑ है ! क्‍यों, केयूरक ! 

वह मुस्कराये । 

उन्होंने कहा--जिन-घर्मग्रंथ शत्रु के संकट से लाभ उठाने की 
आशा नहीं करते | यह धर्मनीति नहीं है। जब तक खारवेल की बाहुओं 
में मगध जैसे किसी केन्द्रीय साम्राज्य की स्थापना की शक्ति नहीं है, 
तब तक लड़खड़ाते हुए. मगध पर प्रहार करना देश का अपकार करना 
है | हम इस देश की राजनीति में एक महान्‌ ववण्डर उठाना नहीं 
चाहते | परन्तु कलिंग का गौरव कलिंग की जिनमूर्ति मांगों को 
लौटानी होगी | इससे उन्हें त्राण नहीं मिलेगा | हम मगध को दुर्बल 
नहीं करना चाहेंगे, परन्ठ खारवेन् के रहते यवन मगध पर अधिकार 
भी नहीं कर सकेंगे । देखें, पुष्यमित्र मगध को कैसे बचाते हैं ! 

गर्भणह से मिकल कर दोनों गुस मार्ग से नगर में आ गये । खारवेल 
इस समय गुप्त वेश में थे और केयूरक मागध वेश में | इसी वेश में 


है... 


उसने मगध से कर्क्षिंग की यात्रा की थी। वे धन-धान्यपूर्ण कलिंग की 


श्र 


सर्वश्रेष्ठ पश्य-बीथियों के भीतर से होकर जा रहे थे, कि केयूरक ने 
खारवेल के बाहुमूल को पकड़ कर संकेत किया। अवगुंठनवती एक 
अपूर्व सुन्दरी मागघी रत्न-पण्य की ओर बढ़ रही थी। 

कालिन्दी !! 

आश्चर्य से खारवेल ने प्रतिध्चनि की--कालिन्दी ! 

हाँ, मन्‍दबंश की राजकुमारी ।' 

खारबेल क्षण भर स्तब्ध खड़े हो गये। उन्होंने कहा--केयूरक, 
इस रहस्यमयी रमणी का कलिंग आना संकट से खाली नहीं। तुम 
जाओ | मैं इसकी गति-विधि पर ध्यान रखना चाहता हूँ। संध्या होते- 
होते मैं राजमबन में पहुँच जाऊँगा। हो सकता है, यह सुन्दरी तुम्हारे 
पीछे-पीछे कलिंग आई हो, या और कुछ रहस्य हो। कितना आश्चर्य 
है एक युवती मगध साम्राज्य के विरुद्ध पड़यन्त्र खड़ा कर सकती है । 
मैं भी इसे देखूँ। 

एक तंग रत्त-बीथी में घुसकर कालिन्दी लोप हुआ चाहती थी। 
केयूरक को वहीं स्तब्ध छोड़कर तरुण खारबेल उसी वीथी में घुस 
गया | 


६छ 

तंग-बीथी में एक शआ्राकाशचुंजी अद्यालिका के सामने पहुँच कर 
कालिंदी रुक्री। वह स्थान इस समय जनशूत्य था। पीछे चलकर 
कोई उसका पीछा कर रहा है, इसका आभास उसे हो गया था। 
दीप जल चुके थे, परन्तु इस स्थान पर आल्लोक क्षीण ही था। 
सिंहद्वार के पास कालिंदी रुकी | उसने कड़क कर पूछा-- 

कौन हो जी, जो इस तरह मेरा पीछा करते हो ?” 

खारवेल पास था गया। उसने हृढ़ता से कहा--कौन हो तुम, 
मुन्दरी ! कलिंग की नागरिक तो तुम नहीं जान पड़तीं। इस' तुम्हारे 
गुप्त अ्रभियान का क्‍या अर्थ है? क्‍या तुम मौयों की वूतिका तो' 
नहीं हो ! 

कालिंदी ने अन्यमनस्कता से कहा--तुम कोई भी हो, बड़े वाचाल 
जान पड़ते हो | तुम्हें पर-स््री से बात नहीं करना चाहिये। 

खारवेल ने अ्रद्टदास किया--पर-ल्ली । 

बह फिर ठहाका मार कर हँसा--तुम शन्रुराष्ट्र की नागरिका हो। 
पाठलीपुत्र से तुम आ रही हो। कालिन्दी तुम्हारा नाम है। सच 
हैन! 

कालिन्दी आश्चर्य में ड्रब गई । 

उसने खड़ग निकाल लिया। छ्ण मर में यह लो, तो मरो !” 
कहते हुए, उसने प्रहार किया. और यदि खारवेल सतर्क न हुआ होता 


दर 


तो वह घायल हो गया होता । कई क्षणों तक खड़्गों का युद्ध चलता 
रहा | कालिन्दी सुन्दरी ही नहीं थी, वह्द वीर युवती थी । खारबेल उसके 
साहस पर मुग्ध हो गया | 

सहसा सिंहद्दार पर कोई आया। खड़गों की 'छुपाक-छुपाक्‌' से 
बह समझ नहीं सका कि बात क्‍या है। उसने चिलन्लाकर ऋत्य को 
दीपदशड लाने की आज्ञा दी। खारवेल ने कहा--कालिन्दी, यह खेल 
बंद कर दो । 

परन्तु शायद कालिन्ठी ने इसे सुना नहीं | 

उल्काधारी आ गये | सिंहद्वधार जगमग हो उठा। दोनों युंडवीरों 
ने परस्पर देखा | 

चंपक-सा बर्ण | मुख पर ताम्बूल की रेखा। मस्तक पर उत्तेजना 
और भय से भलके हुए. अ्रम-कण । कंचुक के नीचे ज्ञोम और साहस 
से उथल-पुथल होता हुआ सौन्दर्य | कालिंदी खारवेल के मन को 
छू गई। उधर कालिंदी भी इस तेजवान युवक से प्रभावित हुए बिना 
नहीं रह सकी | खारवेल ने समझा--अपूर्व सुन्दरी | कालिन्दी ने मन 
में कहा, सुन्दर तरुण है। 

तभी घर में चलने को कहा गया। भीतर विशाल प्रांगण था । 
एक कठे-छुटे छोठे से उद्यान में कृत्रिम क्रीड़ा-शैल पर बैठ कर सब 
विश्राम करने लगे | उत्सुक जन उमड़ आये थे । 

गहस्वामी ने कहा--युबक, तुमने अज्ञात कुलशीला युबती से 
लड़-मिड़' कर कलिंग के वीर नाम को ठेस पहुँचाई है| तुम्हें दर्डित 

, होना होगा। . 
.... खारवेल ने मुस्करा कर कहा--परन्तु जब स्त्री विदेशी नर्तकी हो। 
तभी तो, तरुण ! सागध हमें क्‍या कहेंगे !? 
कलिंदी की ओर मुड़ कर खारवेल ने कहा--कालिंदी, देख लिया 

तुमने कलिंग के खडग का शौर्य । क्या इसी साहस पर तुम आग से 
खेलने चली थीं ! 

कालिंदी की ओर देखकर वह मुस्कराया। क्रीड़ा-गैल के शिखर से 
प्रकाश जलधारा की भाँति भर रहा था। कालिंदी उसी को देख 
रही थी । 

उसने धीरे से कहा--आप कौन हैं, देव ! 

गृहस्वामी को खारबेल की उच्छुछुलता बुरी लग रही थी। उसने 
कहा--तरुण, तुम बात करना नहीं जानते | तुम कलिंग के ही ज्ञान 
पड़ते हो । अपना खडग इधर दो ! 

धीरे से खड़ग गृहस्वामी को दे दिया गया | हीरे के अक्षरों में लिखा 
था---कलिंगाधिपति खारवेल' | प्रकाश में ये अक्षर कीलित मंत्र की 
तरह दमक उठे । आश्चर्य से शहपति ने खारबेल की ओर देखा | तरुण 
मुस्करा रहा था। 

कलिंगाधिपति जिनरक्षुक जैन सम्राद्‌ खारवेल की जय !' 

खारवेल ने परिस्थिति सेमाली | उसने खड॒ग हाथ में ले लिया । 
कहा--इसमें आश्चर्य की कोई बात नहीं, नागरिक ! खारवेल कलिंग 
का सेवक है, शासक नहीं। तुम जन ही तो खारवेल के बल हो। इस 
शंकास्पदा युवती के पीछे-पीछे में यहाँ झा गया । 

कालिंदी भी अब संयत हो चुकी थी। उसने कहा--करलिंगाधिपति 
चक्रवर्ती दासी की धृष्टता को क्षमा करेंगे | कालिंदी की यही प्रार्थना है। 
जैसा सुना, वैसा ही पाया | 

बह सुस्करा रही थी | जाने को मुड़' रद्दी थी । 

खारबेल ने हाथ पकड़' लिया । उसने कहा--नंदकन्ये, इस घड़यंत्र 
का क्या अर्थ है ! दिमित्र मथुरा में अत्याचार कर रहा है, क्या तुम्हें 
इसका पता नहीं १ तुम नहीं जानतीं, देश में तुम कैसी आग लगा रही 

हो ! तुमने विषैले सर्प के मस्तक पर पैर धर दिया हैं। पुष्यमित्र को 
तुम नहीं जानती ! 

कालिंदी ने सहज हास से कहा--सम्राद के लिए तन, मन, धन 
समपित है। कालिंदी मुर-माता की संतान है। कायर मौर्यों ने जिस 
महान वर्बुक्ष को उखाड़ फेंका, दुर्वाशा चाणक्य ने जिस कुश की 
जड़ में तक भर दिया कि वह फिर फले-फूले भी नहीं, वही आज मौर्यों 
का नाश चाहता है। | 

खारवेल चिंतित हो गये | 

उन्होंने कहा--देश पर यबन-युद्ध के बादल घुमड़ रहे हैं।आज 
यदि जैन, बौद्ध, हिन्दू एक भडे के नीचे इकट्ठे हो इस अखंड 
मारतभूमि के उद्धार के लिए निकल पड़े तो दिभित्र, प्रदरोस और 
मिलिन्द बलल्‍्ख की गलियाँ भ्ाकेंगे। मौर्य जर्जर सही, परंतु पुष्यमित्र की 
मुजाओं में शिथिलता नहीं आई है। परन्त, तुम मभसे क्‍या चाहती हो, 
युबती ९ 

“हीं बताऊँ ?! 

तो बंदी होगी |! 

अच्छा, आय॑, बंदी कर लें ।! अल्हड़पने से वह कह गई | 

एक क्षण ठहर कर उसने कहा--जिनसूर्ति सुगांगेय ग्रासाद के पूर्व 
के भूगर्भ रत्नभंडार में है। लेना हो, तो कालिंदी का हाथ बशश्रों | 
नहीं तो पाटल्षिपुत्र यवनों के हाथ में होगा और कलिंगपति खारबेल 
, जिन तीर्थंकर के सम्मुख आजन्म लांछित रहेंगे। 

यह कह वह तेज़ी से बाहर चली गई। खारवेल ने इशारा किया, 
जाने दो । 

गहस्वासी से विदा हो खारवेल महलों में आये । तब उनके मन में 
कालिंदी के कहे हुए ये सांकेतिक शब्द बड़े-बड़े अक्षरों में उभर आते 
थे--जिन-सूर्ति गंगिय प्रासाद में है। उनका बीरदर्प जाग उठा। यह 


हल 


जिनमूर्ति कलिंगमाता पर कितनी बड़ी लांछुना है। दिमित्र आये, परन्तु 
कलिंग मौर्यों से कोई संबंध नहीं रखेगा। क्या खारवेल की भ्रुजाओं में 
इतनी शक्ति नहीं कि वह यबनों को देश से बाहर खदेड़ दे ? कुछ न 
कुछ करना होगा। अब अशोक की कलिंग-बिजय की प्रतीक जिनमूर्ति 
को सुगगांगिय प्रासाद में अधिक दिन रहना नहीं होगा । मगध का बच्चा- 
बच्चा किंग के इस अपमान की बात जानता है, हाय ! 

खारवेल का तरुण हृदय रो उठा। देश यबनों से आतंकित है। 
मगध पर आक्रमण करना देश के अभाग्य को चुनौती देना होगा, 
परन्तु जिनमूर्ति को तो मौयों से ही लाना होगा। चाहे जो हो। अनुपम 
सुंदरी कालिंदी के द्वाथों में जिनमूर्ति है--स्वयं जिनदेवी जैसे आशीर्वाद 
की ग्रसादी ख़ैकर उपस्थित हुईं हों। एक ओर है धर्म । एक ओर है 
देश | मराघ पर आक्रमण करने से देश संकट में पड़ता है, अकर्मश्य 
बैठे रहना धर्म का अपमान करना है। खारवेल धर्म की ध्वज्षा लेकर 
आगे बढ़े, या देश की मंगलाकांक्षा लिये बैठा रहे । 


है 


ध््६्‌ 

हेमनत के उस प्रभात में दिवाकर, रत्नाम्बर और इन्दु ने आश्चर्य 
से देखा, आचार्य भूज॑पत्र बॉँध रहे हैं। बड़े-बड़े पोये सँभाल कर रखे जा 
रहे हैं | जैसे आश्रम छोडकर वे कहीं बाहर जा रहे हों । 

इन्दु मे पूछा--पिता, यह आप प्रातः क्या कर रहे हैं ! 

महाभाष्य की एक विशाल पांडुलिपि लपेठते हुए उन्होंने किंचित 
स्मिति से कहा---इन्दु, सुके पाटलिपुत्र जाना है। 

इन्दु चुप रही | 

मुनि बोले--हाँ बेटी, पुष्यमित्र ने बुलाया है | मैं उसका ऋत्विज हूँ 
न ? वह मुस्कराये | 

इसका अर्थ इन्दु नहीं समझी । 

उसने कहा--मैं भी चलूंगी, पिता । 

पिता ऋषि ने मोह की आँखों से उसे देखा--भूज॑पत्र उसी तरह 
छोड कर उठ खड़े हुए। इन्दु के कटि तक फैले कोमल-मसूण केश- 
पाशों को बुलारते हुए उन्होंने कहा--बेटी इन्हु, तू एक दिन अवश्य 
पाठलिपुत्र जायगी । परन्तु आज नहीं, बेटी ! तू मगध की रानी 
बनेगी | 

इन्दु लजा से लाल ! यह भागी ! बह भागी ! मौलसिरी के कुंज में 
उसने शरण ली | 

हिरणी की तरह छुलांग मारती इस लजालु लडकी को क्षण मर 


१०० 


स्नेह से देखते रहे | दो क्षण चुप रह कर पुकारा--इन्दु ! 

आई !? 

अब आई इन्दु | परन्तु लजा से ढकी जैसे सहज अवशुंठन से 
ढकी उपषा-बधू | 

ऋषि ने कहा--इन्हु बेटी, मैं शीघ्र ही आऊँगा। तन्न तक मेरा 
काम समाप्त हो जायगा और किसी योग्य वर के तुझे सौंप कर मैं बस 
में तपस्या करने चला जाऊँगा । यहाँ से मैं मथुरा जाऊँगा, वहाँ से 
प्रयाग और साकेत होते हुए कुसुमपुर । तू निश्चित रहना | आश्रम की 
देखभाल उजयिनी का गोता कर लेगा | 

इन्दु के मन में शंका उठी | मथुरा के भयंकर समाचार देश में 
फैल गये थे | उसने कहा--पिता, मथरा तो निरापद नहीं है । 

मुस्कराहट लाते हुए पतज्ञलि बोले--निरापद अब इस देश में कौन 
जगह है, बेटी ! वैयाकरणी, बुद्धिजीबी, भिक्षाजीबी ब्राह्मण को किसका 
भय, इन्दु ! 

उन्होंने आवेश में भर कर कहा--दूर नहीं है वह दिन बेटी, जब 
यवन इस पुण्य भूमि से बाहर कर दिये जायेंगे। नास्तिक बौद्धों और 
जैनों से यह पृथ्वी शूल्य हो जायगी। नए. ब्राह्मण धर्म की दिग्बिजयिनी 
पताका हिमालय शिखरों से लेकर रामेश्वर्म्‌ तक उड़ती दिखाई पड़ेगी। 
फिर एक बार वासुदेव को पांचजन्य बजाना होगा। एक महान नरमेंध 
करना होगा | उस नरमेध का होता होगा पष्यमित्र और परोहित होगा 
तेरा पिता पतञ्ललि । 

बह पागल की तरह अइहास कर उठे । इन्दु इन बातों को समझने 
लगी है| कुछ मयमीत भी होती है। परन्तु पिता के तेज को भी 
जानती है। 

चलते समय महर्षि ने दिवाकर और रत््नाम्वर को बुलाकर आश्रम 
उनके द्वाथ सौंप दिया | उन्होंने कह्ा--पुश्रो, तम तरुण हो | आश्रम की - 

मर्यादा तुम जानते हो | मैं इन्दु को तुम्हारे पास छोड़े जाता हूँ। ऐसा 
करना जिससे इसका मन न दुखे | यदि तुम्हें मेरे पास कोई संदेश भेजना 
हो तो अ्रबंधि के दश्डनायक को कहला देना | इस समय सारे देश में 
अशांति के बादल उमड़ रहे हैं । यवन अभी कर्कोटक से परास्त होकर 
भागे हैं | मथुरा दूर नहीं है। वह उसे केद्ध बना रहे हैं। अतः 
सतर्क रहना | समय-सबय पर मेरा आदेश तुम्हें मिलता रहेगा। 

र्नाम्बर ने कहा--जो आज्ञा, गुरुदेव ! तब्र तक दिवाकर स्वाध्याय 
में प्रमाद न करे, यह आदेश इसे दे जाइये | 

ऋषि मुस्कराये । 

पवत्स'--उन्होंने स्नेह से कहा--दिवाकर बड़ा सीधा लड़का है। तुम 
इसे चिढ़ाया मत करो । हिले-मिले रहो | ठ॒म तीनों ही मेरे पत्र हो । 
आश्रम की मर्यादा का पालन करो। 

जब ऋषि चले गये तो भरी हुई आँखों से तीनों उस बृद्ध, परन्त 
तेजस्वी कर्मठ पुरुष को देखते रहे | दूर शिप्रा-तट की तमाल-पाँति में 
वह बृद्ध परन्तु तेजस्वी शरीर धीरे-धीरे लोप हो गया। देर तक तीनों 
चुप रहे । फिर धीरे से निःश्वास छोड़ते हुए इन्दु बोली--मथरा दूर है 
न, दिवाकर ! कितनी दूर है ! 

परन्तु विवाकर उत्तर दे, इससे पहले ही रत्माम्बर बोल उठा--बहुत 
दूर, इन्दु बहिन, वहाँ वासुदेव के बड़े-बड़े मन्दिर हैं । जैसे मालब महां- 
काल की उपासना करते हैं वेसे सात्वत्‌ और आभीर वासुदेव की जय 
मनाते हैं। बड़े वीर, निद्वन्द और भावुक लोग हैं माथुर ! 

तुम मथरा गये हो, बन्धु रत्नाम्बर ?! इन्दु ने जिज्ञासा की | 

र्नाम्बर ने मुस्करा कर स्नेह से उसे देखते हुए कहा--कैसी भोली 
हो, इन्हु | तुम्हारा रत्नाम्पर कोई पाशिनी का शिष्य तो है नहीं जो शिखा- 
सूत्रों में उलकता रहे । वह तो चाणक्य को ही एकमात्र ऋषि मानता है। 
चाणक्य कहते हँ---लोकज्ञान इकट्ठा करो, देश-विदेश घूमो, यबनों को 

देश से निकाल दो, सारे भारत में एक महान एकराष्ट्र की स्थापना 
करो | तब तु सकल होगे । यह नहीं कि ब्ह्मचारी बनकर निरद्देश कश्ठ 
करो पाणिनी, पाणिनी, पाणिनी | लद लिटू लकार खसचखच खन्रांकार | 

उसने दिवाकर के ऐसी चुटकी काटी कि वह चिल्ला उठा। 

रनाम्बर के चितामुक्त, कलोलप्राण अद्टाहस से आश्रम के लता- 
कुंज प्रतिध्चनित हो उठे । 

उधर इन्दु उदास हो रही थी | पिता कहीं चले जाते हैं, तो आश्रम 
उसे सूता लगता है| उसका मन भठका रहता है, न जाने कहाँ-कहाँ । 
रत्नामत्रर कथा-कहानी कह कर, दिवाकर को छेड़ू कर किसी तरह उसे 
हँसाना चाहता है, परन्तु इन्दु की गम्मीरता की प्राचीर लोह-प्राचीर की 
तरह दृढ़ है। इसे भेदना कठिन है। 

सम्ध्यापूजन से निवृत हो जब तीनों आश्रम के सामने शिलाखंड 
पर बैठे, तो हेमन्त की चाँदनी ने सारे प्रदेश को उज्ज्वल और अलौकिक 
बना रखा था। रत्नाम्बर चुपके से कटी के भीतर चला गया और इन्दु 
की वीणा उतार लाया | इन्दु के शत आ जब उसने निषाद में मिलते 
तारों को भकंकार दी तो इन्हु चौंकी। उसने कद्य--रहने दे, बन्धु ! 
तू मुझे सता मत | 

बजा इन्दुः--रत्नाम्बर ने आग्रह किया | तू इस तरह गम्भीर बनी 
रही और यह दिवाकर इसी तरह पाणिनी घोटता रहा तो तेरे रतन 
को आअश्रम छोड़ना पड़ेगा | 

इन्दु ते कुछ कहा नहीं, वीणा ले ली । स्वर बदल धीरे-चीरे माल- 
कोस' में कोई गत बजाने लगी । वीणा के चढ़े स्वर चाँदनी रात के पहले 
पहर में आश्रम के लता-कुंजों से ऊपर उठकर शिग्ना के तर की जगमग 
ब्रालुकाराशि को नादित करने लगे । ५ 

कैला करण 'आलाप था [ इन्दु की आंखें भर आईं। फिर एक 
बार सोई हुई चेतना "जाग उठी । तरुण अग्निमित्र की बीणा बजाती 

हुई छुबि उसकी आँखों में नाचने लगी । रल्नाम्बर ने देखा, इन्दु की 
आँखों में मोती-से उज्ज्यल दो अश्रुविन्तु कूल रहे हैं। अवश्य (टस 
तरुण को इन्दु भूली नहीं है । उसे इस तरुण के भाग्य पर ईर्ष्या होने 
लगी। इन्दु भावना में विभोर वीणा पर अ्रंगुलियाँ चला रही थी। 
बल्कल पत्रों के मीचे उसके उभरे हुए वक्ष की रेखाएँ आवेश के कारण 
स्पष्ठ कलक रही थीं। भावों के उत्थान-पतन के साथ उसके नथन 
चंचल हो उठे थे । 

दिवाकर उसे आश्चर्य से देख रहा है, यह भूलकर रत्नाम्बर मुग्ध 
भाव से इन्दु को देखता रहा | 

शरत्‌-पूर्शिमा । प्थ्वी ज्योत्स्ना में नहा रही थी और आकाश उस 
मग्न सौन्दर्य को देखकर स्तब्ध हो रहा था ! कुकगाराम के विहार के एक 
कक्ष में आमणेरी प्रशा और मिन्कुणी इरावती में बातें हो रही थीं। 
महाकाल की नतंकी राजाजञा से यहाँ लाई जाकर बौद्ध-स्थविर की दे ख- 
रेख में नई शिक्षा ग्राप्त कर रही थी | वह जानती थी, यह सव छल है। 
हृदय की म्रताड़ना है | बृहस्पतिमित्र के रंगमहल के प्रसाधन उसकी बाट 
देख रहे थे | परन्तु वह कुछ सोच नहीं सकती | जैसे भी हो, वह भूल 
जाना चाहती है श्रतीत, भूल जाना चाहती है शिग्रा की चंचल लहरियाँ, 
महाकाल के दृत्य-उत्सव और मालवमणि तरुण अग्निमित्र | एक 
टीस-सी उसके हृदय में उठती है | जब्र उसने आत्म-समपंण किया तो 
अग्निमित्र ने उसे स्वीकार नहीं किया, जब अग्निमित्र का गर्व उसके 
चरणों में लोट, तब वह हिमालय की तरह अडिग रही | अब अग्निमित्र 
कहाँ है, वह नहीं जानती | उसने आत्मघात की चेश की, परन्तु असफल 
रही | अब एक नए. छुल से उसे लड़ना पड़ रहा है। तब वह क्‍या सच 
चुपचाप सहन कर लेगी ! 

द्वार पर वृद्धा धर्मपालिका दिखलाई दी । उसने पूछा--क्‍्या बातें 
हो रही हैं, भगिनी ! 

मुस्करा कर प्रज्ञ ने कह्द--आरये, आये ! मैं इस नई शिक्षमाया 
को धर्म का सन्देश देती थी | 

धर्म की जय हो !--भीतर आते हुए बृद्धा ने कह्ा--मई शिक्षमाणा ! 
तुम्हारा नाम क्‍या है ! 

बह खड़ी हुईं मुस्कराने लगी | 

इरावती ने विनम्रता से कहा--मैं इरावती हूँ । महाकाल के मन्दिर 
की नतंकी | 

“नर्तंकी !! बद्धा ने नाक सिकोड़ी । तुम देवदासी हो १” 

हाँ ! 

वह चुप हो रही | 

6प्त यहाँ शांति पाओगी, पुत्री !! बृद्धा ने उसकी पीठ पर हाथ फेरते 
हुए कहा--अमिताम का धर्म जनमात्र को शाँति और सुख का सन्देश 
पहुँचाता है।... 

इसबती का साहस बढ़ा | उसने कहा--सो तो सन्‍्ते ! मैं सुख और 
शांति के लिए प्रयत्न कर रही हूँ | परन्तु मुझ अभागिनी के भाग्य में 
सुख और शाँति है कहाँ ! 

बुद्धा ने उसे सान्‍तवना दी। 'सुख और शांति मन की व्यवस्था है, 
शिक्षमाणा ! तुम्हारे मन में अमी हुःख की मावना है इससे तुम दुखी हो । 
यदि तुम्हें इस ऋणभंगुर शरीर और उसके सौन्दर्य के उपसाधनों पर 
मोह न हो, तो तुम दुखी नहीं हो | चेष्टा करो, पुत्री | भगवान तथागत 
तुम्हें सुबुद्धि दें | सुन्दर मानव शरीर देवता की प्रसादी है। इस शरीर 
से ही निर्बाण की प्रासि हो सकती है | 

इरावती को सन ही मन हँसी आ रही थी। ब्रह्मचारी आनन्द भी 
तो इससे भिन्न कुछ नहीं कहता था । तब उसे लालसा थी, अनात्म के 
उपासकों के बीच में रह कर अपने सौन्दर्य की एक बार परीक्षा करे । परन्तु 
इन अनात्म के उपासकों में तो सारा ढोंग ही ढोंग है। कितनी बड़ी 


प्रताड़ना, कितनी बड़ी भोग-लिप्सा छिपी है इनके त्याग और वैराग्य के 
गर्वीले वस्ञों के नीचे | 

उसे हँसी आ गई | 

प्रज्ञा ने उसे हँसते देख लिया--आयें, यह शिक्षमाणा हँसती है। 
इसे विनय की शिक्षा देना कठिन है। यह अ्रविश्वासिणी है। उससे 
किंचित्‌ क्रोध भरे शब्दों में कहा। 

अविश्वास पाप है |! बुद्धा बोली---और पाप सम्यक्‌ बुद्धि के नष्ट 
कर बता है। 

बह इरावती के पास चली आई | उसे ऊपर से नीचे देख 
उसके निष्कलंक सौन्दर्य के! निह्ारती हुईं | एक छुद्ध निःश्व 
गया । उसने सोचा---अ्रभी इसकी आयु ही क्या है ! अमी निरी,ऋड़की 
है | अभी यह शील और संयम की सीमाएँ क्‍या जाने ! युवती शिक्षमी 
णाओं से उसे चिढ़ थी। ये छोकरियों संघ में द्वेप और कामना के 
बीज बो देती हैं और भिन्कु चंक्रम का चक्कर काठते रहते है। अमी उस 
दिन एक तरुण मिक्ु्णी विहार के पीछे एक तरुण मिल्तु के साथ 
प्रेमालाप करती हुई पकड़ी गई थी। महास्थविर ने उसे कई दिन तक 
एकांतबास का दशड दिया, परन्तु जब एक सप्ताह वाद उसे निकालने 
के लिए शीलग्रह का द्वार खोला गया, तब बह शायब्र थी। प्रेमी भिन्नु 
उसे निकाल ले गया | प्रतिदिन संघ में इस प्रकार की घटनाएँ हे! चली 
थीं और धर्मपालिका का मन तरुण-तरुशियों के प्रति घरुणा से भर 
गया था। इरावती के सम्बन्ध में भी वह जान चुकी थी कि वह राजाज्ञा 
से यहाँ है। अर्थ स्पष्ट था। विहार सम्राद के रक््महल का प्रवेशद्वार 
हो रहा था। दूर-दूर से धर्मामात्य की आशा से युवतियाँ कुक्कुदाराम 
में लाई जातीं, कहा जाता, इन्हें शील-संयम की शिक्षा देनी है। परन्तु 
एक दिन उन्हें छोटे से अपराध में मिन्लुसंत्र से अलग कर दिया जाता 
आर राजा के अधिकारी उन्हें ले जाते। तब वे या तो सुगागेय प्रासाद 
की शे।भा बढ़ाती, या अधिकारियों की भोगलिप्सा की वस्तु बनती, या 
वेश्या बनकर रूप की हा में बैठतीं । 

उसने कहा--पुत्री, त॒म्दारे सामने जीवन के प्रलाभन आयेंगे, उनसे 
लड़कर ही ठुप बुद्ध की शांति का मार्ग ग्रहण कर सकेगी | इन प्रल्लोभनों 
के पार ही शान्ति का स्वर्णदेश है। अ्रतः, शाल और संयम से रहना । 

प्रज्ञा मुस्कराई । 

इशबती ने बल बोर कर कहा--शील और संत्रम को सीमा क्‍या 
है, आये ! 

बृद्धा ने उत्तर दिया--यह प्रश्न तुम महास्थविर से करना। परख्तु 
जो उन्होंने हमें बताया है, वह यही है। सुख की आशा छुलना है। 
इसका फल है अतृतति । अतृप्ति का अर्थ है दुःख | ठुःख अशान्ति का 
कारण है| अतः सुख की प्रबंचना को दूर रखना ही ध्येय है । इसी से 
शील और संयम का उपदेश है | 

जब दोनों चल्ली गई, तो इरावती देर तक सोचती रही। अन्त मं 
उसने स्थिर किया, वह वासना के महान जल-संपात पर संयम की कठोर 
शिला घर देगी। जीवन की एक मभाँकी थी उल्लास। महाकाल के 

न्दिर में देवमूर्ति के सामने उसने आनन्द और उल्लास का उच्छुड्नल 

नतन देखा था। अब वह देखेगी अनात्म के उपातकों के बीच संयम 
और शील की मरुस्थली | वह हृदय को सूखने देगी। सुख के आश्रय 
मन को ही नष्ट करना यदि लक्ष्य है तो वह मन को अग्निमिनत्र की श्रोर 
से एकदम हृटठा लेगी । 

उसमें इतना महान्‌ परिवर्तन हो गया कि बाहर शरत्‌-पूर्णिमा के 
क्ेतकी-हांस की ओर भी उसमें ज़रा-ला आकर्षण न रह गया। परन्तु 
इस विराग में भी एकानन्‍्त कक्ष उसे छुलने लगा | उसने सोचा, चलो 
चंक्रम तक तो कोई बाधा है नहीं । ज़रा घूम लूं। संयम और शौल के 

इन उपदेशों को हह॒ कर लू | फिर लौटकर देखेगी, नींद आती है या 

नहीं | 

एक विशाल स्फटिक-शिला पर बैठकर वह इुंद्धां के उपदेशों पर 

विचार करने लगी। उसने नारी-जीवन की असार्थकता के सम्बन्ध में 
सोचा | मालबों और बौद्धों के सम्बन्ध में मी सोचती रही । तभी एक 
तीर उसके पैरों के छू गया । इरावती काँप उठी। उसमें बँघे हुए. भूजजपत्र 
की ओर उसने शा से देखा | बहाँ कोई नहीं था। खेल कर चाँदनी के 
प्रकाश में उसने पढ़ा--- 

अग्निभिन्न ! 

उसे जैसे बिजली मार गई । क्‍या अग्निरमित्र मगध आ गया ? क्‍या 
वह उसके साथ-साथ है ? क्या उसे पता लग गया, बह सम्राट की आशा 
से यहाँ है ! उसके हृदय में फिर घात-प्रतिघात भरने लगे। उसके 
मन ने कहा---अ्रभी संघ की शरण जाने का समय नहीं आया है| अभी 
समय है। 

बह जानती थी, चंक्रम से बाहर प्राचीर से सटे हुए किसी 
शाल्मलि के वृक्ष पर से अग्निमित्र ने उसे लक्ष्य कर तीर छोड़ा है | 
इस तीर ने एकद्दीप्र उसके शील और संयम के भावों को 
इस तरह उड़ा दिया, जैसे झा रई के ढेर के छितरा देता है ! 

तभी उसे खे|जती हुई प्रज्ञा आई। उप्तते कहा--शिक्षमाणा, ठुम 
यहाँ अकेली बैठी क्‍या करती हो !? ; 

मैं शील और संयम के विषय में शोचती थी, आर्य |! 

नचंक्रम तरुणी शिक्षमाणा के लिए सबसे सुरक्षित स्थान नहीं है. 
इराबती !? 

भन्‍्ते | मन से अधिक चंचल शत्रु तो कोई नहीं और एकान्त कक्ष 
में मी वह शत्रु तो रहता ही है।' 

भीतर चलो, शिक्षमाणा ![! 

इरावती बोली नहीं। वह एक वेगवती मावधारा में बही जा 
रही थी | 

उसने कहा--श्राज्ञा हो, भन्‍ते ! तो इस एकान्त चंक्रम पर थोड़ा 

बत्य कर लूँ। महाकाल के मन्दिर में शरत्‌-पूर्शिमा में मैं सदा रृत्थ करती 
रही हूँ । 

और जबत्र तक बह उसे रोके-रोके, मत्त-मयूरी की माँति बल्कल 
बच्चों को फैला इरावती धीर मन्थर गति से द्वत्य करने लगी। आश्चर्य- 
चकित हो, प्रज्ञा उसके सुगठित अज्डों का आनन्द-दत्य देखने लगी। 
इरावती अपने को भूल गई, प्रशा के मूल गई, बौद्ध विहार की मर्यादा 
भूल गई और . उसके अज्ञ-्प्रत्यज्ञ से मादन-भाव जाग उठा। प्राचीर 
से बाहर किसी शाल्मलि से अम्मिमित्र उसे देख रहा होगा, आज वह 
उससे पूरा-पूरा बदला लेगी। कैसे अपार्थ्विक सौन्दर्य को ठुकरा कर 
उसने महान्‌ भूल की है, आज वह भी समके। अविकसित कुमुदिनी 
पर पत्थर की कठोर शिल्ला तुमने उस दिन रख दी थी | »ब वही 
कुमुंदिनी शिज्ा फोड़ कर. बाहर निकल आई है और इस चॉँदनी रात 
में अपने अभिसार के लिए, उसने अपनी सारी पँखुड़ियाँ खोल दी हैं। _ 

चंक्रम पर मिन्तु-भिक्तुणी इकट्ठे हो गए थे। उनके लिए वह दृत्य 
आश्चर्य-घटना मात्र था | सब जैसे स्तब्ध हो इराबती को पी रहे थे। 
नील सच्भाठी का छोर पकड़े इरावती तारों भरे आकाश की ओर ताकैती 
हुई मत्त-मयूर का अभिनय :कर रही थी। भिन्नु-मिह्तुणियों ने पाप-माषना 
से दाँतों-तल्ते.उँगली दी । 

उपास्थोगार में प्रवारणा! समास हो गई थी और मभिन्नुसच्चा लौट रहा 
था | उसी समय यह आश्चर्य-समाचार स्थविर के सुन पड़ा ॥ क्रोध से 
उनकी भवें तन गईं । उन्हेंने प्रधान भिन्नुणी धर्मपालिता को बुलाकर 
कहा--सुनती है, आये | विहार में यह अनाचार ! 

हाँ, भन्‍्ते | यह नई शिक्षमाणा राजाज्ञा से यहाँ आई है | 

स्थविर ने क्रोध से कहा--अज्ज-सत्व का बच इन मू्खे मौयों पर गिरे। 
धर्मामात्य ने बौद्ध विहारों और सच्भारामों को नारकीय सम्नाठों का रख- 

महल बना दिया है। अब राजाशा से भेजी हुई कोई भी युवती हम 
शिक्षमाणा के रूप में ग्रहण नहीं करेंगे । 

वह मभिक्तु-मिक्तुणियों के एक बड़े दल के साथ चंक्रम की ओर 
चले | श्रम की बूदें पूर्णचन्द्र के आलेक में उसके मुख पर मोतियों क्री 
वरह भल्क रही हैं। कैसा था बह दृश्य | क्रोध और ज्षेम मल कर 
भिन्लु-मिन्नाणयाँ कला का वह सर्वश्रेष्ठ सम्मोहन चित्र देखने लगे | 

सहसा दत्य रुक गया। भावावेश से वह शिथिल हे।| गई थी। शीघ्र 
ही भिन्तुणियों ने उसे घेर लिया । 

महास्थविर ने पूछा--शिक्षुमाणा, तुमने ऐसा क्यों किया ? 

इरावती ने धीरे-धीरे संयत होते हुए कहा--रहने दो, मिक्षु ! ठप 
कला और आनन्द के मर्म के क्‍या जानो ? तुमने अनात्म को वरणु 
किया है | तुम पाखणडी हो | में इस पाखण्ड-भवन में -रहना नहीं 
चाहती | तुम मेरा गला घोंट रहे हो | तुम आनन्द की उपासिका कला- 

ञीं इरावती को शील और संयम का पाठ नहीं पढ़ा सकते ! 

वह रो उठी | शिथिल होकर वह गिरने लगी। प्रशा ने उसे गोद 
में ले लिया और अपने बर्र के छोर से उसे हवा करने लगी । स्थविर 
के सह्लेत पर भिक्नु-मिन्नुणियाँ चुप-चुप विहार को लौटने लगे। चलते 
हुए. स्थविर ने कहा--यह लड़की शील और संयम का पाठ नहीं सीख 
सकती । धर्मामात्य को लिखना होगा। सच्ठछ में इसके लिए स्थान 
नहीं है। 

रेते हुए. इरावती ने कद्दा--भन्ते ! मुझे क्षमा करें। मैं कहीं जाना 
नहीं चाहती । मैं श्रीचरणों में रहकर शील और संयम की शिक्षा लूंगी। 
अपशब्दों के लिए भन्‍्ते ! मुझे क्षमा करें | 

(तुम्हारा कल्याण हो --स्थविर के नेन्रों में व्यज्ञ की हँसी जल उठी । 


जेट 


श्श्र 

धनदत्त की पत्नी मशिमाला में रसिकता को मात्रा विशेष बढ़ी-चढ़ी 
थी | साधारण रूप से देखने से ही कोई उसे सुन्दरी कह लेगा। अभी 
यौवन की सीढ़ी पर प्रथम चरण ही रखा है। धनदत्त की तरह न वह 
कृपण है, न गंसीर | उसके लिए. जीवन दास-विलास की वस्तु है | पति 
की गंभीरता से उसे चिह है और कभी-कभी पति-पत्नी में जरा-जरा-सी 
बात पर ठन जाती है) व्यवहार-कुशल श्रेष्ठि उसे मणि-माणिक में 
बहलाना चाहता है, परन्तु युवती मणिमाला घन को तृणबत समभकृती 
है | वह समस्त जीवन का उपभोग करना चाहती है। घनदत्त की पहली 
पत्नी का देहांत हुआ था, तो वह सोचा करता था, वह यों ही रह 
जायगा | संतान उसे कोई है नहीं । होने की आशा भी क्‍या है १ तब 
क्यों वह अंक में पड़े। परन्तु समाज के अंकुश को मान कर उसने 
विवाह कर लिया | बधू के रूप में आई मणिमाला | गंभीरता का उसमें 
नाम नहीं । वह घनदत्त के मशणिहीरक को खेल की बस्तु नहीं समझती, 
प्रौद्द घनदत्त स्वयं उसके लिए क्रीड़ा की वस्तु से कम नहीं था। वर्ष के 
कई महीने धनदतत्त अपने रल्न और स्वर्ण-मंडारों की रक्षा के लिए 
देश-बिंदेश घूमा करता और भत्य आजीवक के साथ मशिमाला पाटलिपुत्र 
में इकेली पड़ी रहती । दास-दासियों के विशाल समुदाय में घिरे-घिरे भी 
उसका जी ऊब्र जाता। कितना निर्जीव, निरापद है यह जीवन ! जब 
घनदत्त पाठलिपुत्र में रहता तब मी उसे अपने पण्य से ही अधिक काम 

रहता | कभी-कभी इस बात के लिए. मणिमाला आड़े हाथों भी लेती | 
ह व्यंग से कहती--महाश्रेष्ठि, तुमने तो रत्नमंजूप्रा से ही सप्तपदी पढ़ 

ली होती । 

और वह चंचला ठह्ाका मार कर हँस देती। पीड़ित-बैसे माव से 
धनदत्त उसकी ओर देखकर केवल मुस्कुरा देता । 

पाठलिपुत्र की संध्या उन दिनों सारे देश में प्रसिद्ध थी। पाटलिपन्र 
जैसा समृद्ध नगर उन दिनों उत्तर भारत में एक सी नहीं था | भिन्न-मिन्न 
देशों के पएय से पूर्ण, रत्नमंडारों का आगार, मौर्य साम्राज्य का प्रधान 
नगर जहाँ से कुसमपुरी का ब्रैसव संचालित होता था। अभी दीपक नहीं 
जले थे। गोधूलि की बेला थी। धनदत्त पण्य में क्रय-विक्रय कर रहा 
होगा, जैसे यौवन की सारी सार्थकता धन में ही समाप्त हो जाती हो । 
आजीवक मखिमाला का मुँह लगा भ्रत्य था। उसने उसे रथ सजा 
लाने की आज्ञा दी | 

जब वह रथ में बैठ कर पाठलिपुत्र के विल्लास भवनों को पार कर 
रही थी, गोधूलि-बेला बीत चुकी थी और स्थान-स्थान पर उल्का- 
मुखियाँ जल चुकी थीं। पाटलिपुत्र स्वर्गनिकेतन बन रहा था | मन स्वस्थ 
करने के लिए. वह नगर के बाहर अशोक के ग्रासादों और प्रलयक्ृूप 

के गई। अशोक के हर्म्य-प्रासाद अब भी उसी तरह वैभव में जगमगा 

रहे थे, परन्तु राजपरिवार अब सुगांगेय प्रासाद में ही रहता था। अन्य 
' प्रासाद एक तरह से उपेक्षित थे। प्रलयकृप के चारों ओर संध्या 
बिहार के लिए आये हुए नर-नारियों की बड़ी भीड़ थी। उस समय 
प्रेमी-प्रेमिकाओं के एकांत-मिलन के लिए; प्रलयक्ूप और उसके आसपास 
के कुंज-उद्यान प्रसिद्ध थे | 

भ्त्य आजीवक ने मणिमाला के कहने पर रथ रोक दिया | उसकी 
दृढ़ बाहुओं का सहारा लेकर तरुणी मशिमाला उतरी और रत्नाप्ूषणों 
की वर्णाब्छुटा से दर्शकों के मन को मोहती हुई एक कुंज की ओर चली | 

श्राज दिन भर के मानसिक संघर्ष के बाद उसका मन उदास हो 
रहा था । 

आजीवक ने पूछा--देवी मणिमाला के लिए पान चाहिये ! 

नहीं'--मणिमाला ने छोटा-सा उत्तर दिया। एक कृत्रिम शैल 
के पास बिछी स्फटिक-शिला पर लेट कर वह हाथ से पानी उछालने 
में संलग्न हो गई | देर तक वह इसी तरह चुप खेल करती रही | 

नआज स्वामिनी उदास हैं। आजीवक इस कठोर वातावरण से 
ऊब चला था | 

“हाँ? मणिमाला ने चंचलता से अंजलि में जल ले उस पर उछाल 
दिया । 'क्षमा देवी, क्षमा देवी!” कहते हुए आजीवक ने क्षमानास्य किया । 

मणिमाला गंभीर हो गई | उसने कहा--आजीवक, क्या तुम श्रेष्ठि 
को यह समझा नहीं सकते, कि परय ही सब कुछ नहीं है, जीवन में कुछ 
और भी है। 

अ्राजीवक ने व्यंग से कहा--स्वामिनी, क्षमा करें| जीवन में और 
कुछ भी है जो वैदूर्य-मानिक से तौला नहीं जा सकता। स्वामी धनदत्त 
इस बात को नहीं जानते । 

मणिमाला बोली--मैं इस जीवन से ऊब गई हूँ। अंशुक और 
मोती-मानिक से भरी हुई देव-प्रतिमा मैं बनना नहीं चाहइती। चाहती हूँ 
जीवन का ऊष्ण स्पशं, जाणति का कॉपता हुआ स्वर, एक तरल उन्माद, 
एक सर्वग्राही तितीक्ञा। धन और ऐश्वर्य से उत्पन्न अवसाद मुझे 
नहीं चाहिये | 

तभो उधर से एक तरुण बह्चारी जाने लगा। इसे बुलाओ'-- 
मणिमाला ने कहा । 

आजीवक ने ब्रह्मचारी को बुला लिया। 'कौन हो ठुम जी ! त्याग, 


और विराग के आडंबर में तुम्हें क्या मिल्नता है! तुमने यह मेष क्‍यों 
बनाया है १ “* 

संन्यासी ने कहा--तुम इसे जान कर क्‍या करोगी कि मैं कौन हूँ । 
मैं अनात्म का उपासक बौद्ध नहीं हूँ | देखती हो न, मैंने त्रिचीवर नहीं 
पहन रखा है। मैं महाकाल का उपासक मालव हूँ। 

ओः | मालव तरुण बड़े सुन्दर होते हैं'-मणिमाला ने उसे पास 
के स्फटिक पर बैठने का संकेत करते हुए कहा--तंन्यासी, इस वेष में 
यौवन की उपेक्षा नहीं छिपी है क्‍या ? 

संन्यासी ने कहा--तुम श्रेष्ठि-कन्या या श्रेष्ठि-आर्या जान पड़ती 
हो | ठुम त्याग और विराग की कठिन तपस्या की बात क्‍या जानोंगी ! 
मुझे जाने दो । मैं आनन्द का मंत्र जपने वाला संन्यासी हूँ। बौद्धों ने 
दुःख और प्रताड़ना को जीवन का प्रथम सत्य बता कर जनता को 
अकर्मरय बना दिया है। हम आनन्द और कर्म के शतशः स्रोत 
खोलने का आदेश देते हैं। हम कहते हैं--दुःख नहीं है। वेदना नहीं 
है। सब छुल है। दुःख के पीछे सुख का जो महाख्रोत नीचे-नीचे 
बह रहा है, उसे तुमने समझा नहीं है। तुम आरयों के कठिन कर्मंठ 
जीवन को भूल कर आत्म-अनात्म, जीव-अजीव, सत्य-असत्य के पचड़े में 
पड़' गये हो । सामने आओ | जीवन में जो भी सुन्दर है, आनन्दमय 
है, वह महाकाल की लीला है, महाकाल के प्रसाद के रूप में उसीको 
स्वीकार करो | इसीमें तुम्हारी सार्थकता है । 

आनंद का यह संदेश मणिमाला को अच्छा लगा। उसने कहा--- 
तरुण संन्यासी, तुम्हारी बात ठीक जान पड़ती है। कुछ दिन के लिए, 
तुम हमारा आतिथ्य स्वीकार कर लो। श्रेष्ठि धनदत्त को तुम प्रभावित 
कर सको, उनके जीवन में यदि तुम आनंद के स्वर ला सको, तो उनकी 
यह पत्नी मणिमाला तुम्हारी खिरक्ृतज्ञ रहेगी | बोलो, युवक ! 

संम्यासी की आँख में आँख डाल कर वह ठहाका मार कर हँसी | 

संन्यासी युवक बोला नहीं | 

आजीवक ने कहा--मह्यकाल के सारे उपासक इसी तरह इसी 

युवक की भाँति निर्दन्द हैं। स्वामिनी, हमारे सेनापति भी तो भालव 
ही हैंन:! 

भहासेनापति पुष्यमित्र !! 

पुना है, मालव रसिक होते हैं“---चंचला मणिमाला की आँखें 
नाच उठीं।! तुम मालव सुन्दरियों का मनमोहना खूब जानते हो। 
सेनापति के पुत्र अग्निमित्र को ही लो। छुना है, नंदवंश' की किसी कन्या 
कालिंदी से उनका परिणय था। अब वह किसी महाकाल की नर्वकी से 
उलभा है। घर में पत्नी है। पुत्र है। परन्तु अग्निमित्र बंधन नहीं 
मानता । 

आजीबक ने बीच में ही कहा--देबी, पिता-पुत्र में पठ्ती नहीं। 
अपग्निमित्र की इन रसिक बातों से पिता पुष्यमित्र बड़े अ्रप्रसन्न हैं | लोग 
कहते हैं, अग्निमित्र सप्ताद के प्रति विद्रोह भड़काता फिरता है । 

ब्रह्मचारी चुप था। उसने केवल कहा--मुझभे जाने दो। मैं अ्मि- 
मित्र को जानता हूँ, उसकी उच्छुछलताओं के सम्बन्ध में मुझे कुछ भी 
कहना नहीं है । ; 

तभी एक स्वणंखचित पताका वाला रथ सामने आ लगा | रथ 
पर धनदत था। चंदन साथ था । घर पहुँच कर मणिमाला को न पा 
उसकी खोज में यहाँ आ गया था| वह उतर कर मणिमाला के पास 
पहुँच गया | उसने कहा--यहाँ हो तुम, मणिमाला ! इन मुंडकों के 
साथ कया करती हो 

यह मालव है | आनन्द का संदेशवाहक | महाकाल का उपासक [* 

अच्छा ! महाकाल के उपासक भी पाठलिपुत्न में आने लगे | इन 
हीनयानियों और महायानियों से यह नगरी मरी पड़ी थी। दुःख 
और विपाद की नदी यहाँ उमड़ रही थी, अब आनन्द के उपासक मी 
ऋआ जायें !! 


११६ 


तुप्त ठीक नहीं समके श्रेष्ठि ! एक दिन तुम्हें मी आनन्द की 
अभ्यर्थना करनी होगी।? 

चुप रहो'---चिढ़ कर धनदत्त बोला--आनन्द, आनन्द, आनन्द ! 
तुम्हारा नाम क्या है! 

आनन्द !! 

तुम उच्छुद्ल भी हो १ 

मणिमाला को यह व्यवहार बुरा लग रहा था। उसने कहा--- 
इस तरुण संन्यासी को मैंने निमंत्रण दिया है । 

यह तो ढोंग है, महादोंग'--धनदत्त चिल्ला उठा--श्राजीवक, 
निकाल दो इस पाखंडी को यहाँ से | मणिमाला, तुम कया मेरे प्रासाद 
को निकम्मे, कुक्कुर-अतियों और विड़ाल-ब्रतियों से भर दोगी ! मुझे 
नहीं चाहिये इसका आनंद का संदेश ! 

मणिमाला ने उसे शांत किया। उसने कहा--मैं इसे निमंत्रण 
नहीं देती, परन्तु तुम्हीं बताओ तुमने मेरे जीवन में क्या सुख सेँजों 
रखा हे! यह कहता है, सारी सृष्टि में आनन्द का महांखोत बह 
रहा है । 

यह झूठा है !! उसकी आँखों म॑ से आँखें बचा कर धनदत्त चिह्ना 
उठा। | 

संन्‍्यासी के होंठ हँसी से खिल उठे। उसने चलते हुए. कहा-- 
तुम पाटलिपुत्र के नागरिक, महाकाल के महासंदेश को नहीं समझ 
सकते । तुम्हारे जीवन का खोत सूख गया है। शुष्क शैवाल जाल से 
अधिक उसमें क्‍या है! तुमने स्वतंत्र प्रकाश और स्वतंत्र वायु का 
सेवन छोड़ दिया है। तुम्हारे पण्य तुम्हें सोने-दीरों की जंजीरों में जकड़े 
हुए हैं | तुम का-पुरुष हो। देखते नहीं, यवन तुम्हारी ओर लोलुप 
इृष्ठि लगाये हैं। दिमित्र मथुरा में है। बलख को छोड़ कर मिलिन्द्‌ 
शाकल आ गया है | उसने दिमिन्न ( देवमिनत्र ) को मथुरा से बुलाया 


500 


है | शीघ्र ही पायलिपुत्र के विरद्ध यवन-अ्रमियान होगा। यही बौद्ध 
इस देश को विदेशियों' के हाथ में सौंप देंगे। परन्तु मुझे क्‍या! मैं 
चलता हूँ | महाकाल की जय | महानंद्‌ की जय ! |; 

और आनंद की मेरी बजाता हुआ वह यह लो, वह लो” आँधी 
की तरह चला गया | 

घनदत ने एक क्षण बाद कहा--पाटठलिपुत्र के बुरे दिन आ गये 
हैँ | इन पाखंडों के मारे जीना कठिन है| मणिमाला, मैं तुम्हें एक 
“दिन आचार्य धर्मरक्षित के पास ले चलूँगा। वे अब नालंदा से 
यहाँ आ गये है। अशोकाराम विदह्दार में उनका वास है। वह तुम्हें 
शांति दे सकेंगे । 

कया सचमुच ?--उसकी बाहुओं पर बल ले रथ की ओर बढ़ती 
हुई मणिमाला मंद अद्ददास कर उठी.। 

घनदत्त अप्रतिम हो गया | मणिप्ताला के प्रति उसके मन में कुंठा 
भर गई | परन्तु वह कुछ बोला नहीं | चंदन ने घोड़ों की रास सँमाली । 
आजीवक भूत्य के स्थान पर पीछे चढ़ा। घनदत्त और मणिमाला पास- 
पास बैंठे । रथ राजप्रासादों को पार कर काष्ठ-प्राचीर के साथ-साथ 
श्रेष्ठियवनों की ओर बढ़ने लगा। पाटलिपुत्र उस समय बिलास और 
वैमब के स्वप्तों में ड्बा हुआ था। रात का पहला प्रहर समाप्त हो 
रह्दा था 

श्श्ष 


बश्‌ छः 


यवन-राज्य की दो राजधानियाँ थीं--बलख ( बाहक ) और 
शाकल | वच्चुतठ से लेकर यमुनातट, सौराष्ट्र, सिंध और पंचनद तक 
इस राज्य का विस्तार था| शाकल भारत के यवन-व्यवसाय का केन्द्र 
था। वह एक उत्तम नगर था | उद्यानों, आरामों, तड़ागों, उपवनों और 
पुष्करिणियों से सम्पन्न इस नगर की दूर-वूर तक प्रसिद्धि थी। सिंह-पौर 
विशाल और सुन्दर था| नगर के चारों ओर खाई थी और उसके पीछे 
प्राचीर | सारा नगर सुव्यवस्थित दंग से बसा हुआ था। उसमें दान- 
शालाएँ थीं और राजपथों और पश्यों में नागरिकों की चहल-पहल रहती 
थी | वह विद्वानों का केन्द्र था। ज्ञत्रिय, ब्राह्मण, वैश्य, शूद्र, श्रमण, 
गणाचार्य सभी शाकल की शोभा बढ़ा रहे थे। काशी-कोठ़म्बर के 
वस्त्र, सिंहल के रत्न, द्वारसमुद्र के मानिक, कन्नौज के इत्र, गांघार के 
अश्व--यहाँ क्या नहीं था ! उत्तर भारत में पाठलीपुत्र को छोड़ कर और 
किसी भी नगर की इस समय इतनी शोभा नहीं थी ) यह पंचनद्‌ प्रदेश 
उत्तर कुर-सा उपनाऊ और अलकनंदा और देवपुर-सा सम्पन्न था। 
इसके प्रधान नगर होने के कारण शाकल की महत्ता थी | 

उन दिनों यवन-सम्राद ( मिनानदर ) मिलिन्द का शासन था। 
देवमित्र ( दिमित्र ) उनका प्रधान सन्त्री था। मिलिन्द्‌ पहले गांधार 
प्रदेश का उपरिक मात्र था, परन्त धीरे-धीरे उसने भारतीय प्रान्नों 

पर विजय प्राप्त की, यवन-राज्य का विस्तार किया और महाराज कहलामे 
लगा | धार्मिक जिज्ञासा उसमें प्रबल थी और लगभग सारे यूनानी विशान- 
बिंदों और दाशनिकों के मत उसे कंठस्थ थे। अतः भारतीयों में उसकी 
विशेष ग्रसिद्धि हुईं। जब से उसने वादविवाद में पूरण कश्यप और 
मक्खलि गोसाल को पराजित किया था, तब से उसकी प्रसिद्धि और भी 
अधिक हो गई थी | 

उन दिनों संघ का चक्र आचार्य धर्मरक्षित के हाथ में था। नागसेन 
आचार्य धर्मरक्षित का पद्ट शिष्य था। एक दिन आचार्य ने नागसेन को 
बुला भेजा | नागसेन ने आकर अभ्यर्थना की | आचार्य नें कहा--बत्स 
नोगसेम, अत्र तुम्दारे लिए तथागत के उपदेशों में से कोई भी शुत्त नहीं 
रह गया | जब तुम वर्तनीय के अश्वशुप्त के भेजे हुए मेरे पास आये 
थे, तब तुम्हारी प्रतिभा को पहचान कर मुझे तुमसे स्नेह हो गया था। 
अन्र देखता हूँ, मेरा स्नेह व्यर्थ नहीं गया । 

नतमस्तक होकर नागसेन ने कहा--आचार्य साज्षात्‌ बुद्ध हैं। 
आपकी अनुकम्पा से जो मुझे प्रात हुआ है वह आपका ही है। 

'ठीक है, वत्स !! आचार्य ने कहा--तुम पंचनदबासी हो न ?! 


सत्र है, भन्‍्ते ! मैं कजंगल ग्राम का सोनुत्तर ब्राह्मण हूँ। विद्वान 
मिह्तु रोहए ने मुझे भगवान बुद्ध का तेज दिखाया | उनके साथ में 
विजम्मवस्त होते हुए हिमालय में रक्षिततल पहुँचा | वहाँ मैंने सारा 
बौद्ध वाहमय पढ़ा । वहीं मिल रोहण ने मुझे आचार्य अश्वगुस्त को 
सौंपा । उन्होंने आपके श्रीचरणों में भेजा | 

“ठीक है, बत्स | तुम सच कहते हो । क्‍या तुम संघ के ऋण से मुक्त 
होना चाहते हो ?? 

आशा करें, भन्ते ! 

सन्न तुम्हें तुम्हारे देश भेजना चाइता है| नागसेन | राजा मिलिन्द 

बाद-विवाद में प्रश्न पूछ कर भिन्नु-सद्ठ को तंग करता है। जाओ, 
ठुम उस राजा का दमन करो | 

अवन निरंकुश हैं, भन्‍ते |! 
.. धर्मरक्षित हँसे | 'डरो मत, वत्स | नागसेन, बुद्ध के धर्म में कायरता 
को स्थान नहीं मिलता | यबन दशौन के परिडत हैं, अतः तुम्हारे जैसे 
विद्वान का ही वहाँ जाना ठीक है ।! 

तो, भन्‍्ते ! मैं महाराज मिलिन्द को भगवान बुद्ध का अलौकिक 
पंथ दिखलाने में समर्थ हो सकूँगा ।* 

सड्ढः के आदर्श को शिरोधार्य कर नागसेन शाकल पहुँचे और 
असंखेय्य परिवेश ( मठ ) में रहने लगे । यहीं उन्हें श्राचार्य आय्ुपाल 
मिले | वह मिलिन्द से अभी-अ्रभी परास्त हो चुके थे। परन्तु नागसेन 
संघ का पत्र लाये थे और स्वयं आचाये धमंरक्षित का आशीर्वाद उनके 
साथ था। नागसेन के आने का समाचार शाकल के राजमार्गों और 
पण्यों तक में पहुँच गया। और लोग उनके दर्शनों को उमड़ पड़े। 
महाराज मिलिद ने दिमित्र को नागसेन के पास भेजा और उनकी 
अनुमति पा कर पाँच सौ यवनों के साथ अच्छे रथों में बैठ कर असंखेय्य 
परिवेण में आया । दूसरे दिन उसने राजभवन में नागसेन को निमन्त्रित 
किया । 

मिलिंद ने पूछा--भन्‍्ते ! श्राप किस नाम से जाने जाते हैं ! 

मुझे नागसेन नाम से पुकारते हैं। किन्तु यह केवल व्यवहार के 
लिये संज्ञा भर है, क्योंकि यथार्थ में ऐसा कोई एक पुरुष नहीं है ।' 

भसन्‍ते ! यदि एक पुरुष नहीं तो कौन आपको वस््र-भोजन 
देता है ? कौन उसको भोग करता है? कौन शौल की रक्षा करता है ! 
कौन प्यान करता है?! कौन अभियान के फल-निर्वाण का साक्षाकार 
करता है ? यदि ऐसी बात है. तो न पाप है और न पुण्य, न पॉप और 
पुणय का कोई करने वाला है'*''** न कराने वाला है। न पाप और 

पुण्य का फल होता है। यदि आपको कोई मार डाले तो किसी का 
मारना नहीं हुआ । नागसेन क्या है ? क्‍या ये केश नागसेन हैं १ 

नहीं महाराज !! 

क्या ये रोम ( रोएँ ) नागसेन हैं १” 

“नहीं महाराज ९ 

थे नख, दंत, चमड़ा, मांस, स्‍्नायु, हड्डी, मजा, बुक, छदृय, 
यकृत, क्लोमक, प्लीहा, फुप्फुस, ऑँत, पहली आँति, पेट, पित्त, शौच 
कफ, पीब, लोहू, पसीना, मेद, आँसू , चर्बी, राल, नासामल, मस्तिष्क 
नागसेन हैं १! 

नहीं महाराज ![! 

तब क्या आपका रूप, वेदना, संज्ञा, संस्कार या विशन नागसेन हैं १! 

नहीं महाराज !! 

“तो क्‍या रूप-विज्ञान सभी एक साथ नांगसेन हैं १! 

नहीं महाराज [! 

धो क्‍या रूपादि से भिन्न कोई नागसेन हैं १” 

नहीं महाराज [! 

“अन्ते | मैं आपसे पूछ॒ते-पूछुते थक गया किन्तु नागसेन क्‍या है 
इसका पता मैं नहीं लगा सका | तो क्या नागसेन केवल शब्दमात्र है ! 
आखिर नागसेन है कौन १” 

महाराज ! क्‍या आप पैदल चल कर यहाँ आये या किसी सवारी 
पर ९! 

धन्‍्ते | मैं रथ पर आया ।* 

सहाराज ! तो मुझे बतावें कि आपका रथ कहाँ है ! क्‍या हरिस 
(ईपषा ) रथ है ! 

“नहीं भन्ते !! 

क्या अ्रद्ध रथ है 

“नहीं भस्ते !* 

क्या चक्के रथ हैं !? 

नहीं भन्‍्ते !? 

क्या रथ का पंजर रस्सियाँ, लगाम, चाबुक रथ हैं! ४ 

नहीं भन्ते !! 

महाराज | क्‍या हरीस आदि सभी एक साथ रथ हैं !! 

नहीं भन्‍्ते !! ; 

महाराज ! मैं आपसे पूछते-पूछते थक गया किन्तु यह पता नहीं 
लगा कि रथ कहाँ है ? क्या रथ केवल शब्द मात्र है ! झ्राप भूठ बोलते 
हैँ कि रथ नहीं है ! महाराज ! सारे पश्चिमी जम्बू द्वीप के आज राजा 
हैं, भला किससे डर कर आप मूठ बोलते हैं १? 

और आचार्य के होंठों पर मंद मुस्कान फैल गई | 

भन्‍्ते नागसेन ! मैं मूठ नहीं बोलता। हरीस आदि रथ के 


हल के आधार पर केबल व्यवहार के लिए. ग्थ ऐसा नाम बोला 
जाता है। 


महाराज ! बहुत ठीक! आपने जान लिया कि रथ क्‍या 
है। इसी तरह मेरे केश आदि के आधार पर केबल व्यवहार के लिए. , 
नागसेन ऐसा एक नाम बोला जाता है। परन्तु परमार्थ में 'नागसेन 
कोई एक पुरुष विद्यमान नहीं है। मभिन्तनुणी बच्रा ने भगवान के सामने 
इसीलिए. कहा था--जैसे अबयवों के आ्राधोंर पर रथ संत्रा होती 
है, उसी प्रकार स्कंधों के होने से जीव समझा जाता है !! 

मिलिन्द ने दाश्शनिकता की शरण लेनी चाही। उसने गम्भीर 
हो कर कहा--महाराज, जान लेना” विज्ञान की पहिंचान है, ठीक से 
समझ लेना! प्रज्ञा की पहचान है; और “जीव ऐसी कोई चीज़ 
नहीं है ।” 

सन्‍्ते | यदि जीव कोई चीज़ नहीं है, तो हम लोगों में वह क्‍या 

है जो आँख से रूपों को देखता है, कान से शब्दों को सुनता है, नाक 
से गंधों को सूंघता हैं, जीभ से स्वादों को चखता है, शरीर से स्पश 
करता है और मन! में धर्मों को जानता है |? 

पह्ाराज ! यदि शरीर से भिन्न कोई जीव है जो हम लोगों के भीतर 
रह आँख से रूप को देखता है, तो आँख निकाल लेने पर छेद से उसे 
झऔर भी अच्छी तरह देखना चाहिये |” 

धनहीं भनन्‍्ते ! ऐसी बात नहीं है ।! 

पहाराज | तो हम लोगों के भीतर कोई जीव भी नहीं है | 

मिलिन्द ने नई चर्चा चलाई--आत्मा के न मानने पर किये गये 
भल्ते-बुरे कर्मों की जिम्मेबारी तथा उसके अनुसार परलोक में दुःख-सुख 
भोगना कैसा होगा | 

भम्ते ! कौन जन्म-प्रहण करता है ?! 

भहाराज | नाम और रूप. ..!! 

(क्या यही नाम-रूप जन्म-ग्रहणु करता है १” 

पहाराज | यही नाम और रूप जन्म-ग्रहण नहीं करता। मनुष्य 
इस नाम और रूप से पाप या पुण्य करता है, उस कम के करने से 
दूसरा नाम-रूप जन्म-ग्रहण करता है [? 

'मन्‍्ते | तब तो पहिला नाम और रूप कर्मों से मुक्त हो गया 

भहाराज | यदि फिर भी जन्म नहीं अहण करे तो मुक्त हो गया; 
किन्तु, चूँकि, वह फिर भी जन्म-ग्रहण करता है, इसलिए मुक्त नहीं 
हुआ |! 

उपमा देकर समझावें | 

कोई आदमी किसी का आम चुरा ले। उसे आम का स्वामी 
प्रकड़' कर राजा के पास ले जाये। राजन ! इसने मेरा आ्राम चुराया है।: 
इस पर वह कहे, नहीं, मैंने इसके आमों को नहीं चुराया है। इसने 

जो आम लगाया था वह दूसरा था, और जो आम मैंने लिये वह दूसरे 
हैं। महाराज ! अब बतायें कि उसे सज़ा मिलनी चाहिए या नहीं ??” 

सज़ा मिलनी चाहिये |” 

सो क्‍यों १! 

'भन्‍्ते | वह ऐसा भल्ते ही कहे, किंतु पहले आम को छोड़ कर 
दूसरे हीं को चुराने के लिए उसे जरूर सज़ा मिलनी चाहिये |” 

महाराज ! इसी तरह मनुष्य इस नाम और रूप से पाप या 
पुण्य करता है | उन कर्मों से दूसरा नाम और रूप जन्मता है। इसलिए, 
बह कर्मों से मुक्त नहीं हुआ ।' 

इसी तरह अनेक उपभाओं और उदाहरणों के साथ आचार्य 
नागसेन ने मिल्निन्द को विश्वास दिया कि यह सारा जीवन एक 
महान्‌ चेतना-प्रवाह है। प्रवाह की भाँति ही यह जारी रहता है। 
एक प्रवाह की दो अवस्थाओ्ं में एक क्षण का भी अन्त नहीं होता, 
क्योंकि एक के लय होते ही दूसरी उत्पन्न हो जाती है | इसी कारण न 
वही जीव है, न दूसरा ही हो जाता है। एक जन्म के अंतिम विज्ञान 
के लय होते ही दूसरे जन्म का प्रथम विज्ञान उठ खड़ा होता है | 

मिलिन्द ने अब कर्म के संबंध में जिज्ञासा की | “मन्तें | जब 
एक नाम-रूप से अच्छे या बुरे कर्म किये जाते हैं, तो वे कर्म 
कहाँ ठहरते हैं !! 

महाराज ! कभी भी पीछा नहीं छोड़ने वाली छाया की भाँति वे 
कम पीछा करते हैं ।* 

“न्ते ! क्‍या वे कर्स दिखाये जा सकते हैं ?? 

महाराज ! वे इस तरह नहीं दिखाये जा सकतें। क्या कोई वृक्त 
के उन फलों को दिखा सकता है जो अमी लगे भी नहीं ?? 

इस प्रकार यह तकी-वित्तक कई दिन चलता रहा। नागसेन के 
व्यक्तित्व और उनकी विचारधारा का मिलिन्द पर इतना प्रभाव पढ़ा 


१२५ ' 


कि उसने घोषित कर दिया कि वह बुद्ध-धर्म में दीक्षित होगा। दिमिन्र 
ने उसका विरोध किया। उसने कहा--देवधुत्र, हमारे यवन-दाशं॑निकों 
में भी पिथागोर, हेराक्चितु, अनखागोर, देमोक्रित, अफलातूं और 
अरस्तू कम नहीं हैं । जो वे कह गये हैं, यह हिंदू उसीका पिष्टपेषण 
करते हैं | इनमें ज़्रा मी मौलिकता नहीं है । मैंतो इन्हें दम्भी 
मानता हूँ । 

मिलिंद ने मुस्कुरा कर कहा--तुम इस कथन से बौद्धों को छोटा 
नहीं कर सकते | उन्होंने निश्चय ही दुःख और उसके निराकरण के 
उपाय को जान लिया है। हमारे दाश॑निकों के तर्क-बितर्क मन की 
उधेड़बुन हैं। वे जीवन को लेकर नहीं चले। संसार में चारों ओर 
जो व्यापक दुःखों का राज है, उन्हें लेकर चलने वाला दार्शनिक 
बुद्ध है। 

दिमित्र ने कुछ कुंठित हो कर कहा--परन्तु यह राजनीति नहीं 
है । देवपुत्र का अपालो और जिडउस को छोड़ कर बुद्ध के प्रति श्रद्धा 
करना यूनानियों की प्रतिष्ठा को धक्का पहुँचायेगा | 

मिलिंद क्षण मर सोच में पड़ गया। फिर उसने धीरे से कहां--- 
मैंने जीवन भर सत्य की जिज्ञासा की। बड़े-बड़े धर्मग्रन्थों को मैंने 
छाना । देवपुत्र सिकन्‍्दर जिस भारतीय साम्राज्य का स्वप्त देखता था, 
उसे यूनानियों के लिए: मैंने पूरा किया। वहक्षु से यमुना तक यवनों 
की विजय-पताका लहरा रही है। परन्तु अब जब एक महान सत्य 
ने मुझे दर्शन दिये हैं, तो उसे आँख की ओद करना ग्रीक-रक्त का 
अपमान करना न होगा ! 

बह उत्तेजना में भर गया | 

कह दो, दिमिंत्र! चारों ओर देश-विदेशों में सूचित कर दो, 
सम्राद्‌ मिलिन्द नें सत्य को पा लिया है | वह सत्य जिसे यूनानी 
दाश॑निक दूँढ़ते थे, वह मगवान बुद्ध के पास है। मिलिन्द ने उस 

सत्य को स्वीकार कर लिया | उसने दुःख को सत्य मान लिया है और 
बिराद मानवता को उमपके निराकरण का उपाग्र बताने वाले बुद्ध 
के प्रति श्रद्धांलि दी है। आज से मिलिन्द बुद्ध की शरण जाता 
है| “बुद्ध शरणं गच्छामि। धर्म शरणं गच्छामि | संधं॑ शरण 
गच्छामि” ! 

दिमित्र को यहन्‍्सब भावुकता लगी। परन्तु उसने यही कहा-- 
देवपुत्र की आज्ञा का पालन किया जायगा | 

वह जाने लगा | 

मिलिन्द ने उसे पुकारा--नागसेन को सूचित कर दो, वह आचार्य 
धर्मरक्षित के लिए, पत्र लिख दें। हमारे दूत इस पत्र को ले कर 
पाटलिपुत्र जायेंगे । हम आचार्य को शाकल बुल्लाना चाहते हैं। उन्हीं 
के हाथ से हम प्रवज्या लेंगे | 


रु 

शिप्रातट से चल कर महर्षि पतंजलि एक मास बीतते-बीततें मथुरा 
पहुँच गये | वहाँ जाकर पता चला, मथुरा का विंद्रोह समाप्त कर यवन- 
क्षत्रप आनंद की नौंद सो रहे हैं। दिमित्र शाकल चला गया है। जब 
से नागसेन के प्रभाव में आकर मिलिंद बौद्ध-धर्म में दीक्षित हुआ है, 
तब से बौद्धों का दर्प बढ़ गया है। वे जहाँ-तहाँ बाझुदेव के भक्तों पर 
अत्याचार करने से भी नहीं चूकते। परन्तु जनता फिर भी आननद- 
प्रधान वासुदेव धर्म की ओर बढ़ रही है। साधारण जनों में बौद्धों का 
प्रभाव कम हो रहा है । 

उस दिन यबनों पर असफल आक्रमण के बाद कृष्णदेव, नागराज 
आर उनके अनेक साथी छिप रहे थे। वे मथुरा में ही थे, परन्तु यवनों 
को उनका पता नहीं था। उनके चर बराबर खोज में थे, परन्तु सफल 
नहीं होते थे। पंतजलि के सथुरागमन का समाचार सुन कर साथुरों की 
आशा!-बेलि फिर फूल उठी | 

पतंजलि ने इन्दावन के 'केलिकुंज में कृष्णदेव और नागराज से 
मेंट की । दोनों इस समय बोद्ध भिन्तुओं के भेप में थे | कृष्णदेव ने 
कहा--आचार्य, वासुदेव-धर्म की बाढ़ को थवनों ने बॉध-बाँध कर रोक 
दिया है | यवन लोग बौद्धों से विशेष प्रभावित हैं। बौद्ध इन्हें निमंत्रण 
दे रहे हैं | यदि आये पुष्यमित्र का अभियान असफल रहा और मगध 
कुछ दिनों और मौर्यों की छुन्नछाया में रहा, तो यह निश्चय है, सारा 


श्श्ष् 


देश यबनों के चरण चूमेगा। गंगा-यमुना की पवित्र मर्यादा की रक्षा 
तब कैसे हो सकेगी ? बृन्दावन और सथुरा के वे केलिकुंज तब यवनों 
के बिलास के शिकार होंगे। इसीसे कहता हूँ, देव, बासुदेव-धर्म के 
उपासकों को शीघ्र ही खड॒ग पकड़ना होगा। नहीं तो, आयों के इस 
पुणय देश का भविष्य उज्ज्वल नहीं जान पड़ता | 

पतंजलि ने उन्हें आश्वासन दिया--तुम नहीं जानते क्ृष्णदेव । 
वैष्णुब वासुदेव की ध्वजा एक बार फिर फहराने के लिए कितने लालायित 
हैं, यह मैं देख रहा हूँ | वह दिन निकट है, जब देश यवन-कष्ट से ताण 
पा जायेगा । परन्तु अभी हमें बौद्धों के प्रति सतके रहना है | 

नागराज ने कहा--आचार्य, बौद्ध तो अपने धर्म को साववभौस धर्म 
मानते हैं| वे इस देश को अपना देश नहीं समझते | देवप्रिय अशोक 
ने सिंहल, स्वर्दीप, बालि, चीन और गांधार देश में बौद्ध मिक्ु- 
मिक्ुणियाँ मेज कर एक प्रादेशिक धर्म को सार्वदेशिक बना दिया है। 
श्रव बौद्ध विंदेश के बौद्धों को इस देश के वौद्धों की अपेज्ञा अधिक 
निकट समभते हैं। अतः, बौद्ध यवन उनके अधिक निकट हैं। इस 
महान्‌ देश के प्रति, इसके सूर्योदय और सूर्यास्त के प्रति, इसकी 
हिममंडित पर्वतराशि के प्रति, इसके नगरों के प्रति बौद्धों की श्रद्धा- 
भक्ति नहीं है। वह तो ब्राह्मणविरोधी मात्र रह गये हैं। एक बार फिर 
ब्राह्मणों को खड़॒ग उठानी होगी। तभी विश्वविश्रुत इस ब्राह्मण-सम्बता 
का उद्धार हो सकता है। 

पतंजलि गंभीर हो गये। उन्होंने कहा--वासुदेव की जय हो! मैं, 
शीघ्र ही पायलिपुत्र की ओर अस्थान कहूँगा। वहाँ यज्ञ का आयोजन 
हो चुका है। केवल हि डालने वाले ऋत्तिज ( होता ) की आवश्यकता 
है। यह बृद्ध ब्राह्मण इस कार्य को पूरा करेगा। आरयों के इस आचीन 
देश को बौद्ध किन्हीं भी दामों पर यबनों के हाथ बेच नहीं सकेंगे। 

“हमारे लिए क्या आज्ञा है !? कृष्णदेव ने पूछा । 

तुम अभी यहीं रहो। यदि यवन मगध पर आक्रमण करें तो 
उनकी विशाल वाहिनी को गंगा-यमुना के काठे में बढ़ आने दो। जब 
मगध की वाहिनी आक्रमण करें तो पीछे हृठ्ते हुए यबनों के प्रति जनता 
के साथ विद्रोह का खडग उठाना तुम्हारा धर्म होगा। अभी तुम्हें 
प्रकाश में आने की आवश्यकता नहीं। जो जहाँ है, वह वहीं बासुदेव 
का सैनिक बन सकता है |! 

उस दिन पतंजलि ने सारे मथुरा नगर में घूम कर थासुदेव के भक्तों 
को आश्वासन दिया। जहाँ-जहाँ वे जाते, भ्रद्धाप्राण-वैष्णवों के हृदय 
उनके मार्ग में बिछ जाते। श्रेष्ठिमवनों, साधारण नागरिकों के ग्रहों, 
मन्दिर-भवनों, अतिथि-शालाओं में रह कर उन्होंने लोगों में एक बार 
फिर जागृति भर दी | वासुदेव की गरुडध्यजाएँ फिर मथुरा के स्वर 
मन्दिरों पर दिव्य छुठा से फहराने लगीं। सात्वत्तों के योजन-विशाल 
बासुदेव-मन्दिर में स्वर्ण के कीर्तिस्तंम पर फिर मानिक-मूंगे का गरुड़ 
प्रतिष्ठित हुआ । संन्यासी, ब्राह्मणों और पुरोहितों के साथ वेदपाठ 
करते हुए विशाल समारोह के साथ महर्षि ने कीर्तिध्वजा की 
प्रदक्षिणा की | 

परन्तु बौद्ध चुप नहीं बैठे रहे । उन्होंने मथुरा के यवन-उपरिंक को 
सुकाया, पतंजलि नाम का ब्राह्मण यबनों के अति विद्रोह उभाड़ता 
स्वच्छंद घूम रहा है। स्वयं महास्थिवर ने उनके पास जाकर इस 
अनाचार के बंद करने की प्रार्थना की | पतंजलि उस समय श्रेष्ठि 
धनदास के घर थे। उन्होंने यवन-उपरिक को कहला भेजा--यवन- 
उपरिक इस बात को समझ लें। हमारे इस आर्य देश की यही परंपरा 
रही है कि भिन्न-मित्न विचारों ओर धर्मों के प्रचारकों को स्वाधीमता 
बनी रहे | कोई किसी के पथ में न आये | देवप्रिय अशोक ने धर्मंचक्र 
को राजचक्र के साथ संबंधित करके एक नया वितंडाबाद खड़ा कर 
दिया है। यदि बौद्ध इसी तरह यवनशासकों को जनता के धर्म के 

विरुद्ध खड़ा करते रहे तो एक दिन यह सारा छिन्न-भिन्न राष्ट्र एक 
सूत्र में आवद्ध हो एक मनुष्प की तरह उठ खड़ा होगा। तब इस देश 
के न होकर, अपने शक्ति के खोत-केन्द्रों से दूर, यवन कब तक सुरक्षित 
रह सकेंगे। एक न एक दिन उनके प्रति विद्रोह का मंभानाद उठ 
खड़ा होगा । क्या यह अच्छा नहीं है, बौद्धों और हिंदुओं को अपने- 
अपने मत के प्रचार के लिए स्वतंत्र रहने दिया जाये | 

परन्तु यह स्पष्ट हो गया कि बौद्ध नए ब्राह्मण धर्म के प्रति एक 
अखिल भारतीय मोर्चा बना रहे हैं। उन्हें पुष्यमित्र से डर था| वह 
अतिब्राह्मण के नाम से प्रसिद्ध था। मौर्यसाम्राज्य में सेनापनि की 
महत्ता सम्रादू से मी अधिक थी। यह संभव था, सेना सेनापति का 
साथ दे, सम्राट्‌ क्लीवपुरुष की भाँति देखता रहे। मोर्य-सप्राद बृहस्पति 
मित्र की दुर्बलता बौद्धों से छिपी नहीं थी। इसीसे वह पुष्यमित्र के 
घड़यंत्रों से भय करते थे। ब्राह्यण चाणक्य के सर्वभक्नी तेज की स्मृति 
अभी ताज़ी थी | नागर के ब्राह्मण आचारय पतंजलि और पुष्यमित्र में 
कितना गहरा संबंध है, यह बौद्ध नहीं जानते । वे उन्हें महापंडित, 
सूतकार, वासुदेव-धर्म के समर्थक ब्राह्यण आचारय॑ के रूप में जानते हैं । 
उन्हें क्या पता था, एक दिन वह होगा जब यह क्ृृष्णकाय ब्राह्मण देश 
में थशयागों की स्वर्ण-शिखा फिर स्थापित करेगा, जब गरुड़ध्यज की 
फिर प्रतिष्ठा होगी और मथरा, प्रयाग, पंचनंद, गांधार, यहाँ तक कि 
बहु के तट पर भी बासुदेव के कीतिस्तंम प्रतिष्ठित होंगे और यह 
सब इस बृद्धकाय भाषाविद के द्वारा होगा | 

मथुरा छोड़ कर पतंजलि कान्यकुब्न आये और वहाँ कई सप्ताह 
ठहर कर कौशाम्बी के लिए. चल पड़े | कौशाम्बी से प्रतिष्ठान और 
प्रयाग होते हुए काशी | जहाँ जहाँ वे गये, उनकी कीर्ति उनसे पहले 
पहुँच चुकी थी | जहाँ जाते, बौद्ध उनसे शास्त्राथं करते और परास्त 
होते। धीरे-धीरे पतंजलि की कीर्ति बौद्धों के लिए भय का विषय हो 

गई । वासुदेब-घर्म को एक योग्य नेता मिल गया था । बौद्धों में धर्म- 
रक्षित और नागसेन-जैसे अनेक महापंडित थे, परन्तु वे लोकसेथा 
से अधिक स्वार्थ को देखते थे | उनकी बुद्धि भ्रष्ट हो गई थी। दर्शन 
के जठिल-जाल में पड़ कर वे जीवन के सरल परन्तु महान्‌ तत्वों को 
पूर्णतः मूल बैठे थे । 

जब पतंजलि पाटलिपुत्र पहुँचे तो सेनापति पुष्यमित्र ने उनका 
राज-समारोह से स्वागव किया | जिन लोगों के स्मृतिकोष में प्राचीन 
घटनाएँ सुरक्षित थीं, वे कहते थे, इतना आयोजन पहले कभी नहीं 
हुआ था। नगर की ओर से एक सौ एक कुमारियों मे उनकी 
आरती उतारी और महाच्‌ जयघोष के साथ वह पादलिपुत्र के 
प्रधान नगर-द्वार से भीतर लाये गये | 


*औ 

अग्रजिन की जिस प्रतिमा को सम्राद नंदबर्धन पाटलिपुत्र ले गये 
थे, उसका उद्धार होना निश्चित था, यही कलिंग-चक्रवर्ती सम्राद्‌ 
खारवेल की नित्य चिंतना का विषय था। नंद के समय में उत्कल या 
कलिंग जैन-धर्म का केद्ध था और “जिन की मूर्ति पूजी जाती थी । 
कलिंग-जिन कलिंग के सम्मान की प्रतीक था। जब नंदराज उसे मगध 
ले गया तो कलिंग जनपद के इस सम्मान को ठेत लगी। चेदि बंश के 
एल शासक अपनी वीरता के कारण प्रसिद्ध हो गये थे और तीसरे 
चेदिराज खारबेल से अग्रजिन की प्रतिमा लौटने की आशा की 
जाती थी | 

इस' समय खंडगिरि ( कुमारी-पर्वत ) जैन-धर्म का केन्द्र बना था। 
यहीं पर घर्म-विजय-चक्र फिरा था। भगवान महावीर ने स्वयं उपदेश इसी 
स्थान पर दिया था। इसी पहाड़ पर एक काय-निषीदी ( जैनस्तूप ) 
था जिसमें पाश्वनाथ के चिह्न और पादुका थी। इसी लिए पर्वत 
पार्श्वनाथ-गिरि के नाम से मी प्रसिद्ध था। अब यह ग्राचीन जैन-तीर्थ हो 
गया था। जैन-यात्रियों के चढ़ाए छोटे-छोटे स्तूप ( चैत्य ) वहाँ बन गये 
ये | पारशश्वनाथ-गिरि और श्रुवनेश्वर-तीर्थ जैन-धर्म से उसी प्रकार 
संबंधित हो गये ये, जैसे बौद्ध-धर्म से सारनाथ और गया। खंडगिरिं 
( डदयपर्वत ) पर जैन-मन्दिर और जैन-साथुओ्ओं के लिए, मठ स्वरूप 
गुफागडू बन चुके थे | 

कलिंग-चक्रवर्ती मेघवाहन सम्राद खारवबेल ३० बर्ष के युवक थे। 
२४ वर्ष की आयु में वे सिंहासन पर बैठे | उस समय कलिंग 
( उत्कुल की राजधानी ) जीण-शीण हो रही भी। मुख्य द्वार जीण था | 
प्राचीरें पुरानी हो गई थीं। उन्होंने ऋषि-सिवीर में ताड़-तड़ाग और 
उपवन बनवाये | सातकर्णी की कुछ परवाह न करते हुए उनकी विजयी 
सेना दक्षिण में कन्हवेना ( क्ृष्ण-बेना ) पर पहुँची और उसने मूपिक 
नगर को तस्त किया | इस दक्षिण-विजय से खारबेल की कीर्ति देश- 
देशातरों तक फैल गई । 

खारवेल गंधर्ववेद के पंडित थे। वे डक (दंप ), दृत्य, गीत, 
बादिग ( वाद्य-यंत्र ) में निपुण थे | उनके शासन में उत्सवों और 
समाजों के लिए. कलिंग की कीर्ति शाकल और गान्धार तक पहुँच 
गई। उन्होंने विद्याधराधिबास ठीक किया। प्राचीन कलिंग जनपद 
के भ्रकज्ञार ( राजसी चिह् ) अशोक के कलिंग युद्ध के समय से 
श्रीहीन पड़े थे । मद्ामेघवाहन खारवेल ने उनका उद्धार किया । चारणों 
ने उनकी बंदना की। कवियों ने उनकी प्रशस्ति के छुन्दर गीत गाये। 
जब्ब तनसुल्यिवाट से नहर राजधानी के भीतर आई तो राजसूथ का 
महान्‌ समारोह मनाया गया और राष्ट्रपति खारबेल ने प्रजा के प्रति 
नए अनुग्रह की घोषणा की | 

खारवेल श्रग्मजिन की प्रतिमा की चिंता में बैठे थे। उसी समग्र 
दशण्डघारियों ने जैनमु॒नि जयसूरि के आगमन की सूचना दी। महाराज 
ने आगे बढ़ कर उनका स्वागत किया। उन्होंने दश्ड-ममस्कार के बाद 
कद्दा--अरहंत को नमस्कार। सिद्ध को नमस्कार | कया तात, बतायेंगे, 
इस दास से किस सेवा की वांछा है ? 

जैनमुनि सिंहों पर उठाये हुए पत्थर की एक बड़ी चौकी पर बैठ 
गये । उन्होंने कह्य--अआर्य, जिन की कृपा है ) तुम्हारा मार्ग प्रशस्त हो। 
तुम कल्याण के मार्ग के पथिक बनो | आज जैन-संगति में जैनभद्र और 

जैनसाथु इकट्ठे हुए थे । मौर्यों के आक्रमण में जो अंगसप्तिक 
( जैन-आगम ) अरक्षित रह कर खो गया था, उसीके पुनरुद्धार की 
बात है। 

तात, यह दासानुदास खारवेल समिति की प्रत्येक प्रकार से 
सहायता करेगा ।? 

एसी ही आशा थी, वत्स | वृद्ध जैन-मुनि ने आशीर्वाद देते हुए 
कहा--अभी महाजिन को तुमसे बड़े कार्य कराना है। बौद्धों और 
वासुदेव के मठों के सामने जेनों के शौर्य और तेज की प्रतिष्ठा 
करनी होगी | 

विनीत होकर खारवेल ने कह्य--आरय की आशा शिरोधाय है! 

श्रेष्ठ जिन बोले--परन्त मगध में अग्रजिन की प्रतिमा रहते हुए. 
कलिंग में देश मर के जिनों की समिति को बुलाना कठिन है । देश के 
नेतृत्व के लिए. यह आवश्यक है कि हम पहले अग्रजिन की प्रतिमा को 
गांगेय प्रासाद से कलिंग लायें। 

खारवेल गम्मीर हो गये। चछ्ुण भर में स्वाभाविक तेज से लाल 
पड़ते हुए उन्होंने कहा--आर्य का यह आदेश मेरे लिए मन्त्र है। 
वर्षा समाप्त होते ही खारवेल का मेघवाहन सुगांगेय प्रासाद के आँगन में 
होगा | श्रेष्ठ इसकी चिंता न करें। समिति देश भर के जिन-समाजों 
को आदेश दे सकती है कि दे पाश्वंनाथ के मन्दिर में अ्ग्नशिन की प्रतिमा 
शीत्र ही देख लेंगे । अग्रज्निन का सिंहासन अब अधिक देर खाली नहीं 
रह सकता | 

उस दिन खारवेल ने मगध-सम्राद वृहस्पतिप्तित्र को पत्र लिख कर 
अपने इस निर्णय की सूचना दे दी। अग्रजिन की प्रतिमा का मगघ के 
प्रासाद में रहना करलिग की लांछा की बात थी। महामेघवाहन, ऐल 
भहाराज, चेद्राज-बंशवर्धन कलिंगाधिपति श्री खारवेल इसका निपठारा 
मगध-सम्राद पर छोड़ते हैं। छुल से, बल से, राजनीति से, जिस तरह 

भी हो, इस प्रतिमा को शीघ्र ही प्रात्त करना होगा। मगघराज सचेत 
हो जायें। 

स्वरणकंठी से आभूषित श्वेत अश्वों पर चह कर १०१ अश्ववाहक 
पन्न के साथ मगध की ओर चल पड़े | कलिंग के तोरणों पर रण-मेरियाँ 
रख दी गईं | नगर में नये अभियान की घोषणा हुई और जैन-युवकों 
के दल के दल कलिंग के श्रपमान को दूर करने को सचेष्ट हो गये। 
उन दिनों जनपद-भावना इतनी ही सचेष्ट थी। रणधीर हाथियों को 
कापिशीय वारुणी पिला कर अह्ुला-बन्ध की शिक्षा दी जाने लगी और 
स्वयं चक्रवर्ती सम्राद लोहबर्मं और शिरखाण से सुशोमित हो सेना का 
संचालन करने लगे। पाश्व॑नाथ गिरि से लेकर कलिंग तक सेनाश्रों के 
पड़ाव पड़े । 

परन्तु अग्रजिन की प्रतिमा के साथ कालिन्दी की समस्या भी उल्लकी 
हुई थी | कालिन्दी अ्रव जिन-पम्राद के हृदय के आन्दोलनों का विषय 
बन चुकी थी | इतना सौन्दर्य और इतना साहस ! साहसी युवक-सम्राट्‌ 
का इस कुचक्री युत्रती के लिए व्याकुल हो जाना आश्चर्य की बात नहीं 
थी। इस मगध-अभियवान से यदि कालिन्दी को सहायता मिल सकती तो 
कितना सुभीता होता, यह विचार उनके मन में बार-बार उठता था। 
उस बिचार के साथ दो रतनारी आँखें तलवारों की बिजली में कूद 
जाती भी | 

केयूरक को बुलाकर उसने कद्दा--क्या तुम बाह्य मगध के समाचार 
लेते रहते हो ! ॥ 

हाँ, देव,” केयूरक ने उत्तर दिया, मगध क्रान्ति के पथ पर चल 
रहा है। सीमान्तों के उपरिक विद्रोह कर रहे हैं। शासन की प्रत्य॑चा 
ढीली हो रही है। केवल पृष्यमित्र सूत्रूप में उसे बाँधे हुए हैं। 
सम्राद बहस्पतिमित्र, सुना है, मद्दाकाल की एक नतकी के चक्कर में 
हैँ | यही पुष्यमित्र के पुत्र अग्निमित्र की प्रेयसी है। गुसरूप से चरों 

को आज्ञा मिली है कि इस नर्तकी को कुक्कुटाराम विहार से निकाल 
कर सुगगिय प्रासाद पहुँचा दिया जाये | अग्निर्मित्र अवश्य उसकी रक्षा 
करेगा | बह जनता को विद्गोह के प्रति उभाड़ रहा है |” 

कालिंटी क्या करती है ? 

कालिंदी ने मुराजाति के बिद्रोहियों और विद्वेषियों को एक स्थान 
पर इकट्ठा कर लिया है। पागलिपुत्र में उसका एक छोटा-सा, परन्तु 
भयंकर दल है| उस दल के साथ उसकी भौंह के इशारे पर नाचते हैं। 
समय पड़ने पर किसी के प्राण ले लेना उसे बुरा नहीं लगता | 

अद्भुत ।! 

अदभुत हैं, देव | इस स्त्री ने पुष्यमित्र को भी सजग कर दिया है। 
उधर पुष्यमित्र ब्राह्मण आचार्य पतंजलि का पाय्लिपुत्र में स्वागत कर 
रहा है| अर्थ स्पष्ट है, ब्राह्मण वौद्धों के प्रति एक महान्‌ क्रांति की रचना 
कर रहे हैं। पुष्यमित्र, अग्निमित्र, पतंजलि और कालिन्दी इसी क्रान्ति 
की अनेक दिशाएँ हैं । 

खारवेल चिंतित हो गये । धीरे-धीरे उन्होंने कह्य--तो आह्ष्णों और 
बौद्धों का यह गहयुद्ध यबनों के पक्ष में जायगा | यवन दिमित्र की आऑँस्‍्ें 
मगध पर हैं| मगध की सीमाओं से कलिंग की सीमाएँ मिली हैं । अतः, 
इस समय कलिंग भी चुप बैठा नहीं रह सकता | मैं सोचता हूँ, परिस्थिति 
से लाभ उठा कर हमें मगध पर आक्रमण कर देना चाहिए. जिससे 
कलिंग-जिन हमारे हाथ में आ जाये । यदि हम मगंध का शासनसूत्र अपने 
हाथ में ले सकें, तो हम देश को आगामी विपत्ति से बचा लैंगे। 
खारवेल के पाठलिपुत्र रहते दिमित्र उस पर आक्रमण करने का साहस 
नहीं कर सकेगा | 
. यह तो कठिन नहीं है, देव !! केयूरक ते बताया--इस समय 
गोरथगिरि अ्ररक्षित है | गज्ञा के पार जाने का एक ही मार्ग है, गोरध- 

गिरि से होकर। अ्रत;, गोरथगिरि को ले लिया जाये और वहाँ से गंगा पार 
करने की तैयारी हो । 

उन दिनों दक्षिण से मगध पहुँचने का प्रत्येक मार्ग गोरथगिरि से 
होकर जाता था। अशोक के समय से गोरथमिरि भयंकर गिरि-दुर्ग था । 
अशोक ने ही इसे बनाया था। उसकी प्राचीर इतनी मोटी थी कि एक 
सहख हाथियों की चोद भी उसको ततोड़' नहीं सकती थी। गोरथगिरि 
मगध-राज्य का प्रवेश-दहार था। अतः, केयूरक से ये समाचार सुन कर 
खारबेल को हर्ष हुआ । उसने कहा--केयूरक, तुमने ठीक कहा। मैं 
समभता हूँ, यवन पतंजलि को अधिक दिन मगध नहीं रहने देंगे। वे 
खबश्य आक्रमण करेंगे। उस समय हमें सगध के द्वार पर ही रहना 
होगा | हमारी थल्लसेना गोरथगिरि में रहेगी। जलसेना और हस्तिसेना 
राजणह के सामने समय की प्रतीक्षा करेगी । सम्भव होगा, तो मैं तुम्हें 
लेकर स्वयं कुसुमपुर जाऊँगा और उस रहस्यमयी नगरी से परिचित होने 
की चेश करूँगा । 

ओर उस रहस्यमयी नारी को, देव, भूल न जायें'--किंचित्‌ मुस्करा 
कर केयूरक ने कहा । 

खारवेल हँस पढ़ा। हाँ, हाँ | हम कार्लिदी को भी वहाँ देख लेंगे। 
देखें, तूफ़ान से पहले पाठलिपुत्र कैसी नगरी दिखलाई देती है। 

खारवेल ने जो सोचा था, वह उसने शीघ्र ही कार्य में परिणत कर 
दिया । एक दिन मगध की जनता ने सुना, पार्श्वनाथ के महामेघवाहन 
चक्रवर्ती खारबेल ने विद्युत॒गति से आगे बढ़ कर गोरथगिरि ले लिया । 
मौरयराज्य के सैनिक दो-चार दिन भी सफल अबरोध न कर सके | हाथियों 
के कुंड के भझ्रंड गज्ञा के दक्षिण तद पर राजणह की दिशा में घूमते हुए, 
दिखाई पड़ने लगे | 

कालिन्दी ने भी सुना। उसे सुन कर प्रसन्नता ही हुईं। “'खारबेल . 
मुझ पर आसक्त है. यह वह समझ गई थी | जिस महान्‌ उद्देश्य को 

लेकर उसने कलिंग जाने का दुःसाहस किया था, वह उद्देश्य पूरा हो रहा 
था| उसने अब दल को स्पष्ट आज्ञा दे दी थी। जब पाटलिपुत्र पर 
आक्रमण हो, तो भीतर अंतर्विद्रोह हो जाये। सेना उसमें कलिंग-वासियों 
का साथ देगी | परन्तु यह साथ हो कर भी मगध का शासनसत्र खारवेल 
के हाथ में नहीं जाये | खारवेल फिर भी मगध के लिए विदेशीय है । 
जहाँ हो, अग्निमित्र पकड़ कर लाया जाये | शासन का भार उसके कंधे 
पर डाला जाये। 

आर अग्निमित्र ! उसे क्या दीन-दुनिया की सुध थी! वह अब भी 
छुद्मवेष में पठलिपुत्र के बाहर कुक्कुगराम के चारों ओर चक्कर लगा 
रहा था | उस दिन चाँदनी रात में चंक्रम पर उसने इराबती का उन्मद 
हत्य देखा था, तब से उसे बराबर लड़ना पड़ रहा था । उसका धैर्य 
भीतर-भीतर बैठा जा रहा था। मन कहता, इस समय पिता से मिलना 
ठीक है। पाय्लिपुत्र में रहकर भी, मालवों की इस महान्‌ क्रान्ति में यदि 
कुछ नहीं किया तो बड़ी लांछा की बात होगी। परन्तु उसकी दुर्बलताएँ: 
उसके सामने लौह-प्राचीर बन कर खड़ी थीं | 

घंटों, दिनों और सप्ताहों के पंख फड़फड़ाता हुआ समय उड़ा जा 
रहा था और पाटलिपुत्र के निवासियों को यवन, खारवेल और श्रन्त- 
विद्रोह के मेघ्र घुमड़-घुमड़ कर पास आते सुनाई पड़ते थे। निःसहाय, 
निरीह नेन्नों से वह अपने चारों ओर क्रान्ति का महान्‌ वाद्याचक्र उमड़ता 
देखते थे । 

श्रे 


पाटलिपुत्र उन दिनों भयंकर संघरों के भीतर से होकर गुजर रहा 
था | चारों ओर अनिश्चितता थी | न जाने कब क्या हो जाये ? खारवेल 
कब आक्रमण करे ? बौद्ध-आह्मण' कन्र लड़ बैठे ? दिमित्र कब्र चढ़ 
आये १ नगर के सरल ऐश्वर्यमंडित जीवन पर अनिश्चितता के भूत की 
काली छाया पड़ रही थी। एक दिन खबर आती, बौद्धों ने मिलिन्द को 
निमंत्रण दिया | कुक्कृटाराम के महास्थिवर का एक पत्र पकड़ा गया है। 
उसमें ब्राह्मण सेनापति पुष्यमित्र को अतिब्राह्मण” और ौद्धद्रोदी' 
कहा गया । कुछ अवश्य होकर रहेगा । 

नगर के तोरणों पर रणु-मेरियाँ रख दी गई थीं। घुर्धर धनुर्धर 
बिठा दिये गये थे । काष्ठ प्राचीर के चारों ओर की खाई गड्ा से मिला 
दी गई थी और उसमें पानी भर गया था। पाटलिपुत्र जैसे एक द्वीप बन 
गया हो। नगर में अश्वारोही सैनिक तुरही बजाते हुए घूमते और जनता' 
में व्यर्थ की उत्तेजना उत्पन्न करते काले चोग़ों से शरीर ढके शुस दल्लों 
के आदमी रात को नगर की राजवाटिकाश्रों में स्वच्छुंदता से घूमते | 
चारों ओर अराजकता का राज था | 

इरावती को ले कर कुक्कुटाराम में भयंकर चक्र उठ खड़ा हुआ था | 
कौन जानता था, यह क्ुद्र चक्र मौय्यों के लिये म्॒त्यु का काम करेगा । 

घनघोर घटाएँ आकाश पर उमड़ रही थीं। अदोष के बादलों से 
चारों ओर अंधकार-अंधकार दिखलाई पड़ता था। रात आधी पहर जा 

चुकी थी | सारा आराम निद्रादेवी की गोद में शांति की नींद से रहा 
था | केवल महास्थिवर और मदतांतज्िक कालचक्र जाग रहे ये। 
दोनों किसी भयंकर आयोजन में लगे थ। दोनों चुप थे | तांजिक टेढी: 
मेंढ़ी विभिन्न प्रकार की रेखाएँ खींच न जाने क्या चक्र चला रहा था | 
महास्थिवर चश्चल दृष्टि से उसकी गणनाओं की ओर ताकते बैठे थे । 
सहसा तांत्रिक के मुख पर हर्ष की रेखाएँ खिल उठीं | उसने 

सुस्करा कर महास्थिवर की ओर देखा--गणना ठीक रही । कालचक्र 
का नेत्र धोका नहीं दे सकता | चक्र बताता है, मिलिन्द शाकल से चल 
पड़ा है| मथुरा में यवनवाहिनी तैयार है। हमारा पत्र पा कर यवन बड़े 
प्रसन्न हुए हैं| अब बौद्धों को पतंजलि सरीखे दुष्ट ब्राह्मणों और पृष्थमित्र 
जैसे बौद्धद्रोही सेमापतियों के इज्धित पर नाचना न पड़ेगा | माँ तारा की 
जय, परन्तु कालपरुष को बलि देनी होगी । 

बलि |! आश्चर्य से बौद्ध स्थिवर ते कहा | 

तांत्रिक मुस्कराया| उसने कहा--महास्थिवर, यह तन्त्र-धर्म है। 
तुम्हारी हिंसा-अहिंसा की बात यहाँ लागू नहीं होती। तन्त्र-धर्म में 
अहनक्षत्रों और बाधाओं को प्रसन्न करने के लिए बलि का आयोजन 
है | क्‍या कोई पात्र है ! 

तुम्हारा अर्थ नरबलि से है न !” 

तांत्रिक ने चुप रहकर अपनी स्वीकृति दे दी | 

अच्छा, देखू !” तांत्रिक फिर गणना में लग गया। कुक्कुणराम के 
सबसे ऊँचे तोरण पर बैठा हुआ आकाश के ग्रहनक्षत्रों की गति देखता 
हुआ बौद्ध-स्थिवर आकुल हो उठा । सहसा भयंकर प्रकाश से आकाश 
दमक उठा । कोई तारा टूटा था । 

तान्त्रिक ने गणना एक ओर रख दी । उसने कहा--मैं स्पष्ट देख 
रहा हूँ, मौयों का पतम हो रहा है। मौर्य वृहस्पतिमित्र आसच्न-मत्यु 
हैं। यह मृत्यु टल नहीं सकती ! पश्चिम से कोई महान्‌ शक्ति आ रही 

है। मगध पर उसी का शासन होगा। क्या तुम भूल गये, आचार्य 
धर्मरक्षित वहीं हैं, भदन्‍्त नागदत्त वहीं हैं। इसका क्‍या अर्थ है ! अन्न 
की बार बौद्ध-विजय का डंका शाकल से बजता हुआ आयेगा । हमें अभी 
कुछ कुम्रहों को शान्त करना है | एक बलि चाहिये | 

स्थिवर ने धीरे से कहा--इस कुक्कुटाराम में बलि के लिए कौन 
तैयार होगा ! 

“ठहरो, देखो'---तान्त्रिक फिर गणना करने लगा। अन्त में उसने 
कहा--यहाँ कोई सुन्दर युवती है जो स्वयं बलि होना चाहेगी ? 

“कौन है, वह युवती १ 

वह कोई मालवी है। इस समय में वह जाग रही है । तन्त्र यही 
कहता है ।' 

'ठहरो, आता हूँ।' 

तान्त्रिक को वहीं छोड़ मह्यस्थिवर दक्षिण के विहार की ओर गए | 
धीरे-घीरे वे इरावती के कक्ष में पहुँचे। द्वार खुले थे। इरावती जाग 
रही थी । 

पदचाप सुन कर वह शीघ्र ही उठ कर बैठ गई | 

तुम अभी जागती हो, इरावती !! 

इस कुअवसर पर भी इरावती व्यज्ञ नहीं छोड़ सकी । उसने कहां--- 
सत्य, शील और संयम की शिक्षा ले रही हूँ । 

महास्थिवर गम्भीर थे | 

उन्होंने कहा--बेटी, तुम सदेव दुर्श्चिता में पड़ी रहती हो । क्‍या 
तुम्हें कोई दुःख है। 

नो--इरावती ने कहा--मुमे क्या दुःख होगा, जिसे मैं प्रेम करती 
हूँ, उसने मुफ्ले ठुकरा दिया है। महाकाल के मन्दिर में नर्तकी बन कर 
चाहा था शान्ति से जीवन बिता दूँ । परन्तु बह नहीं हो सका। मौर्य सम्राद 
की लौत्ुप दृष्टि मुझ पर पड़ी । अब तुम अनात्म के उपासकों से शील 

और संयम भी शिक्षा ले रही हूँ । कितनी बड़ी आत्म-प्रबंचना है, 
भिन्नु ! 

शांतम्‌ पापम्‌, शांतम्‌ पापम! कुछ गम्भीर मुद्रा बनाकर स्थिवर 
ने कहा--ठुम जीवन से ऊब गई जान पड़ती हो | 

“इस जीवन में अब क्या धरा है !? विरक्ति के मार से इराबती बोली । 
यह सुन्दर शरीर न मेरे प्रेमी का हो सका, न महाकाल के पुजारी का, 
न अनात्म के उपासक का | फिर क्या मैं इसे सफल जीवन कहूँ ? जीवन 
की किस प्रवंचना के लिए, सुख के किस छुल के लिए. में जीना 
चाहूँगी ?! 

महास्थिवर ने उसके सिर पर हाथ फेर उसे शानन्‍्त किया | उसने 
कहा--बुद्ध का धर्म तुम्हें शान्ति देगा | क्‍या तुम बुद्ध के एक अनुष्ठान 
में हमारी सहायता कर सकती हो ? 

कैसा अनुष्ठान, रात्रि के इस भयज्भर अंधकार के परदे में कौन 
भयड्ुर चक्र इस आराम में रचा जायेगा, इरावती यह जानने के लिए 
उत्सुक हो उठी | अपनी उत्सुकता दबा कर उसने कहा--मैं तैयार हूँ । 
इस शरीर से यदि अनात्म का ही कुछ उपकार हो जाये । 

थोड़ी देर में तीनों प्राणी महाविहार से बाहर के जड़ल में भद्रकाली 
की एक महान्‌ मूर्ति के आगे उपस्थित थे | यह स्थान खण्डहर था। 
यहाँ मनुष्य का आगमन हो नहीं सकता था । 

इरावती मूक, मौन, निस्तज्ध, जैसे इस अनुष्ठान से उसका कोई 
सम्बन्ध न हो, इसमें भाग ले रही थी। उसी को लेकर यह मयझ्लूर चक्र 
खड़ा किया गया है, वह समझे गई थी। परन्तु इधर कई सप्ताह के 
भयड्ूर मानसिक तक-वितक ने उसके अन्तह्वनन्द को समाप्त कर दिया था 
आर इस बीहड़ अनात्म प्रदेश में बंदी रहने की अपेक्षा वह प्राण: देकर 
भी मुक्त होना चाहती थी | 


डरे 


अग्नि प्रज्वलिंत हुईं। भयानक गआ्राक्ृतियों वाले पात्र इकट्ठे हुए 
ओर पूजा आरम्भ हुई | 

रात के दो पहर दल चुके थे। तीसरा पहर भी लगभग समासत होने 
वाला था कि बलि का आयोजन हुआ । कालचक्र ने स्थिवर को देखा, 
स्थिवर ने कालचक्र को, दोनों ने इराबती को। इरशावती भय से कॉप 
उठी। मृत्यु इसके समीप है, इस भाव से उसके मन में फिर जीवन 
की दीसि भर दी। उसने कहा--मैं मरना'नहीं चाहती, भिक्तु ! मुझे 
छोड़ दो । 

कालचक्र ने मदिरा पी थी। नर-बलि की भयानक उत्तेजना उसके 
रक्त में मिल गई थी | उसने गरज कर कहा--खबरदार, इधर आओ | 

और उसने अपनी भीषण आँखें युवती की आँखों में डाल दीं। 
उन आँखों में कृतिका का जादू था। अमिचार से भयक्कर उन नेत्रों की 
ओर इराबती देर तक देख न सकी । भीतर-मीतर उसका साहस कंठित 
होने लगा | 

निरीह बलिपशु की भाँति वह भद्गकाली की मूर्ति की ओर बढ़ी। 
खड़्ग हाथ में ले कापालिक कालचक्र उसके पीछे-पीछे चला। 

सहसा महास्थिवर की अहिंसा जाग उठी । उसने कहा--रहने दो, 
कालचक्र । नर-बलि से बुद्ध के धर्मं को दूषित मत करो। 

तो फिर तुम ब्राह्मणों को परास्त नहीं:कर सकते'---कठोर होकर 
कालचक्र ने उत्तर दिया--बआाह्मयणों की शक्ति है यज्ञ-बल्ति | इसी महाबल्लि 
को अपनाना होगा। अब तुम भवद्गकाली को अप्रसन्न करने का साहस 
नहीं कर सकते | 

सावधान ! महास्थिवर को इरावती के अनाथात पुष्प जैसे सौंदर्य 
पर दया आरा रही थी। उसने क्रीध में मर कर कहा--मैं विहार का 
महास्थिवर हूँ । तुम्हें मेरी आज्ञा सान्‍्य होगी । 

परन्तु फिर बौद्धों का उद्धार कैसे होगा ?” मदिरा से उत्तेजित काल- 

गहाथ में ले 


ओर बढ़ी । खड़ 
छें-पीछे चला । 


० 


गी मृति की 
चक्र उसके पर 


५ 


म्ृ 


हि 


लक काल 


निरीह बलि पशु की भाँति वह भद्र काली 


| प्रछ्ठ १७४ 


चक्र ने भीपण अट्टहास किया--ह, हः, हैः | तुम धर्मामात्य को पराजित 
करना चाहते हो, मौयों का खड़ग कुंठित हो गया। ठम विदेशी शक्ति- 
शाली यवनों को मगध की सबसे सुन्दर नगरी पाटलिपुन्र पर आक्रमण 
करने के लिए दावत देते हो | तुम क्या अहिंसक बौद्ध हो, पाखरडी ! 

उसकी आँखें जलने लगीं। महास्थिवर को उसकी ओर देखने का 
साहस नहीं हो रहा था | अरे रे, यह प्रिशाच नहीं मानेगा ! 

तान्त्रिक का भयानक कण्ठ स्वर खण्डहर में गूंज गया। उसने गरज 
कर कहा--झुन्द्री, भद्रकालि के आगे घुटने टेक ! 

इराबती को लगा, वह इस कयठ-स्वर की अवहेलना नहीं कर 
सकती । 

घुटने टेक कर वह मृत्यु की प्रतीक्षा करने लगी | एक बार स्थिवर की 
ओर गआाँखें धुमा कर उसने दया की याचना की | 

कालचक्र ने उसकी आँखों में लिखी मीरुता पढ़ ली। उसके अइहास 
से सारी अद्दवी गूंज उठी। उसने कहा--तेरा यह सुन्दर शरीर तेरे 
प्रेमी का नहीं हो सका, अब यह देवता की प्रसादी बन रहा है, इसमें 
दुःख की बात नहीं है, युवती ! 

घण्टे बजे। चौथा पहर लग रहा है। पास के महाविहार में एक 
घरणटें बाद चहल-पहल हो जायेगी | शीघ्रता करना है । 

अपने प्रेमी की याद कर ! 

तान्त्रिक ने खडग इरावती के सिर पर घुमाया । जीवन और रझत्यु 
में अन्तर ही कितना है ! 

सहसा इरावती की कातर ध्वनि मन्दिर में गूंज उठी--श्रभ्रिमित्र ! 

क्या उसे आशा थीं, अ्रप्निमित्र कहीं पास होगा और इस विपत्ति 
से उसका चांण करेगा ! 

परन्तु यह क्या ! 

“इरावती, मैं आ गया [! 

और क्षण भर में अग्निमित्र की खडग तांत्रिक की खडग से लोहा 
लेने लगी | चिनगारियाँ अंधकार को जलाने लगीं। महास्थिवर उस 
अंधकार में धीरे-धीरे खिसकने लगे | इरावती अश्निमित्र के पीछे ही थी 
ओर अश्निमित्र महान्‌ युद्धकौशल से तांत्रिक के भारी खड़ग का धात- 
प्रतिघात सहता हुआ मन्दिर प्रकोष्ठ से बाहर की ओर बढ़ने जगा । 

बाहर धोड़ों की टाप सुनाई पड़ी। अंधकार से निकल कर छाया-मूर्तियाँ 
आगे बढ़ीं । उनके मुख काले उत्तरीय से ढके थे | जो श्रागे था, उसने 
गरज कर आज्ञा की--बन्दी करो ! 

एक क्षण में इरावतोी बन्दी थी। छाया-मूर्तियों ने अग्नमेमित्र और 
तांत्रिक की घेर लिया था। वें दोनों अब भी बचढ़-बढ़कर घातप्रतिघात 
कर रहे थे, परन्तु अब दोनों ही शिथिल हो चुके थे | बंघे-बंचे इरावती 
ने देखा, दोनों बन्दी बना लिये गये और अश्वारोही उन्हें घोड़ों पर डाल 
कर घने जज्ञल के बीच समभी-बूझ्ी पगदरिडियों से दूर कहीं ले जा 
श्हे थें। उसमे शाम्ति की एक श्वास छोड़ी--अभिमित्र जीबित है। 
परन्तु अब एक चिंता नई उठ खड़ी हुई। इन काले कस््नों के पीछे न 
जाने कौन लोग हैं? जो हो, इन दंभी मुण्डकों से तो अच्छे होंगे। 
उसे शोक यही था कि पाखण्डी महास्थिवर उनके बन्धन से निकल 
गया | परन्तु उसका रहस्य वह जान गई थी। पाटलिपुत्र के द्वार पर 
रहते हुए. इस बौद्धविहार का ,स्थिवर विदेशियों की सहायता से एक 
भयंकर विद्रोह-चक्र खड़ा कर रहा है, यह स्पष्ट था। क्‍या उसका कोई 
धर्म नहीं है? क्‍या वह अग्रिमित्र को सूचित नहीं कर सकती ? परन्तु 
पदले नई परिस्थिति को समझना होगा । 


के 

अग्रिमित्र की आँख खुली तो उसने अपने को एक सुन्दर सुसजित 
प्रकोष्ठ में पाया | वातायन से छुन कर प्रकाश आ रहा था। अनेक 
सुन्दर साधनों और उपाधानों से सुसजित इस कक्ष की स्थिति कहाँ है, 
उसके लिये यह जानना भी कठिन था | 
; आप जाग गये--कहती हुईं एक अपूर्व सुन्दरी ने कक्ष के द्वार 
से प्रवेश किया । अम्रिमित्र उसकी रूपमाधुरी देख कर आश्चर्य-चकित 
' हो गया | उसने अपनी स्मृति ठटोली । 

यह स्वर जैसे उसने सुना था, कहाँ सुना था, याद नहीं । याद आया, 
अरे यह तो वही कालिंदी है | सामन्‍त वीरभद्र की कन्या | जिसके साथ 
बचपन भें खेला, मगध के इतने स्वर्ण स्वप्त जिसके साथ बताये, वही 
नन्दवंश की कन्या कार्लिंदी | क्या उसे मूला जा सकता है ! 

उसने कहा--कालिंदी, यह तुम कहाँ ! 

कालिन्दी ने मधुर हास्य छि्काते हुए. उत्तर दिया--अरपिमिन्र, 
तुम क्या भूलने की चीज़ हो! शक्ति रहते भी तुमने और तुम्हारे पिता 
जैसे ने भी शतधन्वा के हाथ में पड़ने दिया, वह भी क्‍या भूलने की 
बात है ! 

अभिमित्र लज्ित हो गया । 

कालिंदी का सौन्दर्य और भी उद्दीपित हो उठा। उसने कहा--ैसे 
सुन्दर थे वे दिन ! तब हम साथ रहते थे, कोई बाधा नहीं थी, प्रेम की 


र४ड७ 


नदी अथाह बहती थी। पिता नन्दरबंश के एकमात्र अवशेष ये। नन्‍्दराज 
की महान निधि का पता उनके सिवा किसी को भी नहीं, यह सब जानते 
थे | क्‍या मैं मूल सकती हूँ, उन्हीं देवतुल्य पिता को शतधन्वा ने आग 
में तपा-तपाकर नन्‍द की निधि की बात पूछी | परन्तु धन्य पिता, तुम 
अडिंग रहे | नन्‍द की महान्‌ निधि आज भी देश के लिए सुरक्षित है। 
गांगेय प्रासाद के घृणित आमोद-प्रमोद के लिए उसकी एक भी मुद्रा नहीं 
मिली नहीं, इस विचार से मुझे कितना सुख्र होता है, अम्रिमिन्र ! 

उत्तेजना में भरी हुईं वह कहती गई | परन्तु तुम अग्रिमित्र, कायर 
मिकल्ले | तुमने मुझे शतधन्वा के हाथ में पड़ जाने दिया और यदि 
वूसरे ही दिन उसका देहान्त न हो गया होता, तो यह कालिन्दी अपना 
कलंकित मुख तम्हें नहीं दिखाती । 

ज्ञोभ से उसका गला भर गया । * 

अग्निमित्र ने कहा--सच कालिन्दी, मुझ पर पिता का श्रेकुश था| 
मैं उनसे कितना डरता हूँ, यह तो मैं जानता हूँ और तुम भी । मेरी 
दुर्बलताएँ भी तुम जानती ही हो । 

बह मुस्कराया । 

कालिन्दी के होंठ भी मुस्कराहटट में खिल गये | उसने कहा--तभी 
कल एक साधारण ब्रौद्ध मिकछुणी के लिए हिंसा-छूर कापालिक के हाथ 
पड़ गये थे | 

रो; तब तुम थीं वे छायामूर्तियाँ कौन थीं !” । 

कार्लिदी मुस्कुराई। नन्‍्दों का इतिहास इतनी शीघ्र जान लेना 
चाहते हो | 

तब भी ?! जिज्ञासा की आँख से अग्निमित्र ने उसकी ओर देखा | 

यह मेरे दल के आदमी हैं | मौयों के प्रति विद्रोह की अभिशिखा 
जलाये रखना इस कालिन्दी का काम है। इस निर्वी्य हाथों में शासन की 
बागडोर श्रव नहीं रह सकती | पश्चिम में मिलिन्द और दिसमित्र की 

है. 


आँखें कुसमपुर की ओर लगी हैं, पूर्व से खारवेल चला आ रहा है। 
इस समय तुम्हारे पिता.पर ही मगध की आशा टिकी है । परन्तु सेनापति 
पुष्यमित्र तुमसे प्रसन्न नहीं जान पड़ते, अमिमित्र | 

अग्नि मुस्कुराया। बोला--पिता का शासन कठोर है। उन्हें 
रसिकता छू भी नहीं।गई । 

कालिन्दी खिलखिला कर हँसने लगी | त॒म्हारी रसिकता तो इराबती 
तक ही सीमित है |? 


बह शैय्या पर अग्रिमित्र से सट कर बैठ गई | 


तो समझ लो |! 
समभ क्या लूँ ! है ही। आज इतने दिनों के बाद भी क्या कालिंदी 
कह सकती है कि तुम उसे स्वीकार कर लोगे !” 


कहती हुई वह अम्रिमित्र से लिपट गई | उसके अ्रज्ञ-श्रज्ञ से लावए्य 
की ज्योति फूट रही थी, सुगंधित उत्तरीय खिसक कर नीचे आ गया था 
ओर कंचुक के भीतर के महान्‌ उद्देग को दिखलाते हुए दो सौन्दर्य-कंदुक 
समुद्र-तल पर प्रतिबिम्बित दो चंद्रवियों की भाँति उत्थान-पत्तन का 
अनुभव कर रहे थे। सद्रःस्नाता सौन्दर्य की प्रभा से मुग्ध हो अम्निमित्र 
ने कालिन्दी के उदीप्त मुख को देखा | उसके जूडे की खिली चमेली उसके 
मुख पर मादक निःश्वास छोड़ रही थी। कादम्ब की भीनी महक से कक्ष 
सुरभित हो उठा था। इस मादक, मनमोहन नारी-सौन्दर्य के प्रति क्‍या 
उपेक्षा की दृष्टि रखी जा सकती थी ! 

भावोद्रेक से अमिमित्र काँप उठा। उसने धीरे से उसे हणते हुए, 
कहा--अभी समय नहीं है, कार्लिंदी ! 

कैसा समय नहीं है ?! म॒ग्ध दृष्टि से उसे देखते हुए अग्रिमित्र 
बैठा रहा । 

स॒इसा कालिन्दी ने उसे बाहुओं में भर लिया और दो जलते हुए 

होंठ उसके होठों पर धर दिये। जिस तरुण को “वर्षों से भीतर-भीतर बह 
प्यार करती आई थी, क्‍या वह यों ही जाने देगी ! 

अप्रिमित्र ने अनुभव किया, पैर के नीचे भूचाज चल रहदा है, धरती 
हिल उठी है, कुछ उथल-पुथल होने वाली है। 

(तुम ! मायाविनी | 

उसके होठों का एक बार फिर चुम्बन ले कालिन्दी हँस पड़ी । उसके 

अद्ृहास से सारा कक्ष गूंज उठा । 

बह उसे छोड़ कर हट गई। उत्तरीय असावधानी से नीचे अल 
दिया | विश्रम की दृष्टि से उसे देखती हुईं बह ऋण भग् खड़ी रही । 

कया अब भी अस्वीकार ? 

श्रप्मिमित्र चुप | 

बोलो ।! 

अभिमित्र किर भी चुप । 

क्यों चुप हो !! 

अमग्रिमित्र चुप । 

कालिन्दी उत्तेजित हो उठी | उसने कहा--क्या मैं मिक्ुणी इरावती 
से भी गई बीती हूँ! क्‍या मैं सुन्दरी नहीं हूँ ! क्‍या मेरे छृदय के भीतर 
प्रयय का जलता हुआ समुद्र नहीं है ! क्‍या तुम मुझे अस्वीकार ही करते 
रहोगे ! मैं राजकुमारी, नन्‍्दवंश की राजनन्दिनी आज तुम्हारे सामने 
भिन्षा नहीं माँगती । मैं अपना प्राण तुम्हें दान करती हूँ । 

उसकी आँखें गये से जल रही थीं । 

सम्नाशी-सी खड़ी इस गर्वमयी सुन्द्री युवती की उपेक्षा वह नहीं कर 
सका | उसने देखा, कालिन्दी अब कालिन्दी नहीं है| बह विद्रोह है। 
ज्यालामुखी हे। उस्तको अस्वीकार करने से बन नहीं पड़ेगा। आद, 
सौन्दर्य की यह कपिशा की मदिरशि ! यह उन्माद-भरी अ्रवद्देला | और 
वह इरावती | 

उसने एक बार स्मिग्ध नेत्रों से कालिंदी की ओर देखा | इराबती 
शरद की शांत नदी है जिसमें सहज हिलकोरे हैं, ज्वाला नहीं, ऋका 
नहीं, आवर्त-विवर्त नहीं | इधर कालिंदी है, वर्षा की नई बाढ़ से संयम 
के कूलों को ढह्माती हुईं, तट के ब्ृक्नों को भूमिसात करती हुईं ! उसने 
मुस्कुरा कर कहा--कार्लिंदी, तुम क्‍या मुझे एकदम निष्ठुर, रसहीन 
पत्थर का ठुकड़ा मान समझती हो ! 

कालिंदी मुस्कुरा दी। तुम बड़े चत॒र हो। बातों में कालिंदी को 
भुलाना चाहते हो १? 

अग्नरिमित्र ने पूछना चाहा, इरावती का क्‍या हुआ, यह कालिंदी 
अवश्य जानती होगी | कालिंदी इतनी कन्ची नहीं थी कि इतनी-सी बात 
नहीं समझती | 

उसने कहा--ठम इशावती की बात जानना चाहोगे । तुम्हारी इरावती 
कालिंदी की बन्दिनी हे | इसी भूमित्र्भ-प्रासाद में ! परन्तु छूटने की 
चेष्टा मत करना | व्यर्थ होगा। पहले उत्तर देना होगा, कालिंदी को 
स्वीकार करते हो था' नहीं ! 

जब कालिंदी चली गई तो अप्मिमित्र देर तक उसके और इरावती 
के विषय में सोचता रहा | यह ज्वालामुखी है, वह हिमालय की हिम- 
प्रभा। एक में विस्फोट है, वूसरे में मादन भाव | परन्तु यह कालिंदी 
क्यों इतना बड़ साइस कर रही है, क्‍यों नंदों की प्रतिहिसा के रूस में 
वह भौर्यों के ऊपर शस्त्र तान कर खड़ी हो गई है ! 

ठीक समय पर उसने भोजन किया, स्नान किया | रात को भोजन 
के बाद देर तक उसने प्रतीक्षा की, परन्तु न कालिदी आई, न कोई 
उण्बारिका | 

तहसा क्या प्रकाश की बाढ़ से भर गया । घत्रड़ाई हुई कालिंदी 
प्रशाश के साथ दिखाई दी | उसने कहा---बृहस्पतिमित्र की सेना ने 
आक्रमण किया है। अब बचना कठिन है। ऊपर के कक्ष में इरावती 

थी, वह पकड़ी जा चुकी है | हमारे दल का एक आदमी राजसेना से 
मिल गया है। अतः सेना को रोकने के लिए आदेश दे मैं यहाँ एक 
क्षण के लिए आ पाई हूँ। एक क्षण में वे यहाँ होंगे। अ्रच्छा, 
अभिमित्र | बिदा ।' बह फिर सीढ़ियों पर चढ़ने लगी। 

उसने कहा--अतिरोध मत करना । हम तुम्हें शीघ्र ही छुड़ा लेंगे | 
और पिता पृष्यमित्र तो हैं ही। मय की बात नहीं है | 

चलते-चलते एक क्षण, वह रुकी | तो तुमने कोई निश्चित 
नहीं किया १! 

उसी समय छुत पर सैनिकों की पदचापें और खड़गों की “छुपछप' 
सुनाई पड़ी | सीढ़ियों पर चढ़ कर एक पाश्य की ओर प्रकाश ते कर 
जाती कालिंदी ओभल हो गई। अंधकार में लेश अप्निमित्र मगध के 
सैनिकों की ग्रतीज्ञा करने लगा । 

सुगांगेय प्रासाद की विशाल रंगशाला के एक प्रकोष्ठ में. इरावती 
डदास-मुख अतीत के सपने देख रही थी। उसका जीवन भी क्या था, 
क्या हो गया । नियति की प्रताड़ना से बह उपासिका बनी, नतंकी बनी, 
भिन्नुणी विहार में शिक्षमाणा बनी और श्रब यह बंदी नारी । जीवन ने 
उसे कहाँ से ला कर कहाँ पटका, इसकी विवेचना क्‍या सरल बात थी ! 
इधर कई दिनों से वह यहाँ है, उपचारिकाएँ, दासियाँ, पौरद्वारिकाएँ 
सब उसको इतना आदर सम्मान देती हैं जैसे सम्राज्ञी वही हो | पह्महिषी 
इस बात को नहीं जानती, परन्तु अंतःपुर से बाहर शजा जो रंगमहल 
बना कर मनोविनोद किया करते हैं, उसे सब जानते ही हैं । 

इन्हीं विचारों में मग्न वह बैठी रही। मलयपवन की भकमोर उसमें 
कभी-कभी संवेदना की भावमयी लहरें भी उठा देती, परन्तु वह फिर स्थिर 
हो जाती | 

सहसा दश्डधारिणी ऋत्याएँ घोषणा करती हुई आई--'परम मागघ 
परमबौद्ध धर्मपाल समप्नाद इहस्पतिमित्र आते हैं। सावधान !” सारा प्रासाद 
जैसे किसी स्वप्न से जाग कर आँख फाड़ कर देखता हो। चारों ओर एक 
गम्मीर छाथा । इशावती ने देखा, दो सुंदर परिचारिकाओ्ं से हँसी-प्रमोद 
करते हुए. तरुण सम्राट बृहस्पतिमित्र आ रहे हैं। बह उठी नहीं। 
अभिवादन भी उसने नहीं किया | वह सम्राट की प्रजा सही, परन्तु चोरी 
से लाई जा कर सम्राद्‌ के प्रति उसका कोई कर्तव्य नहीं रह गया | सम्राट 

पास आये । परिचारिकाओं को दूर रहने के लिए उन्होंने संकेत किया | 
उन्होंने कहा--इरावती, महाकाल मन्दिर के उस दिन के बत्य को मैं मूला 
नहीं हूँ । 

“इसमे इरावती के लिए कोई प्रशंसा की बात नहीं है, सम्राद | 

(तुम सुगांगेव प्रासाद के प्रमोद कानन के गोग्य मयूरी देवता के आगे, 
मिर्जीब पत्थर के आगे, व्यर्थ जीवन बितातीं, यह बृहस्पति नहीं सह सका ।! 

इरावती बोली नहीं | 

क्यों ! बोलना भी नहीं चाहतीं !? 


क्या अग्निमित्र से मन नहीं भरा ?* 

तड़प कर जैसे इरावती ने किंचित्‌ कठोर स्वर में उत्तर दिया। 
मौर्य सम्राद के लिए वार्दत्ता नारी का इस तरह छिपा-चोरी रंगमहल में 
ले आना कोई बड़े श्रेय की बात है !” 

बृहस्पति पास श्रा गये | इरावती के समीप आ बैठते हुए उन्होंने 
कहा--ुन्दरी, यह अपराध मैंने किया है, परन्तु सगांगेय प्रासाद का सारा 
वैभव तुम्हारे चरणों पर न्योछावर है | 

इरावती उठ खड़ी हुई। मौर्य प्रजा-पीड़न भी जानते हैं|” उसने 
कहा और छिंटक कर अलग जा रही | उसने कहा--मुझ्त दरिंद्र, अिचन 
को तुम्हारे विलास और एेश्वर्य के प्रति ज्रा मी आकर्षण नहीं है | मुझे 
तुम बाहर पहुँचा दो | यह शरीर देवता को समर्पित होकर फिर मानव 
का नहीं हो सकता । 

सम्राट ने अइहास किया--देवता ! क्‍या अ्र्निमिनत्र को देवता 
मान लूँ ! ; 
इरावती कठोर हो गई। उसने कह्ा--क्या तुम इतने कलीव हो 
कि दूसरे की प्रसादी को ग्रहण करना ही तुम्हारे लिए पौरुष की बात है ! 
शज़्य की उपासना ने क्‍या तुम्हारे हृदय को भी सूना कर दिया है! 


श्प्र्ड 


कामसुख की प्रबंचना में फँस कर क्या तुम अपना कत॑व्य भी भूल 
गये हो १ 

सम्राद उठ कर इरावती के सामने आ गये । उनके कण्ठ स्वर से उनके 
हृदय की उत्तेजना स्पष्ट हो रही थी | उन्होंने कहा--इराबती, में ठ॒म्हारे 
सामने मौर्य सम्राट्‌ के रूप में नहीं आया। मैं तुम्हारे मशय का भिखारी 
हूँ | कहाँ जा रहा हूँ, नहीं जानता | देखता हूँ, साम्राज्य पर प्रलय-मेघ 
उमड़ रहे हैं। पूर्व, पश्चिम, दक्षिण सब ओर एक नई कुंज्कटिका चल 
रही है। अंतःविद्रोह का डर है। विदेशी मदमत्त हो रहे हैं। परन्तु 
तुम्दारे प्रेम में शिथिल यह बृहस्पति पंगु बन गया है। उस दिन तुम्हारा 
तत्य देख कर मैं कितना उन्मस हो गया था। तुम्हारा वह विष अब भी 
अंतर को जला रहा है । 

कामातुर हो वह आगे बढ़ा । 

इरावती पीछे हट गईं । कब्चुकी से छोदी-ती खडग उसने निकाल 
ली थी | उसने कह्ाा--श्रावती मरना भी जानती है। 

बृहस्पतिमित्र स्तब्ध ! 

'सुन्दरी, एक दिन तुम्हें मेरे हृदय की ज्वाला बुकानी होगी । 

तभी मंत्रणाणद् में घंशा बज उठा। अशोक के समय से इस घंटे 
की व्यवस्था थी | मंत्री जब सम्राट को असमय बुलाना चाहते, तो इस 
घंटे का उपयोग होता | 

सम्राद्‌ ने मंत्रणाशह की ओर जाते हुए. इरावती से कहा-«क्षमा 
करना, इरावती ! परन्तु मौर्य भी मानव है, देवता नहीं । मैं त॒म्हें समय 
देता हूँ। सोच लो | विचार करके देख लो | अग्रिमित्र या बृहस्पति | 
तुम्हें एक को अपनाना होगा | तूम निश्चय जानो, अप्निमित्र का कोई 
अहित नहीं होगा | तब तक घह बंदी रहेगा | बुहस्पति को स्वीकार कर 
तुम अग्नि को भी मुक्ति दोगी | 


श्प्४ 


व्यंग से उसकी ओर मुस्कराते हुए वह शीघ्र ही कक्ष के बाहर 
हो गये । 

इरावती के हृदय में मर्मान्तक पीड़ा हुईं। अम्मिमित्र उसके कारण 
बंदी है, फिर ईर्ष्यालु सम्राद्‌ के वचनों पर विश्वास कैसे किया जा 
सकता है | उसे अपने ऊपर क्रोध आ रहा था। अभिमित्र उसके लिए 
क्या सोचेगा । जब समय था, वह क्‍यों नहीं अम्निमित्र के प्रति आत्म- 
समर्पण कर सकी | अब इस अवहेलना की पीड़ा में जलना होगा | 

मन्त्रणागह में आने पर सम्राद को पृष्यमित्र बैठे दिखाई दिये। 
उन्होंने उठ कर उनकी अम्यर्थना की | बृहस्पतिमित्र ने मंच पर बैठते हुए. 
पूछा--कहिये, आज कोई विशेष चिंता का विषय है ! 

पुष्यमित्र ने कहा--राजगह के समाचार अनुकूल नहीं हैं । खारवेल 
ने गोरथगिरि को हस्तगत कर लिया है, राजग्रह पर उसकी आँखें हैं। 
महामेघवाहन की गजवाहिनी के लिए, गंगा की क्ुद्रधारा को पार कर 
राजगह पर झाक्रमण करना कठिन नहीं है। मैंने उस ओर सेना भेज 
दी है। 

सम्राद की मौंहों पर चिंता के बल पड़ गये | उन्होंने कहा--उधर 
कास्यकुब्ज की ओर भी सेना भेजी जानी चाहिये | दिमित्र मथुरा की ओर 
से बढ़ सकता है | 

(परन्तु आप युद्ध की योजनाओ्रों में भाग लें, तभी यह सब संभव है | 

सप्राटू ने कहा--पुष्यमिनत्र, इस महान्‌ साम्राज्य का भार आपके 
हढ़ कंधों पर रख कर मैं निश्चिन्त हूँ | मेरे-डोया यह मार ठोया जाना 
असम्भव है। 

पुष्यमित्र मुस्कराये। उन्होंने धीरे से कहा--साम्राज्य बलवान हाथों 
के लिए है, सम्राद ! देवग्रिय अशोक ने जिस धर्मनीति को ग्रहण किया 
था, उसने राज्य की जड़ें खोखली कर दी हैं। आज मौर्य-शक्ति को दीन, 
हीन समझ कर ही विद्रोह की पताका उठाई जाने लगी है | 

सम्राद को जैसे चोट करने की सूफी । उन्होंने कह्य--बृद्ध मन्त्री, 
स्वयं हमारे हाथ भी पवित्र नहीं है ! 

पुष्यमित्र ने व्यज्ञ को समझा। उन्होंने गम्भीर भाव से उत्तर 
दिया--महाराज, अम्रि के दोषों के लिये पुष्यमित्र उत्तरदायी नहीं है। 
इस सगध सिंहासन के प्रति पुष्यमित्र सदैव सेवा और कतंव्य की भावना 
से ही अनुप्राणित रहा है । 

दोनों क्षण भर चुप रहे । 

फिर इस मौन को भंग कर बृहस्पतिमित्र ने पूछा | उन्होंने कह्य--तो 
अप्निमित्र को बुलाऊँ ! 

मैं तो उसका मुख भी नहीं देखना चाहता ।--पृष्यमित्र ने क्रोध से 
अकुटी कुचित की | 

सम्राट्‌ हँसे | उन्होंने कहा--क्या पिता की सेवाओं के नाते पुत्र को 
क्षमा नहीं किया जा सकता ! 

सम्राट | इस अपर को मैं समझा नहीं । मालवे में मगध से दूर 
उसका भरण-पोषण हुआ । सामनन्‍्त वीरभद्र ने उसे शिक्षा-दीक्षा दी। 
अब वह अपने ऊपर किसी का अंकुश नहीं मानता, तो कया किया जाये | 
मैं इसी हाथ से उसे दश्ड देने को तैयार हूँ । 

सम्नाद ने ताली बजायी ! दो दंडधारी भत्य उपस्थित हुए। उन्होंने 
आजा की--बंदी अ्रभ्निमित्र को लाया जाय | 


लौह शज्ला से जकड़ा हुआ अप्रि उपस्थित हुआ। पिता को देख कर 
वह थोड़ा कुरिठित अवश्य हुआ, परन्तु फिर मी बीरत्व से तना हुआ | 


३, 


पुष्यमित्र ने कहा--अ्रम्मि, तुम साम्राज्य में अराजकता फैलाने के 
दोषी हो | तुमने कुक्कुटराम विहार की एक नतेकी को मगाया और 
उसकी खोज में गईं मगध-सेना से युद्ध किया । अपने अ्रभियोगों की 


सफ़ाई में तुम्हें कुछ कहना है ! 

“किस परिस्थिति में पड़ कर मैंने एक अबला का उद्धार किया, यह 
शाप नहीं जानते। | 

पुष्यमित्र को अप्नि की उच्छुद्डलता अच्छी नहीं लगी । उसने कहा-- 
अग्नि, तुम अपने पिता को निरा निर्बोध समझ कर मागने की चेष्टा 
मत करो | तुम पकड़े जाओगे, यह निश्चित है। क्‍या तुम समभते 
हो, तुम्हारी गतिविधि सेनापति पुष्यमित्र को आँखों से छिपी रह 
सकती थी ! 

परन्तु मैंने सम्राट के प्रति कोई अकतंव्य किया, यह क्‍या कहा 
जा सकता है ?? 

जब देश पर विदेशी आक्रमण के मेघ घिर रहे हों, जब भारत की 
पवित्र भूमि खंडित हो गई हो, तो अराजक, उच्छुछुल बन कर अशात 
कुलशीला कन्याओं के प्रति प्रेण और आसक्ति के गीत गाना, साम्राज्य के 
प्रति विद्रोह से कम नहीं |? 

अग्निमित्र तन गया | 

उसने कहा--मैं सपम्नाद को प्रतिहन्दी के रूप में भी देख चुका हूँ । 

बृहस्पति की आँखों में उल्काएँ जल उठीं ! उससे कहा--व॒म बहुत, 

छज्जूल हो गये हो, अभिमित्र ! शासक की मर्यादा रखने के लिए 

मुझे तुम्हें दंडित करना होगा । मौर्यों की भ्रजाएँ अभी इतनी निरबंल नहीं 
हुईं हैं, कि प्रत्येक तरुण उन्हें ललकार सके | 

परन्तु अप्रिमित्र विचलित नहीं हुआ । उसने दृढ़ता से कहा--मैं 
:दरिडित होने में कोई अपमान नहीं समझता | पिता के हाथों दर्ड पाते 
हुए; मुझे कोई दुख नहीं होगा | 

बृहस्पति ने कठोरता से पुष्यमित्र की ओर देखा | पुष्यमित्र ने 
परिस्थिति की विधमता ताड़ ली। उसने गरज कर कहा--अ्रप्नि, तुम 
पिता द्वारा कड़े से कड़ा दर्ड पाने की ही आशा कर सकते हो | तुमने 


श्र 


महासेनापति के पुत्र के योग्य कोई काम नहीं किया है | तुम मालब को 
लांछित करते हो । 

अभिमित्र ने उपेक्षा से मुख मोड़ लिया । उसे जैसे न अ्भियोग से 
कोई सम्बन्ध हो, न दश्ड से । 

सहसा बृहस्पतिमित्र की कठोर आवाज़ गूंज गई। उसने कहां-- 
अग्निमित्र, मौर्य शासनदएड बड़ा कड़ा है | हम तुम्हें मगध सेना से 
युद्ध करने के अभियोग में दस्डित किए बिना नहीं रह सकते | कल, 
दोपहर को, सेना के सामने सेना के इस अपमान के लिए तुम्हें दर्डित 
होना पड़ेगा । 

वातावरण निस्तब्ध और छुब्ध । 

“कल, दोपहर को | तुम मत्त गजराज की भाँति अपने ऊपर कोई 
अंकुश नहीं मानते | कल्ल दोपहर को सेना के सम्मुख तुम्हें मत्त गणराज 
के साथ अपना युद्ध-कोशल दिखलाना होगा ।' वह ऋूत्यों का सहारा 
लिये उठने लगा । उसने कह्य--इस बंदी को ले जाओ | 

जाते हुए. मत्तगयंद की चाल चल कर अभ्मिमित्र पिता की ओर 
घूमा | पिता की आँखों में क्ञोभ और मर्त्ना के संकेत उसने पढ़े। आज 
क्या सचमुच पिता उसे इस उच्छुछ्जुल, विलासी युवक सम्राट के क्रोध की 
अलि होने देंगे ! 

कुण भर सें अग्रिमित्र के बंदी होने का समाचार पाटलिपुत्र के कोने- 
कोने में फैल गया। मागघ सशंक हो उठे | मालवों का रक्त खौलने 
लगा | मौर्य सम्राट का यह साहस १ सेनापति पुष्यमित्र की सेवाओं का 
यह सत्कार ! धिक्कार है क्नीव राजपुरुष को जो अपने स्वार्थ में पड़ कर 
इतना अ्रकृतश हो उठे ! धिक्कार है स्त्रैण कापुरुष बृहस्पतिमित्र को? 
इधर बहुत दिनों से जनता 'बृहस्नला' कह कर उसका परिहास करती रही 
थी। आज के समाचार से सब के हृदयों में तड़ित मर गई | 

कालिन्दी ने भी यह समाचार सुना । वह साहसी स्त्री मला चुप कैसे 
बैठती | एक घनी अरइवी के बीच किसी पुराने प्रासाद के खंडहर में उसने 
अपने दल को इकट्ठा किया | किसी भी तरह हो, कैसे ही हो, मौर्य खड॒ग 
से अग्नरिमित्र का उद्धार करना होगा। परन्तु इशवती सुगांगेय प्रासाद में 
है, उसकी भी रक्षा करनी होगी। उसने उसी रात सुगांगेय प्रासाद में 
उथल-पुथल करने का निश्चय किया | 

रात का एक पहर बीत चुकी थी, परन्तु इरावती की आँखों में नींद 
नहीं थी । अग्निमित्र की चिता उसे सताए थी। चूहस्पतिमित्र के भावों 
को बह ताड़ गई थी। वह आज एकदम चंचल थी, पूरी सतर्क मी | 

अकध्मात्‌ कक्ष का हार खुला। बृहस्पतिमित्र आते दिखाई दिये। 
कादम्ब से उनकी आँखें रतनारी हो रही थीं, उनके पैर लड़खड़ा रहे 

थे। दण्डधारिणी परिचारिकाओं ने दीप स्तम्भ पर रख दिये और 
सम्राद्‌ का संकेत पा कर लौद गईं । 

इराबती के पास बढ़ते हुए सम्राद ने कहा--डरो मत, इरावती ! हम 
अपरिचित नहीं हैं । 

इराबती उठ खड़ी हुईं | उसने कहा--मद्गराज, रात के समय एकांत 
में पश्ठमहिषी को छोड़' कर किसी भी परनारी से मिलना आपके वंश के 
लिए कलझ्ड की बात नहीं होगी । 

'कलछु (? इरावती के शब्द को ही दुद्रा कर बृहस्पतिभित्र ले 
अट्ृहास किया। उसने दीस स्वर सें कहा--इरावती, तुम सम्राटों से 
खिलवाड़ नहीं कर सकतीं। उसी दिन तुमने अभिमित्र के सामने मेरा 
प्रतिरोध कर मेरा अपमान किया था | आज मेरी मुजञाओं में बँध कर तुम 
उस अपमान का बदला चुकाओोगी । 

इशावती चुप रही । 

पास के एक 'सिंहासन पर बैठते हुए सम्राद ने कहा--इरावती, तुम 
चुप हो ! परन्तु तुम नहीं जानतीं, एक बार विप्रैले सर्प को खिला कर उसका 
गये जाग्रत कर देने से क्‍या होता है। तुम तो नर्तेकी हो। तुम्हें अभिमित्र 
से ऐसा क्‍या राग है, कि तुम यह ऐश्वर्य, यह विलास, यह आनन्द यों 
हुकरा दो ! 

उसने इरावती को भी उसी सिंहासन पर ब्िठाना चाहा, परन्तु 
उसके पैर लड़ खड़ा रहे थे और वह अपने कार्य में सफल नहीं हो सका । 

इराबती भीत हो उठी । इस भहाविशाल प्रासाद में उसकी रा कैसे 
होगी १ इस समय अमिमित्र से कया आशा की जा सकती है ! तब क्या 

ह निराश हो जाये ! 

उसने साहस बठोर कर कहा--मौर्य सम्राट को एक कुद्र नर्तकी से 
तक-बितक करना अच्छा नहीं लगता। 

बुद्र नतेकी ! एक बार फिर चृहस्पतिमित्र के अट्टहास से कक्ष गूज 

उठा । उसने लड़खड़ाते हुए स्वर में कहा--ठुम बड़ी चतुर हो, नर्तकी | 
परन्तु बृहस्पति आज तुम्हारे प्रणय की मीख माँगने नहीं आया है । 
यह महाकाल का प्रांगण नहीं है, यह सुगांगिय प्रासाद है । यहाँ तुम जैसी 
गर्वीली सुन्दरियों के गर्वगढ़ ढाये जाते हैं। क्या अब भी अप्निमित्र की 
अपेक्षा है ! 

इस व्यज्ञ से इशवती तिलमिला उठी । 

उसकी आँखों में रोस की ज्वाला जल उठी | परन्तु रमणी अबला का 
क्रोध ! वह कितने क्षण का ! उससे तो अम्गृत की ही वर्षा हो सकती है, या 
तरल जलबिंदु की । 

उसने रूँधे हुए दर्प स कहा--इरावती अब भी अग्निमित्र की है। क्‍या 
अप्निमित्र के न रहने पर आप यहाँ मेरा अपसान नहीं कर रहे हैं ? क्या 
आपको स्वयं अ्भ्िमित्र का भय नहीं है १ 

यद्यपि सम्राद्‌ को अप्निमित्र का यह गुणगान श्रच्छा नहीं लगा।. 
उन्होंने व्यज्ञ से उसकी ओर देखते हुए कहा--कल दोपहर को अभ्मिमित्र 
को तुम्हारी प्रतीक्षा रहेगी । अग्रिमित्र को उन्मत्त गजराज के पैरों-तक्ते 
रोंदे जाने से बचाना हो, तो मेरी बात अस्बीकृत न करो | 

क्या अभिमिनत्र के प्राण लोगे ?--इरावती पूछ बैठी । 

अरग्मिमित्र बंदी है। उसके पिता पृष्यमित्र के सामने उसे प्राणदशड 
दिया गया है | कल देख लेना, संसार में जो न हुआ था, बहीं होगा । 
पिता की आशा से पुत्र का वध ![! 

एक पैशाचिक अद्ृहयस ! 

इरावती सहम गई। उसने कहा--बृहस्पतिमित्र | तुम उस दिन 
जब कुमार थे मेरे सामने घुटने ठेक कर मुभसे प्रणय की भीख भाँगते 
थे | आज तुम सम्राद के सामने घुटने टेक कर मैं तुमसे अप्निमित्र की 
भीख माँगती हूँ । 

. वृहस्पतिमित्र की रग-रग में तपा हुआ इस्पात बने लगा। वही 

अग्निमित्र, फिर अ्र्रिमित्र | उसने होंठ चबाते हुए कहा--सुनो इरावती, 
ग्रप्रिमित्र अब तुम्हारा कोई नहीं है| तुम्हारा हृठ उसके प्राण ले लेगा । 
भला चाहती हो, तो बृहस्पतिमित्र को आत्मसमर्पश कर दो। हसीमें 
कल्याण है । 

इरावती धम से पृथ्वी पर गिर कर रोने लगी । कभी नहीं, कभी 
. नहीं ।' 

नहीं !! 

नहीं !! 

नहीं ! 

उसी तरह रोते हुए इरावती ने रुँधे कशठ से कहा--मैं श्रप्मिमित्र 
की वाग्दत्ता हूँ।. 

अं तुम्हें राजमहिंषी के रूप में देखना चाहता हूँ ।' 

डूबते हुए; को तिनके का सहारा मिला। इरावती ने व्यज्ञ किया-- 
परन्तु मैं तुम्हारे पिता के द्वारा दिए गए. एक वचन का मोल जानती हूँ। 
तुम राजपुरुष स्त्री का हृदय क्या जानो । 

« यह इरावती कया जानती है! बृहस्पतिमित्र इस तर्क-बितक से 
ऊब उठा था। उसने कहा--सुनो इरांवती, मैं तुम्हारी बात नहीं 
समभता | ठुम चाहे जो कहो, आज इस बृहस्पतिमित्र से तुम्हारा उद्धार 
» नहीं है। 

मद से उसकी लाल आँखें ऐसी भयानक हो रही थीं कि इशवती को 
उनकी ओर देख कर भय लगता था । उसने कहा---तठुम एक अबला पर 
ग्रत्याचार नहीं करोगे, इसमें मुझे सन्‍्देह नहीं है। 

बृहस्पतिमित्र ने सुस्करा कर कंहा--और उस दिन अमिमित्र- के 
सामने तुमने जो अत्याचार किया था, वह क्‍या भुलाया जा सकता है 

घंठे ने दो बजाए । 

कन्न के बाहर चाँदनी बिछी हुई थी और एक बातायन से छुन कर 
चाँदनी कक्ष के द्वार पर भी पड़ रही थी। 

बाहर का संसार कितना सुन्दर था। 

आह , यदि अम्मिमित्र होता ! 

सहसा वह उठ खड़ा हुआ । उसने इशबती को बाहुओं में भरमभे की 
ओेषश की | इराबती पीछे दहृ८ कर कक्ष की उस खिड़की से सट गईं जो 
बाहर के उद्यान की ओर खुलती थी । 

बृहस्पतिमित्र उन्माद और वासना से पागल हो रहा था | 

उसने कहा--देर मत करो, सुन्दरी, अपने प्रेमी के लिए तुम इतना 
भी त्याग नहीं कर सकतीं १ कल अश्विमित्र की देह गजराज के पैरों-तले 
होगी और जिन अधरों का वूने चुम्बन किया है, वह धूल में लोटेंगे । 

इरावती भय से चीख दी । 

बह अब और अधिक छुन नहीं सकेगी । 

चृहस्पतिमित्र ने उसकी कुण्ठता से लाभ उठाना चाहा। वह एक 
कदम और आगे बढ़ आया । तभी कक्तु-द्वार पर चाँदनी में एक काली 
प्रेत-छाया हिली-डुली । 

कौन ?? 

बृहस्पति की ध्वनि की अवहेलना कर वह प्रेत-छाया कक्षु में आ गई |, 

दोनों चकित थे | 

मैं कालिन्दी हूँ, सम्राद बृहस्पतिमित्र की प्रेमिका !! इलकी चाँदी के «* 
शंख की मधुर ध्वनि की भाँति उसका हास कक्ष भर में बिखर गया | 

चृहस्पतिमित्र पीला पड़ गया । 

क्षुणभर में स्वस्थ होकर उसने कद्दा--कालिन्दी |! ओह ! झब समझा । 
परन्तु इस नास्य का क्‍या अर्थ है ! 

क्या शतधमन्वा के नरक-कइत्यों की परम्परा चलती रहेगी इसी तरह ?” 

परन्तु, 'कालिन्दी, तुमने तो कहा था, ठम मुझसे पेम करती हो |? 

कालिन्दी ने अद्वहास किया | और तुम भी तो केवल मात्र मुझसे 
प्रेम करते थे | इरावती को छोड़ दो !* 

तुप्त कौन हो, जो मुझे आशा दोगी |” 

मैं नंदराजवंश की कन्या कालिन्दी हूँ । माता मुरा का रक्त मेरी 
नाड़ियों में नहीं बह रहा है कि कायर क्लीवों की तरह बात करूँ । इरावती 
को छोड़ दो या मरो ! 

उसने अपना चाँदी का बिगुल बजाया | खुली खिड़की में से बृहृस्पति- 
मित्र और इरावती ने देखा--सैकड़ों छायाकृतियाँ प्रमोदबन के लताकुझ्नों 
से निकल कर कक्ष की ओर बढ़ गई हैं। लौद कर बृहस्पति ने कालिन्दी 
की ओर देखा--उसके हाथ में तीक्ण खड॒ग चमक रहा था, जिस पर 
वैदूर्य से गरुड़्ध्वज बना हुआ था | 

क्रान्ति का चिह्न ! वासुदेव के भक्तों का प्रतीक ! क्‍या कालिन्दी उन 
विद्रोहियों से मिली हुईं है जो मौयों के सुगांग प्रासाद को उखाड़ने की 
धुन में हैं 

तब इरावती हाथ से गई ! 

चृहस्पतिमिनत्र ने कहा--कालिन्दी, तुम क्या चाहती हो! ये इतने 
मनुष्य सुगांग प्रासाद में कैसे आ गये ! 

अप्रिमित्र कहाँ है १” 

“यह पुष्यमित्र से पूछी !” 

अच्छा, परन्तु ! 

इसी समय सुग़ांग प्रासाद का विशाल कीर्तिस्तम्म घंटों की ध्वनि- 
प्रतिध्वनि से गूंज उठा | कदाचित्‌ प्रहरियों को नवागुन्तकों की गंध मिल 
गईं थी । 

एक हर्ष की क्षीण रेखा बृहस्पतिमिन्न के-अधरों पर दौड़ गई । 

परन्तु अब कालिन्दी खिड़की के पास आ चुकी थी। उसने इरावती 
के कान में कुछ कहा। फिर मुड़ कर शृहस्पति की ओर देखा | उसने 

कहा--का लिन्दी क्रूर नहीं है, नहीं तो इस समय मौय सम्राट से नन्‍्दबंश 
के रक्त का ऋण चुकाया जा सकता था परन्तु बलि का आयोजन हो 
चुका है | रणभेरी बजने की देर है। अभिमित्र का बाल भी बॉका न हो 
ख़बरदार ! 

और ज्ण भर में इराबती को लेकर बह खिड़की से नीचे प्रमोदकानन में 
कूद पड़ी | उद्यान में अनेक प्रकार की छायामूर्तियाँ विद्युत्‌गति से इधर- 
उधर आ जा रही थीं। कुंजों में अंधकार और प्रकाश के जुगनू खेल रहे 
थे | सुगांग ग्रासाद में मी हलचल मची हुई थी। प्रहरी जाग कर इधर- 
उधर गवेषणा कर रहे थे | 

उसी समय उसे अप्निमित्र की याद आईं। परन्तु सुगांग प्रासाद के उस 
भूगर्भकज्ष तक क्या कालिन्दी पहुँच सकती है ? अशोक का वह उम्र बन्‍्दीगह 
क्या इस तरह परास्त हो जायेगा ! 

व्यज्ञ की कुटिल मुस्कान उसके होंठों पर नाच उठी | 

पाठलिपुत्र में हलचल है। गज्ञात० से लेकर सुगांग प्रासाद तक 
सैनिकों का ताँता लगा है। कान्यकुब्न और रोहिताश्ब से बुरे समाचार 
आए रहे हैं, यवनवाहिनी उस ओर बढ़ रही है। जल और थल के मार्गों 
से पृष्यमित्र जो सेना भेज चुके थे, बह विशाल यवनवाहिनी के सफल 
अवरोध में नितान्त दुर्बल रही । 

परन्तु बात यही नहीं है। अग्निमित्र के भाग्य ने भी जनता को च्षुब्ध 
कर दिया है') सेनापति पुष्यमित्र को सत्र जानते हैं । वे देखभाल कर 
काम करने वाले आदमी हैं | कतंव्य-पथ में चलते हुए वे बड़े कठोर भी 
हैं, अतः जनता अपना मार्ग नहीं देख पा रही है। आज न आपानक हैं, 
न संगीत, न नागरिकाश्रों की पुष्यमालाएँ, न चंदन-सुवासित पथ | 

दोपइर होतै-होते सुगांग प्रांसाद के बाहर के विराट समतल में लक्ष- 
लक्ष सैनिक इकट्ठे हो गए।। सेनापति पुष्यमित्र की ऐसी ही आज्ञा थी। 
लोग सेनापति पुष्यमित्र के साहस की बातें करते हुए दाँतों-तल्ते उँगली 
दबाते । हर 

लाल पत्थर की विशाल बारहदरी। बाहर ऊँचे स्तंभों के सहारे 
भयह्ुर आकृति वाले कौल । सीढ़ियों पर किशत-धनुर्धरों की पंक्ति । फिर 
दश्डधारी मागध और खुले खड़ग लिए, पार्श्यद और परिचारक । प्रातःकाल 
से इस समारोह के लिए एक विशाल आयोजन किया गया था। मंचों 
पर कुमारादित्य, बलाधिकृत, दण्डनायक, व्यावहारिक, सेनापत्ति, महा- 

सेनापतिं ।'दूर-दूर तक फैली हुए. अश्वारोहियों की सेना । लोगों के सुखों 
पर आतक्क, मय और रोष पढ़े जाते थे । सत्र सम्राद के आते की प्रतीक्षा 
में थे | सिंहासन अभी खाली था। 

सहसा गम्भीर मेघधोष हुआ । एक साथ अनेक वाद्य-यन्त्र बज उठे | 
रखमेरियों, शंखों और तूर्यों की तुमुल ध्वनि से सारा वातावरण एकदम 
परिवर्तित हो गया। सुगांग प्रासाद के खुले- हुए द्वार से यावनियों की पंक्तियों 
मैं घिरे-हुए सम्राद ब्रहस्पतिमित्र पधार रहे थे। चारण आगे-शआागे वंदना 
करते हुए,। अ्रंतः-पुरिकाओं और अनुचरियों से घिरे हुए, इस दल ने 
लनसमूह के लिए जैसे एक व्यंगचित्र उपस्थित कर दिया हो | 

चन्द्रगुत मौर्य के समय में ढी सम्राद के अंरक्षक दल में कामनियाँ 
ही रहतीं, वे भी यावनियाँ । कौशेय वसन, कटिबंध में कृपाणी और हाथों 
में त्रिशुल्ल ! 

डफ, मृदज्ष , भेरी और तूर्य के सम्मिलित महाघोष से दिग्दिगन्त 
गूंज उठा । सम्राद्‌ सिहातन पर बैंठे। क्षण भर से सब निस्तब्धता । 

एक क्षण बाद सम्राट ने पुष्यमित्र को देखा। 

परन्तु इंद्ध कतंव्यनिष्ठ मन्‍्त्री की भौंहों पर बल नहीं पड़े । कठोर 
स्वर में उन्होंने आज्ञा दी--बंदी श्रग्मिमित्र लाया जाये ! 

लौह श्र्डुलाओं में जकड़ा अप्निमित्र उपस्थित हुआ । महादशड- 
नायक पीछे-पीछे । 

सम्राट ने पूछा--अ्रग्निमित्र, क्या ठम-अपने को निर्दोषी सिद्ध कर 
सकते हो ! 

अग्निमित्र सिंहशावक की तरह निर्मीक था। उसकी स्वाभाविक 
दुर्बलता उसे।छोड़ गईं हो जैसे | 

उसने कहा--इन मागधों और ।मालवों के सम्मुख मैं यही कह सकता' 
हूँ, श्रमि ने।कुछ/नहीं किया,।अपिमित्र निर्दोषी है। 

सम्नाद ने पुष्यमित्र की ओर देखा | पुष्पमित्र ने उपस्थित पतंजलि 
ऋषि की ओर । वे युष्यमित्र के ऋत्विज के नाते उपस्थित थे | 

बुद्ध सेनापति ने अप्निमित्र की ओर न देखते हुए! कहा---इस' पर 
अराजकता का अमियोग है। 

सम्राद्‌ ने अग्निमित्र को देखा | 

अग्नि चुप | 

पुष्यमित्र कहते गए---सम्राद का कहना है, इसने एक राजबंदिनी को 
मुक्त किया, और उसकी रक्षा के निमित्त मगध सेना से युद्ध किया | मालवो, 
मागधो, इसे हम अमभियोग मानते हैं। 

बृहस्पतिमित्र के मुख पर व्यंग की हँसी दोड़ गई | 

अग्रिमित्र उसी तरह अडिग था| कम्पित स्वर में उसने कहा--क्या 
पिता मालव के रक्त के भूमि पर गिराने से पहले मालब के दोष पर 
सम्यक्‌ रूप से विचार करेंगे ! 

पृष्यमित्र की पलके भारी हो गईं। उन्होंने हृढ़ स्वर में कहा-- 
अमियोग सुना जा चुका है | राजदण्ड मिल चुका है। अशिमित्र, तुम 
स्वयं जानते हो | 

हाँ?.अग्निमिनत्र ने केवल कहा ! 

'तो तैयार !! 

अग्निमित्र ने किंचित्‌ क्रोध में मर कर कहा--यह कोई न्याय नहीं 
हुआ । पिता, मालव का रक्त होते हुए अग्निमित्र इस अपमान को पी 
तहीं सकता | श्राचार्य पतंजलि क्षमा करें ! 

सम्राट ने किचित्‌ व्यज्ञ से पूछा--एक बात है अग्निमित्र ! तुम्हें 
शाजदएड मिल चुका है, उन्मत्त गजराज से तुम्हें दन्द करना होगा। 
तुम्हारे शौर्य और साइस की प्रतीक्षा है। या तो उधर सामने द्वेखो--- 

सब की आँखें मदमत्त गजराज की ओर गईं जो भयड्भर गरजना के 


साथ दुर दहाड़ रहा था | 

या फिर पार्श्वनाथ पव॑त के महामेघवाहन से युद्ध करो [* 

पुष्यमित्र को थोड़ा सहारा मिला। उन्होंने धीरे से कहा--लारवेल 
राजग्रह आ गया है | 

सो हम जानते हैं | अग्निमित्र , क्या सोचते हो ?” 

अग्निमित्र ने पिता के संकेत को समझ लिया । उसने कहा-- 
अग्निमित्र के लिए. दोनों एक हैं। वह महामेघवाहन से भी इन्द को 
तैयार है । 

महाराज ने अद्वह्यास किया | 

उन्होंने कहा--शाबास, तुम पुष्थमित्र के वीर पुत्र हो | दशइनायक, 
बंदी के बन्धन खोल दो | 

क्षुण भर में बन्धन काटे जाने लगे । 

पृष्यमित्र ने धीरे से कहा--यह तो राजाज्ञा की अवहेलना रही | 

बवृहस्पतिसित्र और हँसे--तो कया आप इतने कड़े कार्य के लिए 
मुझे उपयुक्त समभते थे? क्या मैं उसे म्त्यु के मुख में भेजता ! 

सब इस परिवर्तन को आश्चर्य से देखने लगे | 

सम्राट्‌ सिंहासन से उतर कर अग्निमित्र तक आये। उन्होंने धीरे से 
कहा--ठुम मालव हो | मालव वचन से फिरते नहीं | तुम्हें मेघवाहम को 
इ्न्द में परास्त करना होगा | 

उसी तरह बीरदर्प से खड़े अग्निमित्र ने कहा--सम्राद की आज्ञा मुझे 
शिरोधार्य है । 

अपनी मणिबन्ध वाली कृपाणी वृहस्पतिमित्न ने अ्रप्निमित्र के हाथ 
में रख दी ।'उन्होंने कहा--तो यह लो ! यह मौर्यों का खड़्ग तुम्हें 
विजय दे ! 

तभी जनसमूह में से कोई नारी कशणठ सुनाई पड़ा | कालिन्दी थीं। 
उसने मण्डप-णह के प्रवेशद्वार पर रखे मंच पर खड़े होकर कहा--परस्ु 

इससे पहले आचार्य पतश्ञलि, सेमापति और सेना के सामने सम्राद को 
उत्तर देना होगा | 

वृहस्पतिमित्र की आँखे उधर ही घूम गईं। उन्होंने क्रोध से कहा--- 
तुम स्वतन्त्र नारी, क्या चाहती हो ! 

कालिन्दी सैनिक भेषर में सामने आ गईं | सम्राट, मुझे पहचानते हैं 
यह अच्छा ही है, परन्तु व्वतन्त्र नारी कह कर नन्दराज कन्या और 
मसागधी का अपमान वे नहीं कर सकते | 

हस्पतिमित्र के तेवर भी बदलने लगे। उस दिन कालिन्दी ने 
इरशाबती को उनसे छीन लिया था। किस वल यह लड़की कूदती है ! उन्होंने 
उत्तर दिया--- 

तुम विद्रोहिणी हे।, कालिंदी ! बृहस्पतिमित्र तुम्हारे विरोध से ढरेगा 
नहीं | दश्डनायक, इस युवती को बन्दी करो ! 

अग्मिमित्र की लोह-शझला बज उठी | वह उत्तेजित हो रहा था | 

कालिन्दी डरी नहीं--उसने कहा, मौर्यराज, वह पत्र मेरे पास है, 
जो आपके करलिंग चक्रवर्ती 'लारबेल को लिखा है। विदेशी राष्ट्र को 
आक्रमण करने का निमनन्‍्त्रण देने बाला मगध के सिंहासन का भोक्ता 
नहीं होता । 

धर्मचक्र से चिह्नत राजपत्र उसने उठा कर सैनिकों को सम्मोधन 
किया--मगध के सैनिको, सेनापति पुष्यमित्र देखें, राजयह से सेना चल 
पड़ी है और घड़ी-दो घड़ी में मगध पर कलिंग की राजध्यजा फहरायेगी | 
कलिंग के गुप्तचर यहाँ भी हैं।हम सुरक्षित नहीं हैं। वृहस्पतिमित्र ने 
देश को जैनों के हाथ बेच दिया है । 

सेना में उत्तेजना फैल गईं | मीषण कोलाहल हुआ। 

सम्राट ने देखा, कालिन्दी की बातों का प्रभाव पड़ रहा है| परिस्थिति 
हाथ से निकली जा रही है । क्‍या करें ! 

खाखेल ने श्राक्रमण किया है| यवन कास्यकुब्ज से श्रागे बढ़ गये 

हैं। यहाँ एहयुद्ध की घटाएँ उमड़ रही हैं। सैनिक, मौ्यों के धर्मचक्र 
देश के फाटक विदेशियों के लिए. खोल दिये हैं । तुम्हें क्या कहना है !? 

कुछ लोगों ने कुछ अस्पष्ट ध्वनि की ) 

कालिन्दी गरण उठी--उसने कहा, अग्निमित्र मुक्त हों और बृहृस्पति- 
मित्र सिंहासन-च्युत ! 

सहसा बृद्ध पृष्यमित्र मंच पर खड़े हो गये। कोलाहल करती हुईं 
सेना शानन्‍्त हो गईं जैसे मन्त्र ने विषैल्े सर्प को कील दिया हो ! 

उन्होंने कहा--गर्वीली लड़की, यह राजसभा है, न्यायालय नहीं हैं | 
वृहस्पतिमिन्न के दोषों का दश्ड देने वाली तुम कौन होती हो ! 

उसी समय तुमुल घोष उठा--सेनापति अ्रग्निमित्र को मुक्त कर दें। 

कालिन्दी ने हँंसकर कहा--यह प्रजा की वाणी है, सेनापति ! एक 
दिन इसी प्रजा की वाणी चाणक्य के कएठ से बोली थी, जब ब्राह्मण 
चाणक्य ने नन्‍्दराज के अत्याचार के प्रतिकार के लिए अपनी शिखा 
छोड़ दी थी। आज इस मगध की जन-बाणी की उपेक्षा नहीं की जा 
सकेगी । 

बन्दी कर लो'--बहस्पतिमित्र ने फिर ललकार दी ! दुमुंख, लाना 
भत्त सातंग ! 

छण भर में मत्त मतंगज अग्निमित्र के सामने करूम रहा था। फार्लिदी 
बंदी थी ! 

ठुम् कायर हो ! मगध के सैनिकों ! क्या ठम मगध-माता के दूध 
का ऋण इसी तरह चुकाते हो--कालिन्दी वीरदर्प से गरजी, परन्तु 
कोलाहल में उसकी श्रावाज़ खो गईं ! 

मातलि, गज को आगे बढ़ाओ !' 

सब फिर निश्तब्ध ! 

मातलि, मगध सम्राद की थाज्ञा | इन दोनों विद्रोहियों को 
प्राणुदणड !? 

'ठहरो !? पुष्यमित्र की कण्ठध्वनि गूँज उठी । सब जैसे तडित्‌-ताडित- 
हो उठे | 

मंच से आगे बढ़ते हुए पुष्यमित्र ने कह्ा--सप्राट्‌ , अग्निमित्र के 
लिए मेरा कोई अनुरोध नहीं है। अनुरोध के बिना भी अपनी शक्ति पर 
, सेनापति पुष्यमित्र इसे मुक्त कर सकता था, परन्तु एक बात का उत्तर 
पहले सम्राट को देना होगा । 

“यह विद्रोह है !' भीरु सम्राट का हृदय दहल गया। 

£ युब्यमित्र अपना कर्तव्य जानता है, सम्राद ! क्‍या आप उत्तर 
देँगे !? 

महा-सेनापति के नाते !! 

“नहीं, प्रजा के नाते । 

भ्रगध गणतन्त्र नहीं है, युष्यमित्र | तुम जिस विद्रोह की अग्नि को 
जला रहे हो, वहसारे देश को भस्मसात कर देगी | 

बृहस्पतिमित्र ने खडग निकाल लिया | राजचिह्रों से सज्ञा हुआ, 
मणि-मणिकों से अलंकृत वह खडग मध्याह्न के सूर्य के प्रकाश में इन्द्र 
के वज्न की तरह चमक उठा। 

“यह खड ग तुम्हारा उत्तर देगा ! 

परन्तु जनता के कोलाहल ने उसे सुना नहीं । भीड़ उमड़ पड़ी थी। 
काले चोगे धारण किये अश्वारोही मंच की ओर बढ़ने लगे | अग्निमित्र 
की जय, पुष्यमित्र की जय से सारा वातावरण क्षुब्ध हो उठो। सहसा 
लौह झलाएँ कनभना उठीं। अग्निमित्र मुक्त था। सैनिकों ने उसके 
बन्धन खोल दिये थे। इृहस्पति को लगा, परिस्थिति उसके वश में 
नहीं रही। 

उसने खड.ग॒तान कर कहा--मागधों, मौर्य मरना भी जानते हैं । 
पीछे हटो । राजहत्या का कलंक मत लो ! 

(सिंहासन छोड़ दो !* 

इस विष्रम परिस्थिति में भी वृहस्पतिप्तिथ को हँसी झा गईं। उसने 
कहा--मैं मौर्य हूँ। सम्राद चंद्रमुत का रक्त मेरी बाहुओों में है। मेरे 
वंशजों ने मुरा माता का दूध पिया है | हणो, नहीं तो प्राण जायेगा । 

वह मत्त मावलि के पास आ खड़ा हुआ था । उसने पूछा--सेनापति, 
तुम क्या कहते हो ! 

'राजदशड अब प्रजा के हाथ में है। सेना से पूछी !! 

सेना केवल पुष्यमित्र,को जानती है, यह क्या तुम्हें नहीं पता १! 
.. सहसा बृहस्पतिमित्र ने मातलि को ललकारा और मत्त मातंग की 
सूँड़ से लिपण गया । भय और ह॑ से लोगों ने देखा, सम्राद्‌ 
चृहस्पतिमिन्न हाथी की सूंड में कूल रहे हैं। उनका खडग उसी तरह 
धूप में ख्रमक उठता है। इस क्शिक परिवतेन से सत्र अवाक्‌ 
रह गये | 

पुष्यमित्र चिल्ला पड़े | 

मातलि, गज को रोको !? 

परन्तु मातलि के उपाय करने पर भी मातंग शांत नहीं हो सका । 
उसकी सूँड़ कमी पृथ्वी को आ जाती, कभी आकाश में उठ जाती और 
बृहस्पतिसित्र का शरीर उसके साथ हवा में फूल जाता | 

उसी समय मुक्तकेशी इशवती बहाँ आ गई। कालिंदी जहाँ उसे 
छोड़ आईं, वहाँ वह अधिक देर तक नहीं रह सकी थी। उसने सोचा 
था, अग्निमित्र की आपत्ति के समय उसे इस तरह बेठा रहना शोभा 
नहीं देता । 

बृहस्पतिमित्र को इस तरह जीवन और झूत्यु के बीच में कूलते 
देख कर उसने चीत्कार की। 


गजराज ने सप्राद्‌ को उठा रखा था। ऊपर से उन्होंने इराबती को 
देखा--उनकी आँखों में चमक जल उठी | 

“इशवती ! उनका ज्ञीण कंठ सुनाई पड़ा। गज ने एक भयंकर 
शआीत्कार किया | 

“इरावती, मैं चला !” परन्तु कौलाहल और चीत्कार में इशाबती 
बह शब्द सुन नसकी। मातंग ने सूँढ़ कों एक अंतिम हिलकोर दी 
आर तब एक भूथके के साथ बृहस्पतिमित्र के शिथिल शरीर को पॉब 
के नीचे ला पठका और उसे रोंदता हुआ चला गया | 

सैनिक भय से चीत्कार कर उठे। इरावती मूच्छित हो गई। 
अग्निमित्र और पुष्यमित्र स्तब्ध थे। केवल कालिंदी प्रसन्न थी। आज 
नंद का ऋण चुक गया था | 

सहसा तोरणों और पग्राचीरों की ओर से रखभेरियाँ बज उठीं | 
भीपण कोलाइल उठा । भागते हुए चरों ने रंगस्थल में प्रवेश 
किया । उन्होंने सूचना दी, यवनों ने साकेत को घेर लिया है। खारवेल 
पाठलिंपुत्न की ओर बढ़ रहा है। चारों ओर आतंक है। रक्षा कहीं 
नहीं है । 

पृष्यमित्न ने कहा---आर्य पतंजलि आदेश दें | इस समय पुष्यमिन्र 
का क्‍या कत॑व्य है ! 

पतंजलि गंभीर हो उठे। उन्होंने कहा--शाबजदण्ड खाली नहीं 
रहता, पुष्यमित्र ! तुम मेरे मित्र हो। मगध के सेनापति हो। सेना 
तम्हारे हाथ में सुरक्षित है। अपने मस्त सम्राद्‌ के शव को सम्मानपूर्वक 
सुगांग प्रासाद ले जाओ। पाटलिपुत्र की रक्षा का प्रबंध करो और 
फिर राजदश्ड से शास्ति ते कर यवनों का उच्छेद करो। इस समय 
खारवेल से लड़ना उचित नहीं है। देश की विदेशी शक्ति के विरुद्ध 
कल्लिंग और मगध को संयुक्त मोर्चा खड़ा करना पड़ेगा। इस समय 
सारी शक्तियाँ एक ओर लगा देना है। वासुदेव धर्म की पताका गांधार 
तक उड़ेगी। वच्चु और सिंधु के तट गरुड्ध्वजों की छाया में सुख, 

सौन्दर्य और शान्ति पायेंगे | परन्तु अब चिंता का समय नहीं है| चर 
भेज कर क्ृष्णदेव को कहो, लौटने वाली यवन सेना का प्रतिरोध करे । 
आगे बढ़ कर यवन सेना से लोहा लो। ईश्वर तुम्हें शक्ति दे। देवों 
के देव बासुदेव तुम्हारी रक्षा करें | 

श्प्ट 


दक्षिण की ओर से खारवेल और पश्चिम की ओर से यबनों ने 
कुसुमपुर पर आक्रमण किया | यवन इस प्रयत्न में लगे कि हुर्ग की 
खाई के आरपार मिट्टी का सेतु बना लें। सारा प्रदेश आकुल हो उठा । 
समस्त मध्यम देश में यवन युद्ध-दुर्मद हो उठे । 


एक ससाह से पाठलिपुर का घेश है। सागध जस्त हैं। भीतर 
पुष्यमित्र ने परिस्थिति सैभाल ली है | दुर्ग की रक्षा के लिए, पर्मधरों 
की हुर्भेय्र पंक्ति रात-दिन तैयार है । शतप्नियाँ शत्रु की बाठ देख रही हैं । 
गुप्त द्वारों से निकल कर कमी-कभी मागध भीषण आक्रमण करते 
हैं। यबन पीछे हट जाते हैं, परन्‍्त फिर अपने स्थान पर लौट आते हैं। 
खारवेल की कलिंग-सेना अधिक क्रियाशील नहीं है। वह केवल एक 
पाए को दबाए. पड़ा है। मगध का जन-जन इस आससच्न विपत्ति के 
अवरोध के लिए कठि-तत्पर संग्राम भूमि में उतर आया है। पतंजलि 
के 'कर्मयोग” के उपदेशों और बासुदेव धर्म के जय-जयकारों ने बौद्धों 
की निष्कियता को हिला. दिया है। ऐसा लगता है, जैसे मगध की 
कायाकल्प हो गई । ु 

रात आधी से अधिक जा चुकी थी। तोरणों पर अब भी प्रकाश 
उसी तरह सतक है। परन्तु अँधेरी रात की भयंकरता उससे एकदम 
नंष्ट नहीं हो पाती । ऐसे समय में पश्चिम के तोरणों से बच कर काष्ठ 

प्राचीर पर एक छाया-मूर्ति चुप-चुप आगे बढ़ी। उसने क्षण मर ठहर 
कर कुछ सुना । 

जिस ओर यह मूर्ति बढ़ रढी थी, उस ओर बौद्धों का कुक्कुट्राम 
बिहार था। 

एक घनी भाड़ी के पीछे छिप कर मूर्ति ने एक दीप जलाया और 
उसे आरती के ढंग पर घधुमाने लगी। निःसंदेह वह किसी नई चित्र- 
भाषा में शत्रु को कोई संदेश भेज रही थी | 

बिहार के तोरण के ऊपर मी इसी तरह दीपक हिलने-डुलने लगा | 

इसी समय छायामूर्ति के पीछे कोई दूसरी मूर्ति आ खड़ी हुईं। उसने 
मूर्ति को ललकारा--- 

कौन हो तुम ? 

मूर्ति चुप । 

आगन्तुक ने कड़क कर कह्ा--तुम दीपक के द्वारा कोई संदेश दे 
रहे हो । | 

छायामूर्ति अब स्वस्थ हो गई थी। में मिक्तु हूँ। हम मिन्षु-बिहार 
से अन्न की सहायता के लिये उसे संदेश भेज रहे हैं !” 

(तुम्त भूठे हो |” क्या स्थिवर बौद्ध यवनों से नहीं मिला है !? 

'भमिन्नुसंघ की प्रताड़ना करने वाले कौन !” 

आगन्त॒क हँसा ! तुम, मागध भी कैसे हो ! ठमने धर्म, संघ, राज 
को भिन्न-मिन्न मान लिया हैं। क्या तुम्हें जान नहीं पड़ा, सामने का 
दीपक बुक गया है ।* 

कुबकुटराम विहार के तोस्ण पर अंधेरा था। पिक्तु स्तब्ध रह 
गया । 

आगन्तुक ने अद्दह्यत किया | उसने कहा--खारवेल को आँखों से 

' कलिंग के शत्रु तो छिप ही नहीं सकते, मगध के शत्रु भी नहीं छिपेंगे | 


श्छ्प्र 


कलिंग चक्रवर्ती !” भिक्तु होठों में गुनगुमाया । उसी समय नीचे ते 
आवाज आईं | 

'तोरण पर कौन है ?” 

साथ ही भारी पैरों की आहट ! 

भिन्नु को एक उपाय सूझा। उसने चिल्ला कर कहा--कलिंग के 
सैनिक भीतर घुस आये हैं | यह कलिंग सैनिक है | 

अंधकार में नवागन्तुक को पहचानना असंभव था। उसने क्षण भर 
में अपनी खड़ग निकाल ली और खारबेल पर आक्रमण किया | 

खारवेल चोटों को बचा कर पीछे हटने लगा। .घीरे-घीरे हठता हुआ 
बह उस जगह था गया, जहाँ सामने के तोरण का प्रकाश आता था | 
उसने देगा, युवक सुन्दर है, वीर जान पड़ता है, सेना के उच्च पदाधिकारी 
का पदक पहने है | ह 

तोरण पर हलचल मच चुकी थी। खड़गों की “छुपाछुप' से 
आ्रशंकित हो सैनिक इधर दौड़ पड़े थे | वे पास आ गये थे | खड्ग 
चलते-चलाते युवक खारवेल के हाथ थक गये थे। यह अब स्पष्ट 
जान पढ़ता था | 

इतने में पास आते हुए सैनिकों के पीछे आवाज़ उठी--अग्निमित्र ! 
तुम कहाँ हो ! यह खड ग-युद्ध कैसा | 

अग्निमित्र भी थक गया था। उसने चिल्ला कर--तुभ आ गई, 
कालिंदी | यह कोई कलिंग-तरुण है, परन्तु वीर है। 

कालिंदी पास आ गई। प्रकाश इतना नहीं था कि वह युवक को 
पहचान पाती । उसने सेना को ललकारा । भीषण युद्ध होने लगा । 

परन्तु इस साहसी युवक ने कितने मांगों को खडग तोड़ डाले । 
स्वयं कालिंदी भी आहत हो गई। 

उसी समय कुछ उल्काधारी वहाँ आ गये । उनका प्रकाश पड़ते ही 

कालिदी चिल्ला उठी--बह तो स्वयं खारवेल हैं | कलिंग चक्रवर्ती 
खारवेल | अग्निमित्र, युद्ध बन्द करो | 

अग्निमित्र ने खड॒श रोक लिया । सैनिक अवाक्‌ निष्तब्ध 
रह गये | 

खारवेल हॉफ रहे थे | उन्होंने कहा--कालिंदी, क्‍या तुम मेरे ऊपर 
विश्वास करती हो १ 

कालिदी ने आश्वस्त स्वर में कहा--चक्रवर्ती, मगध का कोई 
अनिष्ट तुमसे नहीं हो सकेगा। अब बवृहस्पतिमित्र का शासन नहीं , 
रहा | नंद का आझण चुक गया। अब मगध पुष्यमित्र के दृढ़ हाथों में 
है। और चक्रवर्ती खारवेल तो हमारे मित्र ही हैं। 

अग्निमित्र खारवेल के पास आ गया। उसने कहा--कलिंग मगध 
का मित्र राष्ट्र है। श्रग्मजिन की प्रतिमा आ्राज से एक सप्ताह के भीतर 
उपयुक्त समारोह के साथ महामेघवाहन के शिविर में,पहुँच जायेगी | 

खारवेल ने कालिंदी को देखा | वह खड़ी मुस्करा रही थी। 

उसने धीरे से कहा--तुम ठीक कहते हो, अग्निमित्र | खारवेल, 
इतना अदूरदर्शी नहीं है। बब तक यवन अटक के उस पार नहीं 
चले जाते, तब तक न कलिंग सुरक्षित है, न मगध | इसीसे मैं यहाँ 
आने का साहस कर सका था। रात्रि के तीसरे प्रहर में मेरी गजवाहनी 
गंगापार कर यवनों पर आक्रमण करेगी। उसी समय मगध की सेना 
पश्चिम द्वार से आक्रमण करे। 

कलिंग चक्रवर्ती की जय !” उत्साहित हो कर अग्निमित्र चिल्ला 
उठा | 

कालिंदी ने कहा--मैं यह शुभ समाचार देने सुगांगेय प्रासाद जा 
रही हूँ । सेनापति को जानना चाहिये। 

वह झश्व पर चढ़ कर चली गई | 

खारवेल ने अग्निमित्र से पूछा--वह बौद्ध कहाँ गया ! 

बौद्ध भिन्छु की खोज की जाने लगी, परन्तु वह भाग गया था | 

खारवेल ने कहा--यह बौद्ध एक गुस्तद्वार से इस नगर में आया 
था। केयूरक ने मुझे संदेश दिया था कि बौद्ध विहार के स्थविर दुर्ग 
के भीतर के कुछ समाचार यवनों के हाथों बेच रहे हैं। इसीसे मैंने 
इसके पीछे आने का साहस किया। बौद्ध इस समय खारवेल के 
बंदी होंगे । 

वह रात पाठलिपुत्र के लिए भाग्य निर्णय की रात थी। खारवेल 
के उच्चाशय ने मागधों को जीत लिया था। खारवेल कालिंदी से 
प्रभावित था, या सदाशयों से यह बताना कठिन था। इस दुहरी चपडे 
के बीच में यवन पिस गये | मगध ने एक बार फिर अपने को सँभाल 
लिया और खारवेल ने आगे बढ़ कर दिमिन्र और मिलिन्द को मथुरा की 
झोर भागने को विवश किया। मध्यदेश से यवन बराबर पीछे हटे | 
खारवेल आँधी की तरह बढ़ता था और यवन इस अ्रप्रत्याशित व्बंडर 
से त्रस्त हो उठे । इसी युद्ध में किसी मागरध के विषैल्ले तीर ने मिलिन्द 
के आण ले लिये। मगध और कलिंग की सम्मलित सेना ने सिंधु के 
दाहने तट पर यवनों को ऐसी भीषण हार दी कि वे गांधार की ओर 
भागे | शाकल्ल पर मगध का गरुड्ृध्वज फहराने लगा | 

' इस महान पराक्रम के बाद अग्निमित्र और खारबेल की सम्मिलित 

कलिंग-मगध-वाहिनी मगध लौटी। सुगगांगेय प्रासाद के महा-प्रांगण में 
पुष्यमित्र और पतंजलि ने दोनों विजयी बीरों का स्वागत किया | 

क्रांति के समाचार अवन्ति होते हुए पतल्नलि के आश्रम में भी 
आ जाते थे | शिग्रा की लहरियाँ मी 'वासुदेव की जय”, महाकाल की जय 
से प्रतिध्चनिंत होने लगी थीं | पाटलिपुत्र में वृहस्पतिमित्र के आत्मघात 
और यवनयुद्ध के समाचार थोड़े ही दिनों में इन्दु, रत्नांबर और दिवाकर 
को मिल्ल गये | 

इन्दु पिता पतल्ललि के लिए. चिंतित रहती थी | अ्रत्र उसकी आँखों 
में एक नया उन्मेष है | यौवन की पहली सीढ़ियाँ वह पार कर रही है | 

रत्नांबर अब दिवाकर को नहीं छेड़ता । वह गम्भीर रहता 
है. | पाटलिपुत्र के राज-परिवर्तन ने उसे कुछ हक्ुब्ध कर दिया है । 
दिवाकर अपना पाणिनी घोट चुका है| वह आचार्य के महाभाष्य की 
प्रतिलिपि में लगा है । 

दोपहर का समय था | इन्हु कुणी में विश्ञाम कर रही थी। दिवाकर 
मालतीकुंज में मोजपत्र पर मह्यमाष्य कौ प्रतिलिपि तैयार कर रहा था। 
रत्ॉबर अवबन्ति गया हुआ था। 

इन्हु की तंद्रा टी तो उसने देखा, रत्नांबर कुटी के द्वार पर खडा 
हुआ है। उसकी आँखों में ऐसा भाव है, जो उसे लमजित किए 
देता है 

वह सजग हो बैठी--क्या है, रतन ! 

र्नांबर अन्दर चला आया | 

' उसने बैठते हुए कहा--मैं श्रमी अवन्ति से आ रहा हूँ, इन्दु ! 
महाकाल के मन्दिर में आज बड़ा उत्सव-समारोह है | कलिंग और मगध 
की सेनाओं ने सिंधुतट पर यबनों से विजय पाई है। यवनराज स्थ्राता 
गांधार देश चला गया है और वहाँ से उसने संधि की प्रार्थना की है। 
सुना है, मिलिंद की विधवा यग्रुना की कछारों में मारी-मारी फिरती है। 
भाग्य का फेर ! 

पिता कब आगेंगे ?-.इन्दु ने जिज्ञासा की | 
“कौन जाने ! राजकार्य से उन्हें छुट्टी मिले तब्र न !” पिता की रुद्धात 
में आँखें सजल हो उठीं | 
र्नांबर पास आ गया । उसने इन्दु के कोमल हाथ अपने हाथ में 
लिये | वह एक क्षण इन्दु के भोले मुँह को देखता रहा । 
इन्दु समभी नहीं | वह लजा गई । 
र्मांबर ने स्निग्ध भाव से उसे देखते हुए कहा--सुना, इन्हु ! 
मैं तुम्हें प्यार करता हूँ । 
इन्दु ने उसी सौम्यभाव से कहा--मैं तो ठुमसे कुछ कहती नहीं, 
रतन | तुम्हीं तो मुझे और दिवाकर को छेड़ते रहते हो । 
भ्रह् भोली इन्दु प्यार! को क्‍या जाने | 
नहीं, ऐसे नहीं |” रत्नांबर ने आग्रह के साथ कहा--मैं पिता 
पतञ्ञलि से एक प्रस्ताव करना चाहूँगा। 
क्या 
बह तत्पर हो सुनने लगी | 
'इन्दु, क्‍या तुप्त मुक्के प्यार नहीं करती !” उसने फिर पूछा । 
न्ु सहज गम्भीरता से बोली--रतन, उस दिन जो युवक वीणा 
बजा गया है, वह मुझे अच्छा लगा है, तुम और दिवाकर भी सुमे 
छे लगे हो, परन्तु इतने नहीं । दिवाकर कुछ अधिक सौम्य है, वुम 

कुछ अधिक उद्धत हो । पिताजी मुझे उसी युवक से विवाहने की 
' बात कहते थे । 

रत्नांबर पीला पड गया । उसने कहा--इन्हु, कितने दिन से मैं 
अपने हृदय मे तुम्हारी मूर्ति रखता आया हूँ | आश्रम की देवी के रूप 
में मैंने तुम्हारी पूजा की है । मैंने तुम्हें कितना हँसाया है, कितना रलाया 
है | यह सब क्या व्यर्थ जायगा, इन्दु ! 

इन्दु बोली नहीं । भीतर-भीतर वह बडी जउद्विस्न हो रही थी । चुण 
भर बाद उसने कह्ा--रतन, इस आश्रम में मैंने तुम दोनों और पिता के 
अतिरिक्त अधिक लोगों का स्नेह नहीं पाया है। उस स्नेह का बदला 
चुकाना मेरे बस में नहीं है। होता तो भी वह चुका पाती, यह नहीं 
कह सकती | 

रत्नांबर की श्ाँखों में आँसू छुलक आये। उसने धीरे से कहा-- 
मैं सब समझा इन्दु ! परन्तु मेरा तुम पर कोई विशेष आग्रह भी तो 
नहीं है। परन्तु कमी-कभी इस रतन को भी याद कर लेना, इसने भी 
तुम्हें प्रसन्न रखने की चेष्टा की है ! 

इन्दु की भी आँखें मीग रही थीं। उसने अंचल से उन्हें पोंछते हुए 
कहा--कई दिन से तुम मुझसे यही कहना चाहते थे, रतन | परन्तु इतनी 
बड़ी तपस्या मैं नहीं सह सकती थी। इसीसे में अलग-अलग | आज 
तुमने कह दिया । अच्छा होता, ठुम पिता से अनुरोध करते। इन्दु तो 
पहले ही छुली गई है । 

रत्नांबर जाने लगा | द्वार के पास पहुँचते हुए. उसने कहा---इस 
बुबलता के लिए क्षमा करना, इन्दु। ब्राह्मण-कुमार का मार्ग सुख-भोग 
और ऐश्वर्य का नहीं है। अब मैं पिता पतक्ञलि के महत्व को समझ 
गया हूँ। मैं आजीवन कुमाखती रह कर तुम्हारे पिता के पथ पर 
चलूंगा। तभी तुम्हारी स्म्रति मुझे दरध नहीं करेगी १ 

तभी दिवाकर आ गया । - 

“अरे, तुम दोनों क्या करते हो ! ए बन्धु रत्नांबर, यह तुम रो-से रहे 
हो! न, ने | कोई बात है |” परन्तु सुनो, अबंति के उपरिक ने सन्देश 
भेजा है। आज एक साथ कुसुभपुर जा रहा है। उसी के साथ हम, तुम, 
इन्दु चलेंगे, ऐसी व्यवस्था पिता पतश्नलि ने कर दी है । 

र्नांबर ने अपने आस पोंछे । 

यों ही, दिवाकर ! मैं श्रवन्ति से कुछ ऐसे समाचार सुन कर चला 
था, जो मन की उद्विग्न कर रहे थे |! 

हाँ, इन्दु ! अब वह स्वस्थ हो गया था| हम कुसुमपुर चलैंगे, 
मैं, ठम और यह बन्धु दिवाकर और इसका पाणिनी का पोथा ।! 
उसी हँसी से कुटी गूंज उठी, परन्तु उस हँसी के पीछे दुःख के जो तार 
छिड़ रहे थे, उन्हें दिवाकर कहाँ सुन सका । 

पाठलिपुत्न जब ये पहुँचे तो वहाँ उत्सवों और क्षमाजों की नदी उमड़ 
रही थी। अभ्रजिन की प्रतिमा बड़े समारोह से कलिंग पहुँच गई थी। 
जिस समय यह प्रतिभा कलिंग पहुँची उसी समय खारबेल को पता 
चला, पहमहिधी सिंधुका ने माठृपद ग्रहण किया है। सारा कलिंग हर्ष 
में ड्रब गया । बड़े पूजा-आरयोजन के साथ अंग्रजिन की प्रतिमा पराश्वेनाथ 
पर बने जिन मन्दिर में स्थापित की गई। रानी सिंधुका ने अ्रपार धन 

व्यय कर मन्दिर के प्रांगण में चार खंभे ( स्तंभ ), जिनमें बैदूर्य जड़े मे, 
स्थापित किये | उसी श्रप्नजिन की प्रतिभा की छाया में अ्रंगसप्तिक के 
चौथे भाग का उद्धांर हुआ | 

पतंजलि के श्राग्रह से पुष्यमित्र ने सगध-सम्राद का पद स्वीकार कर 
लिया और इस राज्याभिषैक के उपलक्ष में एक महांन्‌ अश्वमेध यश 
का आयोजन किया गया | पाटलिपुन्न के अतिरिक्त अयोध्या, विदिशा, 
पहइद्ठान, मस्कच्छ, शर्पारिक आदि के पर्य-प्रधान और सामंतगण इककठ्ठे 
हुए। भारहुत, कौशांबी, अहिक्षत्रा, मधुरा आदि से नये शुंग-सामंत 
सहस प्रकार की ऐश्वर्य की वस्तुएँ उपहार रूप में लाथे। इस यश के 


श्च्या 


उपलक्ष में तक्षशिला के यवन राजा स्त्राता ने अनेक अमूल्य उपहारों के 
साथ एक यबन-दूत भेज कर प्रार्थना कौ--सिंधु के उस पार के प्रदेश 
में यवनराज भगवान बासुदेव के गरुड़ध्वज की स्थापना करना चाहते हैं | 
ये गरड़ध्वल यवन और शुंग राष्ट्रों में मैत्तीमाव के सूचक होंगे | देवों 
के देव वासुदेव का यह गरुड़ध्वज यवनों और शआ्रार्यों को एक सूत्र में 
बॉबिगा | इस यज्ञ में अनेक गणराज्य भी सम्मिलित हुए । यौधेय, राजन्य, 
ओऔदुम्बर, आजनायन, शालंकायन, वामरथ, बृष्णि, और कुलिन्द गयों के 
राजपुत्रों ने इस यज्ञ में उपस्थित होकर मंगध की अधीनता स्वीकार की। 

इस यज्ञ के ऋत्विज थे पतंजलि | जब पृष्यमित्र ने उनके दक्षिण कर 
में महासूत्र ब्रॉँधा तो उपस्थित जनता ने जय वासुदेव” का महाघोष किया ) 
यज्ञ के बाद प्रवचन देते हुए. महर्षि ने गर्जना की-- 

“प्रामध सुनें । मालव सुनें। शिवि, इष्णि, यौथेय, राजन्य, ओऔदुम्बर 
आदि गयों के शजपुत्र सुनें । महासेनापति पुष्यमित्र अब मगध के सम्राद्‌ 
हैं। बौद्धों का कुचक्र समास हो गया है | ४०० वर्षों से भारतीय आर्य- 
इतिहास के निर्मल जल के ऊपर जो शैवाल जाल छा गये थे, बह नष्ट 
हुए | आज ब्राह्मणों का शिखा-सूत्र सुरक्षित है। वासुदेव के गरुडूध्वज 
की छाया में धन्‍्य-धान्य से ' पूर्ण यह आर्य देश सुख, सम्पत्ति और शान्ति 
का लाभ करे | 

मागध सुनें । मालब सुनें | गणराज्य सुनें | बौद्धों ने अहिता का 
हौआ खड़ा कर दिया था। प्राचीन आर्य आदशा लोग भूल गये थे। 
अब आवश्यकता इस बात की है कि हम महाभारत और रामायण 
सहश अपने नीति-प्रन्थों का उद्धार करें और उनमें बताये हुए श्रेष्ठ 
आर्ये-मार्ग पर चलें। भगवद्गीता के इस महामंत्र की इस अश्वमेध के 
अवसर पर मैं घोषणा करता हूँ--हत्वापि न इमांज्लोकान्‌ न हम्ति न॑ 
निबध्यते! ( यह मनुष्य का आत्मा सार कर भी नहीं मारता और न पाप 
के बन्धन में फँसता है। ) निष्काम आदर्श की साधना के लिये हिंसा और 

अहिंसा दोनों साधन मात्र हैं। इसीसे आज इस वृद्ध आह्यण का उपदेश 
है--नित्यमुद्यत दंडः स्थात्‌ ( सदा अपने दशड को उद्यत रखो | ) 

. यज्ञ समाप्ति पर इरावती और अ्रभिमित्र के पासिगप्रहण की घोषणा 
की गई | कालिन्दी ने स्वयम्‌ पुष्यमित्र से इसकी स्वीकृत कराई थीं। 
जब कलिंग चक्रवर्ती ने उसको कलिंग चलने को कहा तो कालिन्दी ने 
यही कह्ा--यहाँ इरावती है मेरी सहेली | फिर मगध के रक्त को कहीं 
भी कुछ अच्छा नहीं लगता । सम्राद , इस अनुप्रह के लिये कालिन्दी कृतश्ष 
रहेगी, परन्तु वह क्षमा चाहेगी। इस त्याग के पीछे क्या रहस्य है, यह 
कौन जान सकता था [ छुलनामयी कालिन्दी ने खारवेल को हराया, 
इरावती का दान कर अग्निमिन्त को हराया | 

उस दिन सुग्ांगेय प्रासाद में ही पुष्यमित्र के सामने अग्नि्मित्र को 
बुला कर पतञ्नलि ने कहा--अ्रग्नि, तुम इन्हु से नहीं मिले ! 

मिला, आचार्य !? 

पतञ्जलि ने पुष्यमित्र की ओर देखकर मुस्कराते हुए. कहा--इस 
मेरी पौष्य पुत्री का उद्धार क्या अग्निम्रित्र नहीं कर सकेगा ! अग्निमित्र 
से उन्होंने कहा--बेश अग्नि, इन्हु तुम्हारी दासी वन कर तुम्हारे साथ 
विदिशा जाना चाहती है। इशावती को इससे ईर्ष्या नहीं होगी। मैं उसे 
जानता हूँ | अवन्ति मगध का मुख है। उस पर तुम्हारे जैसे तरुण की 
छाया चाहिये | फिर सात्कर्णी और विदर्मराज यज्ञसेन अवन्ति की सीमाओं 
" पर सिंह की भाँति गर्जना कर रहे हैं | जाओ अ्रप्मिमित्र, पिता के ऐश्वर्य 
को बढ़ाओी । अमाद मत करो | मगध राज्य की दक्षिणी सीमा शिकप्रा 
नहीं है, बरदा है, इसे थाद रखो । तो तुम इन्दु को स्वीकार करते हो न ! 
बह सौम्य मालविका तुम्हारी और इराबती की सेवा कर अपने को धन्य 
मानेगी। 

अभग्रिमित्र ने पिता की ओर देखा | 

जो आशा दें, आचार्य |! 


श्थक 


तभी सप्नाद्‌ पृष्यमित्र ने सिंहासन से उठते हुए कहा--बासुदेव के 
पूजन का समय हो गया, आचाय॑ ! चले | उपासक प्रतीक्षा करते होंगे | . 

सुगंगिय प्रासाद के चौक में बने वासुदेव के महामन्दिर की 
डफ, मृदंग, घड़ियाल और मेरी का घन-घोष उमड़ता, लहराता, दहाड़ती' 
इस तरह आता था जैसे आँबी में समुद्र मर्यादा छोड कर थत्ञष की ओर 
दौड़ता है | मन्दिर में पूजा का भार रत्नाम्बर-द्वाकर पर ही था। उस 
ओर जाते हुए आचार्य ने एक क्षण सोचा--रत्नाम्बर अब उतना उद्यत 
नहीं रहा । इन्दु को वह कितना प्यार करता था । 

मन्दिर के विशाल प्राज्लण में एक महान स्वणु स्तम्म पर माणिक 
और बैदूर्य से अलंकृत गरुडध्वज की प्रतिष्ठा हो चुकी थी। ड्ूबते हुए 
सूर्य की अन्तिम किरणों में वह चमक रहा था, जैसे भगवान वासुदेव ने 
भक्तों को आश्वस्त करने के लिये अपने दोनों हाथों से मन्दिर पर छाया 
कर दी हो | स्तम्भ के दोनो ओर फैले पंखों के रत्न गोधूलि के अकाश' 
में अलौकिक आभा बिखेर रहे थे | 

सारा सगांगेय प्रासाद 'जय वासुदेव, जय बासुदेव” के महामंत्र से गज 
रहा था। एक नई धर्म-मावना से मरे हुए. पतञ्ञलि और पृष्यमित्र उसी 
ध्वनि की ओर जा रहे थे | नये धर्मंचक्र का प्रवर्तन हो चुका था | प्पा 


श्ष्थ 


